

«تۇرپان» ژۇرنالىنىڭ 100 سان نەشر قىلىنغانلىقىغا سوقا (1)



ئەلۋىدا، ئاپىچامال

(بىۋەستىل)



مىللەتلەر نەشريياتى
بېرىڭىز

«تۇرپان» ژۇرنالىنىڭ 100 ساں نەشر قىلىنغانلىقىغا سوۋىغا (1)

ئەلۋىدا، ئايچامال

(بۇۋەستلار)

باش تۈزگۈچىلەر: ئىلھام سەدۇللا
مۇھەممەت شاهنیاز
تۈزگۈچىلەر: ئىلھام سەدۇللا
تۈرگۈن جالالدىن

مەلەتلەر نەشرىياتى
بېيىجىڭ

کىرىش سۆز

خەلقىمىزنىڭ مەنۋىي تەشنالىقىنى قاندۇرۇپ، روھىتىنى دەۋرنىڭ يېڭى - يېڭى ئىلغار پىكىرىلىرى بىلەن بېزەپ ئىستېتىك زوق، مەنۋىي ئوزۇق بېغىشلاپ كېلىۋاتقان «تۇرپان» ژۇرنىلى تۇرپان ۋىلايەتلەك پارتىكوم، مەمۇرى مەھكىمە ۋە ھەر دەرىجىلىك رەھبەرلەرنىڭ قوللاپ مەدەت بېرىشى، ۋىلايتىمىز ئىچى، سىرتىدىكى قەلم ساھىبلىرىنىڭ جاپالق ئەمگىكى، شۇنداقلا تەھرىر بۆلۈمىدىكى مۇھەررەرنىڭ توختاۋسىز ئىزدىنىشى نەتىجىسىدە 25 يىللۇق مۇساقىنى مۇۋەپەقىيەتلەك بېسىپ ئۆتتى. ئىدىقۇت ئەدەبىيات - سەئىھەت بېغىدىكى «تۇرپان» ژۇرنىلىدىن ئىبارەت بۇ گۇل 100 غۇنچىنى پورەكلىتىپ، خۇش ھىدىلىرى بىلەن ئەجدات روھىنى، تارىخىنى، مەدەنیيەتنى، جۇملىدىن ھېكىمەت دۇردانلىرىنى خەلقىمىزنىڭ روھىيەت ئالىمدا جۇلالاندۇرۇپ كەلدى. دەۋرنىڭ ئەڭ نازۇك تىۋىشلىرىغا دىققەت نەزىرىنى ئاغدۇرالايدىغان، مەنۋىييەت چوڭقۇرلۇقىدىن مەتا يۇكىسى كلىكىنى تاپالايدىغان ھۇشىyar قەلمەكەشلىرىمىزنىڭ مېھنېتىگە مۇناسىپ سورۇن ھازىرلاپ كەلدى.

شىنجاڭ ئۇيغۇر ئاپتونوم رايونى قۇرۇلغانلىقىنىڭ 50 يىللۇقىنى، ۋىلايتىمىز قۇرۇلغانلىقىنىڭ 30 يىللۇقىنى، «تۇرپان» ژۇرنىلىنىڭ 100 سان نەشر قىلىنغانلىقىنى قۇتلۇقلاش مۇناسىۋىتى بىلەن تۈزۈلگەن قولىڭىزدىكى بۇ توپلامغا ژۇرنىلىمىزدا ئىلان قىلىنغان بىر تۈركۈم نادىر

ئەسەرلەر تاللاپ كىرگۈزۈلدى. توپلامغا كىرگۈزۈلگەن ئەسەرلەر مەيلى ئىدىيىۋى مەزمۇن جەھەتتە بولسۇن، مەيلى بەدئىي قىممەت جەھەتتە بولسۇن ۋە ياكى تىل ماھارتى جەھەتتە بولسۇن مۇۋەپپەقىيەتلەك چىققان ئەسەرلەر بولۇپ، ئوقۇرمەنلەرگە ھازىرقى زامان ئۇيغۇر ئەدەبىياتنىڭ تەرەققىيات مۇساپىسى ۋە نەتىجىلىرىنى ھېس قىلدۇرالايدۇ؛ شۇنىڭ بىلەن بىر ۋاقتتا روھىتىمىزدىكى يىتتۈرۈپ قويغان، يىتتۈرۈپ قويۇۋاتقان ھېسلىر بىمىزدىن بىشارەت بېرەلەيدۇ؛ مەدەننەتىتىمىزنىڭ نۇرانە ئىزلىرىنى ئەدەبىيات نۇقتىسىدا تۇرۇپ سۈرەتلەپ، ئۇنتۇلغۇسىز بەدئىي زوق بېرەلەيدۇ؛ ئەدەبىي ئىجادىيەت سېپىگە قەدم بېسىۋاتقان ھەۋەسكارلارنىڭ ئىجادىيەتىگە ئۆرنەك بولالايدۇ.

نۆۋىتىدە بىز، بۇ توپلامنى تۈزۈش داۋامىدا بىزنى قوللىغان رەھبەرلەرگە، مىللەتلەر نەشرىياتى، تۇرپان ۋىلايەتلەك مىللەت دىن ئىشلىرى كومىتېتى قاتارلىق ئورۇنلارغا، ئەسەر تەۋسىيە قىلغان يازغۇچى، شائىر ۋە ھەۋەسكارلارغا، جۇملىدىن بىزنى ماتېرىيال بىلەن تەمىنلىگەن ئابلىز ياقۇپقا چىن كۆڭلىمىزدىن رەھمەت ئېيتىمىز.

— تۈزگۈچىدىن.

مۇندەر بىجە

ھېلىمنياز قادىر

- (1) ئەلۋىدا، ئايىجامال
ئۆمەر نوھ
- (117) سۈبەيدە چاقنىغان نۇر
ياسىن نىيار
- (163) بوشلۇق
دىلشات قېيۇم نۇر
- (271) قاق بولغان ئالما

ئەلۋىدا ئايجمال

1

ئەتياز پەسلىنىڭ ئاخىرى. كۈندۈزى ھاۋا ئىسىسىغاندەك قىلغان بىلەن كېچىسى خېلىلا سوغۇق. مۇزدەك شامال كېچىسى سەپەر قىلغۇقلىقلىغا قارىماي تاك ئەمدىلەتنى سۈزۈلۈشىگە لۈكچۈن ۋائىلىقلىنىڭ يازلىق ئوردىسى ھېسابلانغان ھەشەمدەتلىك دالانكارىز ئوردىسىنىڭ چوڭ دەرۋازىسى ئېچىلىپ مىلتىق ئاسقان، ئات يېتىلىگەن 4 ئەر، كەينىدىن 2 چىرايلىق مەپە ۋە قوش ئات قوشۇلغان 3 ھارۋا چىققاندىن كېيىن بېشىغا قاما تۇماق، ئۆستىگە تاشلاقلقىق جۇۋا كېيىگەن، ئېڭىز بويلىق، ئوتتۇرا ياشلاردىكى بىرى ھەممەيلەتنى توختىتىپ:

— زاهىر بىلەن ئاۋۇت ئالدىدا، مەن سامۇت بىلەن كەينىدە ماڭىمىز. مەپە، ھارۋىلار ئوتتۇرىدا ماڭىدۇ، يولدا سەگەك بولۇڭلار، — دېدى.

جۇۋا كېيشىكەن 4 ئەر ئاتلىرىغا منىپ مەپە — ھارۋىلارنىڭ ئالدى — كەينىگە ئۆتۈشتى. بۇلارنىڭ مۇنداق سەھەر يولغا چىقىشىدىن يېراققا سەپەر قىلىدىغانلىقىنى، قوراللىق كىشىلەرنىڭ مەپىلەرنى مۇھاپىزەت قىلىپ

مېڭىشىدىن بىرەر ئەنسىزلىك ئىچىدە كېتىۋاتقانلىقنى
بىلگىلى بولاتتى.

بامدات نامىزىغا ئەزان ئوقۇلغاندا، ئۇلار دالانكارىزدىن خېلىلا ئۇزاب كەتتى. ئالدىدا يول باشلاپ كېتىۋاتقىنى 50 ياشلاردىكى مەرگەن، قۇرۇلچى لەقىملەك زاھىر، ئۇنىڭ 22 ياشلاردىكى ئېڭىز بويلىق، كەڭ گەۋدىلىك، قۇيۇق قاشلىرى ئاستىدىكى قويى كۆزىدىن شىجائەت ئۇرغۇپ تۇرىدىغان 2 – ئوغلى ئاۋۇت؛ كەينىدە كېلىۋاتقانلارنىڭ تۇماق كىيىگىنى ئوردىنىڭ غۇجدارى سادىق كاھ، يەنە بىرى زاھىر قۇرۇلچىنىڭ كەم سۆز، يوۋاش، لېكىن، ئىشچان ئوغلى سامۇت ئىدى.

ئالدىدىكى مەپىدە ۋاڭلىق تۈزۈم ئەمەلدىن قالغان بولسىمۇ چىڭۋەڭ ئاتىلىپ كېلىۋاتقان تايىپ بەگنىڭ خوتۇنى مېھرىۋان ئاغىچا، تايىپنىڭ ئىنسى يۇنۇس بەگنىڭ خوتۇنى زۆھەر ئاغىچا، ئىنىكىثانا زەينەپ؛ 2 – مەپىدە تايىپنىڭ باشقى ئانىدىن تۇغۇلغان سىڭلىسى ئايجمال، ئۇنىڭ دىدىكى پاتىمە، دىدەك ئايىشەملىر ئولتۇرۇپ كەلمەكتە ئىدى. كەينىدىكى 3 هارۋىغا ساندۇق ۋە تاغارلار بېسىلغان. ئۇلار 2 سائەتتەك ماڭغاندىن كېيىن تۈز ھارۋا يولى تۈگەپ قۇم ۋە شورلۇق كاتاك يولغا چىقىپ يۇرمۇڭ چۆللۈكىگە قەددەم باستى.

يول ئەگرى – توقاي، بەزىدە چوڭ قۇم بارخانلىرىنى ئەگىپ ئۆتىدۇ. ھارۋا، مەپىگە قوشۇلغان ئاتلار شۇنچە تىمەن بولسىمۇ، يولنىڭ ناچار، يۇكىنىڭ ئېغىرلىقىدىن ھارۋىنى ئاران – ئاران سۆرەپ باراتتى. كاتاك تولا يولدا سىلكىنىشكە چىدىمىغان مېھرىۋان ئاغىچا قەھرى – غەزىپى بىلەن مەپىكەشكە:

— هو ي سۆرەلمە، ئۇ خلاپ قالدىڭمۇ؟ كۆزۈڭگە قاراپ

ھەيدىسىڭچۇ، سىلكىنىپ ئۇچەيلىرىم ئۈزۈلەي دېدى، — دەپ كايىيتتى.

مېھرىۋان چرايلىرىنى پۇرۇشتۇرگىنىچە مەپە ئەينىكىدىن كۆز يەتكۈسىز چۆللۈككە قاراپ، خۇرسىنغان حالدا: — خۇدایىم، تارتۇقلۇقىمىز بار ئوخشايىدۇ، مەپە سىلكىپ ھالىمنى قويىمىدى. ئالدىمىزدا قانداق جاپا، خورلۇقلارنى تارتۇرمىز؟ — دېدى.

— كۆرپىنى قىلارتىپ بېرەي ئاغىچام، ئاز غەيرەت قىلسلا، دىغار كارىزغا يېتىۋالساقلا ھاردۇقلرى چىقىپ قالىدۇ. « يول ئازابى — كۆز ئازابى» ئەمەسمۇ؟ بۇ يېغىلىقلارنىمۇ خۇدایىم كۆتۈرۈپتەر، — دەپ تەسەللەي بېرەتتى زەينەپ ئانا.

— بېكىممۇ بىز بىلەن ماڭسا ئوبىدان بولاتتى، ئېڭىز ئوردىدا قالغىنىدىن ھېچلا كۆڭلۈم خاتىر جەم ئەمەس، كۆزۈم ئويقۇغا بارسلا قارا باسىدۇ. ۋايغان ... بۇ دەيۈز قاراپ ھەيدىسىچۇ، — دەيتتى مېھرىۋان. زۆھرە ھېچ گەپكە ئارىلاشمای جىمجىت كېتىپ باراتتى. مەپە شورلۇق يولدىن چىقىپ يۇمشاق قۇم يولغا چۈشتى، گەرچە ئاتلار قىينالىسىمۇ مەپە چاقلىرى قۇم سورۇپ، سىيليق ماڭاتتى. ئەتىگەندىن نەچچە قات كۆرپە ئۇستىدە ۋايىساپ كېلىۋاتقان مېھرىۋان ئەمدى سەل تىنچلىنىپ، ئەسەنپ، مەپىنىڭ يېنىك چايقىشى بىلەن ئەلەللىكەندەك ئويقۇغا باش قويدى.

شۇنچە كەڭرى يەر — زېمىنغا ئىگە، چوڭ باي تايىپ بەگ ئائىلىسىدىكىلەر ئەنسىزلىك ئىچىدە نېمە ئۇچۇن چۆل — جەزىرىگە سەپەر قىلىدۇ؟ جان ھەممىلا ئادەمگە تاتلىق، بولۇپمۇ ئاشۇ قات — قات كۆرپىلەر ئۇستىدىكى خېنىم — ئاغىچىلارغا تېخىمۇ تاتلىق.

— يىلى قومۇل دېھقانلار قوزغىلىڭى پارتىلغاندىن 1931 كېيىن تۇرپان دىيارىدىمۇ مەخسۇت مۇھىتى، ئابدۇخالىق ئۇيغۇر باشچىلىقىدا ئىنقلاب مەشىلى ياندى. قوزغىلاڭچىلار سېپى كۈنسايىن كېڭىسىپ جىن شۇرىن ھاكىمىيىتىگە تەھلىكە بولۇپلا قالماستىن زومىگەر بایلارغىمۇ چوڭ تەھلىكە سالغانىدى.

دېھقانلار قوزغىلىڭىدىن ئۆلگىدەك قورقۇپ، ئۇزۇن كېچىلەرنى ئويقوسىز ئۆتكۈزۈۋاتقان تايىپ بەگ غۇجدارى سادىق كاھنى قوزغىلاڭچىلار ئەھۋالنى تىڭ - تىڭلاب كېلىشكە ئاستانغا مەخېسى ئەۋەتكەندى. سادىق كاھ، مەحسۇتبىاي باشچىلىقىدا قوزغىلاڭچىلار ۋە كىللەرنىڭ قومۇلغا خۇجىنىياز حاجىنىڭ ئالدىغا كەتكەنلىكى، ئۇلار قومۇل قوزغىلاڭچىلىرى بىلەن بىرلىشىپ تۇرپانغا كېلىپ ئىنقلاب ئوتىنى تېخىمۇ ئۇلغايىتماقچى ئىكەنلىكىنى تايىپ بەگكە مەخېسى يەتكۈزگەندىن كېيىن، تايىپ بەگ تېخىمۇ بىئارام بولۇپ ۋائىلىق جەنتىتىنىڭ گۇمران بولۇشىغا كۆزى يېتىپ ئۆز - ئۆزىگە:

— هەي مەحسۇتبىاي، مەحسۇتبىاي سېنىڭ نېمەڭ كەم ئىدى؟ يالاڭتۇشلەرگە باش بولۇپ غەليان قىلىپ! ئۇلار كەلسە بىز تۈگىشىمىز. ياق، ياق چارە تېپىش كېرەك، — دەپ پىچىرلايتى.

تايىپ بەگ بىر قانچە كۈن باش قاتۇرۇپ بىر ھىيلە تاپتى. ئۇ سادىق كاھنى چاقىرىپ: — سادىق كاھ، قومۇللىقىلارنىڭ يولغا چىققانلىقىدىن خەۋەر بارمۇ؟ — دەپ سورىدى. سادىق كاھ كۈنلەرنى ھېسابلاپ كۆرۈپ:

— بىلگۈچى ئاللاھ، ئۇلار تۇرپانغا قاراپ يولغا چىققاندۇ،

— دېدى.

— ئۇنداق بولسا بۇگۈن ئاخشام بازاردىكى بايلارنى، ئاخۇنلارنى ئوردىغا تەكلىپ قىل. مەسىلەت قىلىدىغان ئىش بار. سەن تەيارلىنىپ تۇر، يۇنۇس بەگ بىلەن ئەتلا خۇجىنىياز حاجىنىڭ ئالدىغا بارىسىلەر، — دېدى.

— غۇجام، ئۇ يەرگە نېمە ئىشلىق بارىمىز كىن؟

— قوزغىلاڭچىلار كەلسە، لۇكچۇنىڭ يالاڭتۇشلىرى قوشۇلۇپ بىزنى تىنچ قويامدۇ؟ «تېشىدا كۆيگەندىن ئىچىدە كۆي» دېگەن گەپ بار. مەن خۇجىنىياز حاجىغا ھەمدەم بولىدىغانلىقىمنى بىلدۈرۈپ لۇكچۇنگە تەكلىپ قىلىپ نامە يازىمەن. ئۇ چاغدا بىزمۇ قوزغىلاڭچى، ئىش ئەپلەشىسى ھەمدەم بولىمىز، ئەپلەشىسى چۆل تاغقا قىچىپ كېتىمىز. ئەمدىغۇ چۈشەنگەنسەن، — دېدى.

— ئەقىللەرقە بارىكاللا بېڭىم، بۇ تازا كاتتا گەپ بويتۇ، مەن تەيارلىق قىلاي، — دېدى سادىق كاھ.

— بىز ئىككى قوللۇق تەيارلىق قىلىشىمىز كېرەك. بىرى چىللاپ كېلىش ھىلىسى، يەنە بىرى قۇرۇق تاغنى پىشىق بىلىدىغان، ئۆزى مەرگەن بىر نەچچە ئادەم تېپىپ خوتۇن — بالا، مۇھىم مال — دۇنيانى دىغارغا يۆتكەپ، قۇرۇق تاغقا كېتىشنىڭ تەيارلىقىنى قىلىپ قويۇشىمىز كېرەك، — دېدى تايىپ بەگ.

سادىق كاھ سەل ئويلانغاندىن كېيىن:

— بېڭىم، دىغاردىكى زاهىر قۇرۇلچى تازا باپ كېلىدۇ. بىرىنچىدىن، تاغقا پىشىق، ئىككىنچىدىن، ئۆزى مەرگەن، تېخى زاھىردىن ئېشىپ چۈشىدىغان ئىككى ئوغلى بار، — دېدى.

— ئۇلارنى چاقىرساڭ كېلەرمۇ؟

— چىڭۋالك بېگىمگە بويۇن تاۋالىق قىلىشقا نه ھەددى؟!
قولىغا ئاز — تولا بىرىنىمە بەرسەك بولمىدىمۇ؟ — دېدى سادق
كاھ.

— ئۇنداق بولسا زاهىر قۇرۇلچىنى ئوردىغا چاقىرتقىن، —
دېدى تايىپ.

شۇنداق قىلىپ تايىپ بەگ ئەپلەشمىسە قېچىپ كېتىش
ئۇچۇن زاهىر قۇرۇلچىلارنىڭ مۇھاپىزىتىدە مال — دۇنيا،
خوتۇن — قىزلىرىنى مەخپىي حالدا لۇكچۇن بازىرىدىكى ئېگىز
ئوردىدىن دالان كارىز ئوردىغا، دالان كارىز ئوردىدىن دىغارغا
يۇتكىگىنى ئىدى.

كېچىدە يولغا چىققان بۇ سەپەرچىلەر ھېچىيەرددە
توختىماي، كۈن ئولتۇرغاندا دىغار كارىزغا يېتىپ بېرىشتى.
قۇم بارخانلىرى ئارىسىغا جايلاشقان بۇ كېچىككىنە كارىزدا 7
ئۆيلۈك ئادەم بولۇپ، قۇم بېسىپ كېتىي دەپ قالغان قىڭغىر
— قىيسىق ئۆيلەرددە ئولتۇراتتى.

ئوردا بەگلىرىنىڭ بۇ يەرگە قېچىپ كېلىدىغانلىقىدىن
خەۋەر تاپقان دېھقانلار ياخشىراق ئىككى ئېغىز ئۆينى بوشىتىپ
تەييارلاب قويغانىدى. زاهىر قۇرۇلچىلارمۇ مۇشۇ كارىزدا
ئولتۇراتتى.

بەكمۇ ھېرىپ كەتكەن مېھرىۋان دىدەك ئايشهمنىڭ
يۆلىشى بىلەن مەپىدىن چۈشۈپ مورىغا ئوت قالاپ
ئىسىستىلغان ئۆيگە كىڭىز — كۆرپىلەرنى سالغىچە ئالدىراپ،
كاڭغا ئۆزىنى تاشلىۋەتتى. مېھرىۋان چۈشكەن ئۆيگە
ساندۇقلار جايلاشتۇرۇلدى.

2 — ئۆيگە تاغارلار قويۇلۇپ ئايجمال، پاتىمە، زۆھرە،
ئايشهملەر جايلاشتى. بىر كۈنلۈك سەپەر ھارغىنلىقىدا ئۇلار
تېزلا ئۇيقۇغا كەتتى.

ساموت بىلەن ئاۋۇت بۇ كېچە نۆۋەتلىشىپ ئاغچىلار جايلاشقان ئۆي سىرتىدا قوراللىق كۆزەتچىلىك قىلىدى.

ئاك ئاتقاندىن كېين سادىق كاھ هارۋىدىكى ئاتلاردىن ئۈچىسىنى قالدۇرۇپ، مەپە، هارۋىلارنى قايتۇرۇۋەتتى. ئۇ، مېھرىۋاننىڭ ئالدىغا كىرىپ ئىسەنلىك سورىغاندىن كېين:

— خېنىم، مەن ھەرقايىسلەرنىڭ سالامەت بۇ يەركە ئورۇنلاشقانلىرىنى بېگىمگە يەتكۈزۈشكە ئوردىغا يانايمىكىن دەيمەن. خېنىمنىڭ قانداق تاپشۇرۇقلرى باركىن؟ — دېدى.

— كاھ بەگ، بېگىمگە دېگەيلا، بىزنى بۇ چۆلده يالغۇز ئۇزۇن تاشلىۋەتمىسۇن. بېگىم قوزغلانلاڭچىلارغا قوشۇلۇپلا كەتمىگەي. مەن بېگىمدىن خاتىر جەم بولالمايۋاتىمەن.

ماڭغىچە زاھىر قۇرۇلچىغا بىزنى ئوبدانراق تاپىلاپ قويارلا، دېدى مېھرىۋان. سادىق كاھ «خوش» دېگىنچە مېھرىۋاننىڭ ئالدىدىن چىقىپ زاھىرغا: خېنىملارنىڭ ھالىدىن ئوبدان خەۋەر ئېلىشنى، بىر نەچچە تونۇر نان يېقىپ تەبىارلاشنى، كۆزەتچىلىكى ئوبدان قىلىشنى تاپىلاپ ئېگىز ئوردىغا قايتىپ كەتتى.

ئىككى كۈندىن بويان كۆزەتچىلىك قىلىپ زېرىككەن ئاۋۇت ئوردىدىن بېرىلگەن مىلتىقىنى كۆتسىرپ كارىزنىڭ جەنۇبى ئېقىن بويىدىكى يۇلغۇنلۇق، يانتاقلىقلارنى ئايلىنىپ ھايدال بولمايلا توشقاندىن 3 نى ئېتىۋالدى.

ئۆيىدە ئولتۇرۇپ ئىچى پۇشقان ئايجمال دىدىكى پاتىمەنى ھەمراھ قىلىپ كارىزنىڭ توغراق قاپلىغان كىچىككىنه كۆلىنى ئايلىنىپ يۇمشاق قۇم بارخنى ئۇستىگە چىقىتى. شەرقە قۇمتاڭ، غەربى كۆز يەتكۈسىز قاقاڭ چۆللۈك، قۇملۇق ئىدى. كۇنى ئوردا ئىچى، چاھار باغلاردა ئۆتكەن بۇ قىزلار تەبىئەتنىڭ بۇ ئاجايىپ مەنزىرسىگە قىزىققانىدى.

ئايجمال كۆز يەتكۈسىز چۆللۈكى تاماشا قىلىۋاتاتى. يانتاق باسقان قۇم دۆڭلۈكى كەينىدىن ئېگىز بويلىق، ئاق يۈزلىك، قويۇق قاشلىرى ئاستىدىكى قوي كۆزلىرى چاقناپ تۇرىدىغان، ئۇستىگە كىيگەن چەكمەن چاپىنى ياراشقان بىر روھلىق يىگىت 3 توشقاننى مىلتىق ئۇچىغا ئارتقىنىچە كېلىۋاتاتى.

ئايجمال ئۇنى ئىنچىكە كۆزەتكەندىن كېيىن پاتىمەگە:
— ئاۋۇ كېلىۋاتقان — ... دەپ گەپ باشلىشىغا.
— ھە پۇجۇڭ، بىزنى مۇھاپىزەت قىلىۋاتقان زاهر دادامنىڭ ئوغلى ئاۋۇت دېگەن شۇ، — دەپ جاۋاب بەردى پاتىمە.
ئاۋۇت نېمىشقىدۇر ئايجمالنىڭ كۆزىگە ئىللەق كۆرۈندى.

ئۆز ئولجىسىدىن خۇشاللانغان ئاۋۇت قۇم دۆڭى كەينىدىن چىقىپ ئالدىدىكى قۇم بارخىندا ئىككى قىزنىڭ ئۆزىگە تىكىلىپ قاراپ تۇرغانلىقىدىن تېڭىرقاپ قالدى — دە، قانداق قىلىشنى بىلەلمەي ھۇدۇقتى. ئاۋۇت بۇلارنىڭ كىم ئىكەنلىكىنى تېخى بىلەمەيتتى. كۆزەتچىلىك قىلغان چاغلاردىمۇ كۆرمىگەندى.

ئاۋۇت قەدىمىنى ئاستىلىتىپ، «ئەر بولسىغۇ، ئەسسالامۇ ئەلەيکۆم دەپ ئۆتۈپ كەتسە بولىدۇ. قىزلارغا نېمە دېيىش كېرەك؟ بېشىمنى ساڭگىلىتىپ ئۆتۈپ كەتسەم مېنى نېمە دەر؟! مۇنداق قىزلارغا قانداق سالام بېرىشنى ئاپامدىن سوراپ كۆرسەم بولغىدەك» دېگەنلەرنى كۆڭلىدىن كەچۈردى.

قىزلار ئاۋۇتنىڭ ھۇدۇقىۋاتقانلىقىنى بىلدىمۇ — قانداق، قۇم بارخىنى تۈۋىگە كەلگىچە ئۇلار كېتىپ قالدى. ئاۋۇت تەڭ قىسىلىقىن قۇتۇلدى.

ئاۋۇتنىڭ ئانىسى سەلىمخان، زەينەپ ئىنىڭئاننىڭ

يارده ملىشىشى بىلەن توشقان گوشلىرىنى قورۇپ، مەززىلىك پىشورۇپ خېنىم — ئاغىچىلارنىڭ ئالدىغا قويدى. ئاي جامال، پاتىمەلەر ئىشتىها بىلەن يېيىشتى. مېھرىۋان بولسا خاپا بولغان ئادەمەدەك چىرايىنى ئاچىمايتتى. ئىچى پۇشۇپ، زېرىكىپ گېلى سىقىلغاندەك بولاتتى.

هەش — پەش دېگىچە 4 كۈن ئۆتۈپ كەتتى. سادىق كاھ كېتىپ ھازىرغىچە ئوردىدىن بىرەر خەۋەر يوق. جىلى بولغان مېھرىۋان زاھىرغا:

— بىرەرسىڭلار ئوردىغا كىرىپ بېقىڭلار، نېمە بولۇپ كەتتى ئۇلار؟ — دېدى.

— خېنىم، كاھ بېڭىم كەتكىچە «ئوردىدىن بىرەر خەۋەر بولمىغىچە ھېچ يەرگە تەۋرىمىمەڭلار» دېگەندى، ئەتتىگىچە قاراپ باقساقمىكىن؟ — دېدى زاھىر.

— بۇ گەپلەر مېھرىۋانغا ياقمىدىمۇ، باتىسغاندەك بېشىنى چۈمكەپ يېتىۋالدى.

2

تۈن كېچە. ئەتراپ جىمجىت، ھەممە ئۇيقوغۇ كەتكەن. زاھىر سىرتقا چىقىپ ئەتراپىنى بىر قۇر كۆزەتكەندىن كېيىن قايتىپ كىرىپ ياتماقچى بولغانىدى، ئىشىك يەڭىڭىل چېكىلدى. «ئوردىدىن بىرەر خەۋەر چىقتىمىكىن» دېگەن ئوي بىلەن ئىشىك ئالدىغا بارغان زاھىر سىرتقا قاراپ:

— كىم؟ ! — دەپ سورىدى.

— مەن، ئاستانلىق ئىلى پالگان، مۇھىم ئىش بىلەن كېلىۋىدىم، ئىشىكلىرىنى ئاچسىلا، — دېدى سىرتىكى كىشى.

ناتونۇش ئىسمىنى ئاڭلىغان زاهىر سەل ئارسالدى بولدىيۇ، مۇھىم ئىش دېگىنىڭە قاراپ ئىشىكىنى ئاچتى. ئۆيگە چىراغ يېقىلدى. ئوتتۇرا بوي، يۈزلىرى قاتاڭغۇ چاشقان قۇيرۇغىدەك ئىنچىكە بۇرۇت قويۇۋالغان، كۆزىدىن جەسۇرلۇق چىقىپ تۇرىدىغان ئېلى پالۋان ئات قامچىسىنى بىلىكىگە ئۆتكۈزگەن حالدا كىرىپ كەلدى. ئۇ سالام — سائەتتىن كېيىن: — خۇجىنىياز حاجىم قومۇلدىن يولغا چىقىشتىن بۇرۇنلا بىز ئىككى كىشىنى تۇرپانغا ئەۋەتكەن. بۇ يەرگە كېلىپ شىڭ زىخۇينىڭ ئورۇس ئەسکەرلىرىنىڭ پاقا بۇلاقتا بېقىلىۋاتقان 250 ئېتىنىڭ بارلىقىنى ئۆزىپ، تۆنۈگۈن كېچە ئىنسى — جىنغا تۇيغۇزماي لۇكچۇن جاڭىلى ئارقىلىق ئاتلارنى بۇ يەرگە ھەيدەپ كەلدۈق. ئاتلارغا تۆۋەنكى قۇرۇق كاربىزنىڭ شور قوتىندا ھەمراھىم قاراپ قالدى. بىلگۈچى ئاللاھ، حاجىم بۇ گۈنلەرde لۇكچۇنگە كەلگەندۇ. بۇ يەردىن بىر كىشى بازارغا كىرىپ بىزنىڭ ئەھۋالىمىزنى حاجىمغا خەۋەر قىلىپ بەرگەن بولسا دېگەن ئۈمىدته كەلدىم. خىزمەتلەرىنى يەرده قويىماي ئوبدان رازى قىلىمىز، — دېدى.

زاهىر بىردهم ئويلانغاندىن كېيىن، «ئوردىدىن خەۋەر ئۇققاچ ئاۋۇت كىرمەمەدۇ» دېگەن ئويغا كېلىپ، ئاۋۇتنى چاقىردى:

— ئاۋۇتاخۇن بالام، جېرەن قاشقىنى مىنپ بازارغا كىرىپ چىق. بۇ ئىننمىنىڭ يەتكۈزىدىغان خەۋىرى بار ئىكەن. سادىق ئاكامنى تېپپەپ خېنىم — ئاغچىلارنىڭ زېرىكىپ تۇرماياۋاتقانلىقىنى ئېتىپ قوي. خەۋەر يەتكۈزۈپ بولۇپلا يانغىن! بازار يېغىلىق ھالىتىدە بولسا دەرھال ئۆزۈڭنى دالدىغا ئال. مىلتىقىڭىنى ئالماي، ئۇۋ پىچىقىڭىنى ئېلىۋالغان، — دېدى.

ئاۋۇت دەرھال جابدۇنۇپ، ئېلى پالۋانىڭ تاپشۇرۇقىنى ئاڭلىغاندىن كېيىن كېچىلەپ يولغا چىقىپ كەتتى.
ئەسلىدە مەحسۇتباي قومۇلغا خۇجىنىياز ھاجىنىڭ ھوزۇرىغا بارغاندىن كېيىن ئەھۋال ئىگىلەپ، تەيارلىق قىلىپ تۇرۇشقا ئالدىن ئېلى پالۋان، نىيازلارنى قومۇل تېغىدىن تۇرپانغا ئەۋەتكەندى.

خۇجىنىياز حاجى پىچان، قومۇل چېرىسى ئىچىكە كېلىپ شىڭ شىسەيگە سېتىلغان ئاق ئورۇس قاچاق باندىتلرى بىلەن بىر قانچە قىتىم جەڭ قىلدى. لۇكچۇنى سوراۋاتقان تايىپ بەگ «بىزدە نۇرغۇن ئوق — دورا بار. حاجىم كەلسە قوشۇلۇپلا قوزغىلاڭ قىلىدىغان نۇرغۇن تەيار ئادەممۇ بار. مەنمۇ جانابىلىرىغا ھەمدەم بولۇشقا بېلىمنى باغلىدىم. تېزىرەك كەلگەيلا» دېگەن مەزمۇندا خەت يېزىپ ئىنسىي يۇنۇس ۋە سادىق كاھنى خۇجىنىياز ھاجىنىڭ ئالدىغا ئەۋەتكەندى. خۇجىنىياز حاجى مەحسۇتباي بىلەن مەسىلەھەتلەشتى.

— حاجىم، لۇكچۇن دېگەن كونا پايتەخت، ئادەملەرى باتۇر، مېھماندوست، «ھە» لا دەيدىغان بولساق سېپىمىز گە نۇرغۇن ئادەم قوشۇلىدۇ. قېرىنداشلار يول يۈرۈپ ھاردى. شۇڭا لۇكچۇنگە بارايلى، — دېدى مەحسۇتباي. شۇنىڭ بىلەن خۇجىنىياز حاجى قوزغىلاڭچى قىسىمنى باشلاپ لۇكچۇن بازىرىغا كەلدى. لۇكچۇن خەلقى قولىغا توقاماق، قىلىچ، ئورغاقلارنى تۈتۈپ حاجىغا پىدائىلىققا ئۆزلىرىنى مەلۇم قىلىشتى. مەحسۇتباينىڭ تەكلىپىگە ئاساسەن پىدائىلىار تەشكىلىنىپ بىر قىسىمغا مىلتىق بېرىلدى، بىر قىسى قىلىچ، توقاماقلار بىلەن قوراللىنىشتى.

خۇجىنىياز ھاجىنىڭ لۇكچۇنگە كەلگەنلىك خەۋىرىنى ئۇققان پىچان، تۇيۇق، ياشىخى، لۇكچۇن، لمىجن، سىڭىم،

قاراغوچا — ئاستانه، تۈرپان خەلقى سوۋغا — سالاملارنى ئېلىپ «هاجىمغا سalam بېرىمىز» دەپ تۈركۈم — تۈركۈملەپ ئەتراپى ئېگىز سېپىل بىلەن ئورالغان لۇكچۇن بازىرىغا كېلىشىكە باشلىدى.

ئاۋۇت جىرهەن قاشقىنى قارا تەرگە چۆمۈرگەن حالدا چاي ۋاقتى بىلەن جەنۇبىي قۇۋۇق ئالدىغا كېلىپ، خۇددى قۇربان ھېيت كۈنىدىكىدەك تۈركۈملەپ كىشىلەرنىڭ قۇۋۇقتىن كىرىۋاتقانلىقىنى كۆرۈپ ھەيران قالدى. ئۇمۇ توپقا قوشۇلۇپ قۇۋۇقتىن كرىشىگە سېپىل ئۇستىدىن تولۇق قورالانغان بىر تاغلىق چۈشۈپ كەلدى. ئاۋۇت ئۇنىڭغا سalam بېرىپ ئىتىدىن چۈشۈپ خۇجىنىياز ھاجىنىڭ قەيدەردىلىكىنى سورىدى. ھېلىقى تاغلىق گۇمانلانغاندەك ئۇنىڭغا سىنچىلاپ قارىغاندىن كېين:

— قەيدەردىن كەلدىڭ؟ — دەپ سورىدى.

— مەن دىغاردىن كەلدىم. ھاجىمغا مۇھىم بىر ئىشنى خەۋەر قىلماقچىدىم، — دېدى ئاۋۇت.

تاغلىق پالۋان ئاتنىڭ قارا تەرگە چۆمۈلگەنلىكىگە قاراپ يىراقتىن، ئالدىراش كەلگەنلىكىنى ھېس قىلىپ، ئاۋۇتنى باش شتاب جايلاشقان ئېگىز ئوردىغا باشلاپ باردى.

خۇجىنىياز حاجى، مەحسۇتبايلار شىڭ شىسىھەينىڭ پىچاندا تۇرۇشلىق قاچاق باسمىچى ئورۇس باتالىئونلىرىنىڭ قوغلاپ كېلىۋاتقانلىقىدىن خەۋەر تېپىپ، قوزغىلاڭچىلار باشلىقلرى بىلەن جەڭ تەيارلىقىنى ئورۇنلاشتۇرۇۋاتاتى. باشلاپ كەلگەن تاغلىق ئۇنى ئىشىك ئالدىدا قالدۇرۇپ ئىچكىرى كىرسىپ كەتتى. بىر ئازدىن كېين ئاۋۇت چاقىرتىلدى. ئاۋۇت سalam بېرىپ قايىسى كىشىنىڭ حاجى ئىكەنلىكىنى بىلەلمەي هو دۇقتى.

—هه، يىگىت بىزگە نېمە خەۋەر ئەكەلدىڭ؟ — دەپ سۈرىدى حاجى.

ئاۋۇت ئۆزىنى تۇتۇۋېلىپ ئېلى پالۋان ئېيتقان گەپلەرنى بىرمۇ — بىر يەتكۈزدى. ئاۋۇت «خەۋەر يەتكۈزۈش» بانسىي بىلەن خۇجىنىياز حاجىنى كۆرۈۋەلغىنغا ئىنتايىمن خۇشال بولدى. هاياتاندا گويا يۈرىكى چىقىپ كېتىدىغاندەك دۈپۈلدەيتتى. خۇجىنىياز حاجى پىشىق، سىنچى كۆزلىرى بىلەن ئاۋۇتقا سەپ سالغاندىن كېيىن:

— ئەپتىڭدىن قارىغاندا مىلتىق بىلىدىغان، باتۇر يىگىتتەك تۈرسىن. ساڭا مىلتىق بەرسەم سېپىمىزگە قوشۇلامسەن؟ — دېدى.

ئاۋۇت بۇ گەپتىن تېخىمۇ هاياتانلەندى. باشقاقا چاغ بولسا «جان» دەپ قوشۇلاتتى. لېكىن، ئاتىسىنىڭ ماڭغىچە ئېيتقان گەپلىرى قولاق تۇۋىدە جاراڭلىغاندەك بولۇپ:

— حاجىكا، مېنىڭغۇ تازا قوشۇلغۇم بار. مىلتىقىمۇ ئاتالايمەن. لېكىن، بىز ئاتا — بالا ئۈچەيلەن تايىپ بېگىمنىڭ بالا — چاقىلىرىنى دىغاردا ساقلاۋاتىمىز، — دېدى. بۇ سورۇندا تايىپ بەگ يوق ئىدى. خۇجىنىياز حاجى مۇھىمم خەۋەر ئۇققاندەك:

— بوپتۇ ئەمسە، ساڭا كۆپ رەھمەت! بۇ يىگىتنى ئوبدان رازى قىلىپ يولغا سېلىپ قويۇڭلار، — دېدى.

بىر تاغلىق ئاۋۇتنى باشلاپ چىقىپ كەتتى. خۇجىنىياز حاجى ئاتلارغا قارانچۇق بولۇشقا ئادەم ئورۇنلاشتۇرغاندىن كېيىن مەحسۇتبايغا:

— چىڭۋاشنىڭ كۆڭلى ئىككى ئاچىمۇ — نېمە؟ ھەمدەم بولىمەن، دېدى، ئوقلىرى كارغا يارىمىدى. مال — دۇنياسى، خوتۇن — باللىرىنى قورۇق تاغ ئېغىزىغا يېقىن ئاپىرىپ

جايلاشتۇرۇپتۇ. ئەھۋالدىن قارىغاندا ئەپلەشىسى تەڭ شېرىك، ئەپلەشىسى ئېتىنى مىنپ غىپلا قىلىپ كېتىش ئىكەن — دە! مەخسۇتباي ھۇشىyar بولمىساق توزاققا دەسىپ سالمايلى يەنە! — دېدى.

ئاۋۇت ئوردا ئالدىغا چىقتى. كوچىلار ئادەم دېڭىزىغا ئايلانغانىدى. ھېچكىم ئۇرۇش بولۇشنى ئويلىمايتتى. بازار ھېيت كۈندهك قایناق!

ئاۋۇت كوچىلارنى ئايلىنىپ كۆپرەك ئىشلارنى كۆزى بىلەن كۆرمەكچى بولدى. ئۇ، ئۇيىر — بۇيىرگە توپلاشقان كىشىلەرگە ئارىلىشىپ، كىشىلەرنىڭ هاجىنى تەرىپلىشىپ، بەزىلىرى ئۇنىڭ بىلەن قانداق كۆرۈشكەنلىكىنى سۆزلەشىسە، بەزىلىرى تاغلىقلارنى ئارىغا ئېلىپ ئۇنىڭدىن قانداق جەڭ قىلغانلىقىنى سورىشاتتى.

كىشىلەر ئۆز جەڭچىلىرى بىلەن ئەنە شۇنداق خاتىرجم، قىزغىن پاراڭلىشىۋاتقان پەيتتە، تۇيۇقسىز مىلتىق ئېتىلدى. كەينىدىنلا قوماچ قورىغاندەك بازار ئەتراپىنى ئوق ئاۋازى قاپلىدى. كىشىلەر نېمە ۋەقه بولغانلىقىنى بىلەلمەي تۈرگىنىدا قۇۋۇق تەرەپتىن ھاسىراپ كەلگەن بىرسى:

— ئورۇسلاр كېلىپ ئەتراپىنى قورشاپتۇ. قۇۋۇقلار ئېتىلدى. يېغا باشلاندى، — دېدى. تىنج، خاتىرجم، قایناق ئوردىنى بىردىمدىلا ۋەھىمە قاپلىدى. توپلاشقان كىشىلەر پاتپاراقچىلىققا چۈشۈپ نەگىدۇر ئالدىراشتى.

700 مو كېلىدىغان كۇادرات شەكلىدىكى لۇكچۇن بازىرىنى 4 مېتر كەڭلىكتىكى، 7 مېتر ئېڭىزلىكتىكى پۇختا سېپىل ئوراپ تۈرىدۇ. 4 قۇۋۇق ئېتىلسە كىرىپ — چىقىشقا ھېچقانداق ئامال يوق.

قۇۋۇقلار ئېتىلگەن بولغاچقا يېزىلاردىن مىڭلىغان

کىشىلەر «هاجىمغا سالام بېرىمىز» دەپ كىرىپ سېپىل ئىچىگە سولىنىپ قالدى.

ئىككى تەرەپنىڭ ئېتىشىسى باشلاندى. خۇجىنىياز حاجى قىسىملەرى سېپىل ئۇستىدە تۆشۈكىلەردىن چەنلەپ ئېتىپ نۇرغۇن دۇشمەننى يەر چىشلەتتى. ئورۇس چېرىكلىرى غالىجىرلىق بىلەن پىلىمۇتلااردىن يامغۇرەك ئوق ياغدۇرۇپ بىر قانچە قېتىم ھۇجۇم قىلىپ باقتى. لېكىن، سېپىلگە يېقىنلىشالىدى.

سېپىل ئۇستىدىكى تاغلىقلار مەرگەنلىك بىلەن ئوقنى دەل تە كەكۈزۈپ، قالايمىقان ئاتمايتتى. غالىجىر ئورۇس چېرىكلىرنىڭ تىننىمىز ئاتقان ئوقى قىلىن سېپىلدا ئىز قالدۇرۇپ كېىىنكى ئەۋلادلار ئۇچۇن جىنaiت تارىخىنى يازماقتا ئىدى.

تىركىشىش كەچكىچە داۋام قىلىدى. سېپىل ئۇستىدە تۇرۇپ كۆزىتىشلەردىن تاغلىق مەرگەنلىر ئورۇس باندىتلىرىنىڭ ئاساسىي كۈچىنى جەنۇبىي قۇۋۇق ئالدىغا مەركەز لەشتۈرۈۋاتقانلىقىنى ھېس قىلىشىپ ئەھۋالنى حاجىغا دوكلات قىلىشقا مېڭىشتى.

ئاۋۇت تىننىمىز ئېتىلىۋاتقان ئوق ئاۋازىغا قۇلاق سېلىپ خىالغا چۆكتى: قۇرۇق تاغدا قارا مىلتىق بىلەن قانچە جانشوارنى ئاتقانىمەن. قولۇمدا مىلتىق بولسا تىنج زېمىننىمىزنى قانغا بويىماقچى بولغان ئاشۇ ماش كۆزلەرنى چەنلەپ تۇرۇپ ئېتىپ پۇخادىن چىققان بولسام، هاجىم مىلتىق بېرىي دېگەندە نېمىشقا ئالمىغاندىمەن ...

—هاي، ئۆلگۈڭ كەلدىمۇ بۇ يەرde تۇرۇپ، — دېگەن ئاۋاز بىلەن خىالدىن ئۆزىنى تارتقان ئاۋۇت ئەترابىدا ھېچكىمنىڭ قالمىغانلىقىنى، پەقەت بىر قېرى كىشىنىڭ ئالدىراپ نەگىدۇر

كېتىۋاتقانلىقىنى كۆرۈپ، ئۇمۇ ئوردا تەرەپكە يول ئالدى.

3

— بۇ لومۇدلار، ئەسکىرىنى جەنۇبى قۇۋۇق ئالدىغا توپلاپ، كېچە قاراڭغۇلۇقىدىن پايدىلىنىپ جەنۇبى قۇۋۇقنى تارتۇپلىپ بازارغا بىسىپ كرمەكچى. بىرىنچى، خىل پالۋانلارنى جەنۇبى قۇۋۇق ئۇستىگە ئورۇنلاشتۇرالىسى؛ ئىككىنچى، قاراڭغۇ چۈشكەندە شەرقى بۇرجا پوتهيدىن 20 پالۋان ئارغامچا بىلەن پەسكە چۈشۈپ، قەبرىستانلىق ئىچى بىلەن تۇيدۇرماي ئورۇسلارنىڭ كەينىگە ئۆتۈپ قاتىق زەربە بەرسۇن. ئۇلار سىرتىمىۇ بىزنىڭ ئادەملەرىمىزنىڭ بارلىقىغا ئىشىنىپ، قورشاۋدا قىلىشتن ئەنسىرەپ چېكىنىدۇ. شۇ چاغدا ئادەملەرىمىز تۇيدۇرماي ئارغامچا بىلەن سېپىل ئىچىگە قايتىپ كىرسۇن، — دېدى خۇجىنىياز حاجى.

باشقۇ باشلىقلار شۇ بويىچە ئورۇنلاشتۇرۇشقا چىقىپ كەتتى. مەحسۇتباي بىلەن خالى قالغان خۇجىنىياز حاجى ئىككىسى ۋەزىيەتنى تەھلىل قىلىشقا كىرىشتى.

— ئېڭىز سېپىلنىڭ بولغانلىقى بىز ئۈچۈن پايدىلىق. بىراق بازار ئىچىگە بىزنى دەپ سىرتىن نۇرغۇن ئادەم كىرىپ سولىنىپ قالدى. ئۇلارنىڭ قورسىقى بىر مەسىلە، — دېدى مەحسۇتباي.

— بىز بىلەن ئۇرۇشىدىغانلار مۇشۇ ئىككى باتاللىئون ئورۇسلا بولسا ھېچ گەپ ئەمەس. ئەگەر شىڭ شىسەي تۇرپاندىكى قىسىملىرىنى باشلاپ ياردەمگە كەلسە ئۇ چاغدا چاتاق بولىدۇ. بىز تالڭ ئاتقاندىن كېيىن بىر ئامال قىلىپ مۇھاسىرىنى بۆسۈپ چىقىپ كەتمىسىك بولمايدۇ، — دېدى

هاجى. ئۇلار شۇ گەپلەردىن كېيىن ئوردىدىن چىقىپ مۇھاپىزەتچىلەرنىڭ ھەمراھلىقىدا جەڭ ئەھۋالىنى كۆزىتىشكە چىقتى.

ئوق شالالاڭ ئېتىلاتتى. قاراڭغۇ چۈشۈشكە باشلىدى. غەربى سېپىل ۋە جەنۇبى سېپىل ئەترابىدىنىلا ئاندا — ساندا ئوق ئاۋازى كېلەتتى.

ئورۇسلار ھەقىقەتەن جەنۇبىي قۇۋۇق تەرەپكە كۈچىنى توپلىغانىدى. جەنۇبى قۇۋۇق ئۇستىگە ئورۇنلاشتۇرۇلغان خىل پالۋانلار ئۇلارغا دىققەت قىلماقتا ئىدى. خۇجىنىياز حاجى كۆزدىن كەچۈرۈشكە جەنۇبى قۇۋۇق ئۇستىگە چىقىشىغا دۇشمەن «ھۇررا» توۋلىشىپ شىدەتلىك ھۇجۇم باشلىدى. پىلىمۇتلار تارىلداب سايراشتى. دۇشمەنلەر قەدەممۇ — قەدەم بېقىنلاب كەلمەكتە ئىدى. سېپىل ئۇستىدىكىلەرمۇ پەسكە قارىشىپ توختاۋسىز ئاتماقتا.

— بۇرجا پۇتهىدىن چۈشىدىغانلار قانداق بولدى؟ — دەپ سورىدى يەنە بىر باشلىقتىن حاجى.

— ئۇلار چۈشۈپ بولدى. بۇ خۇمسىلارنى ھېلى سالىدۇ، — دېدى ئۇ.

دېگەندەك باندىتلارنىڭ كەينى تەرىپىدىن ھۇجۇم باشلاندى. ئورۇسلار ئۆزلىرىنىڭ ئىككى كۈچ ئارىسىدا قېلىپ تۈگىشىدىغانلىقىغا كۆزى يېتىپ جەنۇبى قۇۋۇق ئالدىدىن غەربكە چېكىنىدى. قايتا ھۇجۇم قىلىشقا جۈرئەت قىلامىدى. بېرىم كېچىدىن ئۆتكەندە ئوق ئېتىش توختىدى. بىر كۈنلۈك جەڭدە حاجى تەرەپتىن بىر قانچە كىشى يارىلانغان. دۇشمەنمۇ خېلى ئادىمىدىن ئايىرىلىپ سېپىلىدىن چېكىنگەن بولسىمۇ قورشاۋدىن قايتىغانىنىدى.

لۇكچۇن بازىرى جىمچىتلەققا چۆكتى. ئىتلارمۇ

هاوشمايدۇ. خۇجىنىياز حاجى پوستلارنى كۈچەيتىپ، باشقا قۇۋۇقلار ئۇستىگە خىلالانغان ئادەملىرىنى ئورۇنلاشتۇرۇپ تالىك ئېتىشنى كۈتتى.



ئىمن ۋائىنىڭ ئىنلىسى بەهرام قومۇل، تۇرپان قوزغىلاڭچىلىرىغا ئۆچمەنلىك قىلىپ شىڭ شىسەينىڭ ئۇلارنى تېزرهك بىسىقتۇرۇشىنى ئاززو قىلاتتى. كۈتمىگەندە خۇجىنىياز حاجى لۇكچۇنگە كەلدى. ۋائىنىڭ ئوغلى تايىپنىڭ خۇجىنىياز حاجىنى لۇكچۇنگە تەكلىپ قىلىپ ئەكەلگەنلىكىنى ئۆققان بەهرام قاتىق غەزەپلىنىپ:

— بىز دېگەن بۇ ئىمىز ئىمن خۇجدىن تارتىپ بېيىجىڭ خانلىقىنىڭ ئىلتىپاتىغا ئېرىشكەن تايىپسى. شۇ ۋەجدىن خانلىققا سادىق بولمىساق بولامدۇ؟ يالاڭتۇشلەرنىڭ ھۆكۈمىتکە تەغ كۆتۈرۈشى ئۇ ئالىم، بۇ ئالىم خاتا. ئەخەمەق تايىپنىڭ ئىشى تۇزكۇرلۇق! — دەپ قايىناتتى.

خۇجىنىياز حاجى لۇكچۇنگە كەلگەندىن كېيىن بەهرام كۆپ ئويلاپ «بىر چالما بىلەن ئىككى پاختكە سوقۇش» پىلانىنى قۇرۇپ چىقتى. ئۇ بولسىمۇ، خۇجىنىياز حاجىغا زيانكەشلىك قىلىپ شىڭ شىسەيدىن ئىنئام ئېلىش، تايىپنى گۇناھكار قىلىپ، ئوردىنى تارتىۋېلىش، بۇ ئۇنچىۋالا ئوڭاي ئەمەس ئىدى.

بەهرام، سادىق كاهنى چاقرىتىپ ئۇنىڭ ئالدىغا ئىككى سەر ئالتۇن قويغاندىن كېيىن:

— کاھ بەگ، شىڭ زىخۇي^① جانابلىرىغا خىزمەت
كۆرسىتىدىغان پەيت كەلدى، ئەمدى، قانداق قىلىمىز؟ — دېدى
سەناش نەزىرى بىلەن.

— ئالىلىرى نېمە قىلىشنى بۇيرۇسلا پەرمان بەردارمىز،
— دېدى ساديق كاھ.

— شىڭ زىخۇي خۇجىنىيازنى يوقىتالماي ئاۋارە.
خۇجىنىياز شىڭ زىخۇينىڭلا دۇشمىنى بولماستىن بىزنىڭمۇ
دۇشمەنلىكىمىز. ئەگەر مۇشۇ پۇرسەتتە حاجىنى يوقىتالىساق چوڭ
خىزمەت كۆرسەتكەن بولۇپ، چوڭ ئىلتىپاتقا ئېرىشەتتۈق.
سلى بۇنىڭغا نېمە دەيلاكىن؟ — دېدى.
ساديق كاھ بەھرامنىڭ گېپىدىن تىترەپ كەتتى. ئۇ دۇ —
دۇقلىغان حالدا:

— گۇ ... گۇڭ غوجام، بۇ... بۇ... بۇ ئىش قانداق
بولاركىن؟ — دېدى.

— مەن پىلاننى قۇرۇپ قويىدۇم، سلى بىر ئامال قىلىپ
هاجىنى ئېڭىز ئوردا ئۆستىگە ئېپچىقسلا، ئۇ، دۇربۇن بىلەن
ئەتراپنى كۆرمەكچى بولغىنىدا مەن تىك — مۇللاق
چۈشۈرۈۋېتىمەن، بۇنى ئىنسى — جىنمۇ تۈيمىайдۇ. قانداق؟
— دېدى ھىجىيەپ.

— غوجام بۇ بەكمۇ خەتلەلىك، سەل بىخەستىلىك ئۆتۈلە
تاغچىلار تېرىمىزگە سامان تىقىدو، چوڭقۇرراق ئويلاپ
باقساقمىكىن؟ — دېدى.

— كاھ، بەك ئىككىلەنمىسىلە، مېنىڭ مەرگەنلىكىمنى
بىلمەملا؟ بۇ ئىشتىن باش تارتىسلا خۇجىنىياز كەتكەندە شىڭ
زىخۇيغا: «خۇجىنىيازغا ھەمدەم بولغان، خۇجىنىيازنى

قاچۇرۇۋەتكەن لۇكچۇن قوزغىلاڭچىلىرىنىڭ بېشى دەپ سىلىنى ئەرز قىلىشقا ھەقلقىمن. ئۇ چاغدا بۇ ئىشتىن تاناالاما؟! ئوبدان ئويلاپ باقسلا، — دېدى بەهرام تەھدىت سېلىپ. سادىق كاھنىڭ پېشانسىدىن تەر چىقىپ كەتتى. ئۇنىڭ پۇتلرى تىترەيتتى. ئالدىدا سېرىق ئالقۇن، ئاق يامبۇ كۈلۈمىسىرسە، كەينىدە «قوزغىلاڭچى» دېگەن تەھدىت قىلىجى بېشىغا تەڭلەنگەندەك بولاتتى. ئامالسىز قالغان سادىق كاھ تەمتىرىگىنىچە:

— بۇ ... بولىدۇ غوجام، بىر پاي بىلەنلا تۈگەتسىلە، تۇيۇپ قالمىسۇن، — دېدى.

— بارىكاللا كاھ بەگ، ئاز بولسىمۇ بۇنى ئېلىپ قويىسلا. ئەمدى پېچانغا شەنجاڭ بولدۇم دەپ جەزىم قىلىپ يۈرسىلە، — دېدى بەهرام.

سادىق كاھ كەتكەندىن كېيىن بەهرام ئۆگزىگە چىقىپ كۆرۈنمەي تۇرۇپ سۈييقەستىنى ئەمەلگە ئاشۇرغىلى بولىدىغان ئورۇن تاللاشقا كىرىشىپ كەتتى.



تاڭ سۈزۈلىشىگە غەربى قۇۇق تەرەپتىن قاتىققۇم باشلاندى. تۇرپاندىن شىڭ شىسەينىڭ ياردەمچى قوشۇنىنىڭ ئالدى كەلگەندى. سادىق كاھ بەز يېگەن مۆشۈكتەك خاموش حالدا خۇجىنىياز حاجىنى قانداق قىلىپ ئۆگزىگە ئېلىپ چىقىشنى ئوپىلايتتى. خۇجىنىياز حاجى جەڭ راسا قىزىغاندا غەربى سېپىل ئۈستىگە چىقتى. ئۇنىڭغا ئەگىشىپ سادىق كاھمۇ چىقتى. خۇجىنىياز حاجىنىڭ كۆز ئالدىدا جەڭچىلىرىگە ئوق تېڭىپ يارىلاندى. غەزىپى كەلگەن

خۇجىنیاز حاجى يېنىدىكى تاغلىققا:

— مىلتىقىڭنى بەرگىن، تۇمۇقىڭنى سېپىلدىن كۆتىرىپ چۈشۈرۈۋال، — دېدى. پەستىكى كۆۋۇرۇك يېنىدا بىر نەرسىنىڭ بىلەنەر — بىلەنمەس مىدىرىغىنىنى كۆرگەن حاجى چەنلەپ تۈرۈپ ئېتىۋىدە، دۇشمەن بېشىنى كۆتىرىپ جان بەردى. ئۇنىڭدىن سەل نېرىدىكى بىرى ئەندىشە قىلىدىمۇ، چاققانلىق بىلەن ئۆزىنى دالدىغا ئالماقچى بولۇۋىدى، حاجى ئۇنىمۇ يەر چىشلەتتى. ئىككى ھەمرىيىدىن ئايىرلەغان 3 — ئورۇس چېكىنەمە كچى بولۇۋىدى، ئۇمۇ ئوق يېدى.

بۇ ئېتىش شۇنچە تېز بولۇپ ئوتتى. حاجى مىلتىقنى قايتۇرۇپ بېرىۋېتىپ:

— مىلتىقتا ئوق تۈگىدى، يېقىنلاشقان لومودىمۇ تۈگىدى، — دېدى. تۆنۈگۈندىن بىرى چىقىم تارتىپ ھالسىز لانغان دۇشمەن ئەسکەرلىرى يېڭى ياردەمگە ئىنگە بولۇپ غالجىرلاشقانىدى. جەڭ سېپىل بويلاپ توختاۋىسىز داۋام قىلماقتا. تىت — تىت بولغان خۇجىنیاز حاجى:

— بۇ لومۇدىلارنىڭ ئەھۋالنى دۇربۇن بىلەن كۆرۈپ بېقىشقا ھېچلا ئەپلىكىرەك جاي يوق، — دېدى. پۇرسەتنى غەنئىمەت بىلگەن سادىق كاھ:

— حاجىم، ئېڭىز ئوردا ئۇستىگە چىقساق بىخەتەر، 4 ئەترابنى ئېنسىق كۆرگىلى بولىدۇ، — دېدى. خۇجىنیاز حاجى ماقول بولۇپ سادىق كاھنىڭ باشلىشى بىلەن سېپىلدىن چۈشۈپ ئېڭىز ئوردىغا قايتىپ كەلدى. 41 پەلمەپىيگە چىقىدىغان تار ئىشىكتىن سادىق كاھ، بىر مۇھاپىزەتچى، خۇجىنیاز حاجى كىرىپ، ئۇنىڭ كەينىدىن 2 — مۇھاپىزەتچى كىرەي دېيشىشكە كەينىدىن بىرى كېلىپ مۇھاپىزەتچىنى توختىتىۋالدى. ئۇ ئاۋۇت ئىدى. ئاۋۇت قىسىقلا قىلىپ:

— هاجىم ئوردا ئۆگزىسىگە چىقىمىسۇن، — دەپلا ئالدىراش كەينىڭكە ياندى. ھەيران بولغان مۇھاپىزەتچى ئۇنى چاقىرغىچە ئۇ كۆزدىن غايىپ بولدى. مۇھاپىزەتچى يۈگۈرۈپ دېگىدەك مېڭىپ خۇجىنىياز حاجىغا يېتىشىۋالدى. سادىق كاھ 41 پەلەمپەينى بېسىپ ئېگىز ئوردا ئىچىگە كىرىپ كەتتى. مۇھاپىزەتچى ئاستا حاجىنىڭ پېشىنى تارتىپ پېچىرلاب دېگىدەك:

— تونىمايدىغان بىرسى ئۆزلەنى ئۆگزىگە چىقىمىسۇن دەپلا كۆزدىن غايىپ بولدى، — دەپ خەۋەر قىلىدى. ناھايىتى سەگەك خۇجىنىياز حاجى ھېچقانداق چاندۇرمائى ئېگىز ئوردا ئىچىگە كىرىپ كەڭ لەمپە ئاستىدا توختىدى.

سادىق كاھ ئۆگزىگە چىقىدىغان كېسىك پەلەمپەي ئالدىغا كېلىپ حاجىنىڭ توختىغانلىقىدىن ئەنسىرەپ كەينىڭكە قارىدى. خۇجىنىياز حاجى ئۇنىڭغا ئىنچىكە سەپ — سەپسالغاندىن كېيىن «جۇرۇڭلار» دېدى — دە، ئۆگزىگە ماڭدى.

ئالدىدىن ئىككى مۇھاپىزەتچى ئۆگزىگە قاراپ بېقىپ قايتىپ چۈشكەندىن كېيىن سادىق كاھ، خۇجىنىياز حاجى ئۆگزىگە چىقتى.

سادىق كاھ پۇت — قوللىرى تىترىگەن حالدا، قولى بىلەن كۆرسىتىپ:

— هاجىم ئاڭۇ يەردەن ھەممە ئەتراپىنى كۆرگىلى بولىدۇ.

قاراپ باقسلا، — دېدى. خۇجىنىياز حاجى مۇھاپىزەتچىلەردىن دۇرپۇنى ئېلىپ، سادىق كاھقا تۇتقۇزۇپ:

— كاھ بەگ ئالسىلا، سىلى بۇ ئەتراپلار بىلەن تونۇشلۇق، مەن حاجەت قىلىۋالاي، سىلى قاراپ باقسلا، — دېدى.

ئامالسىز قالغان سادىق كاھ ئېڭىز ئوردىغا يانداش

سېلىنغان پەستىكى بەھرامنىڭ ئۆگزىسىگە قاراۋىتىپ، خۇددى تىترەك كېسىلى بولغان ئادەمدىك قوللىرى تىرىگىنچە دۇربۇنى ئېلىپ سەل تۇرۇپ قالدى. خۇجىنىياز ھاجىنىڭ تىكىلىپ قارىشىدىن ئەنسىزلىككە چۈشكەن سادىق كاھ 3 قەدەمچە مېڭىپ يالغاندىن دۇربۇنى ئۆزىگە شۇنداق توغرىلىغان ئىدى، «پاڭ» قىلغان ئوق ئاۋازى بىلەن جايغىلا يىقلىدى.

— ئۇنىڭ ئۆلۈكىنى بۇياققا سۆرەپ قويۇڭلار، مېنى ئاتتىم دەپ، كاھنى ئېتىپ قويدى لومودى، — دېدى حاجى. ئىككىنچى ئوقۇمۇ ئېتىلىمىدى. غەيرى ئوق ئاۋازىنى ئاڭلىغان ئوردىدىكىلەر يۈگۈرۈپ سىرتقا چىقىتى. خۇجىنىياز حاجى ئۆگزىدىن چۈشۈپ تايىپ بەگنى چاقىرىپ: — بېكىم ئارىمىزدا دۇشمن بار ئىكەن. مېنى ئاتتىم دەپ سادىق كاھىڭىزنى ئېتىپ قويدى. ئەمدى بۇ يەردە تۇرمىغۇلۇق، — دېدى. بۇ گەپتىن تايىپ بەگ تاترىپ كەتتى. ئارىلىق سەل يىراق بولغانلىقتىن ئوردا ئۆگزىسىدىكى كىشىنىڭ چىراينى كۆرگىلى بولمايتتى. شۇڭا بەھرام دۇرбۇن تۇتقان خۇجىنىياز دەپ جەزم قىلىپلا ئوق چىقاردى. ئۇ ئوقنىڭ تەگەنلىكىنى جەزمەشتۇرۇپ، ئۆز قۇربانىنى كۆرۈشكە ئالدىرىدى.

خۇجىنىياز حاجى، مەحسۇتباي بىلەن خالى ئولتۇرۇپ مەسلىھەتلەشتى:

— ئارىمىزدا بىز گە سۈيقەست پىلانلاب يۈرگەن بىرسى بار ئوخشايدۇ. مەن ئۆگزىگە چىقىشتىن بۇرۇن مۇھاپىزەتچىمگە بىرسى، «ھاجىم ئۆگزىگە چىقىمسۇن» دەپ قويۇپلا كېتىپ قاپتۇ. بەلكىم ئۇ، پىلانلanguan سۈيقەستىنى ئۇققان بولسا كېرەك، — دېدى حاجى.

— ھەقىقەتەن ئەھۋال جىددى. مېنىڭچە بۇ يەردە سولىنىپ يېتىۋەرسەك بولمايدۇ. بىرىنچىدىن، سۈيقەستەچىلەر پەيدا بولدى، ئىككىنچىدىن سېپىل مۇستەھكم مۇداپىئە سېپى بولغان بىلەن شىڭ شىسەينىڭ تۇرپاندىكى ئاساسى قوشۇنى يېتىپ كەلسە قورشاۋ ئىچىدە تۇرپۇرەرسەك شوق — دورا، يېمەكلىكتىن قىسىلىمىز. شۇڭا، بۆسۈپ چىقىپ كېتىشىمىز كېرەك. بىز قومۇلغا كەتكەن پۇرسەتتە تۇرپاندىكى قوزغىلاڭچىلار باشلىقلرىدىن ئابدۇخالق ئۇيغۇرى باشلىق 17 كىشىنى دۇشمەنلەر تۇتۇپ تۈرمىگە سۇلاپتۇ. ئۇلارنى قۇتقۇزۇۋېلىشىمىز كېرەك. قىينىنچىلىق ئىچىدە بىزگە بىر پايدىلىق ئامىلىنىڭ بارلىقىنى ھېس قىلىۋاتىمەن. ئۇ بولسىمۇ، شىڭ شىسەي پۇتۇن كۈچىنى لۇكچۇنگە يۆتكىگەن پۇرسەتتە بىز مۇھاسىرىنى بۆسۈپ چىقىپ، دۇشمەنلەرنىڭ كاللىسىنى ئايلاندۇرۇپ تېز يۈرۈش قىلىپ تۇرپانغا بارساق، شىڭ شىسەي ئۆزىنى ئوڭشىغىچە تۇرپاننى تارتىۋالايمىز. شۇنىڭ بىلەن ئابدۇخالق ئۇيغۇرى قاتارلىق قېرىنداشلىرىمىزنى قۇتقۇزالايمىز. بۇ مېنىڭ ئويلىغانلىرىم. هاجىم نېمە دەيدىكىن؟ — دېدى مەحسۇتباي خۇجىنىياز حاجىغا تىكىلىپ قارىغىنچە.

— بۆسۈپ چىقايلى. ئاساسىي كۈچىمىزنى جەنۇبى قۇۋۇق ئۇستىگە توپلاپ، قاتىق ئېتىپ ئورۇسلار ئوپلاپ يەتكىچە قۇۋۇقنى ئېچىپ ئات سالساق، ئۇلار بىزنى «ئۇر، چاپ» دەپ سېپى بۇزۇلىدۇ. ئۆزىنى ئوڭشىغىچە قورشاۋدىن چىقىپ بولىمىز. بىز قۇرۇق تاغقا چىقىدىغان قىيابەت بىلەن «ئات ئايلىخانغا، يول سارىخانغا» قىلىپ دۇشمەننى قايىمۇقتۇرۇپ تاڭ ئاتقىچە تۈيۈققا بېرىۋالىمىز. شىڭ شىسەي لۇكچۇن بازىرىنى تارتىۋالدىم دەپ خۇشاللىنىۋاتقاندا تۇرپانغا تېڭىمىز.

مۇشۇنداق جەڭ قىلىقاق قانداق؟ — دېدى حاجى.

— ياخشى، بولىدۇ. بۆسۈپ چىقىش يولى بىلەن بىزنى دەپ سېپىل ئىچىگە سولىنىپ قالغان پۇقرالارنىمۇ قۇتقۇزۇشىمىز كېرىك. ئۇلارمۇ بىز بىلەن چىقىپ كەتسۇن، — دېدى مەحسۇتباي.

شۇنىڭدىن كېيىن قوزغىلاڭچىلار باشلىقلرى كېڭىشى ئۆتكۈزۈلۈپ، ئۇلارغا قورشاۋىنى بۆسۈپ چىقىش قارارى ۋە بۆسۈش ئۇسۇللرى ئۇقتۇرۇلدى.

تۇهنجاڭ، يىڭىجاڭلار قارارغا ئاساسەن ئورۇنلاشتۇرۇشقا كىرىشىپ كەتتى.

مۇھاسىرنى بۆسۈپ چىقىش پىلانى ھەممىگە ئۇقتۇرۇلدى.

ئېڭىز ئوردا ئىچىدە پۇشايمان ئىچىدە غەم — ئەندىشىگە چۆكۈپ ئولتۇرغان تايىپ بەگ «قورشاۋىنى بۆسۈپ چىقىش» پىلانىنى ئاڭلاب چۆچۈپ كەتتى. ئۇنىڭ پۇشايمان قىلىشى مال — مۇلکىنى ۋە ئورنىنى ساقلاب قىلىش مەقسىتىدە پىچانغا كەلگەن خۇجىنىyar حاجنى لۇكچۇنگە تەكلىپ قىلىپ ئەكلىش؛ ئەمدى «قوزغىلاڭچىلارغا ھەمدەم بولغان» دەپ شىڭ شىسەينىڭ كەچۈرمەيدىغانلىقى؛ غەم — ئەندىشىگە چۆكۈشى، قانداق قىلىپ بۇ يەردىن ساق — سالامەت دىغارغا بېرىۋېلىش، كېيىنكى ۋاقتىلىرىنى قانداق ئۆتكۈزۈشتە ئىدى. تايىپ بەگ قورشاۋىنى بۆسۈشتىن قورقۇپ خۇجىنىyar حاجنىڭ ئالدىغا كېلىپ:

— حاجىم، كۈپ — كۈندۈزدە قورشاۋىنى بۆسۈپ چىقىساق خەتەرلىك بولماسىمۇ؟ ئۇلار كەلسە ئېڭىز، قىلىن سېپىلدىن ئۆتەلمىگەندىن كېيىن تۇرۇۋەرمەمدۇق؟ — دېدى.

— بەگ، هازىر خەتەردىن قورقىساق، كەچكىچە شىڭ

شىسەينىڭ تۇرپاندىكى ئاساسىي كۈچى ياردەمگە كېلىپ قالسا، بۆسۈپ چىقىپ كېتىشىمۇ مۇمكىن بولماي قالىدۇ، — دېدى حاجى. ئامالسىزلىقتىن تايىپ بەگمۇ قوزغىلاڭچىلار بىلەن چىقىپ كەتمەكچى بولۇپ بىر نەچچە ئوردا خادىمىلىرىنى ئەتراپىغا يىغىدى. ئۇلارنىڭ ئارىسىدا ئاۋۇتمۇ بار ئىدى. ھېلىقى مۇھاپىزەتچى ئاۋۇتنى خالىي يەرگە چاقىرىپ: — سىز بىرەر ئەھۋال ئوقتىڭىزىمۇ؟ بۇگۈن حاجىنى ساقلاپ قالدىڭىز، — دېدى.

— تۆنۈگۈن سادىق كاھنى ئىزدىسمەم گۈڭىنىڭ ئۆيىگە كىرىپ كەتى دېۋىدى، ئاستا گۈڭىنىڭ ئۆيىگە كىرىپ دېرىزە تۈۋىدە تۇرۇپ، «هاجىمنى بىر ئامال قىلىپ ئوردا ئۆگۈسىگە ئەپچىقىسلا، مەن جايلايمەن» دېگەن گەپنى ئاشىلاپ قىلىپ كېچە ئۇيىقۇم كەلمىدى. سەھەر تۇرۇپ ئىشىكتىن كىرگەن — چىققانلارغا سەپ سېلىپ ئاخىرى سىزلەرنى كۆرۈپ كەينىڭىزلەردىن مېڭىپ ئاران 41 پەلەمپەي ئالدىدا يېتىشىۋالدىم — دە سىزگە ھېلىقى گەپنى ئېيتىم، — دېدى ئاۋۇت.

— بۇگۈن حاجىنىڭ ھاياتنى سىز ساقلاپ قالدىڭىز. سىزگە رەھمەت، ئالدىراش بولمىغان بولسا حاجىم ئۆزى كۆرۈشمە كچىدى، — دېدى مۇھاپىزەتچى.

ئاۋۇت خۇشال ئىدى. ئۇلارمۇ قوزغىلاڭچىلار بىلەن جەنۇبى قۇۋۇق ئىچىگە توپلاندى. ئاتلىق، پىيادە ئادەم نۇرغۇن ئىدى. خۇجىنىياز حاجى كۆپچىلىكە:

— قۇۋۇق ئېچىلغان ھامان مەن باشلىق قوزغىلاڭچىلار ئات سالىدۇ. ئۇنىڭغا ئۇلنىپلا بۇقرالار مېڭىڭىلار، قۇۋۇقتىن چىقىچە قىستاشماڭىلار، قۇۋۇقتىن چىقىپلا ئۆزۈڭلەرنى دالدىغا ئېلىڭىلار! — دېدى.

قاتىق ئېتىشىش باشلاندى. باسمىچى ئورۇسلار باش

كۆتۈرەلمەس حالغا كەلدى. شۇ ۋاقتىتا قۇۋۇق ئېچىلىپ خۇجىنىياز حاجى تەخسىلىك پىلىمۇتنى ئالدىغا قويىغىنچە ئاق بوز ئېتىنى يورغىلىتىپ مۇھاپىزە تىچىلىرى بىلەن بىرىنچى بولۇپ ماڭدى. قۇۋۇقتىن كەلكۈن بېسىپ كەلگەندەك ئادەملەر چىقىشقا باشلىدى. دۇشمەنلەر بۇ تاسادىپىلىقىتىن نىمە قىلىشنى بىلەلمەي خۇجىنىياز حاجى هۇجۇمغا ئۆتتى، دەپ ئويلاپ تېزىرەك ئاتلىرىنىڭ يېنىغا بېرىۋېلىشقا ئالدىراپ سەپلىرى بۇزۇلدى. شۇ پۇرسەتتە خۇجىنىياز حاجى قىسىملىرى مۇھاسىرىدىن ئاساسەن چىقىۋالدى. قوزغىلاڭچىلارنىڭ ئالدى سېپىلدىن 2 يولچە ئۇزىپ كەتتى. كەينىدە پۇقرالار سېپىلدىن چىقماقتا ئىدى. باسمىچى ئورۇسلاр ئۇزلىرىنىڭ ئالدانغانلىقىنى بىلىپ ھوشىنى تاپقىچە يېرىم سائەتچە ئۆتۈپ كەتتى. گاڭگىراپ قالغان دۇشمەن قالايىمىقان ئېتىشقا باشلىدى. ئەمدى قۇۋۇقتىن چىقىپ ھەر تەرەپكە پېتىراۋاتقان كىشىلەرگە كەينى - كەينىدىن ئوق تېگىپ نورغۇن ئادەم ئۆلدى.

مه خسۇتبايى، تايىپ بەگلەر ئات سېلىپ ئوتتۇردا كېتىۋاتتى. سېپىلدىن 300 مېتىرچە ئۇزىغاندىن كېيىن مەخسۇتباينىڭ ئېتى يول چىتىدىكى كارىز قۇدۇقىغا پۇتنى سېپىۋېلىپ يېقىلىدى. مەخسۇتباينىڭ پۇتى ئاستىدا قالدى. بۇنى كۆرگەن ئاۋۇت مەخسۇتباينى قۇتقۇزۇشقا توختىماقچى بولغانىدى، تايىپ بەگ كېتىۋېتىپ ئاۋۇتنىڭ جىرهەن قاشقا ئېتىغا قامچا سالدى. ئاۋۇت ئاتنى توختاتقىچە قامچا تەككەن ئات حىسىب كەتتى.

باسمىچى ئورۇسلار شىدەت بىلەن ئاتماقتا ئىدى.
قوزغىلاڭىلاردىن بىر نەچچىسى مەخسۇتباينى قۇتقۇزۇش
ئۇچۇن تو خىغانىدى، كەپىنە - كەپىنلىرىنىڭ تىكىپ قۇریان

بولدى. مەخسۇتباي ئات ئاستىدىن پۇتنى چىقارغىچە كەينى
— كەينىدىن ئاتقا ھم ئۆزىگە ئوق تەڭدى. تۇرپان دېقانلار
قوزغىلىڭنىڭ يولباشچىسى كۆزىنى يۇمىدى. مەرىپەت
يۈلتۈزى ۋاقتىسىز ئۆچتى.

مەخسۇتباينىڭ قۇربان بولغانلىقىنى ئاڭلىغان خۇجىنىياز
هاجى قايغۇرۇپ ھۆڭرەپ يىغلاپ كەتتى. ئۇ ئۇن سېلىپ
يىغلىغىنىچە:

— ھەي مەخسۇت، ھەي مەخسۇت، سەن ئۆلگىچە مەن
ئۆلسەمچۇ! قانىتىمىدىن ئايىرىلىدىم، ھېچ بولمىغاندا ئۇنىڭ
جەسىدىنى بولسىمۇ قۇتقۇزايلى، — دەپ قوشۇنىنى توختاتتى.
تۇرپاندىن ياردەمگە كەلگەن شىڭ شىسىيەنىڭ ئاساسىي
قوشۇنى باسمىچى ئورۇسلارغا قوشۇلۇپ قوغلاپ كەلمەكتە
ئىدى. بۇ پەيتتە جەسەتنى قۇتقۇزۇش تۈگۈل، تۇرغۇن بىھۇدە
قۇربان بېرىش بولاتتى. خۇجىنىياز هاجى ئامالسىز قېلىپ:
— خوش مەخسۇتباي، سېنى قۇتقۇزالمىدىم. لېكىن،
سېنىڭ ئەنتىڭنى چوقۇم ئالىمەن، — دېدى — دە، ئالغا قاراپ
چېپپە كەتتى.

مەخسۇتباينى قۇتقۇزالمىغىنىغا، ئېنىقراق ئېيتقاندا تايىپ
بەگنىڭ يول قويىمىغىنىغا غەزەپلىنىپ كېتىۋاتقان ئاۋۇتنىڭ
ئېتىغا ئوق تېڭىپ، ئات مۇدۇرۇلدى. ئاۋۇت دەرھال ئاتىسىن
ئۆزىنى ئېتىپ دالدىغا مۇكۇندى. يېقىنلا كېلىۋاتقان تايىپ بەگ
ئاۋۇتنىڭ يېقىلغانلىقىنى كۆرگەن بولسىمۇ كۆرمەسکە سېلىپ
كەتكەندىن كېيىن ئاۋۇتنىڭ تازا قورسقى كۆپتى. ئۇ
كۆڭلىدە: «تايىپ بەگ نېمە دېگەن رەھىمسىز! قۇۋۇقتىن

چىققىچە بىرەر خەتر بولسا بىر — بىرىمىزنى تاشلىۋەتمەيلى دېگەنغا، ئۇ مەحسۇتباينى قۇتقۇزۇشۇمغا يول قويىمىدى، ئېتىمغا ئوق تېڭىۋىدى، قاراپىمۇ قويىماي كېتىپ قالدى. خەپ توختاپ تۇر! » دېگەنلەرنى ئويلىدى. ئاۋۇت ئۆمىلەپ يۈرۈپ يول چېتىدىكى سوقدا تام كەينىگە مۆكۈپ، نېرىدىكى قۇدۇق ئارقىسىغا باردى. ئۇ تۆۋەن مەھەللىگە بېرىۋالسلا ھيات قالاتتى.

باسمىچى ئورۇسلار، شىڭ شىسەينىڭ چېرىكلىرى نېمە دېگەن رەھىمىسىز؟ ! قۇۋۇقتىن چىقىپ 300 مېتىر ماڭمايلا يوللار قېپقىزىل قانغا بويۇلۇپ ئادەم، ئاتلارنىڭ ئۆلۈكى بىلەن تولدى. كىم ھيات، كىم ئۆلگەن؟ بىلىپ بولمايتتى.

قۇدۇق ئارقىسىدا پىدائىي بولۇپ مىلتىق ئالغان قاسىم بايۋەتچە مىلتىقىنى قۇچاقلاپ يىغلاۋاتاتتى. ئەتراپتىن ئاتلارنىڭ كىشىنگەن ئاۋازى، تىنمىسىز ئېتىلىۋاتقان ئوق ئاۋازى ياخراپ لۇكچۇنى ۋەھىمە قاپلىغانىدى.

ئاۋۇت قاسىم بايۋەتچىنىڭ قېشىغا ئۆمىلەپ كېلىپ:
— قولۇڭدا مىلتىق تۇرۇقلۇق نېمىگە يىغلايسەن؟ سەن ئاتمىساڭ ئەكەل مەن ئاتىمەن، — دېدى.

— ئېھتىيات قىل، ئاۋۇ قۇدۇق ئارقىسىدا 3 ئورۇس بار. مىدىرلىغاننى ئاتىدۇ، قېچىپ چىققانلار شۇلارنىڭ ئوقىدىن قورقۇپ مۇشۇ ئەتراپقا يوشۇرۇنۇپ يېتىپتۇ. ئاتلىقلار كەلسە ھەممىمىزنى قىرىپ تاشلايدۇ.

— سەن قاراپ تۇر. مەن چۆل تاغدا كىيىك ئاتقاندەك ئېتىۋەتمىسىم ھېساب ئەمەس. ئاۋۇت مىلتىقىنى ئوقلاپ، ئەپلىك جاي تاللاپ سەۋىرچانلىق بىلەن دۇشمەننىڭ مىدىرلىشىنى كۆتتى. باندىتلار ئۆزلىرىگە قارشى تۈرگىدەك كۆچىنىڭ قالىغانلىقىغا ئىشىنىپ باش كۆتۈرگەندى، ئاۋۇت

3 پاي ئوق ئىتىپ 3 دۇشىمنىڭ جېنىنى ئالدى. ئەتراپتا قاچالماي ياتقانلار خۇشال بولۇپ جىلغىغا ئۆزىنى ئېتىشتى. قاسىم بايۋەتچىمۇ پۇرسەتنى غەنەمەت بىلىپ، مىلتىقىنى ئاۋۇتنىن ئېلىۋېلىپ يۈگۈرۈپ كەتتى. ئوق يېڭەن دۇشىمنىڭ مىلتىقىنى ئېلىۋېلىش خەتلەلىك ئىدى. ئاۋۇت بىر تال مىلتىق ئولجا ئالالمىغىنىغا پۇشايمان قىلىپ، خالى جايىلار بىلەن تۆۋەن مەھەللە تەرەپكە يۈگۈردى.

تۆۋەن مەھەللەنىڭ ئوتتۇرىسىغا كېلىپ 5 — 6 ياشنىڭ توپلىشىپ بىر ئۆي ئالدىدا بىر ئورۇس باندىتنى ئوتتۇرىغا ئېلىپ تاماشا قىلىۋاتقىنى كۆرۈپ، ئۇلارنىڭ قېشىغا كەلدى. بۇ ياشلار ئۆمرىدە مىلتىق دېگەننى تۇتۇپ باقىغان، ئېتىشىنى ئۆزەتتى. ئاۋۇت قارىسا ئورۇستىن تارتۇغان مىلتىقىنى تۆۋەت بىلەن قولىغا ئېلىپ، ئورۇسقا تەڭلىكىنچە ئاغزىدا «پاك» دەپ تاماشا قىلىۋاتاتتى. ئورۇس باندىتى بولسا تۆۋە قىلىپ يىغلاۋاتاتتى.

ئاۋۇت يېنىدىكىلەردىن بىرىدىن:

— مىلتىقىنى قانداق تارتىۋالدىڭلار؟ — دەپ سورىدى.
— بۇ كۆك كۆز بالغۇز كېلىپ جىقراق بۇلاڭ — تالاڭ قىلىمەن دەپ ئۆبىلەرنى ئاختۇردى. بىز ئىشىك كەينىدە ماراپ تۇرىۋىدۇق، ئۆيگە كىرىشىگە نەچچىمىز ئۇرۇپلا مىلتىقىنى تارتىۋالدۇق، — دېدى ئارىدىن بىرى.

— ھەي ئاغىينىلەر، ماۋۇ دەيۈز بە كەمۇ يىغلاپ كەتتى. يەنە ھەمراھلىرى كېلىپ قالمىسۇن، كۆسسييىنلىنى بېرىپ قوغلىۋەتسە كچۇ، — دېدى يەنە بىرى.

ئاۋۇت ئالدىراش:

— ياق مىلتىقىنى بەرمەڭلار، مىلتىق قولىغا چىقسا ھېچقايسىمىزنى ساق قويمايدۇ. بۇ بۇلاڭچىلار قانچە يۈزلىگەن

قېرىندىاشلىرىمىزنى ئۆلتۈردى. مىلتىقنى ماڭا بېرىڭلار، مەن ئېتىشنى بىلىمەن، — دېدى.

— مە، ئاداش، ئېتىشنى بىلسەڭ، سەن بىر نېمە قىل! —
دەپ بىرەيلەن مىلتىقنى ئاۋۇتقا بەردى.

ئاۋۇت مىلتىق چاقمىقىنى قايىرىپ 5 تال ئوق بېسىلغىنىنى كۆردى. بۇنى كۆرگەن باندىت تېخىمۇ بەك ئېسەدەپ يىغلاشقا باشلىدى.

— مىلتىقنى سەن ئېلىۋالساڭ، قويۇۋېتىلى بۇ دەيۈزنى.
— بىز بۇ نېمىلەرگە چېقىلمىدۇق، بۇلار ئادەملەرنى ئۆلتۈردى، مەحسۇتباينىڭ شېھىت بولغانلىقىنى ئۆز كۆزۈم بىلەن كۆرдۈم، — دېدى ئاۋۇت.
— ئۆلتۈر بۇ دەيۈزنى!

ئاۋۇت مىلتىقنى بەتلەپ ھېلىقى دۇشمەنگە غەزەپ بىلەن:
— ماڭ! — دەپ ئىشارە قىلدى.

ئورۇس ھاڭ — تالڭ بولغان حالدا قۇتۇلىدىغانلىقىدىن ئىككىلىنىپ ئاستا 5 قەدەم مېڭىشىغا ئاۋۇت ئۇنىڭ مېڭىسىنى چۈقۈۋەتتى. ئەتراپىكىلەر بارىكاللا ئېيتىشىپ:
— ئۇچرىغان ئورۇسنى ئات، مىلتىقنى ساڭا بەردۇق، — دېيىشتى. ئاۋۇت يۈگۈرۈپ بېرىپ باندىتتىن ئوق خالتىسىنى يېشىۋالدى. دەل شۇ چاغدا كەينى — كەينىدىن ئېتىلغان ئوق ئاۋازى، ئاتنىڭ كىشىنىشى ئاشكىلىنىپ، ئەتراپىكىلەر «ئورۇس كەلدى» دېيىشىپ ئۆزلىرىنى چەتكە ئالدى. ئاۋۇت بولسا تام كەينىگە مۆكۈپ كۈتۈپ تۇردى.

2 ئاتلىق باندىت غالجىرىلىق بىلەن ئات چاپتۇرۇپ كېلىشتى. ئاۋۇت چەنلەپ تۇرۇپ ئىككىسىنى ئېتىۋەتتى. ئاتلىقلاردىن بىرسىنىڭ قولىدا ئاتنىڭ تىزگىنى يۇڭەك بولغاچقا ئات ئازراق سۆرەپ توختىدى. يەنە بىر ئات ئۆلۈكىنى تاشلاپ

قېچىپ كەتتى. ئاۋۇت چاققانلىق بىلەن ئۆلگەنلەرنىڭ مىلتىق — ئوقلىرىنى يىغىۋېلىپ، ئاتنى تۇتۇۋالدى — دە، ئاتنى مىندى. ئۇ جەڭدىن خالىي شەرق تەرەپكە قاراپ ئاتنى قامچىلىغىنىچە يۈگۈرۈتۈپ كەتتى. مارشىپ تۇرغانلار ئاۋۇتنىڭ باتۇرلۇقىغا ئاپسەرن ئوقۇشتى.

ئاۋۇت شۇ ماڭغانچە تۆۋەن مەھەللەدىن شەرقى جەنۇپ تەرەپكە قاراپ 5 كلومېتر مېڭىپ توختىدى. كۈن ئۆلتۈرۈپ بېرىۋاتاتتى. يىراق — يىراقلارادا ئاندا — ساندا ئېتىلغان ئوق ئاۋازى ئاڭلىناتتى. ئۇ ئالدىدىكى ئېقىندىن كۆز يورۇقىدا 20 ئۆتۈپلىپ قۇم تاغ ياقلاپ ماڭدىغان يولغا چۈشۈۋالسىلا نەچچە كلومېتر مېڭىپ دىغارغا يېتىۋالاتتى. گەرچە ئاۋۇتنىڭ قورسىقى خېلى ئاچقان بولسىمۇ 6 دۇشمەننى ئۆلتۈرۈپ 3 تال مىلتىق، نۇرغۇن ئوق، بىر ئات ئولجا ئالالىغىنىدىن ناھايىتى خۇشال ئىدى.

ئۇ ئاتتىن چۈشۈپ ئولجىلىرىنى ئوبدان جايلاشتۇرۇوالا فاندىن كېيىن قۇرۇق ئېقىندىن ئاتنى يېتىلەپ ئۆتۈپ، دىغارغا قاراپ يول ئالدى.

زاهىر ئوغلى ئاۋۇتنىڭ يولىغا قاراپ كۆزى تېشىلگىدەك بولدى. كۈن ئۆلتۈرگاندىن بېرى ئۇ سىرتقا چىقاتتى، ئۆيگە كىرەتتى، كارىز بېشىغا چىقىپ يىراقلارغا قۇلاق سالاتتى. ئەتىگەن بۇ يەرگە قېچىپ كەلگەنلەر لۇكچۇن بازىرىنىڭ يېغىلىق ئىچىدە قالغانلىقىنى ئېتىشقاىدى. شۇڭا زاهىر بىئارام بولۇپ ئاۋۇتنى ئەنسىرەيتتى. ئاتىسىنىڭ ئەنسىزلىك ئىچىدە ئۆلتۈرالمائۇراتقانلىقىنى كۆرگەن سامۇت:

— ئاتا، مەن ئاۋۇتاخۇنى ئىزدەپ بېرىپ باقايىمۇ — يە؟
— دېدى.

— ياق، بىر ئەندىشەمنى ئىككى قىلاي دەمسەن؟ — دېدى
زاھىر.

ئاتا — بالا ئۇن — تىنسىز قاراڭغۇلۇق ئىچىدە كۆز
تىكەتتى.

خۇپىتەن نامىزىدىن يانىدىغان چاغدا ئات تۈياقلىرىنىڭ
ئاۋازى كەلدى. ئاتا — بالا تىنـقىمۇ چىقارماي قۇلاق
سېلىشاتتى. ئاتلىقلار يېقىنلاشقانىدila ساموت:

— ئاتا، ئاتلىقلار كېلىۋاتىدۇ، — دېدى.

زاھىر ئۇن — تىنسىز كېلىۋاتقانلارنى تەقەززالق بىلەن
كۈتتى. ئاتلىقلار يېقىن كەلگەنде تاقەتسىزلەنگەن زاھىر:

— ئاۋۇتاخۇن، ئاۋۇتاخۇن، — دەپ چاقىردى.

— بۇ، بىز، — دېدى يات بىر ئاۋاز.

زاھىر تېخىمۇ ئەنسىرەپ:

— بىز دېگەن كىملەر؟ ئاۋۇتنى كۆرمىدىڭلارمۇ؟ —
دېدى.

ئۇچ ئاتلىق زاھىرنىڭ يېنىغا كېلىپ توختاشتى. ئۇلار
تايىپ بەگ، يۇنۇس يەنە بىر خىزمەتچى ئىدى.

— ئۇ خىلماپىسلەرغا، بىرسىنى كۆتۈۋاتامسىلەر؟ — دېدى
تايىپ بەگ.

— بېڭىملەرما؟ تىنج كەلدىلەمۇ، — دېدى زاھىر ئالدىغا
بېرىپ قول قوشۇرۇپ.

— خۇداغا شۇكىرى، يەيدىغان رسقىمىز بار ئوخشايدۇ،
— دېدى تايىپ.

— ئاۋۇت تۆنۈگۈن كېچە بازارغا كەتكەن، هەرقايىسىلىرى
كۆرمىدىلىمىكىن؟

— قۇۋۇقتىن چىققاندا بىللە ئىدۇق. 2 - 3 يۈز قىدەم ماڭمايلا توزۇپ كەتتۇق. مېنىڭمۇ ئېتىمغا ئوق تېگىپ، جىلغا ئىچى بىلەن پىيادە دالان كارىزغا چىقىۋالدىم. ئاۋۇتمۇ كېلىپ قالار، — دېدى تايىپ بەگ.

تېخىمۇ غەمگە چۆككەن زاھىر ھۆڭرەپ يىغلىۋېتىشتىن ئۆزىنى زورىغا بېسىۋىلىپ:

— هەر قايىسلىرى ئويىگە بېرىپ ئارام ئېلىشىپ تۇرسىلا، مەن ئاۋۇتنى ئىزدەپ باقاي، — دېدى.

— بۇ كېچىدە ئۇنى نەدىنەمۇ تاپارسەن؟ خۇجىنىياز حاجى بازاردىن قېچىپ چىقتى. ئاشكلىساق يۇرمۇڭ ئەتراپىدا ئادەملەرنى توبلاپ قۇرۇق تاغقا قاچقىدەك. ئۇ كەلگەچە ياخشىسى بىز مېڭىپ كېتەيلى، — دېدى تايىپ بەگ ئالدىراپ. — جۇرسىلە، مەن هەر قايىسلىرنى جايلاشتۇرۇپ قويۇپ، نېمىلا بولمىسۇن ئاۋۇتنى ئىزدەپ باقاي، — دېدى زاھىر.

— هاي، زاھىر، ئاكامىنىڭ گېپىنى چۈشەندىڭمۇ؟ خەۋپ قاش بىلەن كىرىپك ئارىسىدا. ھازىر تاشقىن ئېقىنغاڭمۇ يېقىنلاشقىلى بولمايدۇ، جەڭ بوللىۋاتىدۇ. نېمىلا بولمىسۇن يولغا چىقىمساق بولمايدۇ، — دېدى يۇنۇس بەگ.

— ئالدىراشسىلا سامۇتاخۇن باشلاپ مېڭىپ تۇرسۇن. مەن ئاۋۇتنىڭ خەۋىرىنى ئالمىغىچە ھېچ يەرگە تەۋرىمەيمەن، — دېدى زاھىر.

يۇنۇسنىڭ ئاچچىقى كەلدى بولغا يى:

— هاي، مالڭ دېگەندىكىن ماڭمامسەن؟ بالاڭ مۇھىممۇ — بىزمۇ؟ — دېدى ئاچچىقى بىلەن.

زاھىرنىڭ خىيالىغا شۇ منۇتتا ئاۋۇتنىن باشقا نەرسە كەلمەيتى. ئۇ ئالدىدا تۇرغانلارنىڭ لۇكچۇنى سوراۋاتقان

ۋاڭلار ئىكەنلىكىنىمۇ ئۇنتۇغانىدى.

يۇنۇس تېخىمىن ئۆكتەملەك قىلىپ:

— بالاڭ هايات بولسا بىرەر جايدا يوشۇرۇنۇپ ياتىدىغاندۇ.
سەن ئۇنى تاپالامسىن؟ ئەگەر قازاغا ئۇچرىغان بولسا يېقىنىمۇ
بارالمايسەن. قۇۋۇق تېشىدا ئۆلگەن ئات، ئادەمنىڭ سانى
ئازمۇ؟ زاهىر تەۋە كۆلچىلىك قىلما، — دېدى تەھدىت سالغان
هالدا.

— بۇ يەردە تالىشىۋەرمەي، ئۆيگە بېرىپ مەسىلەھەتلىشەيـ
لى، — دېدى تايىپ.

شۇنداق قىلىپ ئۇلار مەھمەللە ئىچىگە قايتىپ كېلىشتى.
خېنىم — ئاغچىلار غۇجىلارنى يىغا — زارە بىلەن قارشى
ئېلىشتى. كۆرۈشۈشتىن كېيىن يۇنۇس ئاكىسىغا:

— زاهىر يەنلا مېڭىشقا ئۇنىممىسا ئۇنى قامچا
ماڭدۇرىدۇ، — دېۋىدى، تايىپ:

— ياق ئۇكام، بۇ ئۇنداق ۋاقت ئەمەس، ھازىر سىلىق
گەپ قىلماقتىن باشقۇ چارە يوق، — دېدى. بىر ئازدين كېيىن
زاهىرنى چاقىرتىپ:

— زاهىر، يولغا چىقىشنى قانداق قىلىممىز؟ سەن
بىلەمسەن، خۇجىنىياز بۇ يەرگە كېلىپلا قالسا بىزگە چاتاق
بولىدۇ. ئۇنىڭدىن ئايىرلەلمايىمىز، كەينىدىن ئورۇسلاр قوغلاپ
كەلسە قايىسىمىز بار، قايىسىمىز يوق. شۇڭا، بالدۇرراق
جاننىڭ ئامالىنى قىلىنى، — دېدى.

— بېڭىم، مەنمۇ خەتەرنى سېزىۋاتىمەن. لېكىن، بىر
قۇشقاچ چېغىي بالىسى خەتەرگە يولۇقسا ۋىچىرلاپ بالىسىنى
قۇتقۇزۇشقا ئۇرۇنىدۇ. بىز ئادەمغۇ؟ ئۆزلەمۇ ئويلاپ باقسىلا،
— دېدى زاهىر.

— ئۇنداق بولسا بىز يوشۇرۇنگىدەك خالى جاي بارمۇ؟

بىرەر ئەھۋال بولسا يوشۇرۇنۇپ تۇرالىلى. سەن ئاۋۇتنى ئىزدىسىڭمۇ ناماز ۋاقتىدىن بۇرۇن يېنىپ كەل، ما قولمۇ؟ — دېدى تايىپ.

— بولىدۇ غوجام، كارىز تەشمىسى ئىچىدە 10 ئادەم پاتقىدەك گەمە بار، سامۇت باشلاپ بارسۇن. مەن كۆل كارىزغىچە بېرىپ قايتىمن، — دېدى زاهىر.

شۇنىڭ بىلەن زاهىر ئىشلارنى سامۇتقا تاپىلاپ، ئۆزى ئاتقا مېنىپ ئاۋۇتنى ئىزدەشكە يۈرۈپ كەتتى.

6

ئاۋۇت كۈن ئولتۇرغاندىن كېيىن قۇمتاڭ ياقلاپ ماڭدى. ئەتىيازنىڭ قۇمتاغدىن سوققان شامىلى ئاۋۇتنى خېلى مۇزلاتتى. ئۇنىڭ قورسىقىمۇ ئاچقانىدى. ئۇ بىلۋېغىنى چىڭتىپ ئويلىدى: بىلەل ماڭغانلاردىن كىملەر ئۆلۈپ، كىملەر ھايات قالغاندۇ؟ تايىپ بېگىمچۇ؟ ! مەحسۇتبايغا ئۇۋال بولدى ... ئاتام مېنىڭ كېچىككەنلىكىمدىن ئەنسىرەۋاتقاندۇ. ئاپام يېغا خەۋىرىنى ئۇققان بولسا مەندىن ئەنسىرەپ يىغلاۋاتامدىغاندۇ؟ ... خېنىم — ئاغىچىلارچۇ؟ ھېلىقى قۇم بارخىنى ئۇستىدە كۈلۈمىسىرەپ قارىغان، بورتۇمشال ئارتقان قىز، ھازىر تېمە قىلىۋاتىدىغاندۇ؟ ھەي نېمىشقا ئۇلارنى ئويلاپ كەتتىم ...

يول قۇم، ئاتمۇ خېلى ھارغان. ئاۋۇت تېز مېڭىشقا ئۆتۈكى بىلەن ئاتنى نوقۇپ قويىدۇ، ئات ئازراق يۇرغىلاپلا يەنە ئاستىلايدۇ، ئاۋۇت بولسا ئالدىرىايدۇ، تۈن يېرىمىدىن ئاشقاندا قۇم تاغ كەينىدىن ئاي كۆتۈرۈلدى. ئاۋۇت ئاي يورۇقىدا ئەتراپنى كۆزىتىپ مەھەلللىسىگە يېقىنلاشقانىلىقىنى ھېس

قىلىدى. ئاتمۇ بۇنى سەزگەندەك تېزلىدى. ئاۋۇت قۇم دۆڭلۈرنى ئايلىنىپ يۈرۈپ كارىز يولغا چۈشكەندى. چوڭ يول تەرەپتىن بىر ئاتلىقنىڭ كېلىۋاتقانلىقىنى كۆرۈپ، ئاتنىڭ تىزگىنى تارتى — دە، مىلتىقىنى تەييارلاپ يول چېتىدە كۈتۈپ تۇردى. ئاتلىق يېقىنلاشقاندا ئاۋۇتنىڭ ئۆتكۈر كۆزلىرى زاھىرنى تونۇۋالدى. سۇتتەك ئايىدىڭ «ئاتا — بالا بىر بىرىنى ياخشى كۆرۈۋالسىن» دېگەندەك ئەتراپىنى يورۇتاتتى. تاقەتسىزلەنگەن ئاۋۇت يولغا سەكىرەپ چۈشۈپ: — ئاتا! — دەپ توۋلىۋەتتى.

زاھىرمۇ ئېتىدىن چۈشۈپ ئوغلىغا تەلمۇرگىنچە: — ئاۋۇتاخۇن، سەنمۇ بالام؟ ساقمۇسەن بالام؟ — دېدى نەچچە يىل كۆرۈشمىگەن ئادەملەرەك. — بۇ كېچىدە نەگە باردىڭ ئاتا؟

سېنىڭ ئىز — دېرىكىڭنى قىلىپ تاشقىن ئېقىنى، كۆل كارىزغىچە باردىم. ئۇ يەردىكى بازارغا كىرگەن تونۇشلاردىن سوراشتۇردىم. ئۇلاردىن بىرى سېنىڭ ئۆچ ئورۇسنى ئاتقانلىقىڭنى ئۆز كۆزى بىلەن كۆرۈپ باتۇرلىقىڭغا ھەيران قاپتۇ، — دېدى زاھىر.

شۇكىرى ئاتا، يەيدىغان رسقىم بار ئوخشايدۇ. ئېتىمغا ئوق تەگكەن بىلەن ئۆزۈم ساق قالدىم. — بۇ ئاتنى نەدىن تاپتىڭ.

ساڭا گەپنىڭ راستىنى قىلسام بۇگۈن ئۆز قولۇم بىلەن 6 ئورۇسنى ئاتتىم، 3 تال مىلتىق، بىر ئات ئولجا ئالدىم، — دېدى ئاۋۇت.

سەنzech بالام، بەكمۇ قارام جۇمۇ! يۈر، ئاپاڭ بىچارە نېمە بولۇپ كەتكەندۇ؟ ئۇلار يولغا چۈشۈپ مېڭىشتى.

—تايىپ بەگ كەلدىمۇ؟

—ئاخشام كەلدى. سېنى سورسام مۇجىممەل گەپ قىلدى.

—بەگلەر ئەجەپ ئەسکى كېلىدىكەن. مەخسۇتباينىڭ ئېتى يېقىلىۋىدى، ياردەم قىلاي دەپ ئاتنى ئاستىلىتىۋىدىم، تايىپ بەگ ئاتنى قامچا بىلەن بىرنى سالدى. ئات سۆرەپ كەتتى، بوي بەرمىدى. كېيىن مېنىڭ ئېتىمغا ئوق تەگكىنى كۆرۈپ قارىماي كەتتى. ئادەم ئەمەس نېمىلەر كەن ئاتا، —دېدى ئاۋۇت.

توخۇ ئىككى چىللغاندا زاھر بىلەن ئاۋۇت مەھەللەگە كىرىپ باردى. زاھر ئاۋۇتنى ئۆز ئائىلىسىگە كىرگۈزۈپ تىپ تايىپ بەگنىڭ ئالدىغا كىردى. ئۇ كىيملىرى بىلەنلا ياتقان بولۇپ ئوخلىمىغانىدى.

—بېگىم، ئاۋۇت سالامەت كەلدى، —دېدى خۇشاللىنىپ.

—پىيادە كەپتىمۇ؟

—بۇ قارام بالا 6 ئورۇسنى ئۆلتۈرۈپ 3 تال مىلتىق، بىر ئات ئولجا ئېلىپ كەپتۇ.

—سېنىڭ بۇ بالاڭنىڭ قولىدىن ھەر بالا كەلگىدەك جۇمۇ.

ھەممە ئادەم جېنىنى ئەپقاچسا، ئۇنىڭ ئورۇسلار بىلەن ئورۇشۇپ ئولجا ئالغىنىنى. ھە، زاھر ئەمدىغۇ يولغا چىقساق بولار، —دېدى تايىپ.

—بولىدو، بېگىم! سامۇت توڭىلەرنى تەييارلىسىۇن.

ئاۋۇت ئازراق بىرنىمە ئىچىۋالسىۇن، باشقىلارمۇ تاماق يېسۇن، مېڭىپ كېتىھىلى، —دېدى زاھر.

ئۇخلاپ ياتقانلار ئۇيغۇتىلدى. جەڭنىڭ گېپى چۈشۈپ،

ئاۋۇتنىڭ باتۇرلىقى سىلغا ئېلىنىپ، ئۇنىڭ 6 باسمىچى ئورۇنى ئۆلتۈرۈپ ئولجا ئالغانلىقىنى ئاڭلىغان ئايجمالى، نەچچە كۈن بۇرۇنقى قۇم بارخىنى ئۇستىدە تۇرۇپ، ئاۋۇتنىڭ 3 توشقان كۆتسىرىپ كېلىۋاتقانلىقىنى كۆرگەنلىكىنى ئەسلىپ نېمىشىدىر يۈرىكى «جىغىغىدە» قىلىپ بىر ئىللەق ئېقىمنىڭ ۋۇجۇدiga تارالغانلىقىنى ھېس قىلدى.

سۇتتەك ئايدىڭ. توخۇلار چىللاب تاڭدىن خەۋەر بېرىشتى. توڭىلەرگە يۈك ئارتىپ، ئاتلارنى ئىگەرلەپ تەيیار بولغاندىن كېيىن زاھىر:

— تەيیارلىقلار پۇتتى غوجام، — دېدى تايىپ بەگكە.
 — ئاغىچىلارنى توڭىگە ئوبدان جايلاشتۇرۇڭلار!
 خۇجىنىياز هاجىلار بۇ يەرگە كەلگىچە يولغا چىقىپ كېتىيلى.
 ئۇلارنىڭ كۆزىگە ھەرگىز كۆرۈنمهيلى. ماڭايلى ئەمسە، —
 دېدى تايىپ. ئالدىدىكى 2 توڭىگە سۇ، يېمەكلىك، ئۇچىنچى نار توڭىگە مال — دۇنيالار ئارتىلىپ مېھرىۋان بىلەن زەينەپ ئانا، 4 — توڭىگە ساندۇقلارنى ئارتىپ زۆھەر بىلەن ئايىشەم، 5 — توڭىگە ساندۇق ئارتىپ ئايجمالى بىلەن پاتىمە جايلاشتۇرۇلدى. تايىپ بەگنىڭ بۇيرۇقى بويمىچە توڭىگە قوڭغۇراق ئىسلامىدى. باشقىلار ئاتقا منىشتى.
 زاھىر ئايالى، كېلىنى ۋە بىر كىچىك بالىسىنى دىغاردا قالدۇرۇپ يولغا چىقتى. دىغار كارىزدىكى كىشىلەرگە تايىپ بەگ:

— ئەگەر يات بىرەر كىشى بىزنى سوراپ قالسا كۆرمىدۇق

دەڭلار! كىمە - كىم ئېيتىپ قويىدىكەن، مەن قايتىپ
كەلگىنىمە رەھىم قىلمائىمەن، - دېدى تەھدىت سېلىپ.

توپنىڭ ئالدىدا زاهىر، تايىپ بەگ، يۇنۇس ۋە
خىزمەتچى، ئۇنىڭ كەينىدە سامۇت تۆگە تارتى. ئاۋۇت بولسا
كەينىدە ئۇلارنى قوغدان ماسىدە.

كېچە خېلىلا سوغۇق. قۇمتاغ تەرەپتىن تاك سەھەردە
مۇزدەك شامال ئورۇپ تۈرىدۇ. شۇڭا تۆگىدە ئولتۇرغانلار
قېلىن جۇۋىلارغا يۇڭىنىڭالدى.

ئايجمالنىڭ ئۇيقوسى قاچقان. ئۇ تاك ئېتىشىنى، كۈننىڭ
تېززەك چىقىپ يورۇۋىشنى ئارزو قىلاتتى. ئۇ كەينىدە
كېلىۋاتقان باتۇر يىگىتنى كۆرگىسى كېلەتتى. ئاۋۇت بولسا
خىمال ئىلکىدە. قوزغىلاڭچىلار ئېيتىپ بەرگەن «ئاچىل»
ناخشىسىنى توۋلاب ئېتىقۇسى كېلەتتى. قېقىزىل گۈللەرنىڭ
ئېچىلىشىنى ئارزو قىلاتتى.

ئەتراب جىمجىت. ئاتلارنىڭ تۇياق ئاۋازىلا كېچە
جىمجىتلىقىنى بۇزاتتى. تايىپ بەگ بولسا «كالىھ پەملىك
قىلىپ خۇجىنيازغا ھەمدەم بولىمەن» دەپ قويىنىغا قاتىق
پۇشایمان قىلىپ باراتتى. ئۇلار 3 چاقىرىمچە ماڭغاندىن كېيىن
تايىپ بەگ يۇنۇسقا ياندىشىپ:

— ئۇكام، يوللاردا ئېھتىيات قىلىڭ. قومۇلغا بارغاندىن
كېيىن ئەھۋالنى ۋالڭ ئاكاماغا دەپ شىڭ زىخۇي بىلەن تېززەك
ئالاقە قىلىپ، جاۋاب ئالغاندىن كېىنلا تېز قايتىڭ. بىز بۇ
چۆلەدە تۇرۇۋەرمەيلى. شىڭ زىخۇي بىزنى كەچۈرۈپ قانداق
تەلەپ قويسا ماقول بولىۋېرىڭ، - دېدى.

— بولىدۇ ئاكا، غەم قىلمىسلا، قۇم تاغنى ئەگىپ
ئۆتسەك 3 - كۈنلا قومۇلغا يەتكىلى بولغىدەك.

— مېنىڭ خىمال - پىكىرىم دادامدا قالدى. ئابدۇل پەرەشقۇ

ناهایتى سادق. لېكىن، دادام ئۇنىڭ گېپىگە كىرگەندىمۇ؟
من كېيىن بىر خەۋىرىنى ئۇقۇپ باقارماهن، — دېدى تايبىپ.
تاك يورىدى. قۇرۇق تاغ ئېغىزى ئېنىق كۆرۈنۈشكە باشلىدى.
يۇنۇسىنىڭ خىزمەتچىسى:

— غوجام يول ئايرىلىشقا كېلىپ قالدۇق، — دېدى.

— هاي، توختاڭلار! — دېدى تايىپ بهگ.

كارۋان توختىدى. سەپ ئالدىدا كېتىۋاتقان زاهىر ئېتىنى بۇراپ تايىپ بهگنىڭ ئالدىغا كەلدى.

— مۇشۇ يەردە يۇنۇس بەگ بىلەن خۇشلىشىمىز. ئۇ مۇھىم ئىش بىلەن قومۇلغا بارىدۇ، — دېدى تايىپ. يۇنۇس بەگ ئۇيىقۇسراب كېتىۋاتقان مېھرىۋان، ئايالى زۆھرە، سىڭلىسى ئايجماللارنىڭ يېنىغا بېرىپ خۇشلاشتى.

— زاهىر، يۇنۇس بەگنىڭ ئامانلىقى ئۇچۇن دۇئا قىلايلى، — دېدى تايىپ. «ئامن!» دەپ قوللار كۆتۈرۈلدى. يۇنۇس خىزمەتچىسى بىلەن قۇمتااغ ياقلاپ شەرقە يول ئالدى. ئۇلارنى ئۇزاتقۇچىلار ئىچىدە زۆھرە كۆزىگە ياش ئالدى. تايىپ بەگلەر كۈن چىقىلىپ چىققاندا قۇرۇق تاغ ئېغىزىدىن كىردى.

— زاهىر، ئازراق دەم ئالايمىمۇ؟ من ئىدىرنىڭ ئۇستىگە چىقىپ دۇربۇن بىلەن كەينىمىز گە قاراپ باقايى، — دېدى تايىپ.
تۆگىلەر چۆكتۈرۈلدى.

ھەممىدىن بۇرۇن ئايجمال بىلەن پاتىمە تۆگىدىن چۈشتى.
مېھرىۋان ئايىشم بىلەن پاتىمەنىڭ يۆلىشى بىلەن تۆگىدىن چۈشۈپ، يۇمشاق جۈشەك سېلىنغان تاش ئۇستىدە ئولتۇردى.
ئايجمال ئاتلارنى توتۇپ تۈرۈۋاتقان ئاۋۇتقا كۆز قۇيرۇقى بىلەن سەپسالدى. ئاۋۇت ئىككى كېچىدىن بېرى تۈزۈ كەركە ئۇخلىمىغاچقا، كۆز چاناقلىرى قىزارغاندەك كۆرۈنەتتى.

ئاۋۇت ئېدىر ئۇستىگە چىقىۋاتقان تايىپ بىلەن زاهىرغا قارىدى. بۇ مىنۇتتا ئايى GAMAL ئۇنىڭ ئۆزىگىمۇ قارىشىنى تولىمۇ ئارزو قىلاتتى. ئۇ، ئاۋۇتنىڭ كۆزىدىن قانداقتۇر نازۇك سرىنى ئىزلىمە كچى ئىدى.

ئاۋۇت گەرچە پەرۋاسىز ئادەمدىك ئېدىرلىق ئۇستىگە قارىسىمۇ خىيالى ئايى GAMALدا، ئۇنىڭ ئۆزىگە سىناق نەزىرى بىلەن سەپسېلىۋاتقانلىقنى سېزەتتى. قانداقتۇر بىر غايىپ كۈچ ئۇنى قىز تەرەپكە قاراشقا تارتاتتى. شۇڭا ئۇ ئەتراپلارغا سەپسالغان قىياپەت بىلەن ئايى GAMALغا تولۇق سەپسېلىپ چىقىشقا ئۈلگۈردى.

تايىپ بىلەن دۇربۇننى لۇكچۇن تەرەپكە قاراتتى.
— 5 ئاتلىق كېلىۋاتىدۇ. ئۇلارمۇ يېغىدىن قاچقان بايلاردىك تۇرىدۇ، — دېدى دۇربۇننى كۆزىدىن ئالماي. ئۇ دۇربۇننى يىراقلارغا توغرىلىدى. ئەنە ئاخشام قونغان كارىز دەرەخلىرى، ئۇنىڭ نېرسىنى ئېنىق پەرق ئەتكىلى بولمايتى. لۇكچۇن بايزىرى بۇ يەردىن خېلى يىراق بولسىمۇ قاراپ باققۇسى كەلدى. ئەنە ئويمان بىر جايىدىن قاپقارا ئىس — تۇتكە كۆتۈرۈلمەكتە.
— ئاھ، ئوردىغا ئوت كەتكەن ئوخشайдۇ، — دېدى تايىپ بىلەن دۇربۇننى كۆزىدىن ئېلىپ ھەسرەتلىنىپ. ئۇ، يېقىلىپ چۈشۈشتىن ساقلىنىپ دۇربۇننى زاهىرغا ئۇزۇتۇپ ئولتۇرۇۋالدى. زاهىر قارىغانىدى ھەقىقتەن ئىس — تۇتكە كۆتۈرۈلمەكتە. ئۇنى دۇربۇنسىزمۇ پەرق قىلغىلى بولاتتى. چۈنكى، ئېڭىز ئوردا يەردىن 20 مېتر كۆتۈرۈپ سېلىنغان تۇرسا.

تايىپ بىلەن ئەتكىڭ ھەسرەت چىكىشى سەۋەبىسىز ئەمەس ئىدى. شۇ كۈنلەردە يەردىن 20 مېتر كۆتۈرۈلۈپ تۇرىدىغان 4 مو كۆلەمدىكى 100 نەچچە ئېغىزلىق ھەشەمەتلىك ئوردىدا

پەقەت ئىككىلا كىشى قالغانىدى. بىرى — تايىپنىڭ دادىسى ئاخىرقى ۋالى ئىمدىن، ئىككىنچىسى ئۇنىڭ ھەم ئاشىپىزى ھەم خىزمەتكارى ئابدۇل پەرەش. باشقا ئوردا خادىملىرى ئىللېقاچان بۇ يەردەن كەتكەندى.

ئىمدىن ۋالى گاھىدا ساق، گاھىدا ساراڭلىقى تۇتسا خەنزۇچە ناخشا توۋلاپ، چاڭچىلىنى دوراپ، قىلىچ ئۇينتىپ، قاقاھلاب كۈلۈپ ئوردا خادىملىرىنى خېلى ئاۋارە قىلاتتى. ھېچكىممۇ ئۇنىڭغا «دەم ئالسلا» دېيىشكە جۈرئەت قىلالمايتتى. چۈنكى، بۇ ئوردا تۈزۈمىگە خىلاب ئىدى.

ئىمدىن ۋالى ساق ۋاقتىدا تىنىمىسىز ئەپىيون چېكەتتى. 2 سەر ئەپىيون ئۇنىڭ بىر كۈنلۈكىگە يەتمەيتتى. شۇ چاغلاردا 8 دادەن (3200 جىڭ) بۇغىدایغا 2 سەر ئەپىيون كېلەتتى. يېغا خەۋىپى تۈغۈلغاندا تايىپ بەگ دادىسىغا:

— چىڭۋالىڭ دادا، ئەتراتپا يېغا بولۇۋاتىدۇ. يۇرت تىنچلانغىچە دالان كارىزغا چىقىپ بىر مەزگىل تۇراماڭىن؟ — دېدى. ئىمدىن بولسا:

— مەن دېگەن خانىنىڭ تايىپى، مۇشۇ يۇرتىنىڭ ئىگىسى چىڭۋاڭمەن. ئۇلار ئۇرۇشسا ئۇرۇشىۋەرسۇن. مەن ئوردىدىن كەتسەم ئۇلار ۋاڭلىقنى تارتىۋالماقچى. مۇشۇ تاپتا ھېچىدەرگە تەۋرىمەيمەن. ماڭا ئابدۇل پەرەش بولسلا بولدى، — دەپ ئۇنىمىغانىدى. ئىلاجىسىز قالغان تايىپ بەگ ئابدۇل پەرەشكە 2 سەر ئالتۇن بېرىپ:

— ئابدۇل، سەن دادامنىڭ ئۇزۇن يىللېق خىزمەتچىسى، دادامنى ئېلىپ كېتىشكە كۆندۈرەلمىدۇق. ئەمدى دادامنى بىرىنچىدىن ئاللاغا، ئىككىنچىدىن ساڭا تاپشۇرددۇم. بىرەر خەتلەلىك ئەھۋال سېزىلسە بىر ئامال قىلىپ دادامنى قوغدان قال. ئوردىدىن گۈلباغقا چىقىدىغان يەر ئاستى يولنى سەن

بىلىسەن. شۇ يەرگە بولسىمۇ ئەكىرىۋال، — دېدى.
— باش ئۇستىگە بېڭىم، ئۆزلە خاتىر جەم مېڭىۋەرسىلە.
مەن چىڭۋاڭ غوچامنىڭ ئىلتىپاتىغا ئېرىشكەن بىر قولى،
جېنىم ئامان بولسلا چىڭۋاڭ بېڭىمنى ياخشى ئاسرايمەن، —
دېدى ئابدۇل پەرەش.

تايىپ بەگىنىڭ ئوردىغا ئوت كەتكەنلىكىنى
جەزمەلەشتۈرگەندىن كېيىن بىردىن — بىر ئەنسىرەيدىغىنى
ئوردا خىزمەتچىلىرىنىڭ جۈملەدىن ئابدۇل پەرەشنىڭ
ئۇستىخان — ئۇستىخىنىغىچە سىڭىپ كەتكەن ئوردا تەرتىپى.
ئۇ بولسىمۇ خىزمەتچىلەر ۋاخىدىن بىرەر ئىشنىڭ سەۋەبىنى
سۈرىماسلىقى، خەتەرگە ماڭسىمۇ توسماسلىقى لازىم ئىدى.
ئۇنىڭ ئۇستىگە ئوت كەتكەن پەيتتە ئىمەنلىكى ساراڭلىقى
تۇتسا تېخىمۇ چاتاق ئىدى.

تايىپ بەگ ئەنسىزلىك ئىچىدە ھېلىلا يېقىلىپ
چۈشىدىغان قىياپەتتە زاھىرنىڭ يۆلىشى بىلەن ئېدىر ئۇستىدىن
چۈشتى. ئۇنىڭ چىرايلىرى تاتارغانىدى. بۇنى بىرىنچى بولۇپ
سەزگەن مېھرىۋان تايىپنىڭ ئالدىغا بېرىپ، ئۇنىڭ قولتۇقدىن
يۆلىگىنىچە:

— بېڭىم نېمە بولدىلا، بىر يەرلىرى ئاغرامدۇ؟ — دېدى.
— ياق، ياق، ئېڭىز ئوردىغا ئوت كېتىپتۇ، دادام — ...
دېگىنىچە ئولتۇرۇۋالدى تايىپ.
تايىجمال يۈگۈرۈپ كېلىپ:

— ئاكا، نېمە دېدىلە؟ ! ئوردىغا ئوت كەتكەن بولسا دادام
... دادام! — دەپ ھۆڭرەپ يىغلىۋەتتى. تايىپ بەگمۇ،
مېھرىۋانمۇ كۆزىگە ياش ئالدى.

زاھىر ئۇلارغا تەسەللىي بېرىپ:
— چىڭۋاڭ غوچام بولسا ئۇلۇغ زات، خۇدايم ئۆز پاناهىدا

ساقلىغاندۇ، بۇ يەردە تۇرۇپ نېمىنى بىلگىلى بولىسىدۇ؟
بىكاردىنلا كۆڭۈللەرىنى بۇزمسىلا! — دېدى.

ئاۋۇتنىڭ ئايچامالغا ئىچى ئاغرىپ قالدى. زىلۋا بويلىق
ئايچامالنىڭ ئاپئاق يۈزى سەھەرنىڭ سوغۇقىدىن ئالمىدەك
قىزارغان. قاپقارا چاچلىرى بەلنى يېپپ تۇرغان 17 – 18
ياشلاردىكى بۇ گۈزەل قىزغا زاھىرنىڭ تەسەللىيىسى تەسىر
قىلىدىمۇ يىغىدىن توختىدى. ئۇ قايرىلىپ قارىغىنىدا ئۇنىڭ
بېشىغا ئارتىۋالغان بورتۇمىشال ياغلىقى گويا قۇياشنى چوك
ياغلىق بىلەن ئوراپ قويغاندەك، ئۇنىڭ كېيك كۆزلىرىدە
يالىرىغان ياش تامچىسى سەھەردە قىياققا چۈشكەن شەبىھەمدەك
پارقىراق كۆرۈنەتتى. ئاۋۇت ئۆزىنى مېھرىۋان، زۆھرە، پاتەم،
ئايىشەملەرنىڭ گۈزەللىكىنى ئايچامال بىلەن سېلىشتۇرۇپ
باقتى. تەكەببۈر، ئۆكتەم، سۆرۈن تەلەت، ئىلمەك بۇرۇن
مېھرىۋان ئۆزىگە ھەرقانچە پەرداز قىلىسىمۇ چىن گۈزەللىكتە
ئايچامالنىڭ ئالدىدا ئەرزىمەس تاش، كېسەك ئىدى.

ئات تۈييقىنىڭ ئاۋازىنى بىرىنچى بولۇپ ئاۋۇت ئاڭلاب،
مۇرسىدىن مىلتىقىنى ئالغىنىچە:
— ئاتلىقلار كېلىۋاتىدۇ، — دېدى. ئاغىچىلار قورقۇنچقا
چۈشتى.

— كېلىۋاتقانلار بىزگە ئوخشاش يېغىدىن قاچقانلار،
ئەنسىرىمە ئوغلۇم، ھېلىلا بىز دۇربۇندا كۆرگەن، — دېدى
زاھىر.

ئاتلىقلار ئېغىز ئىچىگە يېتىپ كەلدى. ئۇلار ۋاڭلاردىن
قالسلا ئىككىنچى ئورۇندا تۈرىدىغان پولات باي قاتارلىق 5
كىشى ئىدى. كەلگۈچىلەر ئاتلىرىدىن چۈشۈپ تايىپ بەگكە
سالام بېرىشتى. تاقەتسىزلەنگەن تايىپ بەگ:

— پولات باي، قەيمەردىن كېلىشىڭىز لەر؟ — دەپ سورىدى.

— قورشاۋىدىن چىقاندىن كېيىن شۇ قاچقانچە تاشقىن ئېقىنىدا بۇ ھەمراھلار بىلەن تېپىشتۇق. مەسىلەھەتنى پىشۇرۇپ ئىلان كارىزدا قوندۇق. خۇپتەن بولغىچە ئىلان كارىز ۋېچىپ چىقانلار بىلەن تولدى. بىز بىر ئۇخلاپلا بۇ يەرگە قاراپ ئاتلاندۇق، — دېدى پولات باي.

— خۇجىنىياز حاجىچۇ، ھازىر قەيدەرىدىكەن؟

— ئاخشام كەينىمىزدىن كەلگەنلەرنىڭ دېيشىشچە ئۆمۈز قۇرۇق تاغقا چىكىنىپ، قارا شەھەرگە كەتكەن مامۇت سىجاڭنىڭ كېلىشىنى كۇتكىدەك، دېگەن گەپ بار. ھەممىلا ئادەمنىڭ ئاغزىدا بىر پالۋان يىگىت توغرىلىق گەپ. ئەسلى بېگىمنىڭ قاسىم بايۋە چىسىدە بىر مىلتىق بار ئىكەندۇق. ھېلىقى يىگىت مىلتىقنى ئېلىپ ئەتراپىتىكى ئورۇسلارنى قىرىۋېتىپ، مىلتىقنى قاسىم بايۋە چىىگە قايتۇرۇپ بېرىپ تۆۋەن مەھەللەگە كىرىپتۇدەك. ئۇ يەردىن بىر تال مىلتىق تېپىپ كەلگەنلا ئورۇسنى ئېتىپ ئولجا ئالغان مىلتىقلەرنى بىر ئاتقا ئارتىپ، بىر ئاتنى مىنپ كېتىپتۇدەك. ئەجەپمۇ يۈرىكى چوڭ، قورقماس نېمىكەن ئۇ؟ — دېدى پولات باي. تايىپ بەگ: — ھە، ئۇ مۇشۇ يەرده. ئاۋۇ تۇرغان زاھىرىنىڭ 2 — ئوغلى ئاۋۇت 6 ئورۇسنى ئېتىپ 3 تال مىلتىق، ئات ئولجا ئېلىپ كەپتۇ.

— زاھىر، يۈزگە تېتىغۇدەك بىر ئوغلوڭ بار ئىكەن جۇمۇ، — دېدى پولات باي.

ئايجمال ئاۋۇتنىڭ تەرىپىنى ئاڭلاب سۆبۈنۈپ كەتتى. ئاۋۇت بولسا تەرىپلەشتىن پو كاندەك قىزارغانىدى.

— زاھىر، — دېدى تايىپ.

— خوش بېگىم، — دېدى زاھىر.

— بىز يولىمىزغا ماڭايلى، ئەگەر خۇجىنىياز كېلىپ فالسا

چاتاق بولىدۇ، — دېدى تايىپ. خېنىم ئاغىچىلار ئاۋۇالقىدەك
 تۆگىگە جايلاشتۇرۇلدى. تۆگىلەر تۈرگۈزۈلۈپ تىزىلغاندىن
 كېيىن، تايىپ بهگ: —
 ئىلدامراق ماڭايلى! ئاۋۇت سەن بىر چاقىرىمچە
 كەينىمىزدە ماڭ. بىرەر شەپە بولسا قاراملىق قىلماي خەۋەر
 قىل، ماڭايلى، — دېدى.
 ئاۋۇت كۆڭۈلسىزلىككە چۆكتى. يالغۇزلۇق، زېرىكىش،
 ئەمدى ئۇلارنىڭ توزۇتقان توپىسىنى كۆرىمەن، ئايچامالمۇ
 كېتىدۇ ...
 كارۋان مېڭىپ كەتتى. ئاۋۇت مىلتىقىنى تۇتقىنىچە
 كېتىۋاتقانلارغا بولۇپمۇ كەينىدىكى تۆگىلەرگە ئايىلغۇسى
 كەلمەي قاراپ قالدى.

8

قۇرۇق تاغ ئىسمى — جىسمىغا لايىق قۇرۇق ئىدى.
 تاشلىق ئىدىرلار، شېغىللەق سايilar، ئاندا — ساندا ئۇچراپ
 قالىدىغان يانتاقتن باشقىا گىياھ، بىر تېمىم سۇمۇ
 ئۇچرىمایدۇ. شۇڭا، قۇرۇق تاغ سەپىرىگە قەدمە باسقان ئادەم
 قەرەللىك مېڭىپ توختاۋسىز ئىلگىرلىپ، مەنزىلگە
 ئالدىرايىدۇ.
 — تۆگىلەرنى تېزىرەك تارتقىن، بۇ يولنىڭ چۆللۈكىنى
 ئوبدان بىلىمىز. كۈن يورۇقدا ئەگمە تاغقا يېتىۋالمىساق
 بولمايدۇ، — دېدى زاهىر سامۇتقا.

بۇرنىدىن ياغاچ ئۆتكۈزۈپ نوختىلانغان بىچارە تۆگىلەر
 نەگە تارتىسا، قانداق يېتىلىسە ئىتائەتمەنلىك بىلەن بويىسۇندۇ.
 زاهىرنىڭ تاپشۇرۇقى بىلەن سامۇت ئېتىنى دىۋىتىۋىدى

تۆگىلەر بىر — بىرىنىڭ كەينىدىن قۇيرۇقلۇرىنى شىپقاپ يورغىلاشقا چۈشتى.

هەشەمەتلەك ئوردىدا يۇمىشاق كۆرپىلەر ئۇستىدە راھەت پەيزىنى سۈرۈپ كەلگەن ئوردا خېنىملەرى مېھرىۋان، زۆھەرەلەر تۆگىلەرنىڭ لوکۇلداي مېڭىشىغا چىدىمىغىلى تۇردى. ھەر قەدەمە دېگىدەك ئۆكتەم مېھرىۋان ۋايىسەپ: «بەللەرىم ئۆزۈلەي دېدى، بېگىمگە دەڭلار، بىردىم ئارام ئالايلى» دەيتتى. زەينەپ ئانا تەسەللىي بەرسىمۇ ئۇنىمايتتى. مېھرىۋاننىڭ ئىلتىماسى تايىپ بەگە يەتكۈزۈلگەندە:

— ئاغىچا، ئوردىمىز قالدى، قەرەللىك ماڭمىساق مەنزىلگە يېتەلمەيمىز. كەينىمىزدىن خۇجىنىياز حاجى يېتىشۋالسا ئىش تېخىمۇ چاتاق بولىدۇ. ئەمدى غەيرەت قىلماقتىن باشقا چارە يوق، — دېدى.

ئايجمال ئوردىنىڭ ئابرويلۇق قىزى. ئۇنىڭمۇ تۆگە ئۇستىدە تۇنجى قېتىم ئولتۇرۇشى. ئۇنىڭمۇ مېھرىۋانغا ئوخشاشلا بەللەرى ئاغرىپ، پۇتلەرى ئويۇشۇۋاتىدۇ. لېكىن، ئۇ غەيرەت قىلىپ، بۇ سەپەرنى كۆڭۈللىك ھېسابلاۋاتىدۇ. تايىپ بەگ ئات ئۇستىدە كېلىۋېتىپ خىيال سۈرەتتى: «مەن ئەخەمەق ئىكەنەن. نەچچە مىڭ مو يەر، ئونلاپ كارىز، مىڭلاب چارۋا مال قومۇلدا تۇرسا شۇنى ساقلاپ قالىمەن، دەپ قوزغىلاڭچىلارنى تەكلىپ قىلىپ مانا ئەمدى بالاغا قالدىم. گۇناھىمنى يۇيۇش ئۈچۈن ئۇلاردىن ئاران قۇتۇلدۇم. يۇنۇس بەگ ئىشنى چاپسانراق ئوڭشىپ كەلسىدى. شىڭ زىخۇي تېزرەك كەچۈرسىدى. 160 يىلدىن بويان سۈرلۈك، ھەۋەتلىك تۇرغان ئوردا ئەمدى كۆيۈپ تۆگىشەرمۇ؟ دادام نېمە بولغاندۇ؟ يۇنۇس بەگ كەلگىچە بۇ چۆلde قانداق جاپا — زېرىكىشلەرنى تارتۇرمىز؟ ...»

ئايجمال بولسا كېيىنكى تەقدىرى توغرىسىدا ئويغانلىقاندىن كېيىن، كىمنىدۇ ئىزدىگەندەك پات — پات كەينىگە قاراپ قوياتتى.

كۈن دىگەر ۋاقتى بولغاندا زاهىر تايىپ بەگكە:
— غوجام، بۇگۈن كېچە مۇشۇ يەردە قونساقمىكىن؟
— دېدى.

— يول ئۆستىدىلما؟ ئەپلىكىركەك، خالى جاي يوقمى؟
— دېدى تايىپ.

— مۇشۇ دۆمبەلدىن كەينىگە ئۆتۈپ ئازراق ماڭساق ئەگمە تاغ بار. ئۇنىڭ چوڭ ئۆشكۈرى بولۇپ شامال، يامغۇردىن پاناھلانغلى بولىدۇ. ئۇ يەردە قالىغىدەك ئوتۇن، تۆڭىلەر بېگۈدەك بوز تىكەن بار، — دېدى.

— مەيلى ئەمىسە، ئىشقىلىپ يولدىن چەتىه چۈشكۈن قىلايلى، — دېدى تايىپ.

ئۇلار يولدىن چەتىنەپ غەرب تەرەپكە قاراپ ماڭدى. تايىپ بەگ زاهىرغە:

— زاهىر، ئاۋۇت بىلمەي ئۆتۈپ كەتمىسۇن يەنە،
— دېدى.

— خوش غوجام، ئۇ ماڭغان ئىزلارغا قاراپ بىزنى تاپالايدۇ، — دېدى زاهىر.

بىر بەلدىن ئېشىپ، ئەگمە تاغنىڭ لەمپىلىك ئۆشكۈرىگە يەتتى. ئاتلار قانتۇرۇلدى، تۆڭىلەر چۈكتۈرۈلۈپ يۈك — تاقلار چۈشورۇلدى. ئاۋۇتمۇ كېچىكىمەيلا ئاسماندىن چۈشكەندەك هازىر بولدى.

سېرىق يۈزلۈك، ئىلمەك بۇرۇن، هارغىنلىقتىن قاپاقلىرى ئىشىغان تەكەببۇر ئاغىچا مېھرىۋان تۆڭىدىن چۈشۈپلا شېغىللەق ئۇستىگە ئۆزىنى تاشلىۋەتتى. ئايىشم بىلەن زەينەپ

ئانا دەرھال چۈشەك راسلاپ ئۇنى يۆلىگىنىچە چۈشەككە ياتقۇزدى.

ئايجمال بولسا بىر چەتىھە غەمكىن قاراپ تۇراتتى. زاهىر تاشلاردىن ئوچاق ياساپ قازان ئاستى.

ئاۋۇت بىلەن سامۇت لەمپە تاغ ئۆڭكۈرىگە نىرسە — كېرەكلىرنى جايلاشتۇردى. ئايال خىزمەتچىلەر كۆرپىلەر سېلىپ، ياستۇق قويۇپ بەگ — ئاغىچىلارنى ئارام ئىلىشقا تەكلىپ قىلدى. زاهىر ئوچاققا ئوت يېقىۋېتىپ:

— ئاۋۇتاخۇن، سەن بۇ كېچە بالدۇرراق ئۇخلىۋال، ئىككى كېچە ئۇخلىمىدىڭ. مەن سامۇت بىلەن كۆزەتچىلىك قىلىمەن، — دېدى.

ئاۋۇتنىڭ ھەقىقەتەن ئۇيقوسى كەلگەندى. ئۇ بىر پارچە ئاننى سوغۇق سۇ بىلەن يەۋېلىپلا بىر تاشنىڭ دالدىسiga ئورۇن راسلاپ جۇۋىسىنى يېپىنچاقلىدى. ئايجمال ئاۋۇتنىڭ ھەرىكەتلەرىگە كۆز قۇيرۇقى بىلەن قاراپ قوياتتى. نېمىشىقىدۇ ئاۋۇتنىڭ ئۇيقوسى قاچتى. ئۇ كۆڭلىدە: «ھەممىمىز ئوخشاش ئادەم تۇرۇپ نېمىشقا ئېچىلىپ — يېلىپ سۆزلىشەلمەيمىز؟ نېمىشقا ئارىلىشالمايمىز، نېمىشقا ئاۋۇ قىزلارغۇ ئىككى ئېغىز گەپ قىلغىلى بولمايدۇ؟» دېگەنلەرنى ئويلايتتى.

قاش قارايغان چاڭ. ئەتراپتىكى نەرسىلەرنى ئارانلا ئىلغا قىلغىلى بولىدۇ. لەمپىلىك ئۆڭكۈر ئۇستىدە بىر نەرسىنىڭ ماڭغان شەپىسى ئاشىلاندى. باشقىلار نېمە ئىكەنلىكىنى بىلگىچە ئاۋۇت كېتۋاتقان ئىككى نەرسىنى غىل — بال كۆرۈپ قالدى — دە، مىلتىقىنى ئوقلاپ، زاهىر ھاي دېگىچە ئوق چىقىرىۋەتتى. ئوق ئاۋازى جىمجىت تاغدا سادا پەيدا قىلىپ يىرالىرادا ياخىرىدى. تايىپ بەگ ئاۋۇتقا

کایماقچى بولۇپ تۇراتتى، تاشلارنىڭ دۇگىلىگەن ئاۋازى بىلەن يوغان بىر دانە تاغ تېكىسى دۇگىلىگىنىچە لەمپە تاغ ئالدىغا چۈشۈپ توختىدى. ئاغىچىلار قورقۇپ كەتتى. باشقۇر بايلار ھەيران قېلىشتى.

— راستىن نىشانلاب ئاتىشكەمۇ ياكى ئۇدۇل كېلىپ تېكىپ كەتتىمۇ؟ — دېدى پولات بەگ ئاغزىنى يوغان ئېچىپ. ئاۋۇت ھېچ ئىش بولمىغاندەك جۇۋىسىنى يېپىنغينىچە ياتاتتى.

— توۋا بېكىم، بۇ، خەقلەر دەپ يۈرگىنىدىن ئارتۇق مەرگەنكەن. قۇرۇلنى ئىلغىلى بولمايدىغان چاغدا مۇنداق تەگكۈزسە، كۈندۈزى بولسا ئۇنىڭدىن ھېچنېمە قېچىپ قۇتۇلالمىغۇدەك، — دېدى يەنە بىر باي ھەيران قېلىپ. زاهىر بىلەن سامۇت تاغ تېكىسىنى سوپۇشقا تۇتۇندى.

ئايجمال ئاۋۇتنىڭ مەرگەتلەكىگە ھەيران قالدى. ئۇنىڭ يېنىغا بارغىسى، ئۇنىڭ بىلەن سۆزلەشكۈسى كېلەتتى. نېمە ئامال؟ !

زاهىر بىردهمدىلا گۆشنى پارچىلاب قازانغا سېلىپ قاينىتىشقا باشلىدى. گۆش پورۇقلاب قايناۋاتىدۇ. سامۇت ئۇييقۇ باسقان ھالدا ئوت ئالدىدا كۆزەتتە ئولتۇرىدۇ. باشقىلار ئاللىقاچان ئۇييقۇغا كەتكەن.

پەقەت ئىككىلەن — بىر — بىرىدىن خېلىلا يېراقتا ياتقان ئاۋۇت بىلەن ئايجمالنىڭ كۆزىدىن ئۇييقۇ قاچقانىدى. پاتىمە بىلەن زەينەپ ئانىنىڭ ئوتتۇرسىدا ياتقان ئايجمال نېمىشىقىدۇ ئۇيان ئۆرۈلۈپ، بۇيان ئۆرۈلۈپ ئۇخلىيالمايۋاتاتتى.

ئاۋۇت بولسا ھەسەر تەنگىنىچە تىنىق ئاسماندىكى يۇلتۇزلارغا قاراپ، ئۇنىڭدىن كىمنىدۇ ئىزدىگەندەك قىلاتتى. ئەتراب جىمجىت، تەبىئەت ئۇييقۇغا چۆمگەندى.

ئەتىيازنىڭ تاغ ئىچىدىكى مۇزدەك شامىلى سەپەر
هارغىنلىقىدا ياتقانلارنى مۇزلىتىپ، قەلەمتوۋراچتەك
تۈگۈۋەتكەندى. بۇ ياتقان بايۋە چېرىلەرنىڭ ئۆمرىدە مۇساقىر
ئۇيقوسىنى ئۇخلاۋاتقىنى تۇنجى قېتىمدو!
كېچىنىڭ ئاخىرىدا كۆزەتكە تۇرغان زاھىر، تالڭ
سۈزۈلۈشىگىلا كۆزى ئەمدى ئۇيقوغا بارغان ئاۋۇتنى بىرىنچى
بولۇپ ئويغاتى. ئۇنىڭ نېمىلەرنىدۇ ئويلاپ ناھايىتى تەستە
ئۇخلىغانلىقىنى زاھىر نەدىنمۇ بىلسۇن!
ئاۋۇتنىڭ گەرچە بەدىنى يەر تارتىپ تۇرسىمۇ غەيرەتكە
كېلىپ ئورنىدىن تۇردى — دە، ئالدى بىلەن ئاتلارغا بوغۇز
تۆكتى. زاھىر ئوت يېقىپ چاي قايىنتىشقا چۆڭۈن قويدى.
زاھىرنىڭ ھەركىتىدە زەينەپ ئانا ئويغاندى. ئۇنىڭغا
ئەگىشىپلا ئايىجامالماق تۇرۇپ كەتتى. زەينەپ ئانا پەس ئاۋاز
بىلەن:

— ئاي پۇجۇڭ، تېخى ئەتىگەن. چاي تەيار بولغۇچە
بىردهم ئۇخلىۋالسلا، — دېدى.
— ئۆيقوم قاندى ئانا، مەنمۇ ياردەملىشەي، — دەپ
ئايىجامال پاتىمەنى نوقىدى.
زەينەپ ئانا ئايىشەمنىمۇ ئويغىتىۋەتتى. شۇنداق قىلىپ
ئورنىدىن تۇرغان خىزمەتچىلەر سەھەر سوغۇقىدىن غول
قورۇشۇپ ئوت ئالدىغا كېلىشتى. ئايىجامالماق جۇۋىسىنى
پېپىچاقلۇغىنىچە ئوت ئالدىغا كەلدى.
ئاخشام قازانغا سالغان تاغ تېكىسىنىڭ گۆشى پورۇقلاب
قاينايىتتى.

ئاۋۇت ئاتلارغا بوغۇزنى تۆكۈپ بولۇپ، ئوت ئالدىغا

کەلدى. پاراسلاپ كۆيۈۋاتقان ئوتىنىڭ شولىسى دۇخاۋا تاشلاغلۇق تۈلكە تېرىسىدىن تىكلىگەن جۇۋىغا ئورىنىپ قىيا ئولتۇرغان ئايجامالنىڭ يۈزىگە چۈشكىنىدە بۇلۇتلار ئارسىدىن ئاي قىيا كۆرۈنگەندەك، ئايجامالنىڭ قىزارغان مەڭىزنى كۆرگىلى بولاتتى.

زاهىر ئوتىنى تۈزەشتۈرۈپ قويۇپ ئاۋۇتقا ئورۇن بوشىتىپ بەردى. ئاۋۇت بىلەن ئايجامالنىڭ ئارسى پەقەت بىر مېتىر. ئۇ، ئىككىسى تۇنجى قېتىم يېقىن ئولتۇرۇۋاتاتتى.

— ئاۋۇتكا سوقتاندىلامۇ؟ — سورىدى پاتىمە.

— خېنىملار سوقتاندىمىكىن؟ — دېدى ئاۋۇت.

— بىز دېگەن شامالدىن دالدا جايىدا ياتقان تۇرساق، — دېدى پاتىمە.

— ئاي پۇجۇڭ سوختانغان ئوخشайдۇ، ئەجهپ ئەتىگەن تۇرۇپ كېتىپتىغۇ؟ — دېدى ئاۋۇت سىناق نەزىرى بىلەن. بۇ ئون نەچچە كۈندىن بويان ئايجامالغا ئاۋۇتنىڭ تۇنجى قېتىم گەپ قىلىشى ئىدى. ئۇ مۇشۇ گەپنى دېھىلىگىنىڭ ئۆزى ھەيران بولاتتى. ئۇ ئايجامالغا كۆز قۇيرۇقى بىلەن قارىغانىدى، ئۇنىڭ ئاپئاق يۈزى ۋىللەدە قىزاردى. ئايجامال كۈلۈمسىرىگىنىچە:

— ئوردىدا ياتقاندەك ئوبدان ئۇخلاپتىمەن، ئەتىگەن تۇرۇپ ئادەتلەنىپ قاپتىمەن، — دېدى. ئاۋۇت ئايجامالنىڭ مېھرىۋاندەك تەكەبۈر ئەمەسلىكىنى چۈشىنىپ يەتتى.

— مەن ھەرقايىسلەرىغا تاغ تېكىسىنىڭ جىڭەر، يۈرەكلىرىدىن تاغ كاۋپى قىلىپ بېرىي، — دېگىنىچە ئاۋۇت پىچىقىنى چىقىرىپ جىڭەر، يۈرەكىنى يالپاگداب قېپقىزىل چوغ ئۇستىگە قويدى.

— ئاۋۇتكا، باسمىچى ئورۇسلارنى ئۆلتۈرگىچە

قورقمىدىلامۇ؟ — سورىدى پاتىمە.

— ئۇلار بىز خەقنى ئۆلتۈرگىچە قورقمىغان يەردە، مەن نېمىدىن قورقاتتىم؟ قولۇمدا مىلتىق تۇرسا، — دېدى ئاۋۇت.

— جەڭ قورقۇنچىلۇق بولامىكەن؟

— بىز قۇّۇقتىن چىققاندا قولىمىزدا مىلتىق يوق، نەدىن كېلىپ ئوق تېگەر دەپ سەل قورقتۇم. نى كىشىلەر ئۆلۈپ كەتتى. مەحسۇتبايغىمۇ ئوق تەڭكىنى كۆرдۈم. مېنىڭمۇ ئېتىمغا ئوق تېگىپ مۆදۈرلىۋىدى، ئۆزۈمنى ئات كەينىگە ئېتىپ چاققانلىق قىلدىم. يەيدىغان رسقىم بارىكەن، — ئاۋۇت سۆزلەۋېتىپ كاۋاپنى ئۆرىدى.

— ئورۇسلارنى قانداق ئۆلتۈردىلە، سۆزلەپ بەرسىلەچۈ، — دېدى پاتىمە.

— قاسىم بايۋەچچىنىڭ مىلتىقى بىلەن 3 ئورۇسنى ئېتىۋېتىپ، قېچىپ تۆۋەن مەھەللىگە كەلسەم تەلىيمىگە ياش يېتىمچىلار بىر باسمىچى ئورۇسنى تۆتۈۋېلىپ، ئۇنىڭغا مىلتىقنى تەڭلەپ ئاغزىدا «پاڭ — پاڭ» قىلىپ تاماشا قىلىۋېتىپ. ھېچقايسىسى مىلتىق ئېتىشنى بىلمەيدىكەن. بىرسى ئورۇسقا ئىچى ئاغرىدىمۇ «مىلتىقنى بېرىۋېتىپ، قوغلىۋېتەيلى» دېدى. مەن ئۇنىماي مىلتىقنى ئېلىۋالدىم. شۇ يەردىلا ئورۇسنى ئاچچىقىمدا ئېتىۋەتتىم. ئۇلار مىلتىقنى ماڭا بېرىۋېتىشتى. ئوق ئاوازىنى ئاڭلاب 2 ئورۇس ئاتلىق كەلدى، قالغانلار سۇقۇننىۋالدى. مەن سوقما كەينىدە تۈرۈپ ئىككىسىنىلا ئېتىۋەتتىم. چاققانلىق بىلەن مىلتىق ئوقلىرىنى يېغىۋېلىپ، بىر ئاتنى تۆتۈۋالدىم، بىرسى قېچىپ كەتتى. شۇنىڭ بىلەن قۇم تاغ ياقلاپ دىغارغا يېتىپ كەلدىم، — دېدى ئاۋۇت.

بۇلار ئايچامالنىڭ كۆڭلىدىكى سوراپ بىلگۈسى

كېلىدىغان ئىشلار ئىدى. ئۇ ئاۋۇتنىڭ باتۇرلىقىغا تېخىمۇ
قاىيل بولۇپ، ماگنىت تۆمۈرنى ئۆزىگە تارتقىنىدەك ئۇنىڭدىن
ئاجىر الماس هالغا كەلدى.

— تاغ كاۋىپىنى ئاي پۇجۇڭمۇ تېتىپ باقسۇن، — دەپ
ئاۋۇت كاۋاپنى پاتىمەگە ئۇزاتتى.

تالڭ يورىدى. زاهىرىنىڭ سۈيلىشى بىلەن زەينەپ ئانا
باشقىلارنى ئويغاتتى. ۋاقچە تۇرۇپ ئادەتلەنگەن مېھرۇان
كۆزىنى ئاران ئېچىپ:

— نېمە بولدى، شۇنچە ئەتىگەن؟ — دېدى.

— چاي تەييار بولدى ئاغىچام. ناشتا قىلسلا، يولغا
چىققۇدە كىمىز، — دېدى زەينەپ ئانا. مېھرۇان خۇشياقمىغان
هالدا يەنە قىڭغايدى. باشقىلار ئورنىدىن تۇرۇپ، ناشتىغا
تۇتۇندى.

— زاهىر، سۇ بار جايغا يەنە قانچىلىك ماڭىمىز؟ —
سورىدى تايىپ بەگ.

— هازىر يولغا چىقىپ، توختىماي ماڭساق دىگەرلەر بىلەن
كىچىك بۇلاققا يېتىمىز، — دېدى زاهىر.

پىشقان گۆشىنى مېھرۇاندىن باشقىلار ئىشتىها بىلەن
يېيىشتى. ناشتىدىن كېيىن يۈك — تاقلار ئارتسلىپ كارۋان يەنە
 يولغا چۈشتى. ئاۋۇت توپىنىڭ قارىسىنى يىتتۈرمەي خىيال
ئىلكىدە كېلىۋاتىدۇ. كېينىدىكى توڭىگە جايلاشقان ئايچامال
تۇتاش كەتكەن تاغلارغا كۆز تىككىنىچە خىيال سۈرەتتى.
نېمىشىقىدۇ تۆنۈگۈندىن بېرى ئۇنىڭغا غايىۋى يېڭى ھەمراھ
پەيدا بولغانىدى. ئۇ ھەرنېمە قىلىپيمۇ بۇ ھەمراھنى خىياللىدىن
ئېرى قىلالمايتتى. ئۆز — ئۆزىگە: «مەن نېمە بولدۇم؟
مۇھەببەت دېگەن شۇمىكىن؟» دەپ سوئال قوياتتى.

ئايچامال ئوردىدا «يالغۇز قىز» دەپ ناھايىتى ئابرويلۇق

چوڭ بولدى. ئۇنىڭ گېپىنى ھېچكىم يېرەلمەيتتى. ئايجمال 4 ياشقا كىرگىنinde ئۆز ئانىسىدىن ئاييرىلدى. سەبىي قىز ئىنلىك ئانىسى سانخاننىڭ تەربىيىسىدە ئانا قەدرىگە زار بولماي چوڭ بولدى. ئۇ 12 ياشقا كىرگەندە ئىنلىك ئانا سانخان تايىپ بەگ تەرىپىدىن ئوردىدىن ھېيدىلىپ، ئايجمال ئانىسىز قالدى. ئۇ، شۇ چاغدىلا ئانا قەدرىنى سېغىنىپ نەچچە كۈنلەر يىغلىدى. سانخان ئانىنىڭ ئايجمال بىلەن تەڭنۇش بىلە ئويناب ئۆسکەن قىزى پاتىمەمۇ ئانىسى بىلەن كەتكەندى. ئايجمال جىبدەل قىلىپ، دادىسىغا دەپ يۈرۈپ پاتىمەنى دىدە كىلىككە ئەكەلدۈرۈۋالدى. شۇندىن بېرى ئۇلار ئاچا — سىڭىلەتكە بىر ئۆيىدە يېتىپ — قوپۇپ كەلمەكتە ئىدى. 6 — 7 يېشىدىلا ئوردا موللىسىدا ئوقۇشقا باشلىغان ئايجمال تېزلا ساۋادىنى چىقىرىپ كىتاب ئوقۇyalىيدىغان بولدى. كېيىنكى كۈنلەرde ئوردا كۆتۈپخانىسىدا ساقلىنىۋاتقان نەۋائىنىڭ «خەمسە»، قىسسىرنىڭ «رەۋەزەتۇل زوھرا» نىزارىنىڭ ئەپرىدۇن ۋاڭغا تەقدىم قىلغان «مۇھەببەتنامە» داستانلىرىنى ئوقۇپ چىقىپ ئۇنىڭدىكى ئاشىق — مەشۇقلارنىڭ مۇھەببەت سەرگۈزەشتىسىگە ھېسداشلىق قىلغاندى. لېكىن، ئۇ چاغدا ئۇ مۇھەببەت دېگەننىڭ نېمە ئىكەنلىكىنى بىلەمەيتتى.

ئىمن ۋالى «يالغۇز قىزىم» دەپ ئايجمالنى بەكمۇ ئەتىۋارلايتتى. شۇڭا، ئوردا ئىچىدە ئۇنىڭ كۆڭلىنى رەنجىتىشكە، ئۇنىڭ گېپىنى قايرىشقا ھېچكىم جۈرەت قىلالمايتتى. ئايجمال يېشى چوڭايغانسىرى ئويلايدىغان بولۇپ قالدى: «دادامدىن كېيىن قالسام بىر ئانىدىن بولغان نە ئاكام، نە ئاچا — سىڭىللەرىم بولمىسا هازىرقى ئاكىلىرىم باشقا ئانىدىن تۇرسا، نە ئانا جەمەت تۇغقانلىرىمىنى بىلمىسىم

كېيىنكى تەقدىرىم نېمە بولىدۇ، ئاكلىرىم نېمە ئىشلارنى قىلىدۇ؟».

مېھرىۋان تايىپ بەگ بىلەن توى قىلغاندىن كېيىن ئايچامالغا ئوردىدا بىر كۈشەندە پەيدا بولدى. مېھرىۋان كۆڭلىدە «مەن بەگنىڭ خوتۇنى. شۇڭا، ئوردىدا ئاياللار ئىچىدە هەممىدىن يۇقىرى تۇرىمەن» دەپ ئويلايتى. ئايچامال ئۇنىڭ بىلەن ئابروي تالاشمىسىمۇ، مېھرىۋان كېلىپلا ئوردىدىكى ئايچامالنىڭ ئابرويغا ئىچى تارلىق قىلغىلى تۇردى. هەتا تايىپ بەگكە نەچچە قىتىم چاققانمۇ بولدى. مېھرىۋان كۆپ ئوبىلانغاندىن كېيىن لۇكچۇن ۋاڭلىقىنىڭ بىر ئۆلۈش مال — دۇنياسىغا ۋارىس بولىدىغان ئايچامالنى چىقىر كۆزلۈك ئىنسىسى هەمزىگە ئېلىپ بېرىشنى ئويلىدى — يۇ، ئاغزىدىن چىقىرسقا جۇرئەت قىلالمايتى.

بىغا بولۇشتىن ئىلگىرى تايىپ بەگ مېھرىۋانغا:

— سىڭلىمىز ئايچامال بويىغا يېتىپ قالدى. دادام ئۇنى بەكمۇ ئەزىزلىپ چوڭ قىلىدى. بىزگە خىل كېلىدىغان لايق چىقسا تالالق قىلساق بولاتتى، — دېدى.

بۇ گەپ مېھرىۋانغا يان كەلدى:

— بىزنىڭ هەمزە بەگمۇ چوڭ بولۇپ قالدى بېڭىم. ئەگەر لايق كۆرسىلە ئىككىسىنىڭ بېشىنى چىتىپ قويىساق گۈل — گۈلگە كېلەتتى، — دېدى.

— خىل دېگەنغا شۇ، قېنى مەسىلەھەت قىلىپ كۆرمەيمىزمو، — دېدى تايىپ بەگ.

شۇنىڭدىن كېيىن مېھرىۋان بۇ «مەسىلەھەت» نى باشقىلار ئارقىلىق ئايچامالغا يەتكۈزدى. بۇنى ئاڭلىغان ئايچامال كۈن بويى يېغلىدى. يەنە بىر مەزگىل ئۆتكەندىن كېيىن ئوردا ئاخۇنىنىڭ قۇشناچىنى ئارىغا قويدى.

قۇشناچا ئايجمالغا «ئەسەھەت» قىلغانىدى. ئۇ دەسلەپتە يېغلىدى، كېيىن:

— قۇشناچا، بۇ گەپ يەنە ئاغزىلىرىدىن چىقمىسىۇن! ئۇ چاغدا ھۆرمەتلەرنىمۇ قىلمايمەن، ۋاڭ دادامغا ئېيتىمەن، دېدى.

قۇشناچا بۇ گەپتىن ئەنسىرەپ تىلغا ئالماس بولدى. شۇنىڭدىن كېيىن مېھرىۋان سوقۇشىدىغان مىكىانلاردەك ھۈرپۈيۈپ، ھەدىسىلا ئايجمالنى چىقۇۋالىدىغان بولدى. ئايجمال دەسلەپتە مېھرىۋانغا كېلىن ئاچام دەپ يول قويىدى. لېكىن، مېھرىۋان ئۆزىنى بىلمىگەندىن كېيىن ئۇنى مەڭستىمەيدىغان بولدى ...

لۇكچۇن يېغلىقى بىر ھېسابتا ئايجمالغا خۇشاللىق ئېلىپ كەلدى. ئۇ سەپەرده ھارسىمۇ قەپەزدىن قۇتۇلغان قۇشتەك ئۆزىنى ئازادە سېزەتتى. بۇ گىياھسز قۇرۇق تاغ ئۇنىڭغا كۆڭۈل ئاراملىقى بەخش ئەتكەندى.

ئايجمال خىيالىنى تىزگىنلەپ كۆز يەتكۈسىز يەرده كېلىۋاتقان ئاۋۇتقا قارايتتى. ئۇ، ئۆز — ئۆزىنى جىملەپ: «نىمانچە قىلمامن، ئۇ مېنىڭ خىلىممىدى؟ قارىمايچۇ، خىيالىمىدىن چىقىرىۋېتىيچۇ، ئوپلىسىمايچۇ» دەيتتى — يۇ، ئۇ باشقا ياقلارغا قارسىمۇ گويا ئاۋۇت ئۇنىڭ كۆز گۆھىرىگە قونۇۋالغاندەك ئالدىدىكى تاغلارمۇ ئاۋۇت، تاش — سايلارمۇ ئاۋۇت بولۇپ كۆرۈنۈپ ئۇنى ئىختىيارسز كەينىگە قارتاتتى.

«مۇھەببەت دېگەن شۇمىكىن؟» ئېھ مۇھەببەت!! ئايجمال بۇ گۈنكى بىر كۈنى مەستخۇش خىيال ئىلکىدە ئۆتكۈزدى. قانچىلىك يول باسقانلىقىنى، بىرەر يەرلىرىنىڭ نەچچە كۈندىكىدەك ئاغرىغان، تالغانلىقىنى سەزمەيلا قالدى. كۈن دىڭەر ۋاقتى بولغاندا ئۇلار كىچىك بۇلاققا يەتتى.

كىچىك بۇلاق تاغنىڭ يان باغرىغا سىرغىپ چىققان سۈپ — سۈزۈك سۇ بولۇپ، غول ئىچىدە 20 — 30 مېتىر ئاقماياڭ شېغىللىققا سىڭىپ كېتەتتى. بۇ غولنى قارا ياغاچلىق قاپلىغانىدى.

— كىچىك بۇلاق دېگىنلىرى مۇشۇ. پىنهان جايغا چۈشكۈن قىلايلى، — دېدى زاهىر تايىپ بەگكە. ئۇلار قارا ياغاچلىق ئارىسىدىن ئۆتۈپ تاغنىڭ تۇمشۇق بولۇپ چىقىپ يولدىن ئۆتكەنلەر بۇ يەردىكىلەرنى كۆرگىلى بولمايدىغان دالدا جايغا بېرىپ چۈشكۈن قىلىشقا توختاشتى.

10

تايىپ بەگلەر كىچىك بۇلاق غولىدا بىر نەچچە كۈن تۇرماقچى بولۇشتى. شۇڭا، زاهىر ئوغۇللەرى بىلەن شاخ — شومبا كېسىپ، ئۇنى تاغقا يۆلەپ، ئۇستىگە كىڭىز يېپىپ، شامال، سوغاقتىن پاناهلىنىش ئۆيى تەيارلاشقا كىرىشكەندى. بايلار ۋە قىزلارمۇ بۇ ئىشقا ياردەملىەشتى. ھەش — پەش دېگىچىلا كىڭىز يېپىلغان شاخ — شومبۇلۇق ئىككى كەپە تەيارلاندى. تايىپ بەگ، خېنىمىلىرى بىرىگە، باشقىقا بايلار بىرىگە جايلاشتى.

يالغۇز يول مېڭىپ زېرىككەن ئاۋۇت، زەينەپ ئائىغا: — ئانا، قازانلىرىنى تەيارلاپ تۇرسلا. خۇدا يول بەرسە يەنە بىرىنى ئېتىپ كېلىمەن، — دېگىنچە ئۇۋغا كەتتى.

قاتىق چارچىغان مېھرىۋان، زۆھرە بىر چەتىه، باشقىلار بىر چەتىه ئۇيىقۇغا كېتىشتى. ئايجمال بولسا ئۇخلىيالمايتى. شۇڭا پاتىمەنى ھەمراھ قىلىپ ئۇدۇلدىكى تاغ بېشىغا چىقىپ

پایانسیز کەتكەن قۇرۇق ئېدىرىلىقنى تاماشا قىلدى.
ئايچامال ئاۋۇت كەتكەن تەرهېكە كۆز تىككىنچە تاشتا
ئولتۇرۇپ:

— دوستۇم، بۇ تاغ ئارىسىدا قانچە ۋاقت تۇرارمىز؟ —
دېدى.

— بۇنى بېگىم بىلەر، يۇرت تىنچلانسا قايتىپ كېتەرمىز،
دېدى پاتىمە.

— مېنى دېسەڭ، بۇ تاغدىن كەتكىم يوق.
— نېمىشقا خېنىم؟

— قارىغىنا، بۇ تاغ تاقىر بولغانى بىلەن نېمە دېگەن تىنچ،
هاۋاسى نېمە دېگەن ساپ!

— ئۇرۇش تۈگىسە يۇرتىمۇ تىنچقۇ؟

— يۇرت تىنچ بولغان بىلەن كۆڭۈل تىنچ بولمايدۇ
ئەممەسمۇ! مەن يېغا بولغانغا خۇشالىمن. ھېلىقى ھەمزە دېگەن
قاراغۇنى بىرەرسى ئۆلتۈرۈۋەتسىغۇ تىنچ بولاتىم.
— پۇجۇڭ، مەن رازى ئەممەس دېسلە، كىم گەپلىرىنى

بىرالايدۇ؟

— ئۇنداق دېمە پاتىمە. ئەگەر دادامدىن كېيىن قالسام
مېنىڭ كۈنۈم قىيىن بولىدۇ. ماڭا يار — يۆلەك بولغىدەك نېمەم
بار؟ مېھرىۋان دېگەن جادۇنىڭ قولىدىن ھەر بالا كېلىدۇ. بۇ
ئاكىلىرىم ھازىر سىڭلىم دېگىنى بىلەن ۋاقتى كەلگەندە مېنى
يات ئادەمدىك چىقىرۇۋېتىپ دادامدىن قالغان بىر ئۆلۈش
مېراسىمغىمۇ ئىگە قىلىمайдۇ. ئۇلارنىڭ دېگىنىڭ كىرىپ،
مېھرىۋانغا خۇشامەت قىلسام ئۇ چاغدا ماڭىمۇ كۈن تېگەر.
لېكىن، مەن ئۆلسەممۇ ئۇنداق قىلىمایمەن. مەن بىر يېتىم،
ئايچامالنىڭ كۆزىدىن ئىختىيارسىز ياش تۆكۈلدى.

— پۇجۇڭ، ئەيپىكە بۇيرۇمىسىلا بىر ئىشنى سوراپ

باقسام بولامدۇ؟ — دېدى پاتىمە.

— تۈزۈت قىلىمىساڭچۇ دوستۇم، قېنى سورا.

— چىن كۆڭۈللىرىدىن ياخشى كۆرگەن بىرەر كىشى
بارمۇ؟

— نېمە دېسىم بولار؟ مەن سەندىن ھېچنېمىنى
يوشۇرمائىمەن. بۇ دۇنيادا بىردىن — بىر يېقىن كىشىم،
سەرىدىشىممۇ سەن. مۇشۇ سەپەرگە چىققاندىن بويان
كۆڭلۈمەدە بىر ھەمراھ تېپىۋالغاندەكلا قىلىمەن. ئۇنى
بىردىمەمۇ خىيالىمىدىن نېرى قىلالمايمەن. ئۇنى ئۇنتايى دەپ بىر
ئىككى دەپ ساناب باقساممۇ سانىقىم 10 دىن ئۆتىمەي يەنە
شۇ ھەمراھ ساناققا قېتىلىۋالىدۇ.

— بۇ دېگەنلىرى، بۇ دېگەنلىرى ...

— دەۋەرگىن، قېنى تاپالامسىنلىرىن؟

— ئاۋۇتقۇ دەيمەن. ئۇ خېلى تۈزۈك يىگىتكەن. شۇنىسى
خىللرى ئەمەستە.

— بۇ نېمە دېگىنىڭ؟! شۇ باتۇر يىگىت خىلىم بولمىسا
ھەمزە قاراغۇ خىلىممۇ؟

— مېنىڭ دېگىنىم نەسەب، بايلىق جەھەتنىن خىللرى
ئەمەس دېمەكچىمەن.

— ھەي دوستۇم، سەنمۇ بېشىڭغا كەلگەندە بىلىسەن.
كۆڭۈل دېگەن مال — دۇنيانى ئەمەس، ئادەمنى تونۇيدۇ. ئەگەر
ئاۋۇتمۇ ماڭا ئوخشاش ئوپىلىسا دادامدىن مىراس قالدىغان
بارلىق مال — دۇنيادىن كېچىمەنلىكى، ئۇنىڭدىن كەچمەيمەن.
مەن بۇرۇن بىر كىتاب ئوقۇدۇم. قەشقەرلىق نىزازى دېگەن
شائىر يېزىپ، بۇ ئىملىز ئەپرىدىن ۋاڭغا تەقدىم ئەتكەن
كتابىكەن. شۇ كىتابتا «رابىئە — سەئىدىن» دېگەن داستاندا
باينىڭ قىزى رابىئە، نامرات يىگىت سەئىدىگە ئاشق
بولىدىكەن.

— ئۇلار مۇرادىغا يېتىپتىمۇ؟

— نەدىكىنى؟ ! دادىسى مال — دۇنيانى دەپ رابىئەتى بىر قېرى ئەمەلدارغا بېرىپتۇ. بىچارە قىز توپ كۈنى ئۆزىنى تەلۋىچۈك دەرياسىغا تاشلاپ ئۆلۈۋالدىكەن.

— ھەي پۇجۇڭ، دۇنیادا قايىسى ئاشقى — مەشۇق مۇرادىغا يەتكەن؟ كۆشكۈل — كۆشكۈلنى ئىزدىكىنى بىلەن ئۇنىڭ ۋىسالىغا يەتمەك مۇشكۈل ئەمەسمۇ؟ خۇدايمىم بىز قىزلارنى شۇنداق ئاجىز يارىتىپتىغۇ؟

— ئاجىزلىقىمىز راست، پەقەت يىغلاشنىلا بىلىمىز. بىز ئاجىز دەپ تەقدىرگە تەن بەرسەك، ئۆمۈر بويى خورلۇقتا ئۆتىمىز. مېنى ھەمزىگە زورلىسا مەنمۇ ئىككىلەنمەي رابىئە ماڭغان يولدا ماڭىمەن، دوستۇم!

— ھەرگىز ئۇنداق دېمىسلىه پۇجۇڭ. ئۇنداق كۈنلەردەن خۇدايمىم ساقلىسىن!

ئىككى قىز تەقدىر توغرىسىدا ئەنە شۇنداق سۆزلىشىۋاتقاندا ئاۋۇت كەتكەن تەرەپتىن مىلتىق ئاۋازى كەلدى.

— جۇر پاتىمە، پەسکە چۈشۈپ كۈتهىلى. ئاۋۇت يەنە بىر جانشوارنىڭ جېنىغا زامىن بولدىغۇ دەيمەن، — دېدى ئايجمال. ئۇلار ئاستا مېڭىپ پەسکە چۈشتى. ئازىدىن كېيىن ئاۋۇت بىر ئارقارانى ئات كەينىگە ئارتقىنىچە يېتىپ كەلدى. بىر چەتىھ قاراپ تۇرۇشقان ئىككى قىزنى كۆرگەن ئاۋۇت قۇم بارخىنى ئۈستىدە قاراپ تۇرغان ئىككى قىزنى ئۇچراتقان ۋاقتىنى ئەسىلىدى. ئۇ چاغدا ئاۋۇت ئۇلارنى تونۇمايتتى. ئەمدى بولسا تونۇشلىق، ئۇنىڭ ئۈستىگە خالىي جاي، ئاۋۇتنىڭ ئايجمالالغا دارتىپ پاتىمەگە چاقچاق قىلىپ باققۇسى كەلدى. ئۇ يېقىنلاب كېلىپ:

— پاتەمخان بۇ تاغنىڭ بۆرلىرى يامان، ئەجهپ قورقماي بۇ يەرگە كەپسىزلەرغا؟ — دېدى.

پاتىمە جاۋاب بەرگىچە ئايجمال:

— بىزمو ئاشۇ يامان بۆريلەرنى كۆرەرمىزمىكىن دەپ
چىققان. بىراق، بۆريلەر بىزدىن قورقتىمۇ ھېچلا
كۆرەلمىدۇق، — دېدى مەنىلىك قىلىپ.

بۇ گەپتىن ئاۋۇت قۇلاقلىرىغىچە قىزاردى. ئۇ نېمە
دېيشىنى بىلەمەي ھودۇقتى. پاتىمە ئاۋۇتنى خىجالەتتىن
قۇتۇلدۇرۇپ:

— ئاۋۇتكا، بۇ ئېتىپ كەلگەن جانئۇارلىرىنىڭ ئېتى نېمە؟
— دېدى.

— بىز ئارقار دەيمىز. قويىنىڭ ياخىسى دېگەن مۇشۇ،
— دېدى ئاۋۇت.

— ناھايىتى زالىمكەنلا ئاۋۇتكا، ئورۇسنى دۈشىمن دەپ
ئۆلتۈرسىلە. ئەمدى بۇ جانئۇارلارنى نېمە دەپ ئۆلتۈردىلە؟ —
دەپ چاقچاق قىلدى پاتىمە.

— خۇدايم بۇ جانئۇارلارنى مۇشۇنداق يارىتىپ قويۇپتۇ.
ھەر قايىسلىرىنى دېمىسىم مەنمۇ پۇتۇمنى تىكىپ ئۇخلايتىم،
— دېدى ئاۋۇت.

— قوللىرى قىچىشىپ ئۆلتۈرالمائى ئۇۋغا چىقتىلاغۇ
دەيمەن، — دېدى پاتىمە.

ئايجمال، پاتىمەنى نوقىۋىدى، ئۇ:
— چاقچاق قىلدىم ئاۋۇتكا. ماڭسلا، ئاتنى بىسىپ
كەتتى، — دېدى پاتىمە.

ئاۋۇت قىزلار ئالدىدىن ئاتنى يېتىلىكىنىچە مېڭىپ
كەتتى. ئۇ كېتىۋېتىپ ئايجمالنىڭ «بۆريلەرنى قورقۇنچاق»
دېگەن گېپىنى ئوپىلاپ قالدى. بۇ چاقچاقمۇ، چىن گەپمۇ، —
دەپ مۇلاھىزە قىلاتتى ...

ئاۋۇت كەتكەندىن كېيىن پاتىمەگە:

— بۇ ئاۋۇت ھەققەتەن مەرگەنكەن. ئابايَا زەينەپ ئانامغا
«قازانلى يۇيۇپ تۇرسلا» دېۋىدى، پو گەپمىكىن دېسەم،
ئۆزىگە ئىشەنچى باركەن ئەمەسمۇ، — دېدى ئايجمال، —
ئاخشام قورۇلنى ئىلغا قىلغىلى بولمايدىغان چاغدا ئۇنىڭ

ئاتقىنىنى دېمەمسەن.

— بۇ تەرەپلىرىنى دېسلە باھاسىز يىگىتكەن، — دېدى
پاتىمە.

— جۇر، بىزمو كېتىللى، — دېگىنچە ئايجمالى پاتىمەنى
باشلاپ قايتتى.

ئايجمالالار قونالغۇغا كەلگەندە زاھىر ئارقارنى سويفپ
بولاي دېگەندى. سامۇت، زەينەپ ئانا، پولات بايلار ئەتراپتا
قارىشىپ تۇراتتى.

— پاتەمخان، سىز ئازراق تۇز ئەكىلىڭە، مەن بۇگۈن
راورۇس تاغ كاۋىپى قىلىپ بېرىھى، — دېدى ئاۋۇت. ئۇ ئالغاچ
كەلگەن شېلۋە ياغىچىدىن زىخ تەيارلاپ ئىككى تاش ئارىسىغا
سوڭسۇك ئوتۇنى قويۇپ ئوت ياقتى.

پاتىمە تۇز، ئاشتاختا، پىچاق ئەكەلدى. زەينەپ ئانا
ئارقارنىڭ جىڭەر، يۈرىكىنى توغرىدى، پاتىمە زىققا
ئۆتكۈزۈدى، ئاۋۇت كاۋاپ پىشۇرۇشقا تۇتۇندى. ئايجمالالمۇ
بېلىكىنى شىمايلاپ زىخقا گۆش ئۆتكۈزۈشكە باشلىدى.
قېپقىزىل چوغ ئۈستىدە كاۋاپ پىژىلىدىماقتا. ئاۋۇت كاۋاپنى
ئۇرۇۋېتىپ ئايجمالالغا قاراپ قوياتتى. بۇ مىنۇتلارادا ئىككى
ياشنىڭ كۆڭۈل ئاسىنىدا نېمىلەر پەرۋاز قىلغاندۇ؟ ! ...

— ئانا، كاۋاپ پىشتى، — دېدى ئاۋۇت.

— قىنى پولات بېڭىم، زاھىر ئاخۇن، — دېگىنچە زەينەپ
ئانا ئۇلارغا كاۋاپ ئۇزاتتى. كەينىدىن ئايجمالى، پاتىمەلەرگە
تۇتقۇزدى.

— غوجام، ئاغىچاملارمۇ تېتىپ باقسۇن، — دېگىنچە
زەينەپ ئانا بىر نەچچە تال زىخنى ئېلىپ كەپىگە كىردى. تايىپ
بەگ ئويغاق ئىدى.

— قولۇڭدىكى نېمە، ئانا؟ — سورىدى تايىپ بەگ.
— كاۋاپ، بېڭىم، ئاۋۇت بىر يائۇ قوي ئېتىپ كەپىتكەن.
شۇنىڭ جىڭىرىنى كاۋاپ قىلدۇق. بېڭىم، ئاغىچام تېتىپ
باقامدىكىن دەپ ئەكىردىم، — دېگىنچە تايىپ بەگكە بىر تال

ئۆزاتتى. تايىپ بەگ كېرىلىپ، ئەسنهپ:
— بىر دەمدىلا ئېتىپ كەپتىما؟! هاي ئاغىچا تۇرۇڭ، —
دەپ مېھرىۋاننى ئويغاتتى.

— چۆلتاغ كاۋىپى، — دېگىنچە يېيىشكە كېرىشتى تايىپ
بەگ. مېھرىۋان كاۋاپنى بىر توغرام ئاغزىغا سېلىپ ئايشهمگە
بېرىۋەتتى.

تايىپ بەگ كەپدىن چىقىپ كاۋاپ پىشۇرۇۋاتقانلارنىڭ
يېنىغا كېلىشىگە، ئايجمال قان يوقى قولنى يوشۇرۇپ كەپىگە^{كىرىپ} كەتتى. ئۇ قولنى يۇماقچى بولغاندى، مېھرىۋان
كۆرۈپ قېلىپ:

— ئاي پۇجۇڭ ئۆزلەمۇ كاۋاپ قىلدىلامۇ؟ — دەپ
سورىدى.

— زەينەپ ئانام توغرىغاننى زىخقا ئۆتكۈزۈشۈپ بەردىم
ئاچا، — دېدى ئايجمال.

— ئاگاھ بولسلا پۇجۇڭ، بۇ ئىشلارنى دىدەك —
خىزمەتچىلەر قىلسۇن. ھەممىمىز يەنە كاۋاپچى بولۇپ
كەتمەيلى، — دەپ تەنە قىلدى مېھرىۋان.
— يوغىسى ئاچا، — دېدى ئايجمال.

تايىپ بەگلەر كىچىك بۇلاقتا بىرەر ھەپتە تۇرماقچى
ئىدى. بىراق، لۇكچۇندىن لوپنۇر تەرەپكە ماڭغانلار:
«ئورۇسلاр لۇكچۇن بازىرىدا قىرغىن قىلىۋېتىپتۇ. خۇجىنىياز
هاجى چۆل تاغقا يوشۇرۇندى، دەپ بۇ يەرگە يۈرۈش
قىلغۇدەك. بىزىمۇ بۇنى ئاڭلاپلا قاچتۇق» دېگەن خەۋەر
ئەكەلدى.

قوشتىن ئۇركىگەن توشقاندەك بولۇپ قالغان تايىپ بەگ
ئالدىراپ قالدى. ئۇ زاھىرغا:

— زاهىر، بىزنى يولدىن چەت، ئىزدەپ تاپالمايدىغان، ئوت، سۈيى بار بىر جايغا ئېلىپ بارساڭچۇ. بۇ يەردىن تېز كېتىھىلى، — دېدى.

— ئۇنداق بولسا، يەنە بىر يېرىم كۈن يول ماڭساق ئۇلغۇ سۇ ئېقىنىغا بارىمىز. ئۇ جايدا ئولتۇراق ئادەممۇ بار. شۇ يەرگە بارايلى. يول بىلمىگەن ئادەم تېپىپ بارالمايدۇ، — دېدى زاهىر.

ئۇلار تەيارلىقىنى پۇتتۇرۇپ تاڭ سەھەردە يولغا چىقىتى. يولدا قوشۇلغان بايلار مۇشۇ يەرددە بىر نەچچە كۈن تۇرماقچى بولۇپ قالدى.

11

تايىپ بەگلەر كىچىك بۇلاقتنى مېڭىپ بىر قونۇپ 2 — كۈنى يەنە يولغا چىققاندا تايىپ بەگ:
— بىز ئالدىدىن مېڭىپ ئۇلغۇ سۇدا جاي تەيارلاپ تۇرىمىز. سامۇت بىلەن ئاۋۇت ئاغىچىلارنى مۇھاپىزەت قىلىپ كەينىمىزدىن ئېلىپ بارىدۇ، — دېدى.
بۇ گەپنى ئاڭلىغان مېھرىۋان:
— بېڭىم بىز قورقىمىز، بىز بىلەن بىلە ماڭسىلا، — دېدى.

— نېمىدىن قورقىسىز ئاغىچا؟ خۇجىنىياز بولسۇن، ئورۇسلاр بولسۇن ئەمدى ئۇچقان بىلەنمۇ بىزگە يېتىشەلمەيدۇ. كەينىدە ئاۋۇت قوغدانپ ماڭىدۇ. ھەي ئاۋۇت يولدا سەگەك بول — ھە! — دېدى تايىپ بەگ.

تايىپ بەگ زاھير بىلەن ئاتلىق يۈرۈپ كەتتى. بۇگۈنكى سەپەردىن ئاۋۇت خۇشال ئىدى. ئۇ ئىچ پۇشقىنى چىقىرىپ قانغىچە ناخشا ئېيتىۋاتاتتى. مېھرىۋاننىڭ تەلىپى تايىپ بەگ تەرىپىدىن رەت قىلىنغاچقىمۇ قاپاقلىرىنى ساڭىلىتىپ جىلى بولغىنچە كېتىپ باراتتى. ئۇلار بىر نەچچە كلومىتر جىمجىت مېڭىشتى. ئاۋۇت ئارىلىق قالدۇرۇپ كەلمەكتە ئىدى.

تايىپ بەگلەرنىڭ خېلى ئۆزىپ كەتكەنلىكىگە كۆزى يەتكەندىن كېيىن، ئاۋۇت ناخشا باشلىۋەتتى:

«سېرىق زەپەر تولۇق ئايىم،
يۈزۈڭكە نۇر ياراشىپتۇ.
سېنى كۆرگەن زامانلاردا،
يۈرەككە ئوت تۇتاشىپتۇ.

يۈرەكىمنى ئۈزۈپ ئالدىڭ،
ئالمامىدى ئوينىادىغان؟
گاهىدا ئوينىپ قويۇپ،
گاهىدا تاشلايدىغان. »

ئاۋۇتنىڭ يېقىملىق ناخشىسى جىمجىت تاغ ئىچىدە جاراڭلايتتى. توڭىن ئۇستىدە ئۇيقو بېسىپ كېتىۋاتقان ئايچامال ئاۋۇتنىڭ ناخشىسىغا مەھلىيا بولۇپ تىڭشىياتتى. ئاۋۇتنىڭ ناخشىسى ئۇنىڭ ئۇيقوسىنى نەلھەرگىدۇ قاچۇرغانىدى. ئۇ پاتىمەنى نوقۇپ:
— ئاڭلا، ئاۋۇت ناخشىنى نېمە دېگەن ياخشى ئېيتىدۇ —
— دېدى.

— ھەممىلا ئىش ئۇنىڭ قولىدىغان ئوخشايدۇ، — دېدى پاتىمە.

— ئاۋازى نېمە دېگەن يېقىمىلىق! بۇگۈن زېرىكمەيدىغان بولدۇق، — دېدى ئايجمال.

ئاۋۇت ئۆز ناخشىسىنىڭ ئايجمالغا يېقىپ كەتكەنلىكىنى بىلگەندەك، لۇكچۇنىڭ بىر يۈرۈش ناخشىلىرى «ھېر انىڭمەن»، «ئايارەي»، «گۈلىار»، «زېمىن» قاتارلىقلارنى بىر — بىرگە ئۇلاب ئېيتىپ كېلەتتى. ئاخىريدا «ئاچىل» ناخشىسىنى ئېيتتى.

— بىر ۋاقتتا مۇشۇ «ئاچىل» ناخشىسىنى بىرسى ئېيتقانىكەن، بېكىم تازا خاپا بولۇپ «سەن غەليان ناخشىسىنى نېمىشقا ئېيتىسىن؟» دەپ سوراققا تارتقانىدى. مانا ئەمدى ئاۋۇتمۇ ئېيتىۋاتىمامدو، — دېدى پاتىمە.

— گۈل ئاچىل دېگەننىڭ نەرى يامان؟ خەلقىمىزنىڭ ناخشىغا بولغان ئىشتىياقىنى كىممۇ توسوپ قالالايدۇ؟ ياقۇپ بەگ زامانىدا «زېمىن» دېگەن ناخشىنى ئېيتقانلارنى جازىلغانىكەن. شۇ چاغدىمۇ كىشىلەر بېشىنى ئىدىشقا ساڭگىلىتىپ تۈرۈپ ئېيتىپ ناخشا خۇمارىنى باسقانىكەن. پاتىمە، ئۇلۇغ سۇغا بارغاندا، بىر ۋاقت تېپپ ئاۋۇتقا ناخشا ئېيتقۇزايلى جۇمۇ، — دېدى ئايجمال.

— خۇدا نېسىپ قىلسا، — دېدى پاتىمە.

ئايجمال ئەمدى بىر قارارغا كېلىپ بولدى. ئۇنىڭ بىلەن سۆزلىشىنى كۆڭلىگە پۇكتى. ئاۋۇت ناخشىدىن توختاپ بارغانسىرى ئارىلىقنى قىسقارتىپ يېقىنلاپ كېلەتتى. ئايجمالنىڭ تەلمۇرۇپ، كۆلۈمىسىرەپ قارىشى ئۇنىڭغا ھوزۇر ئىدى. ئۇلار كۆزلىرى ئارقىلىقلا سىردىشاتتى. ئۇلار چىڭقى چوش بىلەن ئۇلۇغ سۇ ئېقىنغا يېتىپ كەلدى.

«ئۇلغۇغ سۇ» تاغلار ئارىسىدىكى تۈزىلە ئىلىك بولۇپ، بىر تۈگەمن چۆرگىلەيدىغان سۈپسۈزۈك بۇلاق سۈيى غول بويلاپ ئېقىپ توراتى. ئەتراب قارا ياغاچلىق، سۆكىسو كلوڭ ئىدى. بۇ يەردە ئولتۇراقلاشقان لۇكچۇنلۇك بىر ئائىلە بار ئىدى. ئۇلار تايىپ بەگلەر كەلگەندىن كېيىن ھۆرمەت قىلىپ ئىككى ئېغىز ئۆيىنى بوشىتىپ بەردى. ئۇ، زاهىر بىلەن كونا تونۇش ئىدى.

تايىپ بەگ بىلەن مېھرىۋان مال — دۇنياسىنى ئېلىپ بىر ئۆيىگە جايلاشتى. باشقى ئاياللار يەنە بىر ئۆيىگە جايلىشىپ، ئۇ ئۆي ئاشخانا قىلىنىدى. زاهىر ئۆزلىرى ئۇچۇن بىر چەتكە كىڭىز ئۆي ياسىدى. گەرچە 3 — ئاي كىرىپ قالاي دېگەن بولسىمۇ، بۇ تاغ ئارىسىدىن سوغ تېخى كۆتۈرۈلۈپ كەتمىگەندى. بۇ يەردە ئولتۇرۇشلىق كىشى سىيت ئاخۇن، تايىپ بەگلەرنى ئەزىز مېھمان قاتارىدا كۆرۈپ مال سوپۇپ مېھمان قىلدى. ئاۋۇت، سامۇتىلار بۇ ئائىلە كىشىلىرى بىلەن ئۇزۇندىن تونۇش ئىدى. يېقىن ئەtrapتا مال بېقىۋاتقان چارۋىچىلارمۇ بار ئىدى.

ئۇلار بىر كۈن دېمىنى ئالغاندىن كېيىن، زاهىر ئاۋۇتقا: — بالام، سىيتاخۇننىڭ هارۋىسىنى سوراپ قويدۇم، ئۇنىڭ ئوغلىمۇ بىكاركەن. بىلەل بېرىپ بىر هارۋا ئوتۇن ئەكەلسەڭلار. بىز تايىپ بېڭىم بىلەن يۈسۈپ باي ئاكامغا سالامغا بارىمىز، — دېدى.

ئاۋۇت كالا هارۋىسىنى تەيىارلاپ سىيتاخۇننىڭ ئوغلى ئەخەمت بىلەن ئوتۇنغا ماڭغانىدى، ئايىجامال پاتىمە بىلەن يۈگۈرۈپ كېلىپ هارۋىغا چىقىۋالدى.

— ماڭسلا ئاۋۇتكا، بىزمۇ ئۆيىناب كېلىمىز، — دېدى پاتىمە.

— پاتەمخان، سىزلەر بارمىسىڭىز لەر بولارمىكىن. بېگىم ئۇقسا ئاي پۇجۇڭنى ئوتۇنغا ئاپىرىپسىمن دەپ كايمامدۇ؟ — دېدى ئاۋۇت. ئۇ، ئاغزىدا مۇنداق دېگىنى بىلەن كۆڭلىدە بەكمۇ خۇشال بولۇپ، «يالتىيپ قالمىسىكەن» دەيتتى. -بو ئىشقا ئۆزىمىز ئىگە، ھەيدەڭ، — دېدى ئايجمال. ئامالسىز قالغان ئاۋۇت ھارۋىنى ھەيدىدى. ئۇ

كېتىۋېتىپ: — بىز يىلىنىڭ كۆپ قىسمىنى مۇشۇ تاغ — جەزىرىلەردە ئۆتكۈزىمىز. جاپا تارتىسا قەمۇ ئۆزىمىز گە ناھايىتى كۆڭلۈلۈك. باشقىلارغا ياللانغانغا قارىغاندا، ئەركىنلىك كەمەز ئۆز قولىمىزدا، — دېدى ۋە يەنە بىردهم ماڭغاندىن كېيىن: — پاتەمخان، يېغا بولۇپ سىزلەرگە مۇشكۈل بولدى. ئاغىچا — پۇجۇڭلار يولدا كۆپ جاپا تارتتى. ئەمدى زېرىكىپ كېتەرمىكىن؟ — دېدى.

— ماڭا بۇ سەپەر ناھايىتى كۆڭلۈلۈك بولدى. ئەمدى زېرىكىسەك سىز بارغۇ، ئاۋۇتكا؟ ناخشىنى قالتىس ياخشى ئېتىدىكەنسىز. ئوردىدا ئىچىم بۇشۇپ زېرىكىپ كېتەتتىم. — دېدى ئايجمال.

— تۇققۇزى تەل ئوردىدىمۇ زېرىكەمدۇ، ئاي پۇجۇڭ؟ — سىز بىلەمسىز ئاۋۇتكا؟ يېمەك — ئىچمەك، كىيم — كېچەك، پۇل دېگەن ئېشىپ — تېشىپ تۇرىدۇ. بىزنى ۋاڭنىڭ قىزى دەپ، باشقىلار ئەيمىنپ يىراق قاچىدۇ. 9 ئىشىكلىك ئېگىز ئوردىدا پاتىمە بىلەن ئىككىمىزلا سىرىدىشىمىز. زېرىكىسەك گۈلباغقا چىقىمىز. خالىغانچە ئادەملەرگە ئارىلىشالمايمىز. بىزمۇ ئادەم تۇرساقدا، خەققە ئارىلاشىقىمىز، ئويۇن — تاماشىغا قاتناشىقىمىز، يۇرت ئىچىنى كۆرگىمىز كېلىدۇ. ئامال يوق! مانا، ئۇرۇش بولۇپ قەپەزدىن

قۇتۇلغاندە كلا بولۇپ قالدىم، — دېدى ئايىجامال.
ئاۋۇت دەسلىپىدە بۇ گەپلەرگە ھەيران بولدى. ئويلىنىپ
ئايىجامالغا ئىچ ئاغرىتىپ قالدى.
— ئاۋۇتكا، بىر ناخشا ئىيتىپ بەرسىلەچۈ، — دېدى
پاتىمە.

— خىجىل قىماڭا پاتەمخان، ناخشىنى تۈزۈك
ئېيتالمايمەن.
— بۇگۈن يولدا ئەجهەپمۇ كاتتا ئېتتىلا، شۇنداق ئىيتىپ
بەرسىلەلا بولدى.

— مېنى ئاي پۇجۇڭنىڭ ئالدىدا تەڭلىكتە قويدىڭىز.
راستلا ياخشى ئېيتالمايمەن، — دەپ، ئاۋۇت ناخشا ئېيتىشقا
زادىلا ئۇنىمىدى.

بۇگۈن ئاۋۇت ئۇچۇن زور خۇشاللىق. قۇم بارخىنى
ئۇستىدە تۇنجى قىتىم ئۇچراشقاندىن بويان بۇگۈن خېلى
سىرداشتى. ئايىjamالنىڭ ئۆزى پەرەز قىلغاندەك تەكەببۇر،
كېپىرلىك ئەمەسىلىكىنى چۈشىنىپ يەتتى. خالى جايدا
ئايىjamالغا يۈرەك سىرىنى ئاشكارا قىلىشنى ئويلىاتتى — يۇ،
«ئۇ كىم، مەن كىم؟ تەكەببۇر بولمىغىنى بىلەن تەلىپىمنى
ئاڭلىسا قوشۇلاتتىمۇ؟ قول يەتمىگەن شاخقا قول سۇنۇش
ئەخىمەقنىڭ ئىشى. بەلكىم، بىر يىگىتنىڭ بىر گۈزەل قىزغا
بولغان بىردىملىك قىزىقىشىدۇ. ھەممىسى يۈرىكىمە
قالسۇن. بەلكىم، ئۆز خىلىدىكى باشقىا بىراۋ بىلەن پۇتۇشۇپ
قويغان يېرى باردو، كۆڭكۈل ئۆزەي» دەيتتى ئەمما:
ئايىjamالنىڭ سىيماسىنى ئۆزىدىن نېرى قىلىشقا ئاجىز ئىدى.
ئۇلار ئوتۇنلۇققا يېتىپ بېرىپ، ياخشى سۆكىسۇكتىن
قۇرۇقلۇرىنى تاللاپ چىپىشقا باشلىدى. هاي دېگەنگىمۇ
ئۇنىماي، ئايىjamال پاتىمە بىلەن ئۇدۇللىق چىپىلغان ئوتۇننى

بىر يەرگە يىغدى. ھارۋا بىر دەمدىلا توشتى. ئاۋۇت بىلەن ئەخەمەت ئوتۇنلارنى ھارۋىغا بىسىپ تاڭغاندىن كېيىن، ئاۋۇت تەڭ قىلىقتا:

— ئەمدى قانداق قىلىمىز؟ ئوتۇننىڭ ئۇستىگە ئولتۇرۇش خەتلەلىك. خېنیملارنى ھارۋىدا ئەكىلىپ پىيادە ماڭدۇرسام سەت بولىدىغۇ، — دېدى.

— ئاۋۇتكا، مېڭىۋېرىڭ. ئارىلىق يېقىن بولغاندىكىن پاتىمە بىلەن ئاستا مېڭىپ كېتىمىز، — دېدى ئايچامال.

— بەكمۇ سەت بولىدىغۇ پۇجۇڭ، — دېدى ئاۋۇت.

— مۇنچىلىك تۈزۈت قىلىپ كەتمەڭ. بىزمۇ ئوخشاشلا ئادەم. ئازراق ماڭغانغا ھېچنېمە بولمايدۇ، — دېدى ئايچامال. ئاۋۇت بىلەن ئەخەمەت ئوتۇننى ئېلىپ كەتتى. ئايچاماللار ئۇلارنىڭ قارىسىنى كۆرۈپ پاراڭلاشقاج ماڭدى.

— بىزنىڭ ئوتۇنغا بارغانلىقىمىزنى مېھرۇزان ئاغچام ئۇقسا كايىپ كېتەرمىكىن؟ — دېدى پاتىمە.

— ئۇ، مېنىڭ ئانا مىدى؟! خاپا بولسا پەرۋايىم پەلەك، — دېدى ئايچامال.

— ئۇنداق دېڭەنلىرى بىلەن بېڭىمگە چاقىدو ئەمەسمۇ، بېڭىم ئاكىلىرى تۇرسا، — دېدى پاتىمە.

ئايچامال ئارتۇقچە گەپ قىلماي مېڭىۋەردى. ئايچامال بىلەن پاتىمە تۇرالغۇغا يېتىپ كېلىشىڭە مېھرۇزان قەھرى — غەزىپى بىلەن:

— ھېي پاتىمە، جۇۋايىنمەك! — دەپ ۋارقىرىدى.

بۇ يولسىزلىقتىن پاتىمە كۆزىگە غىللىدە ياش ئالدى.

ئايچامال مېھرۇزانغا:

— ۋارقىرىمىسلا ئاچا. ئۇنىڭدا گۇناھ يوق، ئۇنى مەن بىلە ئېلىپ مۇنداقلا ئايلىنىپ كەلدىم، — دېدى. ئامالسىز

قالغان مېھریۋان:

— ئۆزلەمۇ بۇ جۇڭ، گاڭنىڭ قىزى. ئابرويلىرىنى ساقلىسلا بولارمىكىن؟ — دېدى.

— ئەتراپنى ئايلىنىپ كەلگەنگە ئابرويۇم چۈشۈپ كەتمەس. بىزنى ھۆركۈرىتىدىغان ئوردىمىز 5 كۈنلۈك يىراقلىقتا قالدى، — دېدى ئايجمال.

— بويپتو، مەن ئانلىرىنىڭ ئورنىدا گەپ قىلدىم. بۇندىن كېيىن ئاكىلىرى ئۆزى ئىگىدارچىلىق قىلسۇن، — مېھریۋان دېدى پوكاندەك قىزىرىپ.

— مەن ئاق — قارىنى بىلمەيدىغان كىچىك بالا ئەممەس. ئۇنچىلىك قىلىپ كەتمىسىلە، — دەپ بولۇپ، ئايجمال ياتاق ئۆيىگە كىرىپ كەتتى.

تايىپ بەگ، چوڭ چارۋا ئىڭىسى يۈسۈپ بايغا سالام بېرىپ قايتىپ كەلدى. تايىپ بەگنىڭ كەلگەنلىكىنى كۆرگەن مېھریۋان كۆزىنى سقىپ، يىغلاپمۇ ئۈلگۈردى.

— نېمە بولدىڭىز ئاغىچا، زېرىكتىڭىزمۇ؟ — سورىدى تايىپ.

— بۇندىن كېيىن بۇ سىڭىللەرىغا مەن گەپ قىلمايمەن. ئۆزلىرى باشقۇرسىلا. بۇ گۈنمۇ پاتىمنى ئېلىپ كالا هارۋىسىغا چۈشۈپ، ھېلىقى تومىپاينىڭ كەينىدىن ئوتۇنغا بېرىپتۇ. پايدىلىق گەپ قىلسام، تەڭمۇ — تەڭ ئېيتىشتى، — دېدى مېھریۋان.

— رەنجىمەڭ ئاغىچا، ئۇنىڭغا مەن سۆزلەپ قويىاي. دادام ئايجمالنى دېگىنىنى قىلىپ بېرىپ، ئەر كە ئۆگىتىپ قويغان، — دېدى تايىپ.

— سىڭىللەرى بويغا يېتىپ قالدى بېگىم، بۇ ئاسىمىنى كەڭ يەرده ھېلىقى تومىپا ئازدۇرۇپ كېتىپ، ئابرويىمىز

تۆكۈلىمسۇن دەيمەن، — دېدى مېھرۇوان.
— ئۇنداقمۇ بولماس. مەن گەپ قىلىپ قويايى، — دېدى
تايسىپ.

خېلىدىن بېرى مېھرۇوان بىلەن ئايجمال ئارىسىدا غىچ —
غاچلىق بولغاچقا، ئۇنىڭ ئۇستىگە تايىپ بە گىنىڭ بۇنىڭسىز مۇ
نۇرغۇن غەم — ئەندىشىسى بولغانلىقتىن مېھرۇۋاننىڭ گېپىگە
ئۇ ئانچە ئېتىبار قىلىپ كەتمىدى.

12

تايسىپ بە گىلەر بۇ قۇرۇق تاغقا قېچىپ كەلگىلى 2 ئاي
بولدى. هاۋا ئىسىپ، ئەتراتىدا دەل — دەرەخ، ئوت — چۆپلەر
كۆكىرىشكە باشلىدى. قومۇلغا كەتكەن يۇنۇس بە گىدىن ياكى
ئوردا كارىزنىڭ غۇجدارىدىن بىرەر خەۋەر بولمىغانلىقتىن
تايسىپ بە گەتتىت — تىت بولۇشقا باشلىدى. مېھرۇوان نەچچە
قېتىم «قايىتىپ كېتەيلى» دېدى. تايىپ بە گە ئۇنىڭغا:

— ئاغىچا، بىز ئورۇسلارىدىن قورقۇپ بۇ يەرگە كەلمىدۇق.
بىزنىڭ گۇناھىمىز — مال — مۇلكىمىزنى قوزغىلاڭچى
يالاختوشلەردىن ساقلاپ قېلىش مەقسىتىدە خۇجىنىيازنى
لۇكچۇنگە تەكلىپ قىلىپ قويدۇق. فاچان شىڭ شىسى
گۇناھىمىزدىن ئۆتسە بىز قايىتىمىز، — دېدى. بۇ ئىككى ئاي
ئىچىدە ئايجمال بىلەن مېھرۇۋاننىڭ بىر نەچچە قېتىملىق
غەلۋىسىنى ھېسابقا ئالمىغاندا، تايىپ بە گە خېلى خاتىرجم
تۇردى. زاهىر ۋە ئۇنىڭ ئىككى ئىشچان ئوغلىنىڭ
تىرىشچانلىقى بىلەن بە گە، ئاغىچىلار ئوردىدا تۇرغاندە كلا
ياشىدى. بۇنىڭدىن رازى بولغان تايىپ بە گە، ئايجمالنىڭ
ئالدىدا زاهىر قۇرۇلچىغا:

— زاهىر، ئىككى ئوغلىڭ بىلەن ئوبدان خىزمەت

قىلىدىڭ. مانا مىراسخورلاردىن ئىككىمىز تۇرۇپتىمىز. لۇكچۇنگە بارغاندا ئوردا كاربىزدىن ساڭا 3 كۈنلۈك سۇ ۋە يەرگە مۆھۇر خەت قىلىپ ئايرىپ بېرىمەن. ئاخىرقى ئۆمرۇڭنى ئوبدان ئۆتكۈزىسىن. بولامدۇ سىڭلىم؟ — دېدى. — ياخشى ئويلاپتىلا ئاكا. بېشىمغا كۈن چۈشكەندە زاهىر دادام سايە بولدى، — دېدى ئايجمال. زاهىر قول قوشۇرغىنى.

چە:

— بېكىمنىڭ ئىلتىپاتىغا رەھمەت! — دەپ تازىم بەجا كەلتۈردى. نەچچە كۈن ئۆتۈپ، نېمىشىقىدۇر زۆھەر يىغلاپ قالدى. بۇنى ساپاق قىلغان مېھرىۋان: — بېكىم، قايتىپ كەتسە كچۇ! قارىسلا زۆھەر خېنىم زېرىكىپ يېشى قۇرمىايدىغان بولدى، — دېدى. — ياق ئاغىچا، زېرىكىسە كەمۇ چىدайлى. يۇنۇس بەگنىڭ خەۋىرى بولمىغىچە تەۋرىمىيمىز. — چاپسان كەتسەك ياخشى بولاتتى. يەنە تۇرىمىز دېسەك، سىڭلىلىرىغا ئاز — تولا كۆز قۇلاق بولسلا، يەنizه... — دېدى مېھرىۋان.

— ئوچۇقراق دەڭا، نېمە بولۇۋاتىدۇ؟ — «دېسە لەت، دېمىسە دەرد.» بۇ يەردىن كەتكىچە يەنە نەۋىرىلىك بولۇپ قالماينى.

— نېمە؟ ! ئەھۋال شۇ دەرىجىگە باردىما؟ — چۆچۈپ كەتتى تايىپ بەگ. بۇ گەپنى ئاڭلاب تايىپ بەگنىڭ بىر غېمى ئىككى بولدى. ئۇ، ئايجمالنىڭ ئۆسۈپ — يېتىلىشى توغرىسىدا ئوتتۇرىمىزدا ئاسمان — زېمىن پەرق تۇرسا. ئابرويلۇق ۋائىنىڭ قىزى بىر گادايغا قارارمۇ؟ ياشلىق — بەئۇاشلىق. شەيتان ئازدۇرۇپ كەتسە نېمە دېگۈلۈك؟ ! ئايجمالنىڭ قاقاھلاب كۈلگەن كۈلکىسى تايىپ بەگنىڭ خىيال

يىپىنى ئۇزۇۋەتتى. ئۇ قەغەز چاپلانغان كىچىككىنە دېرىزىدىن تۆشۈك ئېچىپ قارىغاندى، ئاۋۇت قەيمەردىندۇر تېپپ كەلگەن بىر تۇتام تاغ گۈلسىنى ئايجمالىغا ئۇزۇتسۇراتتى. تايىپ بهىنىڭ راسا ئاچچىقى كېلىپ، شۇ ھامانلا:

— ئاي پۇجۇڭ، بۇياققا كىرىڭ! — دەپ چاقىرىدى.

ئايجمال تايىپنىڭ ئالدىغا كىرگەنده، ئۇ خاپا كۆرۈنەتتى.

مېھرۇۋان ماي تارتىپ بىر چەتىه ياتاتتى.

— ئاي پۇجۇڭ زېرىكتىڭىزمۇ؟ — دەپ سورىدى سىناق نەزىرى بىلەن تايىپ بەگ.

— ئاكام، ئاچاملاр بىلله تۇرسا نېمىدىن زېرىكتىسىم؟

پەقەت يۇنۇس ئاكامنى بەكمۇ كۆرگۈم كەلدى، — دېدى ئايجمال.

— سىڭلىم، سىزنى ئوردا بەكمۇ ئەتتۈزارلاپ چوڭ قىلغان. دادىمىز ئوردىدا يالغۇز قالغان. ھازىر بارمۇ، يوقمۇ بىلمەيمىز. كۆڭلىمىزنىڭ ئارامى يوق، غەمدىمەن. سىز بولسىڭىز قاقاھلاپ كۈلۈپ يۈرۈيسىز، بۇمۇ مەيلى. سىز واڭنىڭ ئەتتۈزارلىق قىزى، ۋەدە قىلغان ئىڭىڭىز بار. خىزمەتكارلار بىلەن ئارىمىزدا پەرده بولسۇن. تاغقا كەلسەكلا بولۇپ شەيتان خىلالارنىڭ كەينىگە كىرىپ كەتمەڭ. ئۇ چاغدا مەن ھەرگىز كەچۈرمەيمەن! — دېدى تايىپ.

بۇ قېتىم ئايجمال ئۆزىنى تۇتۇۋېلىپ يىغلىمىدى.

مېھرۇۋان قاراپ تۇرغان يەرde يىغلاشنى نومۇس بىلدى. ئۇ ئاكسىغا:

— ئاكا، نەسەھەتلەرنى قۇلىقىمدا تۇتىمەن: — دەپ ئارتۇقچە گەپ قىلىمدى. كەچقۇرۇن تايىپ زاھىرنى چاقىرىپ:

— زاهير، بىر ئىشنى سەمىڭگە سېلىپ قوياي. بىزنىڭ ئاي پۇجۇڭنى ھەمزە بەگكە ماقول بولۇپ قويغان. بۇ جەڭگى — جىدەللەر بولمىغىنىدا، ئۇلارنىڭ توينى قىلىۋەتكەنمۇ بولار ئىدۇق. قىسىمەت بىلەن بۇ تاغ ئارسىغا كېلىپ قالدۇق. ئوبدان تۈرۈۋاتىمىز. مۇنداق سەپ سالسام ئاۋۇت بىرئاز شوخكەن. ئۇنىڭغا سۆزلەپ قويي، قىزلارغاناسازا چاقچاقلارنى قىلغاندەك تۈرىدۇ. چىرايلقىكەلدۇق، چىرايلقچە كېتىبلى، — دېدى.

— خوش بېڭىم، ئاۋۇتسىن ئۆتكەن بولسا كەچۈرسىلە، مەن ئۇنىڭغا ئىگىدارچىلىق قىلىمەن. مەن ئۇنىڭغا نەسەھەت قىلای. هەر قايىسىلىرىدىن ئاۋۇتسىن گۇناھنى تىلىگىنىم، — دېدى زاهير.

— ئۇنى قىزلارغان چاقچاق قىپسەن دەپ ئەپپەپلا كەتمە. شەيتاننىڭ كەينىڭە كىرىپ كەتمىسۇن دەيمىنا!

— ماقول بېڭىم، ياشلىقتا ئادەم بەڭۋاش بولىدۇ. ئاق قارىنى پەرق ئېتەلمەيدۇ. مەن ئوبدان نەسەھەت قىلای. ئاۋۇت چاقچاقچى، بىرئاز شوخراق، — دېدى زاهير.

زاهير تايىپنىڭ ئالدىدىن قايتىپ چىقىپ ئەندىشە ئىچىدە قالدى. ئۇ ئايچامالنى خىيالىغىمۇ كەلتۈرمەيتتى. «ئاۋۇتمۇ يىگىت بولۇپ قالدى. ئۇ چاقچاق قىلغىنى پاتەممىدۇ، ئايىشەممىدۇ؟ پاتەمنى ئاۋۇتقا بېرىشكە بەگ ئۇنىسىغۇ كاتتا ئىش بولاتتى. گېپىدىن قارىغاندا ئۇنىمايدۇ. ئاۋۇتقا بىر سۆزلەپ قوياي، يەنە گەپتە قالمايلى» دېگەنلەرنى كۆڭلىدىن ئۆتكۈزدى.

تايىپ بەگلەر قۇرۇق تاغقا قېچىپ كەلگىلى 3 ئاي بولاي
دەپ قالدى. يۇرتىن تېخى خەۋەر يوق. بۇ ۋاقت مېھرىۋان،
زۆھەرەلەر ئۈچۈن يىلدىن ئارتۇق بىلىنىپ كەتتى. مېھرىۋاننىڭ
قىستاۋېرىشى بىلەن تايىپ بەگ بىر قارارغا كېلىپ، يۇرتقا
مەخپىي بېرىپ ئەھۋالنى تىڭ - تىڭلاپ كەلمەكچى بولدى.
شۇ سەۋەبتىن زاھىرنى چاقىرىپ:

— مەن ئۆزۈم يۇرتقا بېرىپ ئەھۋال ئۇقۇپ كېلەي. يۇرت
تىنچلانغان، خەۋپ - خەتەر تۈكىگەن بولسا ئۆزۈم كەلمەي
خەۋەر بېرىمەن. سىلەر ئاغىچىلارنى بىلە ئېلىپ يۇرتقا
قايىتىسىلەر. يەنسلا خەتلەلىك بولسا ئۆزۈم قايىتىپ كېلىمەن.
ماڭا ھەمراھ بولۇپ ئاۋۇت بارسۇن، — دېدى.

— خوش بېگىم، ياخشى ئويلاپتىلا! ئەگەر مالال
كەلمىسە، بېگىمگە ھەمراھ بولۇپ سامۇت بارسۇنمىسىن؟
ئۇنىڭ يۇرتتا بالا - چاقىلىرى بار. ئاۋۇتقا قارىغاندا ئۇ
مۇلايم، ئىشچان، — دېدى زاھىر.
تايىپ بەگىنئىمۇ كۆڭلىگە پۈركىنى بار ئىدى. ئۇ،
ئاۋۇتنى بىلە ئېلىپ كەتسە، ئايچامالدىن خېلى خاتىرىجەم
بولاشتى. شۇڭا:

— ئەلك ياخشىسى مەن بىلەن ئاۋۇت بارسۇن. ئۇ باتور ھەم
مەرگەن ئەمەسمۇ؟ — دېدى تايىپ بەگ.

— قېنى ئاۋۇتقا دەپ باقايى غوجام. باللار چوڭ بولۇپ
قالغاندا ئۇلارنىڭ رايىچە ئىش قىلىمىساق بولمايدىكەن، — دېدى
زاھىر.

زاھىر تايىپ بەگىنىڭ گېپىنى ئاۋۇتقا دېۋىدى، ئۇ:
— مەن بارمايمەن، بارسام قايىتىپ كەلمەيمەن. ئاكام
بارسۇن. ئۆيىنى، بالا - چاقىلىرىنى يوقلاپ كەلسۇن. مېنى

بېگىم بىلله بارىسىن دەپ زورلىسا، بۇگۈنلا بۇ يەردىن كېتىمىن، — دېدى.

ئاۋۇتنىڭ دېگەنلىرىنى ئاڭلىغان تايىپ بەگ ئامالسىز قېلىپ، سامۇتنىڭ بىلله بېرىشىغا قوشۇلدى. 1 – 2 كۈن تەييارلىق قىلغاندىن كېيىن يولغا چىقىش ئالدىدا ھەممە يەننى يىغىپ:

— مەن كەلگىچە ھەممىڭلار مېھرىۋان ئاغىچىنىڭ ئاغزىغا قاراڭلار. ئۇنىڭ دېگىنلىدىن چىقماڭلار. ئۆز بېشىمچىلىق قىلساشىلار مەن ھەرگىز كەچۈرمەيمەن. زاهىر، سەن ھەم ياشتا چوڭ ھەم ئىش كۆرگەن، ئاغىچىلارغا ياخشىراق قارىغىن. تاغ ئىچىدە تۇرساڭلارمۇ، ھەممە ئىش يەنە ئوردا تەرتىپى بويىچە بولىدۇ، — دېگەنلەرنى جاكارلىغاندىن كېيىن، شۇ يەردىكى خاس ھۇجىرسىغا كىرىپ خوتۇنى مېھرىۋانغا، — مەن كەتكەندىن كېيىن ئۆزىكىزنى ئاغىچىدەك تۇتۇڭ. ئاۋۇت دېگەن ھارامزادىنى بىلله ئېلىپ كېتىش ئىمكانىيىتى بولمىسىدی. ئۇنىڭغا كۆز — قۇلاق بولۇڭ... — دەپ تاپىلاب يولغا چىقتى. ئاتلىق ماڭسا 4 — كۈنى كەچ يۇرتقا يەتكىلى بولاتتى. تايىپ بەگ سامۇتنى ئېلىپ 3 ئات بىلەن مېڭىپ كەتتى. هاۋا ئىسسىپ كەتكەنلىكتىن، كۈندۈزى تاغ كۆلەڭگىسىدە ئارام ئېلىپ، كۆپرەك كېچىسى مېڭىشقا توغرا كېلەتتى. تايىپ بەگ كەتكەندىن كېيىن، مېھرىۋان ئايىشەمنى چاقىرىپ:

— ساڭا مۇھىم تاپشۇرۇقۇم بار. لېكىن، مەخپىي. سەن بۇندىن كېيىن ئاۋۇ ئاي دېگەن يۈزى قېلىن بىلەن يېقىنلىشىپ، ئۇنىڭغا كۆز — قۇلاق بولىسىن. نەگە بارسا، شۇ يەرگە بار، سىرىنى ئىگىلە! پاتىمەك بىلەن نېمىلەرنى دېيشىدىغانلىقىنى بىلىپ ماڭا مەلۇم قىلىسىن. بۇنى ئوبىدان ئورۇنلىيالىساڭ

ئوردىغا قايتقاندا ئالتۇن ھالقا، ئالتۇن ئۆزۈك ياسىتىپ بېرىمەن. چاندۇرۇپ قويساڭ جىنىڭغا ۋاي، ئۇقتۇڭمۇ؟ — دېدى.

— باش ئۇستىگە ئاغىچام، تاپشۇرۇقلىرىنى بىجاندىل ئورۇنلايمەن، — دېدى ئايشهم.

شۇ كۈندىن باشلاپ ئايشهم كەم ئۇخلاپ، ئايجمال ئالدىدا كۈچۈكلەنلىپ «تېتكىلىشىپ» ئايجمالنىڭ ئىشەنچلىرىنىڭ ئىگە بولماقچى بولدى. بىراق، ئايجمال ئۇنىڭغا چىراي ئاچمىدى، سىرمۇ بەرمىدى. ئايشهم بولسا راستىن ئايجمالغا كۆيۈنىدىغاندەك قىلىپ، خۇددى سايىدەك ئۇلارنىڭ كەينىدىن ئاجرىمايتتى.

مۇشۇ نەچچە كۈندىن بېرى ئايجمال غەم — ئەندىشە ئىچىدە قالدى. بۇ تاغقا كەلگىلى 3 ئاي بولدى. ئايجمال ئاۋۇت بىلەن خېلى قۇيۇق مۇناسىۋەتتە بولسىمۇ، تېخىچە كۆڭۈل سىرىنى بىر — بىرىگە ئىزهار قىلىشالىمىدى. ئايجمال بىلەن ئاۋۇت ئۆزلىرىنىڭ بىر — بىرىگە ناھايىتى چىڭ باغلاغانلىقىنى، بىر — بىرىنى ئەڭ يېقىن كىشى ھېسابلايدىغانلىقىنى كۆڭلى تۇيۇپ تۇرسىمۇ، مۇھەببەتنىڭ ئۇلۇغلىقىدىنىمكىن كۆڭۈل سىرلىرىنى بىر — بىرىگە ئاشكارىلالمايتتى. ئايجمال ئاۋۇتتىن «ئەر تۇرۇپ نېمىشقا ئالدىدا دېمەيدىغاندۇ؟» دەپ رەنجىيتى. تۇرۇپ كۆڭلىدە: «يۇرتىن قايتىسۇن دېگەن خەۋەر كەلسە قانداق قىلغۇلۇق؟! بەلكىم، ئاۋۇت مېنى ۋاڭنىڭ قىزى، خىل كۆرمەيدۇ، دەپ گەپ قىلىشقا جۇرئەت قىلالمايۋاتسا كېرەك. مەن ئالدىدا ئېغىز ئاچسامىچۇ؟ ... سەت بولارمۇ؟ ئاۋۇت قانداق ئويilar؟ يۇرتقا كەتسەك ئاۋۇت بىلەن ھەرگىز كۆرۈشەلمەيمىز. مېنى ھەمزە قارغۇغا زورلىشىدۇ. ئۇنىڭغا تەگكەندىن ئۆلگىنىم ياخشىغۇ.

ئۆلگەندىن كۆرە ئاۋۇتقا گەپ سېلىپ باقسامچۇ؟ ئۇ ماقول دىسە، مېنى چوقۇم بەختلىك قىلايدۇ» دېگەنلەرنى ئويلايتى. بىر كۈنى ئايجمال پاتىمەگە:

— دوستۇم، مەن بۈگۈن نېمىلا بولمىسىۇن ئاۋۇت بىلەن سۆزلىشىي دەيمەن. سەن ئۇنىڭغا ئېتىپ قويىساڭ. ئۇۋغا ماڭخان بولۇپ ئېدىر كەينىگە ئۆتسۈن، — دېدى.

— بۇ قانداق بولۇر بۇجۇڭ؟! مېھرىۋان ئاغىچام تۇيۇپ قالسا بالاغا قالىمىز، — دېدى پاتىمە ئەنسىرەپ.

— ھېچنېمە بولمايدۇ پاتىمە، ئەمدى نومۇسىنى قايرىپ قويۇش ۋاقتى يەتتى، — دېدى ئايجمال.

ئاۋۇت پاتىمەنىڭ «ئېدىر كەينىگە ئۆتۈپ كەتسىلە، بىز بارىمىز» دېگىنى بويىچە دەرھال مىلىقىنى ئېلىپ ئېتىنى مىنپ يۈرۈپ كەتتى. ئاۋۇت كېتىپ بىر دەمدىن كېيىن ئايجمال پاتىمەنى ئېلىپ «ئويىناب كېلىش» كە ئۇدۇلدىكى ئېدىرلىققا ماڭدى. ئايىشەم كەينىدىن يۈگۈرۈپ كېلىپ: — ئاي بۇجۇڭ، نەگە بارىدىلا؟ مەنمۇ بىلە بارايچۇ، — دېدى.

ئايجمال غەزەپلەنگەن قىياپتتە:

— ھەي ئەدەپسىز، ئوردا قائىدىسىنى ئۇنتۇدۇڭمۇ؟ هازىرغىچە قايىسى بىر خىزمەتكار مېنى نەگە بارىسىن دەپ باققان؟! مەن ۋائىنىڭ قىزى. خالىغان يېرىمگە بارىمىمن، دېدى.

— ئەدەپسىزلىكىمنى كەچۈرگەيلا، خىزمەتلەرىدە بولايىكىن دېۋىدىم، — دېدى ئايىشەم.

— سەن زۆھرە ئاچامنىڭ خاس دىدىكى. سېنى خىزمىتىمگە سېلىش ھەددىم ئەمەس. مەن بىلەن پاتىمە بار. سەن زۆھرە ئاچامدىن خەۋەر ئال! — دېدى.

ئايىشەم يىغلىۋېتىشتىن ئۆزىنى ئاران تۇتۇۋېلىپ «خوش» دېگىنىچە لېۋىنى چىشلەپ تۇرۇپ قالدى.

ئايى GAMALLAR ئۇزاب كەتكەندىن كېيىن، ئايىشەم مېھرىۋاننىڭ ئالدىغا كىرىپ بولۇنغان گەپلەرنىڭ ھەممىسىنى دېدى.

مېھرىۋان سەل ئويلىنىپ:

— سەن ئۇلارغا كۆرۈنمەي كەينىدىن بار. مارىلاپ كەل، نېمە ئىش قىلىدىكىن؟ — دېدى.

ئايى GAMAL ئېدىرنىڭ ئۈستىگە چىقىپ پاتىمەگە:

— بىلىۋاتىمەن، ئاۋۇت ماڭا كۆيۈپ ھەسرەتلەنىۋاتىدۇ.

لېكىن، مېنى ۋاڭنىڭ قىزى دەپ ئېغىز ئاچالمايۋاتىدۇ. بۇگۈن ئاشكارا سۆزلەشمىسىم مەڭكۈلۈك پۇشايمانغا قالىمەن.

ئالدىدىن ئۇنى چېكىپ باقىمەن. ئەھۋالغا قاراپ يۈرەك سۆزۈمنى دەيمەن. قانداق بولار؟ — دېدى.

— پۇجۇڭ مەن بىر قامغا قىتەك تىرە كىسىز يېتىم. بۇ ئىش سېزلىپ قالسا مېھرىۋان ئاغىچا دەردىنى مەندىن ئالىدۇ، — دېدى پاتىمە. ئايى GAMAL:

— سەن ئەندىشە قىلما، ھاياتلا بولسام ساڭا ئىڭىدارچىلىق قىلىمەن. ئىش كۈتكەن يېرىمىدىن چىقسا، ھەمزە قارغۇدىن قۇتۇلۇش ئۈچۈن ھەممىدىن كېچىمەن. سەن مۇشۇ يەرده كۈتۈپ تۇرغىن. ئۇ مېنى ساقلاۋاتىدۇ، سۆزلىشىپ كېلەي، — دېگىنىچە يۈرۈپ كەتتى.

يازىنىڭ تاغ شامىلى ئايى GAMALLIنىڭ يېپەك كۆڭلىكىنى ئۇچۇراتتى. بېشىدىكى ئالتۇن بىلەن قاپلانغان دۇپپىسى كۈن نۇرىدا يالت — يۇلت قىلىپ بارقىرايتتى. ئاۋۇت ئېتىنى تېرىلغۇغا باغلاب، ئايى GAMALLI كۈتمەكتە ئىدى. ئەنە كېلىۋاتىدۇ. ئاۋۇتنىڭ كۆزىگە نۇرلۇق قۇياش شولا چېچىپ كېلىۋاتقاندەك، قۇياش نۇرى ئۇنىڭ تېتىنى ئىسسەتىپ

راهمەتلەندۈرۈۋاتقاندەك بىلىنىپ كەتتى. ئاۋۇتنىڭ يۈرىكى ئىختىيارسىز دۇپۇلدەپ، قاتىق هايانلىنىپ كەتكەنلىكتىن ھېچنېمىنى ئوپىليمالماس حالغا يەتتى. ئايجمال ئۇنىڭغا يېقىنلاشقا، شۇنچە يۈرەكلىك، قورقماس باتۇر يىگىت ھۇدۇقۇشقا، يوۋاشلىشىشقا باشلىدى. ئۇ قىزىراتتى، ئايجمالغا تىكلىپ قاراشتىن ئېمىنەتتى. ئايجمال جۇرئەت قىلىپ كېلىۋاتسىمۇ، پۇتلرى ئۆزىنىڭ ئەمەستەك مەستخۇش ھالەتتە كېلەتتى. ئې! مۇھەببەت، چىن مۇھەببەت! قۇدرىتىڭ نېمە دېگەن ئۇلغۇغ! ئىنساننىڭ ۋۇجۇدى تاش بولغاندىمۇ، سېنىڭ كارامىتىڭدىن ئېرىپ كېتىدۇ! ئايجمال ئۆزىنى تۇتۇۋېلىپ، يېقىملىق كۈلۈمسىرىگىنىچە ئەنسىز ھالەتتە تۇرغان ئاۋۇتقا:

— ئاۋۇتكا، ھاڭۋېقىپ تۇرۇپلا قاپىسىزغۇ؟ كېلىڭ، مۇنۇ تاشتا ئولتۇرۇپ سۆزلىشەيلى، — دېدى.

ئاۋۇت بىر بېسىپ، ئىككى بېسىپ ئاستاغىنا ئايجمالغا يېقىنلاشتى. ئايجمال:

— يېقىنراق ئولتۇرۇڭ، — دېۋىدى، ئاۋۇتنىڭ يۈرىكى شۇررىدە ئېرىپ كېتىۋاتقاندەك بىلىنىدى. ئۇلار خىجالەت ئىلکىدە بىر دەم سۈكۈت قىلىپ تۇرۇشتى. گەپنى نەدىن باشلاشنى بىلەمەيتتى.

— ئاۋۇتكا، گەپ قىلىڭە. خېلى پاراڭچى ئىدىڭىزغۇ؟ — پۇجۇڭنىڭ گېپىنى ئاڭلاشقا تەشنامەن.

— ئۇنداق بولسا ئاڭلاڭ. بىر چۆل — جەزىرىدە، بىر جۇپ قىز — يىگىت بىر — بىرىنى شۇنچە ياخشى كۆرۈپ تۇرسىمۇ، كۆڭۈل سىرىنى ئاشكارىلىسماي ئازابلىنىۋاتىدۇ. ئىككىمىز ئارىغا چۈشىسەك قانداق؟ — دېدى ئايجمال. ئاۋۇت يەرگە قارىغىنىچە:

— قىز يىگىتنى خىلىم ئەمەس، دەپ ئۇنىمىسىكىن؟ — دېدى.

— ياق، قىزمۇ ئوخشاشلا ئادەم، ئۇ خىلىنى تاپقان.

— يىگىتقۇ قىزنى بەك ياخشى كۆرىدۇ. لېكىن، يۈرەك سۆزىنى دېيىشكە تىلى بارمايدۇ.

— نېمىشقا؟

— يىگىتنىڭ باشقა ئەيىبى بولمىغىنى بىلەن نامرات، قولى قىسقا. شۇڭا، تىلىمۇ قىسقا! — ئايجمال ئالدىرىماي يانچۇقىدىن بىر تۈگۈنچە كنى چىقىرىپ ئاۋۇتقا ئۇزۇتۇپ:

— مانا بۇ 50 تىللا، يىگىتكە بېرىپ قويۇڭ. قورقماي سۆزلىسۇن، — دېدى. ئاۋۇت قوللىرى تىترىگەن حالدا تۈگۈنچە كنى ئېلىپ:

— ئاي پۇجۇڭ، بېقىرنى تولا كەمىستىمىسىلە. نامرات بولساممۇ ساپ يۈرىكىم بار، — دېدى.

— شۇنداق، ماڭا كېرىكىمۇ ساپ يۈرەك. ساپ مۇھەببەتنىڭ پاك يۈرەكتىن باشقا پۇل، مال، بايلىق بىلەن نېمە ئىشى؟ ! يىگىتنىڭ قولى قىسقا دېدىڭىزغۇ. مانا بۇ پۇل بىلەن قولى ئۇزارسۇن، — دېدى ئايجمال. ئاۋۇت ئۆزىنى تۇتالماي، يىغلامسىرىغان حالدا:

— جېنىم ئاي پۇجۇڭ، مەن سىزنى قۇم بارخىنى ئۇستىدە تۇنجى كۆرگەندىن بويان سىزگە ئىچ — ئىچىمدىن كۆيۈپ، يۈرەك سۆزۈمنى دېيەلمەي ھەسرەتلىنىمەن. ئۆمۈر بويى خىزمىتىڭىزدە بولۇشنى خالايتىم. لېكىن، مەن تەلەيسىز. نېمىشقمۇ نامرات ئائىلىدە تۇغۇلغاندىمەن دەپ ئازابلىنىمەن، — دېدى.

— ئاۋۇتقا، چىن مۇھەببەت ھەقىقىي ئىنسانغىلا نېسىپ بولىدۇ. مەن ئاتاقتا ۋاڭنىڭ قىزى. دادامدىن كېيىن قالسام ئىڭە

— چاقیسز بىر يېتىممن. ئاکىلىرىم مېنىڭ ئاهۇ — زارىمغا قارىمای خالىغىنىغا خىلىمىز دەپ بېرىشىدۇ. ھەمزە قاراغۇ بايلىق جەھەتتە خىلىم، ئىنسانىي مۇھەببەت، بەخت جەھەتتە ئۇ مېنىڭ دۈشىمىن! مەن ئوقۇغانمن. بەختىم ئۈچۈن تىركىشىممن. ئۆز مۇھەببىتىم يولىدا ھەممىدىن كېچىممن. سىزلا مېنى بەختلىك قىلا لايسىز.

ئاۋۇت غايىپ كۈچ مەددەت بەرگەندەك:

— جېنىم ئايجمال، سىزنىڭسىز بۇ ھايات ماڭا ئۆلۈم بىلەن باراۋەر. مەن ھاياتلا بولىدىكەنمن، سىزنى قوغدايمەن. گۈلۈمنى ھېچكىمگە ئۆزۈرۈمەيمەن، — دېدى. ئايجمال يىغلامسىرىغىنىچە ئاۋۇت تەرەپكە قىڭغايدى. 3 ئايدين بېرى ۋىسالىغا يېتىلمەي قىينالغان يۈرەكلىر ئىختىيارسىز جۈپلەشتى. ئاۋۇت ئايجمالنىڭ قاپقارا چاچلىرىنى سىيلاپ تۇراتتى. چىن مۇھەببەتنىڭ قۇدراتى بىلەن ئىشكى ياشنىڭ لەۋلىرى بىر — بىرىگە تەگكەنە كۆزىدىن توْكۈلگەن ئۇنچىلەر دومىلاپ بىر — بىرىگە قوشۇلاتتى.

— ئۇلار مېنى ھەرگىزمۇ سىزگە بەرمەيدۇ. بۇ ئىش ئاشكارىلانسا سىزگە ۋە ماڭا بالا — قازا كېلىدۇ، بۇنى بىلىمەن. بىز بۇ يەردەن پاتىمەنى بىلە ئېلىپ قېچىپ كېتەيلى، — دېدى ئايجمال.

— سىزنىڭ يولىڭىزدا ھەممىدىن كېچىممن. ئۇلار ئىزدەپ تاپالمايدىغان جايىلارغا ئە كېتەلەيمەن. كۈچ — ماغدۇرۇم بار، ئەمگىكىم بىلەن سىزنى بەختلىك قىلا لايمەن، — دېدى ئاۋۇت.

بۇ ئىشكى ئاشقى — مەشۇق مۇھەببەت ۋىسالىغا يېتىپ، ھەممىنى ئۇنتۇپ، مۇھەببەت دېڭىزىغا چوڭقۇرلاپ چۆكۈۋاتقىنىدا پاتىمەنىڭ «ئاي پۇجۇڭ» دەپ چاقىرغان ئاۋازى

ئاشگلاندى. ئىككىلەن گويا شېرىن ئۇيغۇر دىن ئۇيغانغاندەك چۆچۈپ بىر — بىرىدىن ئا جىرىدى. ئايجمال كەتمە كچى بولغاندى، ئاۋۇت ھېلىقى تۈگۈنچە كىنى ئۇزۇنۇپ: — ئاي، پۇجۇڭ بۇنى ... دېدى.

— سىز ساقلاپ قويۇڭ. بۇ، مۇھەببىتىمىزنىڭ نىشانى بولسۇن. كېيىن لازىم بولىدۇ، — دېدى. ئۇلار بىر — بىرىدىن ئايىرىلىشقا كۆڭلى قىيمىغان حالدا، ئاخىرقى قېتىم يۈز يېقىشىپ ئىلاجىسىز ئايىرىلىدى. ئايجمال پاتىمە تەرەپكە كەتتى.

ئايىشەم مېھرىۋاتنىڭ تاپشۇرۇقى بىلەن ئايجماللارغا تۇيغۇزمائى مېڭىپ تاشلار كەينىگە مۆكۈپ يۈرۈپ ئايجمال بىلەن ئاۋۇتنىڭ ئۇچرىشىشىنى، تۇنحى مۇھەببەت لەزىزىنى تېتىشىنى ئىچى تارلىق بىلەن ئېنىق كۆرگەندىن كېيىن، ئىنئام ئېلىش تەممىسىدە خۇجاينىغا خەۋەر قىلىشقا ئالدىراپ تاشقا پۇتلىشىپ، ئۆزىنى سەزدۈرۈپ قويدى. ئايىشەمنى پاتىمە كۆرۈپ قالدى.

ئايجمال ئىتتىك مېڭىپ كەلگىننەدە پاتىمە تاشقا چاپلىشىپ تۇرغان ئايىشەمنى ئىشارە قىلدى. قاتىق ئاچقىقلانغان ئايجمال، نەچچە سەكىرەپلا ئايىشەمنىڭ ئالدىغا يېتىپ باردى. ئايىشەم قورقىنىدىنمۇ ياكى ئىزا تارتقىنىدىنمۇ سارغۇچ يۈزى تاتارغانىدى. ئايجمال ئۇنىڭغا مىختەك قادىلىپ:

— ھېي، ئايىشەم! مېنىڭ كەينىدىن نېمە دەپ كەلدىڭ؟ سەن دىدە كەمۇ، ماراقچىمۇ؟ سەنمۇ ماڭا ئوششاشلا قىز بالغۇ؟ ئەگەر بۇ ئىش سېنىڭ سېنىڭغا بېشىڭغا كەلگەن بولسا مەن، سەن قىلغان ئىپلاس ئىشنى قىلغان بولسام، قانداق ئوييلار ئىدىڭ؟ گەپ قىل! — دېدى. ئايىشەم يەرگە قارىغىنىچە دۇ —

دۇقلاب:

— مېھ ... مېھرىۋان ئاغ ... ئاغىچام چاقىرىپ ... كەل دېۋىدى، — دېدى.

— بىزنى چاقىرغىلى كەلگەن بولساڭ نېمىگە تاشلار كەينىدە مارايسەن؟! ئايىشەم، سەن ئىپلاس ئىشقا قەدەم باسىقىنىڭنى، ئىنئام ئۈچۈن ماراقچى بولۇپ ئىككى ياشنىڭ مۇھەببىتىگە زامىن بولغىنىڭنى كېيىنچە بىلىپ قالارسەن! پۇشايمان قىلارسەن! مەن ئاۋۇتنى ياخشى كۆرىمەن، بۇنىڭغا ھەيران بولما! بېرىپ ئېيت، پەرۋايسىم پەلەك، يوقال كۆزۈمدەن ۋىجدانسىز! — دېدى ئايىجامال غەزەپ بىلەن. ئايىشەمگە بۇ گەپلەر كاچات ئۇرۇلغاندىنمۇ قاتىقق تەگدى. ئۇ ھۆكىرەپ يىغلىغىنىچە ئۆي تەرەپكە بۇگۈرۈپ كەتتى. پاتىمە ئەنسىرىگەن حالدا:

— يامان بولدى پۇجۇڭ، بۇ پەسەندى ئەمدى ھەممىنى بېيىۋېتىدۇ، — دېدى.

— پاتىمە، مەن ئىنسانى ئەخلاق قىلىپىدىن چىقىپ كەتمىدىم. بەلكىم، بۇگۈن سېرىق چایان بىلەن ئۇرۇشارمىز. ئەگەر ئاكام قايتىپ كەلسە مەن ئەھۋالغا قارايىمەن. ئۇمۇ يامان كۆزى بىلەن قارىسا شۇ كۈنى ئۇچىمىز قېچىپ كېتىمىز، — دېدى ئايىجامال.

ئايىشەم قورساق كۆپۈكىدە، بولۇنغان ئەھۋاللارنى ئاشۇرۇپ مېھرىۋانغا خەۋەر قىلدى. «سەتچىلىك» خەۋىرىنى ئۇققان مېھرىۋان بىردهم خۇدىنى يوقاتقاندەك بولدى. ئۇ ئايىجاماللارنىڭ كېلىشىنى كۆتتى. ئايىجامال پاتىمە بىلەن تۇرالغۇغا يېتىپ كېلىشىگە پاتىمەنى ئالدىغا چاقىرىپ، ئۇنىڭ چىچىنى تۇتاملاپ، يۈزلىرىنى تاتسلاپ ئۇنى سوراققا تارتتى. قاتىقق ئاغرىش دەستىدىن پاتىمە چىقىرىۋەتتى. ئايىجامال

يۇڭۈرۈپ كىرىپ پاتىمەنى مېھرىۋاننىڭ قولىدىن ئاجرتىپ:
— ئاچا، قويۇۋەتسىلە ئۇنى، ئۇ مېنىڭ دىدىكىم!
گەپلىرى بولسا ماڭا قىلىسلا، — دېدى.

غەزەپتىن تىرىگەن مېھرىۋان:

— بۇزۇقلار، شەنىمىزنى بۇلغىدىڭلار! — دەپ
ۋارقىرىدى.

— تىلىڭنى ئۆزۈۋەتمەي يەنە! ئاغزىڭغا بېقىپراق گەپ
قىل! سەن كىم، مەن كىم؟ بۇزۇقچىلىق دېگەننى مەن تېخى
بىلمەيمەن، — دېدى ئايجمالى.

— سەن بۇزۇق. ھەدىگەدىن ئېشىپ ۋاخلىق شەنىمىزنى
بۇلغىدىڭ. ئاكىلىرىڭغا، بولغۇسى ئېرىڭ ھەمزە بەگكە نېمە
دەيسەن؟!

— بۇزۇق دېگەن سەن. ئاكامغا نايناقلاپ تېڭىۋالدىڭ.
بىلىپ قوي، مەن ئاۋۇتنى ياخشى كۆرمەن. ھەمزە قارغۇيىڭ
ئاۋۇتقا پىته كەمۇ بولالمايدۇ. ئۇنىڭ بىلەن مۇھەببەتلەشتىم،
ئىچىڭ ئەدەپ ئۆل! — دېدى ئايجمالى.

— ئىززىتىنى بىلەنگەن، ئەدر سېخىنخان ئىشەك،
شەرمەندە، — دەپ تىلىلىدى مېھرىۋان.

— سېنى كىم بىلەيدۇ. ئىشەك دېگەنمۇ سەن، بۇزۇق
دېگەنمۇ سەن، ئىككى ياشنىڭ مۇھەببىتىگە زامىن بولغۇچى
جادىگەرمۇ سەن. مەن ئاۋۇتقا تېڭىمەن، قېنى قولۇڭدىن نېمە
كېلىدۇ؟ — دېدى ئايجمالى. ئۇلار قاتىق ئورۇشۇپ قالدى.
چاچلىشىش ئالدىدا زەينەپ ئانا بىلەن زۆھەر ئارىغا كىرىپ
ئۇلارنى ئاجراتى. مېھرىۋان ئانىسى ئۆلگەندەك ھۆڭرەپ
يىغلايتى. ئازدىن كېيىن بۇ خەۋەر، زاھىرنىڭ قولىقىغا
پېتىپ، ئاۋۇتقا ئاچچىقلانغىنچە مېھرىۋاننىڭ ئالدىغا كىرىپ:
— ئاغىچام پېقىرىنى كەچۈرسىلە! ئاۋۇت كەلسۇن، مەن

ئۇنىڭ ئەدىپىنى بېرىمەن، — دېدى.

— بولىدىغان سەتچىلىك بولدى. شەنىمىز بۇلغاندى.

ئەمدى بېگىمگە نېمە دەپ جاۋاب بېرىمىز؟

زاهىر بۇ ۋاقىقىچە ئاۋۇتتىن مۇنچىلىك خاپا بولمىغانسىدى.

ئۇنى تايىپ بەگ بىلەن يولغا سالىغىنىغا پۇشايمان قىلاتتى.

ئاۋۇت كەلسە ئۇنىڭ ئەدىپىنى بېرىشىكە تەييارلاندى. زاهىرنىڭ پەيلىنى سەزگەن ئايجامال زەينەپ ئانىغا ئاستا:

— ئانا، زاهىر دادامغا نەسەھەت قىلغىن. ئاۋۇتقا ئازار

بەرمىسۇن. ئۇنىڭدا گۇناھ يوق، ئۇنى مەن چاقىرتىم.

ئۇنچىۋالا قىلىپ كەتمىسۇن، — دېدى. دەل شۇ چاغدا ئاۋۇت ئېتىغا بىر دانە كىيىكىنى ئارتقىنىچە يېتىپ كەلدى. زاهىر يوغان ئات قامچىسىنى كۆتۈرگىنىچە:

— مېنىڭ كۆڭلۈمنى تىنچ قويمايدىغان ئەخەمەق، نېمە

دەپ ئۆزۈڭنى بىلمەيسەن؟ ! ئۇلار كىم، بىز كىم؟ — دەپ ئاۋۇتقا ئېتىلدى. ئايجامال ئوقتهك ئېتىلىپ بېرىپ زاهىرنىڭ قولىغا ئېسلىۋالدى:

— زاهىر دادا، ئاچىقىلىرىنى بېسىۋالسلا. ئۇرۇشقا توغرا كەلسە مېنى ئۇرسىلا، — دېدى.

— قويۇۋەتسىلە پۇجۇڭ. بۇ ئىشقا ئاربلاشمىسلا. ئۇ نېمە دەپ ماڭا بالا تېرىپ بېرىدۇ، — دەپ يولقۇناتتى زاهىر. ئاشكىغىچە زەينەپ ئانا چىقىپ:

— زاهىر ئاخۇن «ئاچىق ئىماننى كېسىدۇ»، ئەمدى ئاۋۇتنى ئۇرغان بىلەنمۇ ئورنىغا كەلمەيدۇ. خۇدانىڭ ئىرادىسىز قىل تەۋرىمەيدۇ، تەقدىرگە تەن بېرىھىلى، — دېدى. ئاۋۇت هاڭ — تاڭ بولغىنىچە تۇرۇپ قالدى. زاهىر «ئەستاغپىرۇللا» دېگىنىچە كۆزىگە ياش ئېلىپ، قامچىنى تاشلىۋەتتى. ئەھۋالنى چۈشەنگەن ئاۋۇت:

— ئاتا، ئەپىپلىك ئىش قىلغان بولسام مېنى ئۇر، ئاچىقىلىك يانسۇن، سەندىن قىلچە رەنجىمەيمەن، — دېدى يىغا ئارىلاش.

زاهىر:

— بالام! — دەپ توۋلۇۋەتتى.

— ئاتا، مەن گۇناھ ئىش قىلغان بولسام ماڭا دۇئا بەرگىن، بۇ يەردىن كېتىي، — دېدى.

— ياق، ياق ... كەتمە بالام! نەگە كېتىسىن؟ — دەپ ھۆركىرەپ يىغلىۋەتتى زاهىر.

14

تايسىپ بەگ قۇرۇق تاغدىن كېتىپ 15 — كۈنى سامۇت قايتىش يارلىقىنى ئېلىپ تاغقا قايتتى. تايىپ بەگ خېتىدە: «يۇرت تىنچلىنىپتۇ». يۇنۇس بەگ شىڭ زىخۇي تەرىپىدىن چىڭ ۋالى سىلىڭلىقىغا تەينلىنىپ قايتىپ كەلدى. سامۇت خەتنى ئېلىپ بارغان ھامان ھەممىنى ئېلىپ يولغا چىقىڭلار. زاهىر قۇرۇلچى خېنىم — ئاغىچىلارنى جاپا چەكتۈرمەي سالامەت ئەكىلىپ قويىسۇن ...» دېلىگەندى. مېھرىۋان خەت مەزمۇنى ئۇققاندىن كېيىن «ئەتىلا يولغا چىقىمىز» دەپ تۇرۇۋالدى. زاهىر ئۇنىڭغا:

— يولنى كۆردىلە ئاغىچام، نان يېقىپ، گۆش پىشۇرۇپ تەبىارلىق قىلىۋالايلى. سامۇت ۋە ئاتنىڭ ھاردۇقى چىقسۇن، ئاندىن ماڭايلى، — دېدى.

— قانچىلا تەبىارلىق بولسا 2 كۈنده تۈگەيدۇ. زېرىكتۇق. 2 كۈندىن كېيىن ماڭايلى، — دېدى مېھرىۋان.

— ياخشى كۈنى تاللاپ سەپەر قىلماق لازىم ئاغىچام.

شنبه يولغا چىقساق دەيمەن..

— يەنە 4 كۈنما؟ ! بەك ئۆزۈن.

باشقىلارنىڭ سالا قىلىشى بىلەن 4 كۈن تەيارلىق ۋاقتىغا
مېھرۇان مۇشكۇلدى قوشۇلدى.

باشقىلار يۇرتقا قايتىشقا خۇشال بولسا، ئايجمال غەمگە
چۆكەتتى. ئۇ ئەمدى قانداق قىلىش كېرىھە كلىكىنى مەسلىھەت
قىلىۋېلىش ئۇچۇن، كېچىدە ئاۋۇت بىلەن ئۇچرىشىشنى
ئۇقتۇردى. تۈن تېڭىدىن ئاشقاندا، ھەممە ئۇييقۇغا غەرق
بولغاندا، ئۆيىلەردىن نېرىدىكى قارا ياغاچلىقتا ئۇلار
ئۇچراشتى. قىسقا سۆزلەشتى.

— كېتىدىغان ۋاقتىمىز بولۇپ قالدى. قېچىپ كېتەيلى،
— دېدى ئايجمال.

— قېچىپ كېتىشقا مۇشكۇل ئەمەس. لېكىن، بىچارە
ئاتام بالاغا قالىدۇ. ئۇ قېچىپ كەتمەيدۇ، بۇنى قانداق قىلىمىز؟
— دېدى ئاۋۇت.

— ئۆزىمىزنىلا ئوپلىغان بىلەن بولمايدۇ. راست، زاهىر
دادامنى بالاغا قويىمىز. قانداق قىلىش كېرىھەك؟
— هازىرچە يۇرتقا قايتىپ ئامالنى كېيىن قىلارمەن،
— دېدى ئاۋۇت.

— سىزمۇ كەتمە كچىمۇ؟

— مەن سىزدىن ئايرىلىپ قانداق چىدايمەن ئايجمالىم؟ —
— دېدى ئاۋۇت.

— مۇرادىمىزغا يېتىش ئۇچۇن ۋاقتىلىق ئايرىلىشقا توغرا
كېلىدۇ. بۇ ماڭىمۇ ئېغىر توپۇلۇۋاتىدۇ. سىز بۇ يەردىن ئەتىلا
قېچىپ كېتىڭ. بىز يولغا چىقىپ 7 — كۈنى سىزمۇ يولغا
چىقىڭ. 12 — كۈنى كېچىسى مەن سىزنى ياكاقلىق باغدا
كۈتىمەن. شۇ چاغدا قېچىپ كېتەيلى. مۇشۇنداق قىلساق

زاهير دادامغىمۇ گەپ كەلمەيدۇ، — دېدى ئايجمال. ئىككى ياشقا ۋاقتلىق ۋىسال جۇدالقى ناھايىتى ئېغىر تۇيۇلدى.

— ئاۋۇت، بۇنى يېنىڭىزغا سېلىپ قويۇڭ. كېيىن لازىم بولىدۇ، — دېگىنچە ئايجمال بىر توڭۇنچەكى ئاۋۇتقا ئۇزاتتى.

— بۇ نېمە؟ — دەپ سورىدى ئاۋۇت.

— ئۆز ۋاقتىدا دادام بەرگەن ھەم ئانامدىن قالغان ئازراق نەرسە. كېرەك بولغاندا خاتىر جەم خەجلەڭ! مەن سىزنىڭ يولىڭىزغا قارايىمەن، — دېدى ئايرىلىشقا كۆزى قىيمىغان حالدا ئايجمال.

— خاتىر جەم بولۇڭ، دېگەن قەرەلىدە يېتىپ بارىمەن، — دېدى ئاۋۇت.

ئۇلار شەپە چىقارماي بىرىنىڭ كەينىدىن بىرى قايتىپ كېلىشتى.

تاك ئاتقاندىن كېيىن ئاۋۇت خالى يەردە ئايجمال بەرگەن توڭۇنچەكى ئاچقاندى، ئۇنىڭ ئىچىدىن 50 تىللا چىقىتى. ئەمدى ئاۋۇتنىڭ قولىدا 100 دانە ئالتۇن تىللاسى بولۇپ، ئۇلار ياقا يۇرتىلارغا كەتكەندىمۇ تۇرمۇشتنى هېچ قىيىمالمايتتى. يۇرتقا قايتىش تەبىيارلىقى قىزىق بولۇۋاتاتتى. زاهىر كۈنلەر يېقىنلاشقانسىرى ئاۋۇتنىڭ كېيىنكى تەقدىرىدىن ئەنسىرەيتتى. يولغا چىقىشتن بىر كۈن بۇرۇن زاهىر ئاۋۇتنى چاقىرىپ:

— بالام، بىز ئەته — ئۆگۈن يولغا چىقىمىز، سەن بۇ يەردە قالغىن. ئەتراپتا تونۇش مالچىلارمۇ بار. 2 كۈن ماڭساڭ لوبۇرغا كېتسەن. ئۇ يەردىمۇ تونۇشلىرىمىز بار. كېيىن ئۆزۈم ئالغىلى بارىمەن. شۇنداق قىلمساقي ئامال يوق، —

دېدى.

— ياق ئاتا، ئاپامنى بەك سېغىندىم، مەنمۇ كېتىي،
دېدى ئاۋۇت.

— سەن بىلله كەتسەڭ بولمايدۇ. ئەتە ھەممىنى تەبىارلاپ
بېرىمەن. ئۇۋغا ماڭغان بولۇپ قايتىپ كەلمە. مەن سېنى
قېچىپتۇ، دەپ قۇتۇلىمەن. ئۆزۈڭە پۇختا بول، باشقا
ئاماڭىمىز يوق، — دېدى زاهىر كۆزىگە ياش ئالغان حالدا.

قەدىرلىك ئاتىسى زاھىرمۇ ئۇنىڭ كېيىنكى تەقدىرىدىن
ئەنسىرەپ «فالغىن» دەۋاتسا ئاۋۇتقا نېمە ئىلاج! ئۇ، قېلىش
قارارىغا كەلدى. ئاۋۇت ئاكىسى سامۇتى مەخچىي چاقىرىپ:
— ئاكا، مەن قالدىغان بولدۇم. سەن بەك ياۋاش، يۇرتقا
بارغاندا نېمە ئىشلار بولىدۇ؟ ئەگەر بىرەر يامان ئەھۋال بولسا،
ھاردىم دېمەي كەينىڭگە يانغىن. مانا بۇ 20 تىللا، يېنىڭغا
سېلىپ قوي. باشقا كۈن چۈشىسە ئىشلىتەرسەن. بۇنى ماڭا
ئايچامال بىرگەن. تىللانى ھەركىمىدىن مەخچىي تۇت. مەن
ھازىرلا كېتىمەن، — دېدى.

ئاۋۇت كۈندىكى ئادىتى بويىچە بۇ گۈنمۇ ئۇۋغا كەتتى.
كەچتىمۇ قايتىپ كەلمىدى. زاهىر، سامۇتلار ئەنسىرەگەن
قىياپەتتە ئۇ جىلغا، بۇ جىلغىغا بېرىپ ئىزدەپ بېقىشتى.
زاهىر مېھرۇۋاننىڭ ئالدىغا كېلىپ:

— ئاغچام، ئاۋۇت ئەتىگەن ئۇۋغا كېتىپ ھازىرغىچە
يوق. ئەتە يولغا چىقىدىغان تۇرساق، ئەمدى قانداق قىلىمىز؟
— دېدى.

— قارىغاندا گۇناھىدىن ئۇر كۇپ قېچىپتۇ — دە! — دېدى
مېھرۇوان مەسخىرە ئارىلاش.

— ساق بولسىلىغۇ مەيلى ئاغچام. بىرەر ھاڭدىن
يىقلىغان بولسا قانداق قىلغۇلۇق؟! مېڭىش ۋاقتىنى بىر كۈن

کەينىگە سۈرسەك، ئاتا — بالا ئۇنى ئىزدەپ باقساق قانداق؟ — دېدى.

— بولمايدۇ، مېڭىش ۋاقتىنى دەقىقە سۈرۈشكە بولمايدۇ، — دېدى مېھرىۋان. زاهىر «قايغۇرغىنچە» مېھرىۋاننىڭ ئالدىدىن قايتىپ چىقتى. زەينەپ ئانا، پاتىمەلەر ئاۋۇتىسىن ئەنسىرىشەتتى، ئايجمال يالغاندىن كۆز يېشى قىلاتتى. ئۇلار دېگەن قەرەلىدە 5 تۆكىگە يۈك — تاق ئارتىپ، خېنىملارنى مىندۇرۇپ تالڭىز سەھەر بىلەن يولغا چىقتى.

15

يۇنۇس بەگ قومۇل ۋاڭى ئارقىلىق شىڭ شىسىي بىلەن ئالاقىلىشىپ، يەرىكتىن ئەسکەر تۇتۇپ، بىر مەزگىل تەربىيەلىگەندىن كېيىن، شىڭ شىسىينىڭ ئۇرۇشتا كېمەيگەن چېرىكلىرىنى تولۇقلاشقا زاپاس چېرىك يەتكۈزۈپ بېرىش شەرتى بىلەن «چىڭ ۋالى سىلىڭ» لىققا يارلىق ئېلىپ قايتىپ كەلدى. تايىپ بەگ ئىنسىي يۇنۇس چىڭ ۋالى سىلىڭ بولۇپ قايتىپ كەلگەندىن كېيىن، ئوردىدا كۆيۈپ ئۆلگەن دادىسى ئۇچۇن چوڭ نەزىر ئۆتكۈزۈپ بەردى. بۇ ئۇلارنىڭ ئىجتىمائىي ئورنىنىڭ ئەسلىگە كەلگەنلىكىنىڭ بىشارتى ئىدى. بىر كۈنى ئاكا — ئۇكا بەگلەر خالىي ئولتۇرۇپ بۇندىن كېيىنكى ئىشلار ھەققىدە سۆزلەشتى:

تايىپ بەگ ئىنسىسغا:

— ئىنئم، ئاغىچىلار تاغدىن بىر نەچە كۈنده قايتىپ كېلىدۇ. تولا كېچىكتۈرمى ئايجمالنىڭ توينى قىلىۋەتسەك بولارمىكىن؟ — دېدى.

— بولىدۇ ئاكا، ھەمزە بەگلەرگە خەۋەر قىلىپ قويىساق،

توي تهيارلىقىنى قىلىپ تۇرسۇن! — دېدى يۇنۇس.

— يەنە بىر ئىش، مەن قۇرۇق تاغدا زاھىر قۇرۇلچىغا چوڭ
كارىزدىن 3 كۈنلۈك سۇلۇق يەر بۆلۈپ مۆھۇر قىلىپ
بېرىمەن، دېگەندىم. بۇنى قانداق قىلىمىز ئەمدى؟ — دېدى
تايىپ.

— ئۇنىڭغا تىل خەت يېزىپ بەرگەنمىدىلە؟! — دېدى
ئەنسىرەپ يۇنۇس.

— ياق، ئاغزاڭى ۋەدە بەرگەن.

— 3 كۈنلۈك سۇ دېگەن ئاز ئەمەس ئاكا، ئۇنىڭ ئۇستىگە
شۇ گادايىنى چوڭ كارىزغا شېرىك قىلىمىزما؟ ئۇلار كەلسە
چىرايلىق گەپ بىلەن ئاز — تولا بىرنىمە بېرىپ يولغا سالىمىز.
ئۇ ھەرگىزمو 3 كۈنلۈك سۇنى ئالىمەن دەپ، دەۋا قلىشقا
جۈرئەت قىلالمايدۇ. دەۋا قىلغان بىلەنمۇ ئاقمايدۇ.

— ھەر حالدا ئۇلار بىز ئۈچۈن خېلى جان كۆيىدۈرۈپ
ئىشلىدى.

— ئۇلارنىڭ بىز ئۈچۈن خىزمەت قىلىشى پۇقرالىق
بۇرچى. بۇ ئىشنى ماڭا قويۇپ بەرسىلە، — دېدى يۇنۇس.
تايىپ بەگ سامۇتنىڭ قايتقان كۈنىنىسى ھېسابلاپ،
تاغدىكىلەرنىڭ دىغارغا كېلىش ۋاقتىنى مۆلچەرلەپ، ئالدىدىن
ئۇ يەرگە مەپە، ھارۋا ۋە كۆتكۈچى كاھلارنى ئەۋەتتى.
زاھىرلار 6 — كۈنى چوش بىلەن دىغارغا بېتىپ كەلدى.
ئوردىسiga ئالدىرىغان مېھرىۋان چالا — بۇلا تاماق يەپلا مەپىگە
ئولتۇرۇپ يۈرۈپ كەتتى. باشقىلار خۇشال بولسىمۇ، ئايجمامى
ناھايىتى غەمكىن ئىدى. ئۇ ئاۋۇتنى سېغىناتى.

دالان كارىز گويا توي بولىدىغاندەك تۈزەشتۈرۈلگەن ۋە
داغدۇغىغا چۆمۈلگەندى. مەپە دالان كارىز ئوردا
دەرۋازىسىدىن كىرىشىگە، نەچچىلىگەن ئايال خىزمەتچىلەر

ئالدىغا يۈگۈرۈشتى.

مېھرۇان باشلىق ئوردا خېنىملەرى چوڭ ۋائىنىڭ كۆيۈپ ئۆلگەنلىكىنى ئۇققاچقا مەپىدىن چۈشۈپلا «ۋاي دادام!» دەپ ئۇن سېلىپ هازا ئېچىشتى.

كەڭ ئوردا كۈرەسى راستىندۇ، يالغاندىندۇ يىغا دېڭىزغا ئايلاندى. خىزمەتچىلەر خېنىملارنى قولتۇقدىن يۆلەپ، «سەۋرى قىلسىلا!» دېيىشىپ ئۆيلىرگە باشلاشتى. بەقت بىرلا كىشى، ئۇ بولسىمۇ ئايجمال، ئەمدى تولۇق يېتىم بولغىنغا ئېچىنىپ قاتىق يىغلايتتى.

زاهىر ۋە ئوغلى سامۇتنى غوجىدار ئايىرم ئۆيگە ئەكتىرىپ، بىر هازادىن كېيىن تاماق كەلتۈردى. تاماقتىن كېيىن زاهىر غوجىدارغا:

— بېگىمگە ئېتىپ باقسلا، ئاغىچا — پۇجۇڭلارنى سالامەت يەتكۈزۈپ كەلدۈق. ئۆيگە قايتىشقا ئىجاھەت بەرسە، نەچچە كۈندىن كېيىن ئەھۋال سوراپ قايتا كەلسەك، — دېدى. غوجىدار ماقول بولۇپ، تايىپ بەگىنىڭ ئالدىغا چىقىتى.

ئازدىن كېيىن قايتىپ كىرىپ: — بېگىم سىلەرنى سەل تەخىر قىلىپ تۇرسۇن، گېپىم بار دەيدۇ. ھېلىقى تاغقا ئېلىپ بارغان مىلتىقلارنى يىغۇلغىن دەيدۇ، — دېدى.

زاهىر كاڭدا تىكلەكلىك تۈرگان 2 تال مىلتىقنى ئوقلىرى بىلەن غوجىدارغا تاپشۇرۇپ بەردى. ئۇلار سەپەر ھارغىنلىقىدا بىرددەم ئارام ئالماقچى بولۇشتى.



بىرددەملىك يىغا — زارىدىن كېيىن، ھەممىسى خاس

هوجىرىلىرىدا تاغدا ۋە يولدا بولۇپ ئۆتكەن ئىشلار ھەققىدە پاراڭغا چۈشتى. تايىپ بەگ مېھرۇاندىن:

— يوللاردا جاپا تارتىمای كەلدىڭىز لەرمۇ ئاغىچا، ئەجەپ ئاۋۇت كۆرۈنەيدىغۇ؟ — دەپ سورىدى.

— قويىسلا بېڭىم، ئاۋۇت دېگەن بىھايا دەيۈزنى! مېڭىشىن بىر كۈن بۇرۇن گۇناھىدىن قورقۇپ قېچىپ كەتتى.

— ئۇ نېمە گۇناھ قىلدى؟ نېمە ئىش بولدى ئاغىچا!

دېدى تايىپ جىددىيلىشىپ.

— «دېسە لەت، دېمىسە دەرد» دېگەندەك ئالدىلىرىدا دېيشىكىمۇ تىلىم بارمايدۇ.

— زادى نېمە ئىش بولدى؟

— ئاۋۇت دېگەن دەيۈز ئايچامالنىڭ بېشىنى ئايلاندۇرۇپ، تاغ كەينىگە — خالىي يەرگە ئېلىپ بېرىپ، خۇددى خوتۇنىدەك قۇچاقلاپ تۇرغاننى ئايىشم كۆرۈپتۇ. بۇ كۆرگىنىمىز، كۆرمىگىنىمىزدە نېمە ئىشلار بار، خۇدايسىم بىلەر! مەن ئايغا نەسەھەت قىلسام، «مەن ۋاڭنىڭ قىزى، خالىغىنى منى قىلىمەن، ئاۋۇتقا تېڭىمەن» دەپ مەن بىلەن قاتىق ئۇرۇشتى.

— ئەستاگىپسىرۇللا! زاھىر بۇ ئىشلارنى كۆرۈپ ئوغلىنى بىر نېمە دېمىدىما؟!

— ئۇ ئوغلىنى تازا سالدىغاندەك قامچىنى كۆتۈرۈۋىدى، بىزنىڭ پۇجۇڭ قولىغا يېپىشىۋالدى، شۇنىڭ بىلەن قامچىسىنى تاشلاپ كەتتى. تېخى ئاڭلىسام ئۇ قىرى «ۋاڭلىق تامغىسى، يارلىق خەتلەر قولۇمدا، ۋاڭنىڭ كېلىن — قىزلىرىنى ئوغۇللىرىمغا ئېلىپ بېرىمەن» دەپتۇدەك.

— ھەي تۈزكۈر مۇناپىقلار، مەن بۇ بىھايا، ئۆزىنى بىلمىگەنلەرنى ئەدەپلىمىسىم ھېساب ئەممەس. ئاۋۇت دېگەن بىھايانى تۇتۇپ كېلىپ جېنىنى ئالمىسام، — دېدى تايىپ

غۇزەپ بىلەن. دەل شۇ چاغدا يۇنۇس ئالدىراپ كىرىپ كەلدى.
— ئاكا، مۇنۇ يۈزسىز گادايلارنىڭ قىلغان
ئەسكىلىكلىرىنى ئۇقتىلامىكىن؟

— ئۇقتۇم، شۇنىڭغا چېچىلىپ ئولتۇرۇشۇم.
— ئۇلارنى قانداق قىلىمىز؟ ئاۋۇ كۈرسۈك قانجۇقىنچۇ؟
— مەنمۇ شۇنى ئويلاۋاتىمەن.
— ئاتا — بالا ئىككىسىنى هازىرلا سولىتىۋېتى، ئاندىن
مەسىلەت قىلايلى.

— سامۇت دېگىنى خۇدانىڭ مۆمنىكەن، ئۇنى قويۇۋېتىپ
زاهىر قېرىنى سولاپ قويسا، ئاۋۇت دېگەن جىنايەتكار ئۆزى
كېلىدۇ، — دەپ ئەقىل كۆرسەتتى مېھرۇان.
— زاهىرنى گۆرە ئورنىدا تۇتۇپ قىلىپ، ئائىلىسىنى
قۇرۇق تاغ ئىچىگە پالايلى، — دېدى تايىپ.
— ئۇنداق بولسا، مەن شۇ بويىچە بېجىرىمەن، —
دېگىنچە يۇنۇس چىقىپ كەتتى.

يۇنۇس زاهىر ۋە ئوغلىنى ئالدىغا چاقىرىپ:
— زاهىر قۇرۇلچى، قۇرۇق تاغقا ماڭفىچە بىزگە قانداق
ۋەدە بەرگەن ئىدىڭ؟ سەن ئوغلوڭغا ئىنگە بولماي، ئوغلوڭ
كەچۈرگۈسىز ئەدەپسىزلىكلىرىنى قىلىپ، ئاغىچىلارنى
پاراکەندە قىلىپ، شەنمىزنى بۇلغابىتۇ. ۋاخلىقتىن يارلىق:
— زاهىر قۇرۇلچىنىڭ ئائىلىسى قۇرۇق تاغقا پالانسۇن.
جىنايەتكار ئاۋۇت كېلىپ ئۆزىنى مەلۇم قىلغىچە زاهىر گۆرۈ
ئورنىدا ئوردىدا تۇتۇپ تۇرۇلىدۇ، — دېدى.
— بېڭىم، بىز بىر ئائىلە كىشىلىرى 4 ئايىدىن بويان
خىزمەتلەرىدە بولدۇق، ئەمدىزە ۋاپاغا — جاپا دېگەن شۇمۇ؟
تايىپ بېڭىمنىڭ ماڭا قىلغان ۋەدىسى قېنى؟ مەن بېڭىم بىلەن
كۆرۈشىمەن، — دېدى زاهىر.

— تىلىڭنى تارت! ھېلىمۇ خىزمەت قىلدى، دەپ كەڭچىلىك قىلدۇق. بولمىسا چالما — كېسەك قىلساقمۇ ئەرزىيدۇ، — دېدى يۇنۇس.

— بېشىڭلارغا كۈن چۈشكەندە 3 ئەر قۇلدەك ئىشلىدۇق. جېنىڭلارنى قۇتقۇزدۇق، بالام ئاۋۇتتا ھېچ گۇناھ يوق. ھەممىسىنى ساق — سالامەت قولۇڭلارغا تاپشۇردۇم، يەنە بىز گۇناھكارمۇ؟

— كېلىڭلار، — دەپ ۋارقىرىدى يۇنۇس. 6 نەپەر چوماقچى يۈگۈرۈپ كىرىشتى. زاهىرنى قاماللاپ تۇتۇپ سۆرىدى. سامۇت غەزەپلىنىپ ئېسىلغانىدى، قاتىق مۇشت كېلىپ تەڭدى. 3 چوماقچى ئۇنىڭ قولىنى قايىرىپ تولغاپ تېپىشتى. غەزەپلەنگەن سامۇت:

— مۇشۇنداق ۋىجدانسىزلىق قىلىدىغانلىقىڭلارنى بىلگەن بولسام، ھەممىڭلارنى يولدىلا ئۇجۇقتۇرۇپ تاشلار كەنمەن. ئاتامنى قويۇۋېتىڭلار، مېنى سولساڭلارمۇ مەيلى، — دېدى. 2 كۈن ئىچىدە قۇرۇق تاغقا كەتمەيدىغان بولساڭلار، ئۆي — ۋاقا، مال — مۇلكۇڭلار مۇسادىرە، ئۆزۈڭلار قول، — دېدى يۇنۇس.

چوماقچىلار يۇنۇسىنىڭ ئىشارتى بىلەن سامۇتنى ئىتتىرىپ، ئۇرۇپ ھالىسىزلاندۇرۇپ دەرۋازىدىن چىقىرىۋەتتى. زاهىرنىڭ قولىغا كويىزا، پۇتىغا تىزلاق سېلىپ ئوردىنىڭ 2 — قەۋەتىگە سېلىنغان كونا كەپتەرخانىغا سولىۋەتتى. بۇ ۋەقەدىن خەۋەر تاپقان ئايىجامال ئاكىسى تايىپنىڭ ئالدىغا كىرىپ:

— ئاكا، زاهىر دادام بىزگە ھېچ يامانلىق قىلمىغان، سولاشقا توغرا كەلسە ئەيپىلىك سىڭىللەرى — مېنى سولىسلا. زاهىر دادامنى قويۇۋېتىشلىرىنى سورايمەن، —

دېدى.

— يوقال كۆزۈمىن، شەرمەندە! ھەممىسى سېنىڭ كاساپىتىڭ. بىزنىڭ 160 نەچچە يىلىق ئېسىل ۋاخلىق تارىخىمىزغا تۇنجى قېتىم داغ چۈشۈرۈدۈڭ. يۈزۈڭنى قانداقمۇ كۆترىپ كەلدىڭ! — دەپ ۋارقىرىدى تايىپ.

ئايجمال ئاكىسىنىڭ ھاقارەت سۆزلىرىدىن قەلبى جاراھەتلەنىپ يىغلىۋەتتى. قىز بالىنىڭ قولىدىن نېمە كەلسۇن؟ ! پەقت يىغا، يىغلاشلا كېلىدۇ، خالاس.

16

سامۇت غەزىپىنى ئىچىگە يۇتۇپ ئۆيىگە پىيادە قايتىپ كېلىپ، بولۇنغان ئەھۋالارنى ئاپىسىغا سۆزلەپ بەردى. سەلمىخان يىغلىغىنىچە:

— ئەمدى قانداق قىلىمىز بالام؟! «دات» دېسەك، كىممۇ بىزنىڭ ھالىمىزغا يېتىدۇ؟ بۇ ئىسىقتا 3 ئىشەك بىلەن تاغقا قانداقمۇ كېتەرمىز؟ — دېدى.

— ئاپا، سەن ماقول بولساڭ، تائىنا كېچە چوڭ كارىزغا بېرىپ تايىپنى ئۆلتۈرۈۋېتىپ، ئاتامنى قۇتقۇزۇپ كېلىمن، دېدى سامۇت.

— ياق بالام، تېخىمۇ چوڭ بالاغا قالمايلى. بىر ئامال قىلىپ قۇرۇق تاغقا بېرىپ ئاۋۇتنى تېپىپ مەسىلهت قىلارمىز، دېدى سەلمىخان.

— يىغلىما ئاپا، مەندە ئاۋۇتاخۇن بەرگەن 20 تىللا بار. بۇنىڭغا بىر ئات، 2 تۆگە سېتىۋېلىپ سىلەرنى ئۆلۈغ سۇغا جايلاشتۇرۇپ قويۇپ، ئاغا — ئىنى ئىككىيەن بىر ئامال قىلىمىز، — دېدى سامۇت.

— ئۇنداق بولسا، هاردىم دېمەي ھازىرلا ماڭ بالام. ئات، تۆگە تاپقىن. بۇ ھازازۇللارنىڭ ئىلىكىدىن قۇتۇلۇپ تىنچراق يەرگە كېتىلە. ئاتاڭغا خۇدايم بار، — دېدى ئانا. سامۇت قارا ئېشىكىنى مىتىپ تۇردى دوبونىڭكىگە ئات، تۆگە ئۇقۇشقىلى يۈرۈپ كەتتى.



ئاۋۇت ئايچامالدىن ئاييرلىپ تاغدا بىر كۈننمۇ تۇرغىسى كەلمىدى. ئۇنى سېغىناتتى. قىلىشقاڭ ۋەدىسى بويىچە 7 — كۈنى يۇرتقا قاراپ يولغا چىقتى. يول بويى ئۇنىڭ خىمال — پىكىرى ئايچامالدا. يارىنىڭ ۋىسالىغا يېتىشنى تىنمىسىز ئوپلايتتى.

ئاۋۇت 4 كۈن يول يۈرۈپ يۇرتقا بىر كۈنلۈك يول قالغاندا، يول ئۆستىدە ئائىلىسىدىكىلەر بىلەن تاسادىپىي ئۇچرىشىپ قالدى. سەلمىخان ئوغلى ئاۋۇتنى كۆرگەندىن كېيىن، ئۇنىڭ بويىنىغا ئېسىلىپ ئۇزۇن يىغلەدى. ئاۋۇت ئوردىدا بولۇنغان ناھەقچىلىقلارنى ئاشڭلاپ قۇيقا چاچلىرى تىك بولۇپ، غەزىپىنى باسالماي قالدى:

— ئاپا، ئوغلوڭغا دۇئا بەرگىن. مەن 6 ئورۇسنى ئۆلتۈرگەن. ئەمدى تايىپ، يۇنۇسلىرىنى سېلىۋېتىپ، ئاتامنى قۇتقۇزىمەن، — دېدى.

— ياق بالام، پەيلىڭدىن يان! ئۇلار بىلەن تەڭ بولۇپ بولمايدۇ، — دېدى ئانا. ئاۋۇت گېپىدە چىڭ تۇردى. سەلمىخان ئانىمۇ ئۇنى قويۇپ بېرىشكە قەتىي ئۇنىمىدى. ئاخىر ئاۋۇت:

— ئاپا، سېنىڭ گېپىڭگە كىرەي، بەگلەرگە چىقلاماي،

مېنى لۇكچۇنگە بېرىشقا قويىغىن. ۋەدىگە ۋاپا قىلىمىسما
بولمايدۇ، ئايجمال مېنى كۈتىدۇ، — دېدى.

ئانا يىغلايتى. سامۇت ئەھۋالنى بىلگەچكە:

— ئاپا، ئاۋۇتاخۇن مەخپىي بېرىپ كەلسۇن. سەن دۇئا
بەرگىن. ئىنىم ھەرگىز مۇ قاراملىق قىلما! — دېدى.

— سەن بالام، ئاي پۇجۇڭدىن كۆڭلۈڭنى ئۆز. ئۇ بىزنىڭ
خىلىمىز ئەمەس. بىچارە ئاتاڭ مۇشۇ تۈپەيلى سولاندى.
بەگلەر سېنى تۇتۇۋالسا بوش قويمايادۇ. بارساڭ مەخپىي بېرىپ
كەل، قاراملىق قىلما. بىرەر بالا تېرىساڭ مەن سەندىن رازى
ئەمەس. ۋاقتى 4 كۈن، ئۇقتۇڭمۇ؟ — دېدى ئانا. ئۇلار
خوشلىشىپ ئايرىلىشتى.

چىڭ ۋاڭ سىلىڭى بولغان يۇنۇس لۇكچۇن بازىرىغا شىتاب
قۇرۇپ، كېچە — كۈندۈز ھەرقايىسى يېزىلاردىن مەجبۇرىي
ئەسکەر تۇتۇۋاتاتى. ئەسکەرلىكتىن قۇتۇلمەن دېڭۈچىلەر بىر
ئىگەر — توقوملۇق ئات، 20 سەر كۈمۈش تۆلىشى كېرەك.
كەمبەغىللەردە نە ئات، نە كۈمۈش بولسۇن؟!

ئاۋۇت مەخپىي يوللار بىلەن ھۇشىيار مېڭىپ، ئەسکەر
تۇتۇۋاتقانلارغا ئۇچراپ قېلىش خەۋىپى بولغاندا، ئۆزىنى دالدىغا
ئېلىپ يۈرۈپ، دېگەن قەرەلەدە ئايجمال بىلەن ئۇچرىشىشقا
ۋەدەلەشكەن ياكاقلىق باغقا يېتىپ باردى. يازنىڭ سالقىن
كېچىسى، تۇن تېڭىدىن ئاشقان، ئەتراب ئۇيىقۇدا. ئايجمال
باغقا قارىغان دېرىزىسىگە تەلمۇرەنتى. ئايجمال بىر كېچە
كىرىپىك قاقمىدى. باغدىكى شەپىگە قولاق سالاتتى.

ئاۋۇت باغقا كىرىپ ئۇزۇن ئۆتمەي ئايجمال دېرىزىدىن
ئاستا چۈشۈپ ئۇچراشتى. ئاۋۇتنىڭ كۆكىسىگە باش قويۇپ
ئۇنسىز يىغلىدى. بولۇنغان ئەھۋالارنى بىرمۇ — بىر ئېتىپ
بەردى.

— بۇگۈن كېچە قېچىپ كېتىلمەيمىز. بىز كەتسەك زاھىر دادام قالىدۇ. ئۇنىڭغا ئۇۋال بولىدۇ. ئالدى بىلەن زاھىر دادامنى قۇتقۇزايلى. ئۇ 2 — قەۋەتىسى كونا كەپتەرخانىدا سولاقتا. كۈرەدە پەقەت بىر قارانچۇق بار. ئەتە ئاكام پىچانغا بارماقچى. سىز تاڭنا كېچە 2 ئاتلىق كېلىپ، باغ سوقمىسى بىلەن ياندىكى ئامبارنىڭ ئۇستىگە چىقىڭ. شەپە چىقارماي كەپتەرخانىغا بېرىپ ئىشىك مۇجۇقىنى قۇمۇرۇپ، زاھىر دادامنى ئېلىپ چىقىپ كېتىڭ. بىر تال ئار GAMچا، بىر تال پىچاق ئالغاچ كېلىڭ! — دېدى ئايجمال.

— تاڭنا كېچە سىز مۇ تەييارلىنىپ تۇرۇڭ، بىلە كېتىلى.

— دېدى ئاۋۇت.

— مېنىڭغۇ ھازىرلا كەتكۈم بار. مەنمۇ بىلە ماڭسام، يۇنۇس ئاكام ئەسکەرلىرى بىلەن قوغلايدۇ. ئىش چوڭىيىپ قىيىنچىلىق تۇغۇلىدۇ. بۇ قېتىم زاھىر دادامنى ئېلىپ كېتىڭ. بۇ ئىشلار سەل ئۇنتۇلسۇن. يەنە بىر ئايدين كېيىن خۇدا بۇيرسا بىلە بولىمىز. سىز كېلىڭ، كەلگەندە توقايى كارىزدىكى زەينەپ ئانامنىڭ قىزىنىڭ ئۆيىگە كەلىسىڭىز ماڭا خەۋەر قىلىدۇ، بىز قۇتۇلىمىز، — دېدى ئايجمال.

ئايجمالنىڭ سۆزلىرى ھەقلىق ئىدى. ئاۋۇت بۇ كېچە ئامالسىز باغدىن قايتىپ چىقتى.

زاھىرنىڭ قېچىپ كەتكەنلىكى چاي ۋاقتى بىلەن مەلۇم بولدى. تايىپ بەگ پىچانغا كەتكەندى. شۇڭا 7 كلومېتر يىراقلىقتىكى سىلىڭبۇسىدا ئەسکەر ئېلىش بىلەن بولۇۋاتقان يۇنۇس بەگكە چاپار مەن ماڭدۇرۇلدى.

يۇنۇس بەگ بۇ خەۋەرنى ئاشڭلاب چوماچىلىرىنى
ئەگەشتۈرگىنىچە دالان كارىزغا يېتىپ كېلىپ، ئۆيىگىمۇ
كىرمەي ئۇدۇل كەپتەرخانىنى كۆزدىن كەچۈردى. ئۇ،
قارانچۇقنى چاقرىپ:

— ھەي، نان قىپى، گۇناھكار قىنى؟ — دەپ سورىدى.
— مېنى قارا باسقان ئوخشايىدۇ غوجام، بىر قوشۇق
قىنىمىدىن كەچىسىله، — دەپ تىزلاندى قارانچۇق.
— باغلا، بۇ ھارامزادىنى، — دەپ ۋارقىرىدى يۇنۇس.
قارانچۇق باغلاندى.

يۇنۇس مېھرىۋاتنىڭ ئالدىغا كېلىپ:
— ئاكام پىچانغا كەتكەن پەيتىه زاھىرىنىڭ قېچىشى
قىزىق! ھەقاچان سامۇت ئېلىپ قاچتىمىكىن؟ — دېدى.
— سامۇت دېگەن لايغەزەنلىڭ قولىدىن مۇنچىلىك ئىش
كەلمەيدۇ ئىسىم! ھەرقاچان ھېلىقى لۇكچەك ئاۋۇت
كەلگەنمىكىن؟ — دېدى مېھرىۋان.
— ياق، ئۇ، ئۆمۈر بويى كېلەلمەيدۇ.

— ئۇنداق دېمىسلى بېگىم، ئوردىمىزدا ئۇنىڭ
يۇلەنچۈكى تۇرسا، كەلمەي قالامدۇ؟ يۇنۇس نومۇستىن
ئۆلگىدەك بولدى — دە، ئەسەبىلىشىپ:

— قارانچۇقنى ئۇر، ھەممىنى ئېيتقۇز. سەلەر
تەييارلىنىڭلار، كەينىدىن قوغلايمىز، — دېدى.
— قارانچۇقنى سوراش كېرەك. لېكىن، ئۇلارنىڭ
كەينىدىن قوغلاپ بولمايدۇ. ئۇلار هازىر تاغ ئىچىگە كىرىپ
بولغاندۇ. ئاۋۇت دېگەن ھەيران قالىغىدەك مەرگەن نېمە، ئۇنىڭ
قولىدا كاتتا مىلتىق بار. ئۇن — نەچچە ئادەم تەڭ
كېلەلمەسمىكىن؟ بىكار چىقىم تارتىمىز. ئەڭ ياخشىسى
پۇجۇڭنى ئىشقا سالساق گۇناھكار ئۆزى كېلىدۇ، — دېدى

مېھرۈۋان.

— ئايىنى قانداق ئىشقا سالىمىز ئاچا؟ — دېدى يۇنۇس.
— ئايىجمال بىر پارچە خەت يازسۇن. خەتنى چاكارلاردىن
بىرى قۇرۇق تاغقا ئېلىپ بارسۇن، قانداق؟ — دېدى مېھرۈۋان.
سەرتتا باغلاڭغان قارانچۇقنى چوماڭچىلار قامچىلاب
 سوراق قىلاتتى. يۇنۇس بولسا گاڭىگىراپ ئايىجمالنى چاقىرتتى.
— ئاي يېڭىچۈك، ھەممىمىز سىزنى ئەزىزلىپ چوڭ
 قىلغان. قۇرۇق تاغدا كىچىكلىكىڭىزدىن بەزى سەۋەنلىكلەر
 ئۆتۈپتۇ. باش يېرىلسا بۆك ئىچىدە. سىز بىر پارچە خەت
 يېزىپ ئاۋۇتنى بۇ يەرگە چاقىرتىسىڭىز، سىزنى كەچۈرىمىز،
 — دېدى يۇنۇس.

— گەپلىرىگە ھەيرانمەن ئاكا. ئاۋۇت بىلەن ھېچ ئىشىم
 بولمىسا مەن نېمە دەپ چاقىرتىمەن؟

— ئاۋۇت كېلىپ گۇناھىغا توۋا قىلسلا ئۇنى
 كەچۈرىمىز، ئۇ سىزنىڭلا گېپىڭىزنى ئاڭلايدىكەن.

— ئاۋۇت ئۇنچىۋالا ئەخەمەق بولمىسا كېرەك، بىر پارچە
 خەتكە جېنىنى تۇتۇپ يېرىدىغان. بۇ ئىشقا مېنى قىستىمىسىلا
 بولارمىكىن؟ — دېدى ئايىجمال.

— ئابرويىنى بىلمىگەن پەسەندى، يوقال! مەيلى خەت
 ياز، مەيلى يازما، ئاۋۇتنى بىز قانداق تېپپ كەلمەيمىز كىن؟
 — دەپ ۋارقىرىدى يۇنۇس.

ئايىجمال يەنە يىغا بىلەن ھەسرەتلەنىپ، ھاقارەتلەنىپ
 ھۇجرىسىغا قايتتى. يۇنۇس غالجىر لاشقان بۆرىدەك
 قارانچۇققا:

— سەن ھارامزادىنىڭ ئاشۇلار بىلەن تىلىڭ بىر! ئېيت
 زاھىر قانداق قاچتى؟ — دەپ ۋارقىرىاتتى. قارانچۇقنىڭ يۈز
 كۆزلىرىدىن قان سىرغىپ، يېغلىغان ھالدا گۇناھىنى تىلەيتتى.

يۇنۇس قانداق قىلىشنى بىلەلمەي، غەزەپتە بىر ئورۇندا تۇرالماي، ئوردا خىزمەتچىلىرىنىڭ ھەممىسىنى تىللایتتى. زاھىرىنىڭ قاچقانلىقىنى خەۋەر قىلىشقا تايىپ بەگكە چاپارمەن ماڭدۇردى.

18

ئايجمامال كۈندە دېگۈدەك مېھرىۋان ۋە ئاكىلىرىنىڭ قاتىقى
هاقارىتىگە ئۆچراپ، ئازابلىنىپ بىر نەچچە كۈندىلا ياداپ،
ئۇزۇن يىل كېسىل تارتقان ئادەمەتك بولۇپ قالدى. ئۇنىڭ
گېلىدىن غىزا ئۆتمەيتتى. دوستى پاتىمەنىڭ تەسەللىيسمۇ
ئۇنىڭ قولقىغا كىرمەيتتى.

ئۇ گاهىدا قىسقا — قىسقا يۆتىلەتتى، گاهىدا چارچاپ
كۆڭلى ئايىنغاندەك بولاتتى. بۇنى كۆرگەن مېھرىۋان تېخىمۇ
دەسمايىگە ئىگە بولۇپ ئۆسەك تاپقىلى تۇردى. تايىپ بەگ
نېمىلا بولىمسۇن ئايجمامالنىڭ ئاكىسى — دە، ھەرقانچە
ئاچقىقى بولىسمۇ، ئۇنىڭ كېسىلىكە كۆڭلۈ بۆلەمەي
تۇرالىدى. ئۇ مېھرىۋاندىن:

— ئايجمامالنىڭ كېسىلى خېلى بار ئوخشايدۇ. ئەتە تىۋىپ
چاقىرتىپ كۆرسىتىپ باقايىمكىن دەيمەن، — دېدى.

— بېڭىم، بىر گەپ بار ئىدى. دەيمۇ — دېمەيمۇ؟

— دەۋېرىڭ ئاغىچا، نېمىدىن يوشۇرسىز؟

— ئاي پۇجۇڭنىڭ چىرايلىرىنىڭ سۇنۇقلقى، كۈندە هو
بولۇشدىن، مەن ئۇنى سېزىكىمكىن دەپ گۈمان قىلدىم،
دېدى مېھرىۋان ئۆسەك تېپىپ.

— نېمە؟ ! سېزىك! نېمە رەسۋاچىلىق بۇ؟ ئاغىچا، تېۋىپ
چاقىرتمايلى، بۇ گەپ سىرتقا يېيلىمسۇن. ئۆزىڭىز بىر

ئامال قىلىپ قورساقتىكىنى يوقتىڭ! ئۇ تۇغۇپ قويسا شەرمەندە بولىمىز. تېز ئامال قىلىڭ ئاغىچا! — دەپ ناله قىلغاندەك سۆزلەيتتى تايىپ بەگ.

مېھرىۋان ئېچىشقا يەرگە تۇز سېپىشنى بىلەتتى. تايىپ بەگ ئايجمالغا ئاز — تولا قېرىنداشلىق مېھرىنى يەتكۈزۈمەكچى بولغىنىدا مېھرىۋان سۇ قۇيۇۋەتتى. تايىپ بەگنى ئايجمالدىن بىر ئۆسەك توقۇپ يىرگەندۈرۈۋەتتى. — گەپ قىلىڭا ئاغىچا، قورساقتىكىگە ئۆزىڭىز ئامال قىلىڭ!

— ياق بېڭىم، بۇ ئىشقا مەن ئارىلاشماي.
— سىز ئارىلاشمىسىڭىز، ئەمدى بۇنى مەن ئۆزۈم قىلامدىم؟ ئاھ خۇدا، — دەۋەتتى تايىپ.
— بېڭىمنىڭ يۈزىنى دەپ بىر ئامال ئىزدەپ باقايى،
— دېدى هيلىكەر مېھرىۋان.

ئايجمال كۈندىكى هاقارەت، ھەمزە بىلەن تو يقلىشقا قىستاشلار ئارقىسىدا تېزلا ھالدىن كەتتى. ئۇ ئاۋۇتنى دېمىسە ئاللىقاچان رابىئەگە ئوخشاش تەقدىرگە ئۆزىنى ئاتقان بولاتتى. دەرد — ئەلم ئۇنىڭ قەلبىنى ئۆرتەپ، ئاغرىتىپ، ئۇرۇن تۇتۇپ ياتقۇزۇپ قويدى. مېھرىۋان دەل مۇشۇ چاغدا ئۆز ئانىسىدەك كۈندە نەچچە قېتىم ھۇجربىغا كىرىپ ئۇنىڭدىن ھال سورايتتى، باش — كۆزىنى سىلايتتى، «غەمخۇرلۇق» قىلاتتى. ئۇ، تىۋىپ چاقىرىتىپمۇ كەلدى. تىۋىپ ئايجمالنىڭ تومۇرىنى كۆرگەندىن كېيىن:

— پۇجۇڭدا سەۋىدا غالىپ، خاپىغان بار. ئۇيقوسى كەم، ئىشتىهاسىز. بۇنىڭغا «شەربىتى ئۇستىقۇددۇس» بېرىلسە ئەسەپلەر جانلىنىپ، غەم — غۇسىسىدىن خالاس بولۇپ ياخشى ئۇ خلايدۇ، دورىنى ۋاقتىدا ئىچكەي، — دېدى.

تىۋىپ بۇيرىغان شەربەت قايىنتىلىپ 2 كۈن ئىچتى.
ئايجمال سەل ياخشىلانغاندەك بولدى. پاتىمە مېھرىۋانغا:
— پۇجۇڭ ھېلىقى دورىدىن يەنە ئىچسىم دەيدۇ، — دېدى.
— ماقول، سەن پۇجۇڭنىڭ ھالىدىن ياخشى خەۋەر ئال،
مەن دورىنى ئەكەلدۈرۈپ بېرەي، — دېدى مېھرىۋان.
مېھرىۋاننىڭ زەھەرلىك پىلانىنى ئىشقا ئاشۇرۇش ۋاقتى
كەلگەندى.

مېھرىۋان دورىنى ئايىشەمگە قايىناتقۇزدى. شەربەت تەبىyar
بولغاندا، چىنغا نېمىنلىدۇر بىر نەرسىنى تاشلاپ، ئۆستىگە
شەربەتنى قويىدى — دە، پاتىمەنى چاقىرىپ چىنلىكى دورىنى
ئايجمالغا ئىچۈرۈشنى تاپىلىدى.
ئايىشەم ئەنە شۇ چاغدىلا مېھرىۋاننىڭ ئىنتايىن
ئەسکىلىكىنى سەزگەندەك بولۇپ چىنلىكى دورىدىن قاتىق
گۇمانلاندى. ئۇ، پاتىمەنىڭ كەينىدىن چىقىپ، پاتىمەنى
ئىتتىرىۋېتىپ قولىدىكى چىننى چۈشۈرۈۋېتىشنى ئويلايتى.
لېكىن، سەزگۈر مېھرىۋان ئۇنى ئورنىدىن مىدىر لاتىمىدى.
— ئاغىچام، مەن سىرتقا چىقىپ كىرەي، — دېدى
ئايىشەم.

— نېمە ئىش بىلەن؟ — دەپ گۈلەيدى مېھرىۋان.
— هاجەتكە...
— ئايىشەم، مېنىڭ گېپىمگە كىرسەڭ كۈنۈڭ ئوبدان
ئۆتىدۇ. سەنمۇ ئوردىدا بىر ئاغىچا! مېنىڭ سىزىقىمدىن
چىقساك، بىلىپ قوي، جىنىڭغا ۋاي. ھازىر سەن غەلتە بىر
نەرسە كۆردۈڭمۇ؟

— ياق ئاغىچام، ھېچنېمە كۆرمىدىم.
— سەن يالغان سۆزلىمە! مەن چىنغا بېگىمنىڭ رۇخىستى
بىلەن قورساقتىكىنى چۈشۈرۈدىغان دارا قاتىم. بۇنى كۆردۈڭ.

بىرسىگە تىنگۇچى بولساڭ جېنىڭ مېنىڭ قولۇمدا.
ئايىشەم تەمتىرىگىنىچە لاسىدە ئولتۇرۇپ قالدى.
پاتىمە، بىر پىيالە دورىنى كۆتۈرۈپ كىرگىنىدە ئايىجامال
ئاھ ئۇرۇۋاتاتى. —

— پاتىمە، دوستۇم، — دېدى ئايىجمال.
— خوش، خېنىم.
— مۇشۇ تاپتا زاھىر داداملار نەدە تەمتىرىپ يۈرىدىغاندۇ؟
بىر ئائىلىنى ۋەيران قىلىشتا مەن ئېپپىلىكمۇ؟ قېنى سەن
ئېيتقىنا دوستۇم!
— ئەيىپ پۇجۇڭدا ئەممەس. زاھىر داداملار پۇجۇڭدىن
ھەرگىز ئاغرىنمايدۇ.
— ئۇنداق بولسا كىم ئېپپىلىك؟!
— بۇنىڭدا... بۇنىڭدا چىن مۇھەببەتنى دەپسەندە قىلغانلار
ئېپپىلىك.
— راست دېدىڭ. چىن مۇھەببەت دۇشمەنلىرى ئېپپىلىك،
زاھىر داداملار بىزنى ئويلاۋاتىدىغانمىدۇ؟ ئاۋۇت نەلەردە جاپا
تارتىپ يۈرىدىغاندۇ، ئۇ قاچان كېلەر؟ — بىچارىلەر،
تورۇسقا تىكىلگىنىچە تۇرۇپ قالدى.
— ئاي پۇجۇڭ، دورىنى ئەكىردىم، ئىچىۋالاما؟
— بولىدۇ ئىچەي، مېنى موکكىدە ئۇخلىتىپ قويىسىچۇ؟
— ئىلاھىم شىپالىق بەرسۇن، — دېگىنىچە پاتىمە چىنى
ئايىجمالغا تۇتقۇزدى. ئايىجمال بىرلا كۆتۈرۈپ ئىچىۋەتتى.
دەل شۇ پەيتتە ئايىشەم ئىشىكىنى ئېچىپ كىرىپ قۇرۇقدالغان
چىنىنى كۆرۈپ:
— ئاھ، بىچارە ئاي پۇجۇڭ، مېنى كەچۈرسىلە، مەن
ئەمدى بىلدىم، مەن كېچىكتىم، — دېدى — دە، يۈگۈرگەندەك
سەرتقا چىقىپ كەتتى.

ئۇلار ئايىشەمگە ھەيران بولۇپ تۈراتتى. ئازدين كېيىن
 دورا كۈچىنى كۆرسىتىشكە باشلىدى. ئايىجامال تاترىپ،
 قورساقلىرى مۇجۇلۇپ بولالمايۇراتاتى. ئۇ ناھايىتى تەستە:
 — دوستۇم ... ئۇلار ... دورىغا ... زە ... ھەر ... ساپتۇ.
 بۇنى ... ھېچكىمگە دېمە، ئاۋۇتلا ... ئۇقسىن، نەرسىلىرىم
 ... سائىڭا ... قالسۇن. ئايىشەمنى ... كەچۈرددۇم. مەن ...
 بولالمايۇراتىمەن. ئاۋۇت ... ئاۋۇت ... ئىنتىقام ... ئىنتىقام —
 ... ئايىجامال سۆزلەشتىن توختاپ كۆز يۇمدى.
 ئايىجامالدىكى ئۆزگۈرۈشنى كۆرگەن پاتىمە ئىچى ئاغرىپ
 يىغلايتى. پاتىمە ئىشىكىنى ئېچىپ ئەنسىز «ئادەم بارمۇ؟»
 دەپ توۋلاپ، ئۆزىنى ئايىجامالنىڭ ئۇستىگە ئاتتى. يان
 ھۇجرىدىكىلەر يۈگۈرۈپ كىرىشتى. مېھرىۋان دەل مۇشۇنى
 كۈتۈۋاتاتتى.

ھۇجرىغا ئايىشەمدىن باشقا ھەممەيلەن كىرىپ يىغا — زارە
 قىلىشتى. مېھرىۋانمۇ گويا يېقىن كىشىسىدىن ۋاقتىسىز
 ئايىرلۇغاندەك «قېرىندىشىم، سىڭلىم!» دەپ ئۇن سېلىپ
 يىغلايتى. ئايىجامالنىڭ جىنىغا زامىن بولغان سىرنى بۇ يەردە
 پەقت ئىككىلا كىشى — بىرى مېھرىۋان، يەنە بىرى پاتىمە
 بىلەتتى. ئايىشەم بولسا شۇ چىقىپ كەتكىنچە نەلەرگىدۇ
 كەتكەندى. مېھرىۋان بىر تەرەپتىن ئۆز غەلبىسىدىن
 خۇشاللانسا، يەنە بىر تەرەپتىن مەخپىي سىرنىڭ ئاشكارلىنىپ
 قېلىشىدىن قورقاتتى. ئۇ يىغلاۋېتىپ ئايىشەمنى ئىزدەيتى.
 تايىپ، يۇنۇسلار ھەر قانچە تاش يۈرەك بولسىمۇ، دادىسى
 ئارزۇلاپ چوڭ قىلغان سىڭلىسىنىڭ ۋاقتىسىز ۋاپاتىغا
 ئېچىنماي تۇرالىمىدى. ئايىجامالنىڭ چىraiيى سەل
 كۆكەرگەندى. زەينەپ ئانا بىر قاراپلا گۇمانلىنىپ قالدى.
 لېكىن، ئاغزىدىن چىقىرالمايتى.

ۋالىڭ ئەۋلادلىرىنىڭ دەپنە قائىدىسى بويىچە ئايىجامالنىڭ دەپنە ئىشلىرى ئورۇنلاشتۇرۇلۇپ ئالتۇنلۇققا دەپنە قىلىندى. ئايىشەمنىڭ يوقاپ كېتىشىدىن، سىرنىڭ ئاشكارا بولۇپ قىلىشىدىن ئەنسىرىگەن مېھرىۋاننىڭ ئۇيقوسى قېچىپ، غەم - ئەندىشە ئىچىدە قالدى. ئۇ خلىسىمۇ ئۇنى قارا باساتتى. بىر يەردەن ئاؤفۇت، بىر يەردەن ئايىجامال، بىر يەردەن ئايىشەم كېلىپ ئۇنىڭ گېلىنى سىققاندەك بولالاتتى. ئۇ قورقۇنچىدا چىرقىرايتتى. شۇنداق قىلىپ ھەپتىگە بارماي ئۇ، ساراڭ ھالەتكە چۈشۈپ قالدى.

19

ئاؤفۇت ئاتىسى زاهىرنى ئېلىپ ھېچىرددە توختىماي قۇرۇق تاغقا يېتىۋالغاندىن كېيىن، ئۇنىڭ قولىدىكى كويىزىنى چېقىپ تاشلاپ، قەرەللەك مېڭىپ، ئاخىرى بىر ئائىلە كىشىلىرى كىچىك بۇلاقتا جەم بولۇشتى. ئۇلار چارچىغانىدى. كىچىك بۇلاقتا ئىككى كۈن تورۇپ ئۇلۇغ سۇ غولغا يۇتكەلدى. بۇ يەر ئۇلارنىڭ ئۇزۇن تۇرىدىغان ماڭانىدى. زاهىر ئۇلۇغ سۇغا جايلىشىپ بىر ھەپتە ئۇتكەندىن كېيىن ئائىلىسىدىكىلەرگە:

— ۋاڭلار ياخشىلىققا يامانلىق قىلىپ بىزنى يۇرتتىن پالىدى. ھاردۇقىمىزنى ئېلىپ لوپنۇرغا كېتىھىلى. شۇ يەرددە ھالال ئەمگىكىمىز بىلەن كۈن كەچۈرەلەيمىز، — دېدى. ئاؤۇتنىڭ خىيالى ئايىjamالدا. بىر ئاي مۆھىلت ئىدى. 2 ھەپتە ئۇنىڭ ئۇچۇن ناھايىتى قىيندا ئۆتتى. ئاؤفۇت ئەمدى تاقھەت قىلالمايتتى. ئېتىنىڭ ھەم ئۆزىنىڭ ھاردۇقى چىقتى. بىر ئەتسى ئاؤفۇت ئاتا — ئانسىسغا:

— مەن يۇرتقا بېرىپ كېلەيمىكىن؟ — دېدى.

— بالام، ھازارۇللار چاڭگىلىدىن ئاران قۇتۇلۇپ چىقىشلار. نېمە قىلغىلى بارىدىغانلىقىڭىنى بىلىمەن. ئاشۇ خېنىمنى كۆڭلۈڭدىن چىقىرىۋەت، بالام. بىز قانداق قىلىپ ئۇلار بىلەن تەڭ بولىمىز؟ — دېدى ئانا.

— ئاي پۇجۇڭ ناھايىتى ياخشى قىز، ئۇنىڭغا ئۇۋال بولدى. ئەمدى بالام سەن يۇرتقا بارساڭ مۇشۇ ئىش ئۈچۈن بارىسىن. ئاي پۇجۇڭ بىلەن كۆرۈشەلىشىڭىڭە كۆزۈڭ يېتىمەدۇ؟ ساق — سالامەت قايتىپ كېلىشىكە كۆزۈڭ يېتىمەدۇ؟ — دېدى زاھىر.

— بۇ يولدا بېلىمىنى باغلىغانمەن. ماڭا دۇئا بېرىڭلار، ئۆزۈمنى ئاللاغا تاپشۇردۇم. مەن ئەتتىلا ماڭىمسام ۋاپاسىز بولۇپ قالىمەن، — دېدى ئاۋۇت.

— بولىدۇ، بارغىن بالام. ئېھتىيات قىل، ھەرگىز قاراملىق قىلما! ھەرىكتىڭىنى ئىنسى — جىن تۇيمىسۇن. سېنى ئۇلۇغ ئاللاغا تاپشۇردۇق. سېنى مۇشۇ يەردە كۆتىمىز بالام، — دېدى زاھىر.

ئاۋۇت تالڭىز سەھەردىلا يولغا چىقتى.

مۇشۇ كۈنلەردە لۇكچۇن ئاسىمىنى قارا بۇلۇت قاپلىغان. ئوغلى بار نامراتلار قاتىققى ساراسىمىگە چۈشكەن. يېزىدا قېرىلار، ئاياللار، بالىلىرىدىن باشقىلار ئاللىقاچان ئۆزلىرىنى دالدىغا ئېلىشقان. چىڭ ۋاڭ سىلىڭ يۇنۇسنىڭ چوماقچىلىرى كېچە — كۈندۈز ئەسکەر تۇتۇۋاتاتى. تۇتۇۋالغان ئەسکەرلەرنى ئۇرۇش مەيدانلىرىغا ماڭىدۇرۇپ تۇراتى.

ئاۋۇت مۇشۇنداق پەيتتە لۇكچۇنگە كەلدى. تۈن كېچە، ئەتراب تىمتاس. ئاۋۇت ھۇشىارلىق بىلەن توغراق كارىزغا يول ئالدى. ئۇ كارىزغا يېقىنلاشقا ندا كارىز بېشىدىلا كۆتۈرۈلگەن

يىغا، كەينىدىن «ماڭ» دەپ ۋارقىرىغان ئاۋازلارنى ئاڭلاپ، چوماقچىلارنىڭ بۇ يەردە ئەسکەر تۇتۇۋاتقانلىقىنى چۈشىنىپ، مىلتىقنى ئوقلاپ، يولدىن چەتنەپ، كارىز قۇدۇقى دالدىسىغا يوشۇرۇندى. ئەسکەر تۇتۇۋچىلار ئۇزاپ كەتكەندىن كېيىن، ئاۋۇت مەھەللە ئىچىگە كىرىپ ئايجمالنىڭ ئېيتقىنى بويىچە زەينەپ ئانىنىڭ قىزى ھەمراخانلارنىڭ ئۆيىنى ئىزدەپ تاپتى. زەينەپ ئانا بۇ ئىشتىن خەۋەردار بولغاچقا كۈن ئارىلاپ دېگۈدەك قىزىنىڭ ئۆيىگە كېلىپ قوناتتى. زەينەپ ئانا ئاۋۇتنى كۆرۈپ ئۆزىنى تۇتۇۋالدى — دە، ئۇنىڭدىن ئەھۋال سورىدى. ئاتا — ئانىسىنىڭ سالامەتلەكلىرىنى سورىغاندىن كېيىن:

— كۆپ جاپا تارتىڭلار بالام؟ نېمە ئامال؟ مۇشۇ ئىسىستىتا ئۆيىدىن ئاجرمىاق ئوڭايىمۇ؟ تاغدا ئورۇنىلىشىۋالدىڭ.

لارمۇ بالام؟ — دەپ سورىدى.

— جايلىشىۋالدۇق ئانا، ئايجمالنىڭ ئەھۋالى قانداقراق؟

— دېدى ئاۋۇت. ئايجمالنىڭ ئىسمىنى ئاڭلۇغان زەينەپ ئانا هەرقانچە قىلىپىمۇ ئۆزىنى تۇتۇۋاللماي، يىغلىۋەتتى.

— ئانا ئېيتىسلاچۇ، بىرەر ئىش بولدىمۇ؟ — ئاۋۇت تاقهتسىزلىنىپ سورىدى. بىرئاز سۇكۇتتىن كېيىن:

— بالام، كۆڭلۈڭنى بۇزما، ئاي پۇجۇڭدىن ئاييرىلىپ كەتتۇق! — دېدى زەينەپ ئانا.

— نېمە؟ ! ئاي پۇجۇڭغا نېمە بولدى؟ !

— بىچارە قىزغا ئۇۋال بولدى. تۆنۈگۈن يەتتىسىنى قىلىپ بەرددۇق. سىلەرنىڭ مىراد — مەقسىتىڭلارغا يەتكۈزۈشكە ۋەدە بەرگەندىم. تقدىر شۇنداق ئوخشايدۇ، — دېدى زەينەپ ئانا كۆز يېشىنى سۇرتۇپ.

ئاۋۇت ئۆزىنى تۇتۇۋاللماي «مېنىڭ ئايجمالىم! دېگىنچە ھۆڭرەپ يىغلاپ كەتتى. ئۇ:

— ماڭا ئەمدى ئۇنىڭسىز بۇ جاهان كېرەك ئەمەس، مەنمۇ ئۇنىڭ كەينىدىن كېتىمەن، — دەيتى.

— سەۋرى قىل بالام، ئاي پۇجۇڭ جان ئۇزۇش ئالدىدا، پاتىمەگە دېگەن گەپلىرى بار ئوخشايدۇ. ھەممە سىرنى پاتىمە بىلىدۇ. ئۇ سېنى كۆتۈۋاتىدۇ.

— مەن ھازىرلا پاتىمەنى تاپاي، ئايچامالنىڭ ۋەسىيەتلەرنى ئاكلاي، — دېدى ئاؤۇت.

— ياق بالام، بۇگۇن كېچە ئارام ئال. ئەتە پاتىمەنى ئۆزۈم ئېلىپ كېلىمەن. سەن ھېچكىمگە كۆرۈنە! بەكمۇ خەتەرلىك، ئۇلار ئەسکەر تۇتۇۋاتىدۇ، — دېدى زەينەپ ئانا. ئاؤۇت ئۇزاق يىغىلىدى. بالدۇرراق كەلمىگىنىڭ ئېچىناتتى. ئۇ بۇ بىر كېچىنى ئازاب ئىچىدە ئۆتكۈزدى.

20

كەچقۇرۇن پاتىمە زەينەپ ئانا بىلەن كەلدى. مېھرۇان ئۆز ئۆزىدىن قورقۇپ، ساراسىمە ئىچىدە ساراڭ ھالەتتە بولۇپ قالغانلىقتىن ئوردا خىزمەتچىلىرىنى سۈرۈشتۈرۈدىغان ئادەممۇ يوق ئىدى. پاتىمە ئاؤۇتقا ئېسىلغان پېتى يىغىلىدى. بىر ھازا يىغلاشقاندىن كېيىن ئۆزلىرىنى تۇتۇۋېلىپ سۆزلىشىشكە چۈشتى.

پاتىمە 20 نەچچە كۈندىن بويان بولۇنغان ئىشلارنىڭ ھەممىسىنى ئاؤۇتقا بىرمۇ — بىر سۆزلەپ بېرىپ، مېھرۇاننىڭ زەھەر بېرىپ ئايچامالنى ئۆلتۈرگەنلىكىنى ئېيتىقىنىدا، ئاؤۇت ئورنىدىن سەكىرەپ تۈرۈپ كەتتى. ئۇ:

— ماڭا بۇ جان كېرەك ئەمەس. مەن ھازىر بېرىپ مېھرۇان دېگەن جادۇنى، تايىسپ دېگەن قارايۈزنى ئۆلتۈرمىسىم

پۇخادىن چىقمايمەن، — دېدى.

— دورىغا زەھەر سالغاننى ئايىشەم بىلىدىكەن. لېكىن، ئۇنى مېھرىۋان ئۆيىدىن چىقارماپتۇ. ئاي پۇجۇڭ دورىنى ئىچىپ بولغاندا ئايىشەم كىرسىپ: «مەن كېچىككىپتىمەن، ئاي پۇجۇڭ مېنى كەچۈرسىلە» دېدى — دە، يۈگۈرەپ چىقىپ كەتتى. شۇ كەتكەنچە ئۇ ھېچىيەردىن تېپىلمىدى.

— ئاشۇ قارا يۈزلىر دالان كارىز ئوردىدا بارمۇ؟

— ئاۋۇتكا، سەۋىرى قىلسلا. مېھرىۋاننى ئاي پۇجۇڭنىڭ قىسasى تۇتتى. ئۇ ھازىر ئەقلىدىن ئازغان ساراڭ. ئادەم كۆرسىلا «ئايىنى تۇتۇۋىلىڭلار، ئاۋۇتنى تۇتۇڭلار!» دەپ توۋلاپ ھوشىدىن كېتىدۇ. ھازىر ئىنتىقام ئېلىش پەيتى ئەمەس. يۇنۇسىنىڭ نۇرغۇن ئەسکىرى بار. پەيلەرىدىن يانسلا، — دېدى پاتىمە.

— مېنى ئاي پۇجۇڭنىڭ قەبرىسىگە باشلاپ بېرىڭ. مەن ئۇنىڭ بىلەن خوشلىشىۋالايمە.

كەچ، ئەل ياتقان چاغ. كېچىنىڭ سالقىن شاملى كىشىگە هوزۇر بېغىشلايتتى، ئاۋۇت پاتىمەنى بىلە ئېلىپ ئالتۇنلۇققا قاراپ كەتتى. ئالتۇنلۇق مەھەلللىدىن چەتتە، ئەتراپى سوqما تام بىلەن ئورالغان مەخسۇس ۋال، گۈڭ، تەيجى ئەۋلادلىرىنى دەپىنە قىلىدىغان قەبرىستانلىق ئىدى. بۇ يەردە بىر ئولتۇراق ئائىلە بولۇپ، قەبرىلەردىن خېلى نېرىدا ئىدى. ئۇلار سوqما تامدىن ئارتىلىپ چۈشۈپ، پاتىمەنىڭ باشلىشى بىلەن ئايىجامالنىڭ قەبرىسىنى تاپتى. ئاۋۇت ئايىجامال كۆمۈلگەن تۇپراققا سىڭىپ كەتمەكچى بولغاندەك يۈزىنى تۇپراققا يېقىپ ئۇزاق يىغلىدى. ئۆزىنىڭ يۈرەك سۆزلىرىنى ئايىجامالغا پىچىرلاپ ئېيتاتتى. ۋاقتىدا كېلەلمىگەنلىكىگە ئايىجامالدىن ئەپۇ سورايتتى. ئايىجامالنىڭ قىسasىنى ئېلىشقا قەسەم قىلاتتى.

ئاۋۇت بىلەن پاتىمەنىڭ كۆز ياشلىرى قۇرىدى. ئارىدىن قانچىلىك ۋاقت ئۆتكەنلىكىنى بىلىپ بولمايتتى. تۈن يېرىمىدىن ئاشتى. تالڭ ئىتىپ قىلىشىدىن ئەنسىرىگەن پاتىمە: -ئاۋۇتكا، سەۋرى قىلسلا، تالڭ ئىتىپ قالسا چاتاق بولىدۇ. ئاي پۇجۇڭ بىلەن خۇشلىشىپ قايتايلى، — دېگەندىن كېيىنلا ئاۋۇت بېشىنى كۆتىرپ ئاسمانغا قارىدى.

ئاي چىققانىدى. ئۇنىڭ قەبرىدىن ئايىرلۇغىسى كەلمەيتتى. پاتىمەنىڭ نەسەھەت قىلىشى بىلەن ئىلاجىسىز ئۇ ئورنىدىن تۇردى. يانچۇقىدىن ياغلىقىنى ئېلىپ، ئايچامال قەبرىسىدىن بىر سىقىم توپىنى ئالدى — دە، ئاۋايلاب ياغلىققا چەگدى. ئايىرلىشقا كۆزى قىيمىغان حالدا: — ئەلۋىدا، ئايچامال، ئەلۋىدا! مەن يىرافقا كېتىۋاتساممۇ سىزنى يوقلاشقا يەنە كېلىمەن، — دېدى ئاۋۇت.

ئۇلار تامدىن ئارتىلىپ چىقتى. ئاۋۇت پاتىمەگە: — رەھمەت سىزگە پاتىمە، مەن سىزنى دالان كارىز بېشىغا يەتكۈزۈپ قويۇپ، تاغقا كېتىمەن، — دېدى. پاتىمە كۆزىگە ياش ئالغان حالدا:

— ئاۋۇتكا، مەن يېتىم، ئەمدى نەگە بارىمەن؟ ئاي پۇجۇڭ جان ئۆزۈش ئالدىدا «سەنمۇ كەتكىن، بۇ يەردە تۇرما» دېگەندى. ئەمدى ئوردىغا قايتمايمەن، مەن نەگە بارىمەن؟ — دېدى.

— ئاي پۇجۇڭ رازى بولغان بولسا، مەن سىزنى بىلە ئېلىپ كېتىھى، بىزگە سىڭىل بولۇڭ، — دېدى ئاۋۇت. پاتىمە خۇشال هالدا ئاۋۇتنىڭ كەينىگە منىڭەشتى. ئۇلار ئات ئۇستىدە تۇرۇپ، ئاخىرقى قېتىم قەبرىستانلىققا قاراپ، ياق، ئايچامالغا قاراپ يەنە بىر قېتىم:

— ئەلۋىدا، ئايچامال! — دەپ پىچىرلىدى. بىر ئاتقا منىڭەن، ئاكا — سىڭىل بولغان ئاۋۇت بىلەن پاتىمە تۈن قويىنى يېرىپ جەنۇبقا — قۇرۇق تاغقا قاراپ يول ئالدى ...

سۈبەدە چاقنىغان نۇر

تەڭرى تېغىنىڭ ئاقباش چوققىلىرىدىن ئېرىگەن قار — مۇز سۇلىرى خۇددى بۇۋايىنىڭ پېشانسىدىن سىرغىغان تەر تامىچىلىرى يۈزلىرىنى سىپاپ ساقاللىرى ئارقىلىق سىرەت چۈشكەندەك، تاغ باغرىدىكى چۆپلەر ئارىسىدا گاھ ئۇلغىيىپ، گاھ ئازىيىپ ئاخىردا غول ئېقىنلارنى ھاسىل قىلىپ جەنۇب تامان ئېقىپ، سوزۇلۇپ ياتقان ئوت ئەجدىهادەك ھەيۋەتلىك يالقۇن تاغنىڭ شىمالدا ياشىرىپ تۈرغان بۇستانلىقلارنىڭ تەشىنالقىنى قاندۇرغاندىن كېيىن، يەنە يالقۇن تاغنىڭ شىمال ئېتە كلىرىدە سانسىز بۇلاقلارنى ھاسىل قىلىپ، بۇ تاغنى توغرىسىغا كېسىۋەتكەن بىر قانچە غول ئېقىنلار ئارقىلىق تاغنىڭ جەنۇب تەرەپلىرىگە ئېقىپ ئۆتۈپ، بۇ ئوييمانلىقتا سېھىرلىك بۇستانلىقلارنى بىنا قىلىدۇ. يەنە جەنۇبقا يۈزلىنگەندە، سىرتىن كەلگەن ھەرقانداق ئادەمنى ئۆزىگە مەھلىيا قىلىدىغان، يىپقا ئۆتكۈزۈلگەن مارجاندەك تىزىلغان كارىز قۇدۇقلىرى ھەم بۇ كارىزلاردىن چىققان ئابهايات سۈيى بىلەن بىنا بولغان ھاياتلىق مەنزىرىلىرى كۆز ئالدىمىزدا نامايان بولىدۇ. بۇرۇنقى زاماندا بۇنداق كارىزلارنى كىم چاپقان بولسا، كۆپىنچە شۇ كىشىلەرنىڭ نامى بىلەن ئاتلىپ كېلەتتى. كېينىچە تۈرلۈك سەۋەبلەر تۈپەيلىدىن كارىزلارنىڭ ناملىرىدا

ئۆزگىرىش بولۇپ، بەزىلىرى كىشى ناملىرى بىلەن ئاتالغان بولسا، بەزىلىرى شۇ يەرنىڭ ئالاھىدىلىكلىرى ياكى شۇ كارىزنىڭ ئالاھىدىلىكى بىلەن ئاتىلىدىغان بولدى. پەرسا كارىز، چوڭ كارىز، شور كارىز... دېگەندەك.

ئاچچىق كارىز ئاشۇ كارىزلار ئىچىدىكى ئاددىيلا بىر كارىز. ئۇ ئويمانىلىقنىڭ ئەڭ جەنۇبىي قىسىمغا جايلاشقان بولۇپ، ئومۇمىي لېنىيىسىمۇ ئانچە ئۇزۇن ئەمەس. باش قۇدۇقتىن تىلما ئاغزىغىچە ئارانلا بىر كلومىتىرىدىن ئارتۇرقراق كېلىدۇ. كارىز قۇدۇقلىرىمىز ئانچە چوڭقۇر ئەمەس. بەلكىم باش قۇدۇقنىڭ چوڭقۇرلىقى 7، 8 غۇلاج كېلىشى مۇمكىن. ئۇنىڭ سۈيى تۇزلۇق بولغاچقا ئىچىشكە بولمايتى. پەقەت يەر سۇغۇرۇشقا ئىشلىتىلەتتى. شۇنىڭ ئۇچۇنىمىكىن خېلى زامانلارغىچە بۇ كارىز بويىدا كىشىلەر ئولتۇرالاشمىغان ئىدى. قايىسى ۋاقتىلار ئىدىكىن گۇڭشى باشلىقلرى بۇ يەرده بىر تاتلىق سۇ قۇدۇقى ئويۇپ بەرگەن ئىكەن. شۇنىڭدىن باشلاپ بۇ يەرده دېھقانلار ئولتۇرالاشىشقا باشلىغان. بۇ قۇدۇقنىڭ سۈيىمۇ ئازلاپ كەتكەنلىكتىن، ئەتىگەن سۇغا چىققان ئاياللار چېلەكلىرىنى قاتار تىزىشىپ، ئۆچىرهەت بولۇپ كېتىدۇ.

—هاي! دوستۇم سادەتخان! نۇۋىتىڭىزنى ماڭا بەرگەن بولسىڭىز، —دېدى يېڭىلا چىققان ئوتتۇرا ياشلار ئەتراپىدىكى قاشلىرىغا ئوسىنى بولۇشىچە قويۇۋالغان، قىزىل ياغلىقىنى بېشىغا كەينىدىن ئايلاندۇرۇپ چىڭىۋالغان بىر چوكان ئەمدىلا چېلىكىنى قۇدۇقنىڭ سۇ چىققۇۋاتقان تۇرۇبىسىغا توغرىلاۋاتقان، زىلۋا بويلىق كېلىشكەن چوكانغا. بۇ چوكان دەرھال بېشىنى كۆتۈرۈپ، ئۆزىگە گەپ قىلغان ئايالغا قارىدى ۋە كۈلۈمسىرەپ تۇرۇپ:

— بويپتو، سىز ئېلىۋېلىڭ، — دەپ تۇرۇبىغا يېقىنلاشتۇرغان چېلىكىنى تارتىۋالدى. ھېلىقى چوكان چېلىكىنى توغرىلاب قويىپ قويغاندىن كېيىن سادەتخان ئۇنىڭدىن ئامانلىق سورىدى:

— ئوبدان قونۇپسىزلەرمۇ پاتەمخان، قارىغanza تويفا بارىدىغان ئوخشىمامسىز؟ — ئۇ شۇنداق دېگەچ پاتەمخاننىڭ باش قىسىمىنى ئىشارە قىلىۋېدى، پاتەمخان دەقىقە ئارىلىقىدا ھۇپىپدە قىزىرىپ كەتتى. سادەتخانمۇ كۈلۈپ كەتتى. ئۇ كۈلگەندە ئىككى مەڭزىدىكى زىنسقى تېخىمۇ روشن ئۆرۈنۈپ، ئۇنى تېخىمۇ جەزىبدار قىلىۋەتتى.

— نەدىكى توېكەن ئۇ، — دېدى پاتەمخان فاشلىرىنى ئۇچۇرۇپ، تۇمشۇقىنى ئۇچلاپ تۇرۇپ، — ھېلىقى ئەسکىنىڭ ئىشى بولما مدۇ. سۇ يوق دېسم ئۇنامدۇ، ھېلىمۇ ياخشى بىر چېلەك سۇ بار ئىدى، ئۇنى ئۆزۈم ئىشلەتتىم. ئەمدى ئۆزى ئورنىدىن تۇرالماي ياتىدۇ بىزەڭ. سىز لەرچۇ؟ بۇ گەپ بىلەن سادەتخان ھۇپىپدە قىزىرىپ كەتتى ۋە يەرگە

قاراپ تۇرۇپ:

— ئوبدان گەپ قىلىڭە پاتەمخان، بالىلار چوڭ بوب قالغاندا، ئۇ ئىشلارغا نەدە چولا، — دېدى.

— مەن بىلمەممىم سىز ئۇشىشۇقىنى، ھەممە ئىشنى ئەتىگەن تۇرۇپ تۇگەتتىم دەڭىا، سەيدۇللا ھېلىغىچە ئېتىزدا بىر كۈنلۈك ئىشنى تۇگەتكەندۇ تايىنلىق، — دېدى پاتەمخان يەرگە قاراپ تۇرغان سادەتخانى نوقۇشلاپ.

— ھېي، چېلەك توشۇپ كەتتى! — دەپ توۋىلىدى تاقەتسىزلەنگەن بىرەيلەن. پاتەمخان ئالاقزادە بولۇپ چېلەكتىكى ساپىقىنى تۇتىمەن دەپ چېلەكتىكى سۇغا قولىنى چىلىۋالدى. قاراپ تۇرغان ئاياللار پاراقلاپ كۈلۈشۈپ كەتتى.

ساده تخان سۇنى كۆتۈرۈپ هويلىغا كىرگەندە، سەيدۇللا
قايتىپ كىرگەن بولۇپ، قولنى يۇيىۋاتاتتى. ساده تخان سۇنى
ئىدىشقا قۇيۇۋېتىپ، چېلەكى قويىدى — دە، لۆڭگىنى ئېلىپ
سەيدۇللاغا سۇندى.

— ئىككى چېلەك سۇنىمۇ شۇنداق ئۇزاقتا ئە كىرەمسەن؟
— دېدى سەيدۇللا قولنى ساده تخان بەرگەن لۆڭگە بىلەن
سۇرتۇپ تۇرۇپ، — ناشتىلىق تەييار بولدىمۇ؟
— ناشتىلىقنى تەييار قىلىپ بولغىلى نەۋاق. ھېلىقى
پاتەمخان ھورۇن خوتۇن بولما مەدۇ، يا ئۆزىنىڭ ئىشىنى
قىلمىغان، يا كىشىنىڭ ئىشىنى ئىلگىرى باستۇرمىغان، —
دېدى ساده تخان.

— سېنىڭ ئىشىنى ئىلگىرى باسمىسا خەق بىلەن نېمە
ئالاقىسى، — دېدى سەيدۇللا.
— نۇۋىتىمىنى ئېلىۋالدى، — دېدى ساده تخان. ئۇ شۇنداق
دەپ هويلىدىكى سۇپىغا داستىخان راسلىدى.
سەيدۇللا داستىخانغا كېلىپ باداشقان قۇرۇپ ئولتۇرۇپ
ناشتا قىلىشقا باشلىدى. ساده تخان زاغرا نانى سىنچايىغا
چىلاپ، تۇزلۇغان سەي بىلەن ئىشتىھالىق ناشتا قىلىۋاتقان
 يولدىشىغا بىر دەم قاراپ ئولتۇرغاندىن كېيىن، خۇرسىنىپ
تۇرۇپ سۆزلىدى:

— قانداق قىلساق بولار؟ بالىلارنىڭ مەكتەپكە بارىدىغان
ۋاقتى بولۇپ قالدى، ھەممىسىگە بىر يۈز ئەللىك كويىدىن
ئارتۇق پۇل كېتىدىكەن.

— نېمە! نېمانداق كۆپ پۇل ئۇ؟ نېمىگە ئالىدىكەن
مەكتەپ ئۇنچىۋالا پۇلنى؟ — دەپ كۆزلىرىنى چەكچەيتتى
سەيدۇللا قولىدىكى قاچىنى داستىخانغا قويىپ تۇرۇپ.

— نېمە، چۆچۈپ كەتىڭغۇ؟ چوڭ ئوغلىمىز سادىق ئالتنىچى سىنىپتا ئوقۇغىلى يېرىم يىل بولدى، ئوتتۇرانچىسى ساتتارجانمۇ تۇتسىنچى سىنىپتا، كىچىكى سەمەتمۇ ئىككىنچىگە ئورلىدى. ئۇلارنىڭ ئوقۇش بەدەل پۇلى، كىتاب پۇلى ۋە سۇغۇرتا پۇللەرنى قوشقاندا شۇنداق بولىدىكەن ئەمەسمۇ، — دېدى سادەتخان.

— ئەستاغىپۇرۇللا، قانداق قىلىمىز پۇل بولمىسا؟ باللار مەكتەپتىن توختاپ قالسۇنمۇ — يَا؟ — دېدى سەيدۇللا بىر خىل مەيۇس ئاھاڭدا.

— ياق! باللىرىمىزنىڭ ساڭا ئوخشاش ساۋاتسىز بولۇپ قېلىشىنى خالىمايمەن. ساۋاتسىز ئادەم سىيت نوچىدەك ئۆزىنىڭ ئۆلۈم خېتىنى كۆتۈرۈپ يۈرىدۇ، — دېدى سادەتخان دومسىيپ.

— ھە؟ مەن ئۆزۈمنىڭ ئۆلۈم خېتىنى ئېلىپ بارىدىغان ساۋاتسىز بولۇدمۇ؟ — دېدى سەيدۇللا گەپنى چاقچاققا ئايلاندۇرۇپ. سادەتخانمۇ دومسىيىشتىن توختاپ قالدى.

— ئۆيىدە ئازراقىمۇ پۇل يوقىمۇ؟

— بار، ئۇنىڭغا ئۇن ئالمساق، ئەتلا يەر ئاغدۇرۇپ تېرىمىنى باشلىساق قانداق قىلىمىز؟

— ئەمىسە چوڭ ئۆيىگە بېرىپ باقاسەن — يە؟ بارمايمەن. كۈزدىلا ئاپامدىن ئىككى يۈز كوي ئېلىپ كەلگەن، ئۇنى قايتۇرمائى تۇرۇپ، ئاپامنىڭ ئالدىغا قايىسى يۈزۈمنى كۆتۈرۈپ بارىمەن؟

— ئۇنىڭغىمۇ ئۇنىمىساڭ، بۇنىڭغىمۇ ئۇنىمىساڭ، مەن قانداق قىلىمەن ئەمىسە، — دېدى سەيدۇللا.

— نېمىلا قىلىساڭ ئەر بولغاندىكىن بىر ئامال تاپارسەن؟

سەيدۇللا بېشىنى قاشلاپ بىر دەم ئولتۇرۇپ قالدى.

ئۇنداق بولسا...

ئۇنداق بولسىچۇ، سەن ئەترەت باشلىقىدىن بىر تونۇشتۇرۇش يازدۇرۇپ كەل. مەن قەرز كۆپىراتىپىغا بېرىپ باقايى، — دېدى سادەتخان سەيدۇللانىڭ گېپىنى ئۆزۈپ.

3

سېرىق ئوسا قىلىدىغان ئۆچ مو يەرنىڭ بۇغدىيىنى ئەمدىلا تېرىپ بولغان سەيدۇللا كەتمىنى قويۇپ، قىر بېشىغا كېلىپ هاردۇق ئالغاچ تاماڭا ئورىدى. ئۇنىڭ كۆز ئالدىدا بولسا ئەمدىكى كېۋەز تېرىش ئۇچۇن تەيارلىنىدىغان تۆت مو يەر مانا مەن دەپ گەۋدىلىنەتتى. ئۇ يەرنى بۇ يىل ھېچ بولمىغاندا كىچىك تراكتور بىلەن بولسىمۇ ئاغدۇرۇش كېرەك. بىراق، ئۇنىڭغا نەدە پۇل؟ ئۇنىڭغا باسىدىغان ئۇرۇقچۇ؟ بالىلارغۇ ئەمدى ياز بولىدىغان بولغاندىكىن بىر نېمە بولۇپ ئۆتەر. بالىلارنىڭ ئوقۇش خىراجىتىنەغۇ ھەر حالدا تاپشۇرۇپ بولۇم، ئۇنىسىمۇ قەرزىگە ئالدىم، بىراق...

— ھە! سەيدۇللا ئۇكام، ئولتۇرۇپ كېتىپسىنەغۇ؟ ئەكىلە تاماڭىدىن مەن بىر ئوراي. — ئۇنىڭ خىياللىرىنى كەنت باشلىقى ھەسەن ئاكا بۆلۈۋەتتى.

ئازراق هاردۇق چىقىرای دەپ شۇ، — دېدى سەيدۇللا. ھەسەن ئاكا ئۇنىڭ قولىدىن تاماڭا قۇتىسىنى ئېلىپ بىر تال تاماڭا ئورىغاندىن كېيىن تۇتاشتۇرۇپ قاتىقى بىر شوراپ يۆتۈلۈپ — قېقىلىپ كەتتى.

— هوى، نېمانداق ئاچچىق تاماڭا بېپىۋالغاننىڭ؟ زەھەرغۇ بۇ ئۆزى، — دەپ كۆزلىرىدىكى ياش يۇقىنى يېڭى بىلەن سۇرتى ۋە گېپىنى داۋاملاشتۇردى، — ھە، ئۇكام سەيدۇللا، يەرلەرنىغۇ بېرىۋەتتۇق، ئەمدى بىزنىڭ غېمىمىزىمۇ خېلى

يەڭىللەپ قالدى. براق، بۇنىڭ بىلەنلا ئىش تۈگەمدۇ؟ كوللىكتىپقا يۆلىنىپ ئۆگەننىپ قالغان نۇرغۇن دېھقان ئائىلىلىرى قانداق قىلىدۇ؟ مەسىلەن: سەن قانداق قىلاي دەيسەن؟ بىرى، يېرىڭىڭ ئاز، ئۇنىڭ ئۇستىگە بىزنىڭ بۇ كارىزنىڭ سۈيى ئاچىچىق ھەم يەرلىرى ئۇنۇمىسىز. يەنە بىرى، باللىرىنىڭ ئۇششاق، ئەمگەك كۈچۈڭ ئاز، قولۇڭمۇ قىسىراق، سەن ئەمدى قانداق قىلاي دەيسەن؟

سەيدۇللا ئويلىنىپ قالدى. راست، بۇنىڭدىن كېىن قانداق قىلىدۇ؟ باللىرنىڭ چوڭى ئون ئۈچ ياشتا، كىچىكى تېخى قولدا. توت بالنىڭ ھەممىسىلا ئوغۇل، يەر تەقسىم قىلىشتا ئارانلا يەتتە مو يەر كەلدى. يەرلەرنىڭ ئۇنۇمىسىزلىكى، كارىزدىن چىقىۋاتقان سۇنىڭ ئاچىچىق بولۇشغا قارىماي يىلدىن يىلغا ئازلاپ كېتىشى... ئىلگىرى ئۇ بۇنداق مەسىلىلەرنى ئويلىسىمaitتى. ئەترەتتە ئەتىگەندە كەتمەنتى كۆتۈرۈپ چىقىسلا ئىش تەبىار. ئەترەت باشلىقى سۈيلەپ تۇرىدۇ تېخى. نومۇر بىلەن ئۇنىڭ كارى يوق. مېھربان ئاتا - ئانسى بار، كۈزدە ئانچە - مۇنچە پۇلمۇ كىرىدۇ. ئۆيىدە بولسا ئاق قوناق ئۇنى بولسىمۇ بار. چۈنكى، ئەترەت ئايىمۇ - ئاي بېرىپ تۇرىدۇ. يېرىك بولسىمۇ ئۆتىدىغان نەرسە بولغاچقا، گالدىن غەم يېمەيدۇ. براق... ئاتا - ئانسى بىر ئاغرىغان بىلەن كەينى - كەينىدىن كېتىپ قالدى. ئەستاگىپۇرۇللا، تېخى ئۇ توت باللىق بولۇپ قالغاندا ھەممىنى تاشلاپ براقلاب كېتىۋالدى - دە.

ئۇ شۇ خىاللار بىلەن خېلى ۋاقتىلارغىچە ئولتۇرۇپ قالدى. قولىدىكى تاماڭىسىمۇ ئاللىقاچان ئۆچۈپ قالغان ئىدى. - ھە، بىر نېمە دېمەمسەن ئۇكا، - ھەسەن ئاكىنىڭ سۆزى ئۇنى خىالدىن ئويغا تتى.

—قانداق قىلىسام بولار؟ —دېدى سەيدۇللا مەيۇس ھالدا. ئۇ شۇنداق دەپ بولۇپ قولىدىكى تاماڭىسىغا يەنە ئوت تۇتاشتۇرۇپ چېكىشكە باشلىدى. ئۇ پۇۋلىگەن تاماڭا ئىسى بىر يۈرۈش زەنجىرسىمان چەمبىرە كلهرنى ھاسىل قىلىپ، ھاواغا كۆتۈرۈلۈپ كېتەتتى.

—مېنىڭ بىر مەسىلەتىم بار ئۆكام. بىراق، سەن نېمە دەيسەنكىن؟ —ھەسەن ئاكا سەيدۇللانىڭ كۆزىگە قارىدى. —قېنى دەپ باقماامسىن؟ بىر ئاخلاپ باقايى. ئەگەر پايدىلىقلا بولسا سېنىڭ دېگىنىڭ بويىچە ئىش قىلاي، مۇشۇ چاغقىچە سېنىڭ گېپىڭ بويىچە ئىشلەپ كەلدىق. ئىشقلىپ ئىشتان تىزدىن ئاشمىسىمۇ ھەر ھالدا ئاچ قالمىسىدۇق. بۇ نۆۋەت پەقەت ماڭلا يول كۆرسىتىسىن. شۇڭا، سېنىڭ مەسىلەتىڭنى ئاخلاپ باقايى، —دېدى سەيدۇللا.

4

بالىلار ئاللىقاچان ئۇيىقىغا كەتكەن ئىدى. سادەتخان كاڭدا ئولتۇرۇپ پەنەر چىراغنىڭ يورۇقىدا يىڭىنە ئىشى قىلىۋاتاتتى. سەيدۇللا ئوچاقنىڭ ئالدىدا ئولتۇرۇپ تاماڭا چېكىۋاتاتتى. ئۇينىڭ ئىچىنى ئاچچىق تاماڭىنىڭ ئىسى قاپلاپ كەتكەچكە سادەتخان بۇنىڭغا چىدىمىدى.

—نېمە ئانچە چېكىدىغانسىن بۇ زەھەرنى؟ ئۆزۈڭنىڭغۇ ئوپىلما، بالىلارنى بولسىمۇ ئويلاپ قويىساڭ بولماامدۇ! ھەممىسىنىڭ ئۆپىكىسىنى كاردىن چىقىرىپ نىمجان قىلاي دەمسەن — يى؟ — دېدى سادەتخان بىر قولى بىلەن بېشى ئەترابىدا لەيلەپ يۈرگەن تاماڭا ئىسىنى ئۇيان — بۇيان يەلىپ تۈرۈپ. — چەكسەم نېمە بويىتۇ؟ ئادەم باشتىكى خىيالنى بىر باشقى چىقىرالماي تۇرغاندا سەن ئەمدى مېنىڭ تاماڭا چېكىشىم بىلەن

قالدىڭغۇ، — دېدى سەيدۇللا چېكىپ ئاز قالغان تاماكا قالدۇقنى ئوچاقنىڭ ئىچىگە تاشلاپ.

— سەن قاچاندىن باشلاپ ئىشلارنى غەم قىلىدىغان بولۇپ قالدىڭ؟ باشقىا ئىشلار بىلەن كارىڭ يوق، ئېشىك هاڭرىغان، تو قماق تاڭىرىغان يەرلەرde يۈرىدىغان ئادەم، ئەجەپ بۇگۇن ئىشلارنى ئويلاپ كېتىپسىنا؟ دەپ باقى، سېنى غەمگە سالغان قانداق ئىش ئۇ؟ مەنمۇ ئاڭلاپ باقايى، — دېدى سادەتخان.

— ساڭا دېگەن بىلەنمۇ بىكار، سەن نېمە قىلالاتىتىڭ؟ خوتۇن كىشىنىڭ جاۋىلدىغىنى جاۋىلدىغان، — دېدى سەيدۇللا.

— مەنچۇ، خوتۇن كىشى بولساممۇ، ئادەتتىكى خوتۇنلارغا ئوخشىمايمەن. ئۆي تۇتقان ئون بەش يىلدىن بېرى تېخىچە بىلمىدىڭمۇ؟ مۆرتى كەلگەندە ئەرلەرگە بەرگۈسىز خوتۇن بۇ، دەپ كېتەتىڭغۇ ئۆزۈڭ، — دېدى سادەتخان.

— مۇشۇ يەرde بىر كەلتۈرۈۋالدىڭ ھە خوتۇن، — دەپ كۈلدى سەيدۇللا، — بۇگۇن ئېتىزلىقتا ھەسەن ئاكا بىلەن ئۇچرىشىپ قالدىم. ئۇ كاللامغا بىر ئىشنى سېلىپ قويدى، شۇنى ئويلاۋاتىمەن.

— ھەسەن ئاكام ئەزەلدىن كىشىگە قارا سانىمايدىغان تۈز كۆڭۈل ئادەم، قېنى ئېيتىپ باقى، ھەسەن ئاكام نېمە دېدى؟ — ئەتتىگەن بۇغداينى تېرىپ بولۇشۇمغا ھەسەن ئاكام كېلىپ قالدى. دەسلەپتە تاماكا چېكىشتۇق، كېيىن ئۇ تۈرۈپلا بىزنىڭ تۈرمۇشىمىزغا كۆڭۈل بولۇپ قالدى. نېمە دەيدۇ، دېمەمسەن؟ ھېلىقى ئاچىچىق كارىز بىلەن تېتۇ كارىزنىڭ باش قۇدۇقلرى ئوتتۇرسىدا بىر سوقما قوتان بار، بىلەمسەن؟ ھەسەن ئاكام ئاشۇ بىنەمنى بىر ئۆزلەشتۈرۈپ يەر قىلىۋالساڭ بولما مامدۇ، دەيدۇ. شۇنىڭ بىلەن مەن ئويلىنىپ قالدىم. باشنىڭ ئىچىمۇ — تېشىمۇ قاتى.

— سو قما قوتاننىڭ ئەتراپىدىكى يەرلەرگۈرۇ تۈز، شور يوق
ئوبدان يەر، بىراق، ئۇ يەرنىڭ سۈيى بولمىسا؟

— ھەسەن ئاكامنىڭ دېيشىچە، ئۇ يەرگە قۇدۇق چاپسا سۇ
چىقىدىكەن. چىققاندىمۇ تاتلىق سۇ چىقىدىكەن، سېنىڭچە
قانداق بولار؟ — سەيدۇللا ھازىر ئايالدىن رەسمىي مەسىھەت
سوراۋاتاتتى. سادەتخانىمۇ قولىدىكى يېڭىنە ئىشىنى قويۇپ
سەيدۇللا بىلەن ئەستايىدىل سۆزلىشىشكە ئۆتتى.

— قۇدۇقنى چاپساق راستىنلا سۇ چىقارمۇ؟
— چىقىدىۇ دەيدۇ.

— چاپساق قانداق چاپىدىكە نىمىز؟

— ئەلۋەتتە، ئۆزىمىز چاپىمىز — دە. ھەسەن ئاكام
تەشكىلگە مۇناسىۋەتلەك رەسمىيەت بولسا، ئۆزۈم مېڭىپ
ئوڭشىپ بېرىمەن، دەيدۇ.

— ھەي، قانداق بوب كېتەر؟ يېقىن ئەتراپلاردا مۇشۇنداق
يەر ئاچقانلار بارمىكەن؟

— بار ئىكەن. باشقا يېزىلاردا دېھقانلارنىڭ بەزىلىرى
شېرىكلىشىپ، بەزىلىرى ئۆزلىرى يالغۇز قۇدۇق چېپپ يەر
ئېچىپتۇ. تېخى ئۆتكەن يىلىلا باشلاپتۇ. — مۇشۇنداق سۆزلەر
بولغاندىن كېيىن ئەر — ئايال ئىككىيەن بىر پەس جىم بولۇپ
قىلىشتى. ئارىدىكى جىملەقنى سادەتخان بۇزدى:

— گەپنى دېمىه كچىسىن؟

— قۇدۇق ئۆزى چېپلىمايدۇ — دە؟

— گەپ شۇ يەردە. بالىلار كىچىك، ئۇنىڭ ئۇستىگە قولدا
بىر نەرسە يوق. ھەسەن ئاكامغا بۇ گەپلەرنى ئېيتىسام، ئۇ،
بانكىدىن مۇشۇنداق ئىشلارغا قەرز بېرىدىغانلىقىنى ئېيتتى.
— بانكىدىن ئالىدىغان قەرزگىلا تايىنىۋالساق بولماس.

مېنىڭچە، مەن چوڭ ئۆيگە يەنە بىر بېرىپ باقاي. ئىنسىم ئۆتكەن يىلى ئانچە - مۇنچە تىرىه ئېلىپ ساتقانلىقىنى دەۋاتاتى. ھېچ بولمىغاندا بىر، ئىككى مىڭ كوي بەرسە، بانكىدىن ئالىدىغاننى ئازراقلە ئالارمىز.

— ئۇنىڭىدا قانداق بولىدۇ؟ مەن ئىزاغا قالمامىدىم؟

— «ئىزا تارتقىنىم - غىزا تارتقىنىم» دەپتىكەن، بۇگۈن

ئەجەپ تاۋىلڭىز نازۇك بولۇپ كېتىپتا سېنىڭ؟

— يەنلا سەن ئەقلىلىق - تە خوتۇن، مۇشۇنداق

يدىرىتىنى دېمىسىم، - دەپ پىخىلدەپ كۈلدى سەيدۇللا.

— ھېي، يۈزى قېلىن، مۇشۇنداق يەرلىرىمنى دېمىسىم

قانداق قلاتتىڭ، - سادەتخان ئورنىدىن تۇرۇۋىدى، سەيدۇللامۇ

دەرھال ئورنىدىن تۇرۇپ:

— تۆت بالاڭنى تاشلاپ بېرىپ باشقۇ بىرىنى تاپاتتىم. ياش

خوتۇندىن بىرىنى ئېلىپ باغرىمنى - باغرىغا ياقاتتىم، - دەپ

بولۇپ، يۈگۈرۈپ سىرتقا چىقىپ كەتتى. سادەتخان بولسا:

— يۈزى قېلىن، ئەسکى، چوڭ ئۆيگە ھەرگىز بارمايمەن.

سېنىڭ ئۇچۇن بىر ماڭدام ماڭمايمەن، - دەپ ۋارقىرىغىنىچە

ئولتۇرۇپ قالدى. ئەممە، كۆڭلىدە بولسا ئېرىنىڭ بۇ

چاقچىقىدىن سۆيۈنۈپ، ۋۇجۇدىدا تاتلىق بىر سېزىم پەيدا

بولدى، يۈزلىرى ۋىللە قىزاردى.

سەيدۇللا ئىشەك ھارۋىنى تەييار قىلىپ، ئۇنىڭغا بىر يۈرۈش بۇلا، ئارغامچا، سېۋەت، قاتارلىق نەرسىلەرنى سالدى. سادەتخانىمۇ بىر سېۋەتكە نان، قاچا - قۇچا قاتارلىقلارنى سېلىپ، ئۇنى بىر قولىدا، يەنە بىر قولىدا چايداننى كۆتۈرۈپ چىقتى. سەيدۇللا خوتۇنىنىڭ قولىدىكى نەرسىلەرنى ھارۋىغا

جايلاشتۇرغاندىن كېيىن، سادەتخان هارۋىغا چىقىپ ئولتۇردى. سەيدۇللا «چۇ» دەپ ئىشەككە بىر تاياق سېلىپ يۈرۈپ كەتتى. ئۇلار سوقما قوتانغا بىرددەمدىلا يېتىپ كېلىشتى. سەيدۇللا ئىشەكىنى هارۋىدىن چىقىرىپ هارۋىنىڭ شۇتىسiga باغلىدى. سادەتخان چايدان ۋە سېۋەتنى ئېلىپ پاكار سوقما تامنىڭ تۈۋىگە ئاپېرىپ قويدى. سەيدۇللا ئۇيان — بۇيان بىرددەم قاراپ تۇرغاندىن كېيىن، سوقما قوتاننىڭ بىر بۇرجىكىنى نىشان قىلىپ غەرب تەرەپكە قاراپ چوڭ — چوڭ ماڭداب كەتتى. بىر ھازادىن كېيىن قايتىپ كېلىپ، يەنە ھېلىقى سوقما قوتاننىڭ بۇرجىكىدىن جەنۇبقا قاراپ يەنە ماڭداب كەتتى. سادەتخان ئېرىنىڭ ھەرىكىتىدىن ھېچنېمىنى چۈشىنەلمەي قاراپ تۇردى. بىر چاغدا سەيدۇللا كېلىپ ئولتۇرۇپ تاماكا چىكىشكە باشلىدى. تاقەتسىزلەنگەن سادەتخان سورىدى:

— نېمە قىلىۋاتىسىن؟

— قۇدۇقنىڭ ئورنىنى مۆلچەرلەۋاتىسىن — دېدى سەيدۇللا.

— قەيەرگىرەك چاپساق بولغىدەك؟

— مۇشۇ سوقىمىنى نىشان قىلىپ غەرب تەرەپكە ئەللىك قەددەم، جەنۇب تەرەپكە يۈز قەددەم كۆرۈپ كەلدىم. تەخمىنەن بىر يۈز ئەللىك مودىن ئارتۇقراق كەلگۈدەك. قۇدۇقنى مۇشۇ يەرنىڭ باش قىسىمىدىكى ئەللىك قەددەمنىڭ ئوتتۇرسىغا چاپساق بولغىدەك، — دېدى سەيدۇللا.

— ئۇنداق بولسا ئىشنى باشلايمى! — دېدى سادەتخان.

ئىككىيەن شۇنىڭ بىلەن گۈرچەك قاتارلىق ئىش سايمانلىرىنى ئېلىپ، مۆلچەرلىگەن يېرىگە كەلدى. سەيدۇللا يانچۇقىدىن ئۇزۇن بىر تال تانىنى چىقىرىپ، بىر ئۇچىنى بىر چى ئۇزۇنلۇقتىكى بىر تال قوزۇققا ھالقا قىلىپ ئۆتكۈزۈپ،

قوزۇقنى يەرگە قاقتى. تانىنىڭ يەنە بىر ئۇچىنى بىر چى ئۆزۈنلۈقتىكى يەنە بىر تاياققا چەگدى ھەمەدە يەرگە قېقلغان قوزۇقنى مەركەز قىلىپ، تانىنىڭ يەنە بىر ئۇچىدىكى تاياقنى يەرگە ترەپ، جىجاپ بىر ئايلىنىۋىدى، راديوسى بىر مېتىرىدىن چوڭراق بىر چەمبەر ھاسىل بولدى. سەيدۇللا قوزۇقنى يۇلۇپ، تانىلارنى يېغىشتۇردى. سادەتخان:

—قېنى، بىسمىللا، دەپ ئىشنى باشلىغىن، —دېدى سەيدۇللاغا قولىدىكى گۈرجه كنى بېرىپ.

«بىسمىللا» دەپ بولۇپ، ئىككى ئالقىنسغا تۈكۈرۈپ گۈرجه كنى قولىغا ئېلىپ، ئۆزى سىزغان چەمبەرنىڭ ئىچىدىن گۈرجه كنى دەسىسەپ تۇرۇپ، توپىنى سىرتقا تاشلىغلى تۇردى. شۇ تەرقىدە يېرىم سائەت چېپىۋىدى، يېرىم مېتىر چوڭقۇرلۇقتا بىر كۆلچەك شەكىللەندى. پېشانسىدىن مۇنچاڭ — مۇنچاڭ تەر چىقۇقاتقان سەيدۇللا گۈرجه كنى قويۇپ، كۆلچەكتىن چىقىپ ھاردۇق چىقىرىشقا ئولتۇرىۋىدى، سادەتخان ئورنىدىن تۇرۇپ گۈرجه كنى قولىغا ئېلىپ كۆلچە كىكە چۈشتى. ئەر — ئايال ئىككىيەن بىرى قويىسا يەنە بىرى شۇنداق چىپپە ھېچقانچە ۋاقت ئۆتەمەيلا كۆلچە كنى بىر مېتىرىدىن ئاشۇرۇۋەتتى. دېمەك، قۇدۇقنىڭ ئاغزى شەكىللەنىپ بولغان ئىدى. سەيدۇللا سىرتقا چىقىپ دەم ئېلىپ ئولتۇردى. سادەتخان چىنە — قاچا، نان قاچلانغان سېۋەت بىلەن چايداننى كۆتۈرۈپ كېلىپ، سەيدۇللانىڭ ئالدىغا داستخان سېلىپ، نان، چىلانغان سەي سېلىنغان تەخسە قاتارلىقلارنى داستخانغا قويۇپ سەيدۇللاغا تۇتى. شۇ خىل حالىتتە ئىككىيەن قىزغىن پاراڭغا چۈشۈپ كەتتى. ئەر — ئايال ئىككىيەن بىرلىكتە، ئۆزلىرىنىڭ كەلگۈسىدىكى ئەمگەك مېۋسىدىن كېلىدىغان بەختنىڭ پەيزىنى سۈرەتاتتى.

ئۇلار كۆز ئالدىدا تۇرۇبىدىن ئېتىلىپ چىقىۋاتقان سۈپ — سۈزۈك سۇ، پىلەك بويلاپ خەمەكلىگەن قوغۇنلار، باراڭلاشتۇرۇلغان تەكلىرىدە مەي باغلاب پىشىپ كەتكەن ئۈزۈملەر، ئاق دېڭىزدەك پاختىلار ئېچىلىپ كەتكەن كېۋەزلىك، چۆگۈندەك — چۆگۈندەك باش بولۇپ دان تۇتقان ئاق قۇناق، پىشىق خىشتا سېلىنغان پىشاۋانلىق ئازادە هوپلىلىق يېڭى ئۆي، تراكتور، سىيالكا قاتارلىق دېھقانچىلىق ماشىنىلىرى، تېلىۋىزۇر، ئۇنىتالغۇ، ئۆيگە كىرىپ چىقىۋاتقان مېھمانلار، كېلىنلەر... ئىش قىلىپ شۇنداق بىر مەنزىرە كەۋدىلەنمەكتە ئىدى... —

— هەي ئۇقتۇڭلارمۇ، سەيدۇللانىڭ قۇدۇقى سۇغا يېتىپتۇ.

— راستىمىكەن؟

— راست بولمايچۇ، ھەسەن ئاكا كۆرۈپ كەپتۇ.

— سەيدۇللا ئەمدى قانداق قىلىدىكەن؟

— نېمىنى قانداق قىلاتتى. تۆنۈگۈن قۇدۇق بۇرغىلاش ئەترىدىكىلەر بىلەن سۆزلىشىپ كەپتۈدەك.

— ئۇلار نېمە دەپتۇ؟

— يەنە ئەللىك مېتىرەك چاپىدىكەن. ئاشلىشىمچە ھەر مېتىنى 90 كويىدىن دېيىشىپتۇدەك.

— سەيدۇللا ئانچىلىك پۇلنى چىقىرالامدۇ؟ يەنە ئۇنىڭغا تۇرۇبا سالمسا بولمايدۇ، دېزىل ماتور، پولات تۇرۇبا، سۇ پومېلىرىغا يەنە بىر مۇنچە پۇل كېتىدۇ — دە.

— ئون بەشمىڭدىن ئوشۇق پۇل كەتكىدەك.

— يىڭىرمە مىڭ دېڭىنە.

— ئۇنچىلىكىمۇ ئەمەستۇ؟

يۇقىرىقى گەپلەر كارىز تىلىمىسىنىڭ تۆۋەن قىسىمىدىكى

كۈل بويىدا ئولتۇرۇشقان بىر قانچە دېھقانلار ئارىسىدا بولۇۋاتاتى. شۇ ئارىدا بىرەيلەن:

— ئەنە سەيدۇللا ئۆزى كېلىۋاتىدۇ، — دېدى. ھەممىسى ئۇ دېگەن تەرەپكە قارىدى. سەيدۇللا ساپما كەشنى سۆرەپ، ئىشتىنىڭ پۇشقىقىنى تىزىغىچە تۈرۈپ، بىر قولدا لوڭىنى پۇلاڭلاتقىنىچە كېلىۋاتاتى. كۆپچىلىك ئۇنىڭ كېلىشىنى كۈتۈپ تۈرۈشتى. سەيدۇللا يېتىپ كېلىپ، كۆپچىلىك بىلەن سالاملاشقاندىن كېيىن ئولتۇرۇۋېتىپ سورىدى:

— نېمە پاراڭ قىلىۋاتىسىلەر؟

— سېنىڭ گېپىڭنى قىلىشىۋاتاتۇق، — دېدى ئارىدىن بىرەيلەن.

— نېمە گېپىمنى، — سورىدى سەيدۇللا.

— سېنى قۇدۇقنى سۈيىگە يەتكۈزۈپتۇ، دەيدىغۇ؟
— شۇنداق سۈيىگە يەتتى.

— ئەمدى قانداق قىلماقچىسىن؟

— قانداق قىلاتتىم، قالغىنى ماشىنىدا چاپقۇزىمەن.

— ئىقتىسادنى جايلاپ بولدۇڭمۇ؟

— ئاساسەن بىر گەپ بولۇپ قالدى.
— بۇ قانداق گەپ؟

— قانداق گەپ بولاتتى، ئۆزۈم ئازراق غەملىدىم، تۇغقانلاردىن ئازراق ئۆتنە ئالدىم، ھەسەن ئاكام يول مېڭىپ يۈرۈپ بانكىدىن ئون بەشمىڭنى ئوشىشىپ بەردى. ئۆزۈنغا قالماي قۇدۇقتىن سۇ ئېتىلىپ چىقىدۇ.

ئۇلار ئەنە شۇنداق پاراڭلىشىۋاتقاندا، سەيدۇللانىڭ ئوغلى ئۇنى چاقىرىپ كەلدى.

— ھەسەن ئاكام سېنى ئىزدەپ كەپتىكەن. مۇھىم ئىش

بار، دهيدۇ. شۇڭا، سېنى چاقىرغىلى كەلدىم، — دېدى ئۇنىڭ
ئوتتۇرانچى ئوغلى ساتтар.

— هەسەن ئاكام ئۆزىلا كەپتىمۇ؟ — سورىدى سەيدۇللا.
— مەن تونۇمايدىغان بىر ئاكاش بار ئىكەن. ساڭا قاراپ
قالدى، ئۇلار هوپلىدila قالدى، — دېدى ساتтар.

— قارىغاندا قۇدۇق بۇرغىلاش ئەترىتىدىن ئادەم كەلگەن
ئوخشايدۇ. مەن قايتاي، ھەر قايسلىرى بېرىشىمامدىلار، — دەپ
ئەتراتىكىلەرنى ئۆيگە تەكلىپ قىلغاچ ئۆزىرە ئېيتتى
سەيدۇللا.

سەيدۇللا ئوغلى ساتтарنى يېتىلەپ ئۆيگە قاراپ يۈرۈپ
كەتتى. ئۇلار هوپلىغا كىرگەندە هەسەن ئاكا ناتۇنۇش، ئوتتۇرا
ياشلىق بىر كىشى بىلەن سۇپىغا سېلىنغان پالاز ئۇستىدىلا
شىرهنى چۆرىدەپ، چاي ئىچىپ ئولتۇراتتى.
— ھە، قايىتىپ كەلدىڭمۇ ئۆكام سەيدۇللا، بۇ كىشى سۇ
ئىدارىسىغا قاراشلىق قۇدۇق بۇرغىلاش ئەترىتىنىڭ باشلىقى
ئابدۇسالام بولىدۇ. قايىسى كۈندىكى ئىككىمىزنىڭ مەسىلەتى
بويىچە ئۇنى باشلاپ كەلدىم، — دېدى هەسەن ئاكا سالام —
سائەتتىن كېيىن.

— ياخشى كەپتىلا، ئالدىلىرىغا بارالمىدىم، يوللىرىغا
قاراپلا تۇراتتىم، — دېدى سەيدۇللا ئىككىسىنىڭ چىنلىرىغا
چاي جىقلاؤتتىپ.

— يولغا قارىساڭ، كۆل بويىغا چىقىۋېلىپ، قۇرۇق پاراڭ
بىلەن قارامتىڭ، — دەپ چاقچاق قىلدى هەسەن ئاكا.
— ئەستاغىپۇرۇللا، سېنى مۇشۇ گەپنى دەۋەتمىگىدى، دەپ
تۇرسام ئاخىرى دېدىڭ — دە. ئوقۇمىغان ئادەم گەپنىمۇ
ئوڭلاب قىلالمايدىكەنمىز. قېنى چايغا باققاچ پاراڭلىشىايلى،
— دېدى سەيدۇللا.

— نېمبىنى پاراڭلىشاتتۇق؟ مەن ئاساسىي مەقسەتنى دەپ بولغان. ئەمدى نەق گەپنىڭ ئۆزىگە كەلسەك، ئەترەت باشلىقى ئابدۇسالام بىلەن توختام تۈزۈشىسى كلا بولىدۇ، — دېدى ھەسەن ئاكا. شۇ چاغقىچە سۆزگە ئارىلاشماي جىم ئولتۇرغان ئەترەت باشلىقى ئابدۇسالام سۆز قىلىپ:

— شۇنداق، ئاساسىي مەقسەتنى ھەسەن ئاكام ئارقىلىق ئۇقۇپ بولدۇق. ئەمدى باهادا پۇتۇشۇپ، توختام تۈزۈشلا قالدى، — دېدى.

— مەن تۈزۈك بىر نەرسە ئۇقۇپ كەتمەيدىغان ئادەم. سلى بىر نېمە دېسلە، شۇ بويىچە بولسۇن، — دېدى سەيدۇللا.

— ئۇنىڭدا قانداق بولىدۇ؟ بۇ دېگەن بىر سودا ئىشى، ئىككى تەرەپ رازى بولساق بولىدىغان گەپ، — دېدى ئەترەت باشلىقى ئابدۇسالام.

— سلى دېگەن يۇقىرىدىن كەلگەن باشلىق، ھەرگىز دېھقاننى ئۇۋال قىلىدىغان ئىشنى قىلمايلا، يەنلا سلىنىڭ دېگەنلىرى بويىچە بولۇۋەرسۇن، — دېدى سەيدۇللا.

سەيدۇللانىڭ گەپنى ئۇزۇۋەتكەنلىكىدىن سەل ئەجەبلەنگەن ئەترەت باشلىقى ئابدۇسالام ھەسەن ئاكىغا قارىدى. ھەسەن ئاكا چىندىكى چايىنى بىر ئوتلام ئىچكەندىن كېيىن، چىننى شىره گە قويۇپ قويىدى ھەم ئەترەت باشلىقى ئابدۇسالام بىلەن سەيدۇللاغا بىر قارىۋەتكەنلىكىدىن كېيىن سۆز باشلىدى:

— كارىزنىڭ ئەھۋالىنى سلىگە تەپسىلىي تونۇشتۇرۇپ بولدۇم. يەنە سۆزلەپ ئولتۇرۇشنىڭ حاجتى يوق. ئەھۋال ھەقىقەتەن شۇنداق. كوللىكتىپنىڭ ھېسابىدا بىر نېمە يوق. دېھقانلارنىڭ قولدىمۇ تۈزۈك بىر نەرسە يوق. ئارانلا جېننى ساقلاپ كېلىۋاتىدۇ. مەركەزدىن سىياسەتنى قويۇپ بەرگىلى

خېلى يىللار بولۇپ قالدى. بىراق، تۈرلۈك سەۋەبلەر تۈپەيلىدىن، بولۇپىمۇ كارىزلارىنىڭ تەبئىي شارائىتى يار بەرمىگەچكە، دېھقانلىرىمىزنىڭ ئەھۋالدا ئۆزگۈرىش چوڭ بولىمدى. مۇشۇنداق ئەھۋالدا ئىنلىز سەيدۇللا چىشىنى چىشلەپ مەيدانغا چىقتى. بىراق، بۇنىڭمۇ ئىقتىسادىي ئەھۋالى باشقا دېھقانلارنىڭكىدىن چوڭ پەرق قىلمايدۇ. ئۆزىدە بارى بىلەن يىغىش قىلغانلىرىنى جەملەپ قۇدۇققا تۇرۇبا سېتىۋالدى، بانكىدىن ئون بەشمىڭ يۈەن قەرز بېرىشكە دېيىشىپ قويىدۇم. ئۇنىڭ بىلەن دېزىل ماتور، پولات تۇرۇبا ۋە سۇ پومپىسى سېتىۋېلىپ سۇنى تارتىماقچى. قۇدۇقنى ماشىنا بىلەن بۇرغىلاشنىڭ تەپسىلىي ئەھۋالدىن بىزنىڭ خەۋىرىمىز مۇ يوق. قېنى، ئەھۋالغا قاراپ سلى بىر نېمە دېسىلە. شۇ بويىچە بولماامدۇ.

ئەترەت باشلىقى ئابدۇسالام ھەسەن ئاكىنىڭ گېينى ئاڭلىغاندىن كېين، قوشۇمىسىنى تۇرۇپ بىرئاز ئوپلىنىپ قالدى. ئارىنى سۈكۈت باستى.

— قېنى، بىر نېمە دېمەمىسى؟ — دەپ جىمىتلىقنى بۇزدى ھەسەن ئاكا.

— بولىدۇ. ئۇنداق بولسا، مەن نەق گەپنىڭ ئۆزىنى سىلىدىن سوراپ باقايى، — دېدى ئەترەت باشلىقى ئابدۇسالام سەيدۇللاغا قاراپ، — قوللىرىدا قانچىلىك مەبىلەغ بار؟

— بۇ گەپ بىلەن سەيدۇللا ئازراق مەڭدىگەن بولسىمۇ تېزلا ئۆزىنى ئوڭشىپ سۆز باشلىدى:

— ھازىر قولۇمدا نەق ئۈچ يېرىم مىڭ بار، ھەسەن ئاكام كېپىل بولۇپ بانكىدىن ئون بەشمىڭ ئېلىپ بەرسە، ئون سەككىزمىڭ بەش يۈز بولىدۇ.

ئەترەت باشلىقى ئابدۇسالام سەيدۇللانىڭ سۆزىنى

ئاڭلاب، سەل ئويلىنىڭ الغاندىن كېيىن مۇنداق دېدى:
 — ئادەتتە، بىز بىر قۇدۇقنى بۇرغىلاشتا بىر مېتىرىنى
 سەكسەن يۈهندىن — يۈز يۈهندىنگىچە بۇرغىلايمىز. سۈيىگە
 يەتكەن قۇدۇق بولسا، يىگىرمە مېتىرىدىن — ئاتمىش مېتىرىغىچە
 بۇرغىلاشقا توغرا كېلىدۇ. ئۇنىڭدىن باشقا سىز ئالىدىغان سۇ
 پومىسى ۋە پولات تۇرۇبا ئاز دېگەندە ئون مىڭ يۈهندىن
 كېلىدۇ. يەنە دېزىل ماتور ئالىدىغان گەپ. مۇنداق ھىسابلىغاندا
 يىگىرمە مىڭ يۈهندىن ئارتۇقراق پۇل كەتكىدەك. ئەگەر مۇنداق
 بوب كەتسە سىز بۇ قۇدۇقتىن بۇ يىلدا سۇ چىقىرما يىسىز.
 مۇنداق بولسۇن، بىز بۇرغىلاشنى تەننەرخ باھاسىدا بىر تەرەپ
 قىلايلى. شۇنىڭدا مېتىرى ئەللەك يۈهندىن ئاشمايدۇ. ئەگەر
 قىرقىق مېتىر بۇرغىلىسىق، ئەڭ كۆپ بولغاندىمۇ تۆت مىڭ
 يۈهندىن ئاشمايدۇ. يەنە بىرسى، قۇدۇققا كېرەكلىك
 ئۇسکۇنلەرنىڭ ھەممىسىنى سۇ ئىدارىسىنىڭ ماددىي ئەشىا
 پونكتىدىن ئېلىڭ. مەن ئىدارە باشلىققىغا دەپ باقايى،
 كىرگۈزۈش باھاسىدا بېرىپ قالسا ئەجەپ ئەممەس. ئەگەر
 شۇنداق بولۇپ قالسا، قولىڭىزدىكى مەبلغىڭىز يېتىپلا قالماي
 يەنە تېخى سۇ چىققاندىن كېيىنكى ئىش باشلىشىڭىزغا ئازراق
 ئېشىشىمۇ مۇمكىن.

ئەترەت باشلىقىنىڭ سۆزىنى ئاڭلۇخان ھەسەن ئاكا
 ئورنىدىن تۇرۇپ كەتتى ھەم سەيدۇللاغا قاراپ:
 — بەللى! سەيدۇللا ئۇكام، «كېسەلنىڭ ساقايغۇسى
 كەلسە، دوختۇر ئۆزى كەپتۇ» دېگەن شۇ. ئەترەت باشلىقى
 بەك بەلەن گەپ قىلدى. قېنى ئىككىمىز ئەترەت باشلىقىغا
 رەھمەت ئېيتىيالى، — دېدى.

بۇ گەپ بىلەن سەيدۇللامۇ ئورنىدىن تۇردى. ئىككەيلەن
 ئوڭ قوللىرىنى كۆكىسىڭە قويۇپ ئەترەت باشلىقى

ئابدۇسالامغا قاراپ ئىگىلىپ تۇرۇپ:
رەھمەت! — دېدى.

6

— سەيدۇللانىڭ قۇدۇقىدىن سۇ چقارغىدەك! — بۇ گەپ
پۇتون كارىزنى تەۋرىتىۋەتتى. ئاچچىق كارىزدىكى كىشىلەرگە
نىسبەتن ۋېيتقاندا، ماشىنىلاشقان قۇدۇق بىر يېڭىلىق ئىدى.
شۇڭا ئەر — ئايال، قېرى — ياش، ھەممەيلەن سوقما قوتان
تەرەپكە ئاقماقتا ئىدى. سەيدۇللانىڭ ئەتراتىپغا نۇرغۇن
كىشىلەر توپلاشقاندى.

دېزىل ماتور قۇدۇقىنىڭ ئون بەش مېتىرەك نېرسىغا،
ئۇچۇقچىلىققىلا ئورۇنلاشتۇرۇلغان بولۇپ، ۋەكلىيۇچاتىلدىن
چىققان بارماقتەك توملۇقتىكى توک سىمى پۇلات تۇرۇبا بىلەن
قوشۇلۇپ قۇدۇققا ساڭگىلىتلىغانىدى. توپلابغان كىشىلەر
تۈرلۈك ئۆسکۈنلەرنى ھەۋەس بىلەن كۆرۈشەتتى. ئۇلارنىڭ
قانداق ئىشلىتلىدىغانلىقى، رولى، چىدامچانلىقى، باھاسى
قاتارلىقلار توغرىسىدا ئۆزلىرىنىڭ تۈرلۈك قىياسلىرىنى
ئوتتۇرغا قويۇشاتتى. قۇدۇق بېشى خېلىلا قىزىغان ئىدى.
بىر تەرەپكە كىڭىز، پالاز، زىلچە — گىلەملەر سېلىنغان
بولۇپ، ئۇ يەرگە يوغان — يوغان ئاق سەللىلەرنى ئورىشىپ،
يۇرت ئاقساقللىرى جايلاشقان ئىدى. ئۇلارنى چۆرىدەپ باشقا
كىشىلەرمۇ ئاستا — ئاستا ئولتۇرۇشۇپ جىسم بولۇشقا
باشلىدى. سەيدۇللا كېكىرتىكىنى بىر قىرىۋېتىپ يۇقىرى
ئاۋازدا:

— ئەسسالامۇ ئەلەيکۈم جامائەت، تۇغقانلار! بۇگۈن
قۇدۇقىمىزدىن سۇ تارتىدىغان تۇنجى كۈن. شۇڭا كۆپچىلىك
بۇ يەرگە يېغىلدى، بۇنىڭغا مەن ئىنتايىن خۇشال، — سەيدۇللا

بەکلا ھایا جانلانغان ئىدى. ئۇنىڭ قىسىقلا نۇتقىدىن كېيىن
ھەسەن ئاكا قۇدۇق بېشىغا كەلدى. قالغانلارمۇ ئۇنىڭغا
ئەگىشىپ كەلدى. ھەسەن ئاكا سەيدۇللاغا قاراپ:

سادق کونۇپكىنى بېسىۋىدى، دېزىل ماتورنىڭ ئاۋازىدا بىر ئاز ئۆزگىرىش بولدى ھەم ئارقىدىنلا قۇدۇققا ئورنىتىلغان پولات تۇرۇبىدىن دەسلەپتە لاي سۇ، كېيىن زۇمرەتتەك سۈپ — سۈزۈك سۇ ئېتىلىپ چىقىشقا باشلىدى. ئۇنىڭغىچە قويىمۇ سوپۇلۇپ تەيار قىلىنغان ئىدى. سادەتھان سۇنى كۆرۈپلا ئىككى چىلەكتىنى ئېلىپ سۇ ئالغاندىن كېيىن، يەرنى ئۇيۇپ ياسىغان ئۇچاققا ئېسىلىغان يوغان قازاننى يۇيۇپ، پارچىلاب تەيارلىغان گۈشىنى قازانغا سالدى.

ئادەم دېگەن ئاجايىپ مەخلۇق، ئۇنىڭ ئاجايىپلىقى، بىلکىم ئۆزىنىڭ ئاڭلىق بولغانلىقىدا بولسا كېرەك. ئاشۇ ئادەملەر ئارىسىدا، ئاشۇ ئاڭلىق مەخلۇقلار ئىچىدە چۈشىنىش ئەڭ قىين بولغان بىر قىسىمىلىرى بولىدۇ. بۇنداقلار ھېچقاچان باشقىلارنىڭ شادىلىقىغا ئورتاقلاشمايدۇ. باشقىلارنىڭ قايغۇسىغا ھەمدەم بولمايدۇ. ئۇلارنىڭ نېمىلەرنى قىلىدىغانلىقى، نېمىلەرنى ئويلايدىغانلىقىنى پەقت بىلىپ بولمايدۇ. يېغىلغان حامائەت ئارىسىدا زۇنۇن ئىسىمىلىك بىر

کىشىمۇ بار ئىدى. ئۇ كىم سۆزلىسە شۇنىڭ ئاغزىغا قاراپ،
ھېچقانداق ئىپادىسىز حالدا جىم ئولتۇراتتى.

— هوى، ئۇكام زۇنۇن ئاخۇن، سەن ھېچنەرسە دېمىي،
بىر كاپام ئاشمۇ يېمىي شۇكلا ئولتۇرسەنگۇ؟ سەيدۇللانىڭ
سۇ چقارغىنىدىن خاپىمۇسەن — ياي؟ — دېدى ھەسەن ئاكا
زۇنۇنغا، — ياكى پاتەمخان بۇگۈن سېنى تەتۇر تۇرغۇزۇپ
قويدىمۇ — ياي؟

بۇ سۆز بىلەن كۆپچىلىك پاراققىدە كۈلۈشۈپ كەتتى.
چۈنكى، زۇنۇنىڭ «تەتۇر» دەيدىغان لەقىمى بار ئىدى. زۇنۇن
قىزىرىپپەمۇ قويىماي چىرايىنى تۇرۇپ تۇرۇپ:
— نېمىگە كۈلىسىلەر؟ بىرىنىڭ بىر يېرى ئېچىلىپ
قالغاندەك. سەيدۇللا قۇدۇق چاپسا، يەر ئاچسا ئۆزىگە، سېلەر
بىلەن بىزگە نېمە پايدىسى، — دېدى.

— هوى! ئۇنداق دەپ كەتمە. «پايدا بولسا يالىغىلى
ياخشى» دېگەن تەمسىل بار. ھەممە كىشى كۈلىۋاتسا سەن
نېمانچە ئىچى قوتۇرلۇق قىلىسەن؟ — دېدى ھەسەن ئاكا.

— مەن نېمە دەپ ئىچى قوتۇرلۇق قىلغۇدە كەمن؟ بىزدە
«چۆجىنى كۈزدە سانَا» دېگەن تەمسىل بار. قۇدۇقتىن سۇ
بىكارغا چىقمايدۇ. سەيدۇللا ئاخىرىغىچە كۈلەلىسىلا بولدىغۇ،
— دېدى زۇنۇن بويىنى ئۇيان — بۇيان تولغاپ قويۇپ.

— ھەي! ... سېنىزە، نېمىلەرنى ئويلايدىغانلىقىڭىنى
پەقەت بىلگىلى بولمايدۇ — دە سېنىڭ، — دېدى ھەسەن ئاكا بىر
خىل تەئەججۇپ بىلەن. زۇنۇن بولسا گەپ قىلىشنىڭ ئورنى
قالىمىدى، دېگەندەك ئورنىدىن تۇرۇپ، قازان بېشىدا ئىش —
كۈشلەرگە ياردەملەشۋاتقان خوتۇنى پاتەمخاننىڭ بېلىكىدىن
سلكىپ تارتىپ ئېلىپ ماڭدى. نېمە ئىش بولغانلىقىنى
بىلمىگەن پاتەمخان ۋاتىلدىغىنىچە تارتىشىپ ماڭدى. قاراپ

تۇرغانلار كۈلكىلىك بىر كومىدىيە كۆرۈۋاتقاندەك بىر خىل
كەپپىياتقا كېلىپ قالماقتا ئىدى.

7

شىرە ئۇستىگە قويۇلغان پەنەر چىراغ ئۆي ئىچىنى گۇڭىڭى
يورۇۋتۇپ تۇراتتى. شىرەنىڭ ئىككى تەرىپىدە ئىككى ئادەم
ئولتۇراتتى. شىرە ئۇستىدە يەنە نان پارچىلىرى، بىر نەچجە
تەخسە چالا يېيلىگەن قورۇمىلار ۋە يېرسىم بوتۇلكا هاراق،
رومكا قاتارلىقلار بار ئىدى. ئولتۇرغان ئىككى ئادەمنىڭ بىرى
ئۆي ئىڭىسى زۇنۇن، يەنە بىرى بانكىدا خىزىمەت قىلىدىغان
نۇرىدىن ئىسىملىك كىشى ئىدى. ئۇلارنىڭ پاراڭلىرىدىن
قارىغاندا ئىچىشىپ خېلىلا قىزىپ قالغاندەك قىلاتتى.
— نېمىشقا ئۇنداق قىلغۇدە كەمەن، يا سەن بىلەن مەن ئاكا
— ئۇكا بىر تۇغقان بولمىسام، سەن ماڭا نېمە قىلىپ
بېرسەن؟ — دېدى نۇردۇن.
— ئۇنداق دېمە، سېنى ئوبدان رازى قىلىمەن، — دېدى
زۇنۇن.

— هازىرنىڭ ئۆزىدە ساڭا بەشمىڭ كوي بېرىمەن. سەن
سەيدۇللاغا بەرگەن قەرزىنى ۋاقتى توشقاندا ئۇ قايتۇرمايدۇ،
سەن كېلىشتۈرسەن، مەن قىدىن ئىسىملىك كىشى ئىدى.
ئۇلارنىڭ پاراڭلىرىدىن قارىغاندا ئىچىشىپ خېلىلا قىزىپ
قالغاندەك قىلاتتى.

— نېمىشقا ئۇنداق قىلغۇدە كەمەن، يا سەن بىلەن مەن ئاكا
— ئۇكا بىر تۇغقان بولمىسام، سەن ماڭا نېمە قىلىپ
بېرسەن؟ — دېدى نۇرىدىن.
— ئۇنداق دېمە، سېنى ئوبدان رازى قىلىمەن، — دېدى
زۇنۇن.

— هازىرنىڭ ئۆزىدە ساڭا بېشمىڭ كوي بېرىمەن. سەن سەيدۇللاغا بەرگەن قەرزنى ۋاقتى توشقاندا ئۇ قايتۇرالمايدۇ، سەن كېلىشتۈرسەن، مەن قايتۇردىغان بولىمەن. ۋاقتى كەلگەندە سەن تېخى كۆپرەك پايدىغا ئىگە بولىسەن.

— سەن سەيدۇللاغا نېمانچە ئۆچۈك قىلىسىن؟ ئۇ ساڭا ھېچقانداق يامانلىق قىلمىغان تۇرسا، — دېدى نۇرىدىن.
— سەن... سەن بىلمەيسەن ئاداش، يۇرىكىمەدە غۇم بار، كىشىگە ئېيتقىلى بولمايدىغان غۇم بار... زۇنۇن ئەمدى يىغا ئارىلاش سۆزلەشكە باشلىدى، — سەن... سەن يامان ئىشنى سورىدىڭ، بويپتو ساڭا ئېيتتىپ... بېرىھى... مەخپىيەتىمنى.
.. چىڭ ساقلا...!

— قېنى سۆزلە ئاداش، ياردىمىم تېڭىپ قالسا، قەلبىڭدىكى يارىغا دارا بولۇپ قالار، — دېدى نۇرىدىن.
— ئەمدى ئوغۇل بالىدەك گەپ قىلىدىڭ ئا... داش، مەن ھەممىنى، ساڭا ئېيتتىپ بېرىھى... سەن ئاكىلاپ باققىن...
— زۇنۇن ئۆزۈپ — ئۆزۈپ ھەم بوغۇلۇپ سۆزىنى داۋام قىلىدى، — مېنىڭ خوتۇنۇم... ھېلىقى پاتەم... بۇ بۇزۇق ماڭا تەگىكەندە قىز ئەمەس ئىكەن.

— تۆزۈك گەپ قىلغىنە ئاداش، شۇنداقمۇ قاملاشمىغان گەپنى قىلامسىن، — دېدى نۇرىدىن.
— بۇ راست!... — دېدى زۇنۇن.

— ئۇنداققا ئەينى چاغدا نېمىشقا بىر تەرەپ بولۇشمىغانلىرى؟ — سورىدى نۇرىدىن.
— ئۆز ۋاقتىدا ئامال يوق، چۈنكى، پاتەم ئۆگەي ئاپامغا ئەگىشىپ كەلگەن. ئەگەر مەن ئۇنى قويىۋەتسەم ئاتامنىڭ ئىشى بۇزۇلاتتى، — دېدى زۇنۇن.
— ئاتاڭ ئۇچۇن ئۆزۈڭنى قۇربان قىلىپتىكەنسەن — دە،

كىمنىڭ قىلغان ئىشىكەن؟ بىلەمىسىن؟ — سورىدى نۇرىدىن.
— كىمنىڭ بولاتى، دەل مەھەللەمىزدە قۇدۇق بىلەن نامى
چىقىۋاتقان سەيدۇللا بولمايدۇ، — دېدى زۇنۇن.
— ھە، ئەسلىدە قۇدۇق كولاشقا ئۇستا گۈيىكەن ئەمەسىمۇ
بۇ سەيدۇللا، — دەپ زۇنۇنى مازاق قىلدى نۇرىدىن.
— ئادەمنى تولا مازاق قىلما، قانداق، ماڭا ياردەم قىلغىن
— ھە. مەن سەيدۇللانىڭ ئىچىدىن چىققۇسىز بىر ئىش
قىلمىسام بولمايدۇ، قانداق ياردەم قىلامسىن؟ — دېدى زۇنۇن.
— چۈشەندىم. ياردەم قىلسام قىلماي، كېينىكى ئىشلارنى
قانداق ئوڭشىيالايسەن؟ — دېدى نۇرىدىن.
— بۇنى غەم قىلما. مېنىڭ كىچىك ئاتام كەنتتە بۇ غالىتىر
ھەم كاتىپ، كەنتتىڭ تامغىسى شۇ كىشىدە تۇرىدۇ. سەيدۇللا
دېگەن ئۆزىنىڭ ئۆلۈم خېتىنى كۆتۈرۈپ بارىدىغان بىر نادان.
ۋاقتى كەلگەندە قالغان ئىشنى ئۆزۈم ئۆڭشەپ كېتەلەيمەن، —
دېدى زۇنۇن.

شۇنىڭدىن كېين ئىككىلەن خېلى ئۆزاق ئولتۇردى.
ئۇلار بىزىدە ئاۋازلىق پارالى قىلىشىسا، بەزىدە ئېغىز —
قۇلاقلىرىنى يېقىشىپ كۆسۈرلىشاتتى. شۇ تەرىقىدە باش توخۇ
چىللەغاندىلا ئاندىن ئۇلارنىڭ پارىڭى تۈگىدى.
سائەتلەر — سائەتلەرنى، كۈنلەر — كۈنلەرنى ئەگىشىپ،
ئايالار — ئايالارنى قوغلىشىپ، هايت — ھۇيت دېگىچە ئۆچ
يىل ئۆتۈپ كەتتى. سەيدۇللا تىرىشىپ — تىرىمىشىپ يۈز مۇغا
يېقىن يەرنى تولۇق ئۆزلەشتۈرۈپ، نان چىققۇدەك ھالغا
كەلتۈردى. بۇ چاغقىچە ئەر — ئايال ئىككىسى قانچە — قانچە
تۈنلەرنى سوقما قوتاندىكى قۇدۇق بېشىدا، ئېتىزلىقتا
ئۆتكۈزگەنلىكىنى، قانچە ئوتلاردا كۆيۈپ، قانچە سۇلاردا
ئاققىنى ئۆزلىرى بىلىدۇ. ھەرنىمە بولسا، يىل ئاخىردا

بارلىق قەرزىلەرنى تۈگىتىۋالايدۇ.

بۇ يىل باهار بالدۇر كەلدى. باهارنىڭ كېلىشى ھەممە ئائىلىلەرگە، ھەممە ئادەملەرگە خۇشاللىق ئېلىپ كېلىدۇ. نۇرغۇنلىغان كىشىلەر ئۆزلىرىنىڭ تىرىكچىلىك ھەلمە كچىلىكىدە ئوغۇت توپلاش، يۆتكەش، يەرلەرنى تۈزلىش، قىر چقىرىش، سېرىق ئۇسا قىلىش، ئۇرۇق تاللاش دېگەندەك ئىشلارنى باشلىۋېتىدۇ. بىراق، سەيدۇللاغا ئىش ئۇنداق ئاسان توختىمىدى. باشتىلا ئىشنى قەرز بىلەن باشلىغاخقا، بۇ قەرز ئۇنىڭ يەلكىسىنى خۇددى ئېغىر يۈكتەك بېسىپ تۈراتتى. تۇغقانلاردىن يېغقانىنぐۇ بىر نېمە قىلغىلى بولار. بانكىدىن ئالغان ئون بەشمىڭ يۈهەننى قانداق قىلىش كېرەك. ئۈچ يىلىدىن بۇيان ھەر يىلى ئوتتۇرچە مىڭ يۈهەنلەپ ئۆسۈم تۆلەپ كەلدى. بۇ يىل ئىش باشلايدىغان بۇلنى قانداق قىلىش كېرەك. سەيدۇللا ساۋاتسىز بولسىمۇ، دېھقانچىلىققا دائىر بولغان ئىشلارغا كېتىدىغان ۋە ئائىلە خىراجىتى قىلىدىغانغا كېتىدىغان ئىقتىسادىي ھېساباتلارنى قىلغۇچىلىكى بار ئىدى. سادىققۇ ئىشقا ئەسقاتىدىغان بولۇپ قالدى. بىراق، ئەمگەك كۈچى بولغان بىلەنلا بولمايدۇ. بانكىدىن ئالغان قەرزىنىڭ ۋاقتى ئاللىقاچان توشۇپ ئېشىپ كەتتى. پەقەت ئۆسۈمنى تۆلەپ قويغان بىلەنلا بولمايدۇ. دېرىنىمۇ قايتۇرۇش كېرەك. سەيدۇللا مۇشۇ كۈنلەردە ئولتۇرسا — تۇرسا كاللىسىنى قاتۇرۇۋاتقان خىيالىنى بىر باشقا ئېلىپ چىقالمايۋاتتى. بۇنداق بولۇپ كېتىشتىكى سەۋەب، بانكا خادىمى بىر قانچە رەت كېلىپ، قەرزىنى سۈيلىگەن ئىدى.

— ھەممىلايدەرددە شۇ پاراڭ. ئەجەپمۇ توېغۇزدى بۇ خەق، قۇدۇق چاپقان، يەر ئاچقانغا، — دېگەندى سادەتھان بىر كۈنى.

— ئۇنداق دەپ كەتمە، ئىشلار مۇنداقلا بوب كەتمەس، ئوڭشىلىپىمۇ قالار، — سەيدۇللا ئاياللىغا شۇنداق تەسەلللىي بەرگەن بىلەن، ئۆزىمۇ دائىم پەريشان يۈرىدىغان بولۇپ قالغانىسى. شۇنداق كۈنلەرنىڭ بىرىدە زۇنۇن تەتۈر سەيدۇللانى ئىزدەپ كەلدى. ئۇ ئەزەلدىن ئەمگەك دېسە بېشى ئاغرىيدىغان، ئىش خۇشياقىمىدىغانلاردىن بولغان بىلەن باشقان ئىشلارغا خىلى ئېپى بارلاردىن. كوللىكتىپ ۋاقتىلىرىدىمۇ بىر ئاماللار بىلەن ئەمگەككە قاتناشمايتى. بىراق، يىل ئاخىرىدىكى ئالغان نومۇرى باشقىلاردىن قىلىشمايتى. كۆپ حاللاردا، ئۇرۇمچى قاتارلىق جايilarدىن كونا ئاياق، كىيمىم — كېچەك، گۈرۈچ قاتارلىقلارنى ئەكىلىپ، كىشىلەرگە پۇلنى كۆزدە بېرىدىغانغا كېلىشىپ يوقىرى باهادا ساتاتى. تاپقان پۇلنى كىشىلەرگە يوقىرى ئۆسۈمەدە قەرز بېرىپ، پۇلنىڭ ئۆسۈمىنى ئېلىپ، خېلىلا هاللىنىپ قالغان ئىدى. ئۇ ئۆسۈم ئېلىشتا ئەل — بۇرادەر، قولۇم — قوشنا، هەتتا ئۆزىنىڭ ئاتا — ئانا، ئۇرۇق — تۇغقانلىرىغىمۇ رەھىم قىلمايتى. «تەتۈر» دېگەن لەقىم شۇنىڭ ئۇچۇن قويۇلۇپ قالدىمۇ، بەلكىم. ئۇنىڭ سەيدۇللانى ئىزدەپ كېلىشى ھېچبىر ياخشىلىقتىن دېرەك بەرمىسىمۇ، سەيدۇللا ئەر — ئايال ئىككىسى ئۇنى ئادەتسىكىچە قارشى ئالدى.

— ئاشلىسام قىينچىلىقتا قاپسىن، شۇنداقمۇ؟ — زۇنۇن شىرهەگە تىزىلغان ياكاڭ مېغىزى، گۈلە، قۇرۇق ئۆزۈم قاتارلىقلارنى يېڭەچ سەيدۇللادىن سورىدى. — هەر حالدا ياخشى، — دەپ سوغۇقلا جاۋاب بەردى سەيدۇللا.

— ئۇنچۇ والا يوشۇرۇپ نېمە كەپتۈز. بانكىدىكىلەر سېنى تو لا سۈيلەپ ئارام بەرمە يۇپتىپتىغۇ، قانداق قىلاي دەۋاتىسىن؟

هەر نېمە دېگەن بىلەن بىر كارىزنىڭ سۈيىنى ئىچىپ چوڭ بولغان ئەمەسمۇ، شۇنداق تۇرۇپ بىرىمىز قىينچىلىق تارتىساق، قالغىنىمىز ياردەم قولنى سۇنمىساق قانداق بولىدۇ؟ — دېدى زۇنۇن ناھايىتى كۆيۈنگەن قىياپەتتە سەيدۇللاغا قاراپ. — ئىشقا ھەققەتنەن شۇنداق، بىراق، بىر ئامالى بولۇپ قالار، — دېدى سەيدۇللا. سەيدۇللانىڭ بۇ گېپى زۇنۇنى جانلاندۇرۇۋەتتى.

— ئامال دېگەن مەندە بار. جاننىڭ ئانسى پۇل، ناھايىتى ئازراق پۇلننىڭ ئىشىكەنغا، پۇل دېگەننى مۇشۇنداق چاغدا چىقارمىساق، نېمىگە لازىمى بار ئۇنداق قەغەزنىڭ. ئەگەر خالىسالاڭ قانچىلىك ئالىمەن دېسەڭ شۇنچىلىك ئال! — زۇنۇن چىڭقىلىپ تۇرۇپ سۆزلەيتى، — سەن مېنى ئەزەلدىن ياخشى دېمەيسەن. بۇ قېتىم ساڭا مەرتلىك قىلاي، بولدى، ئۆسۈم — پۆسۈم دەپ ئولتۇرمایمەن، ئالامسىن قانداق!؟

سەيدۇللا مۇشۇ ۋاقتىنىڭ ئۆزىدە، ئۇ بۇلغان ھەققەتنە ئېھتىياجلىق. لېكىن، زۇنۇنىڭ قىلغان ئەتكەنلىرىنى، بولۇپمۇ باشقىلارنى قانداق باپلاپ قاقتى — سوقتى قىلىدىغانلىقىنى ئويلىغىنىدا، ئۇنىڭ بايا ئېيتقان سۆزلىرى ئۇنىڭغا شېرىن زەھەرنى ئالتۇن جامدا ئۆزىگە چىرايلىق سۆزلەر بىلەن تەڭلەۋاتقاندەك بىلىنىپ كەتتى. شۇنداقتىمۇ ئۇ ئۆزىنى بېسىۋېلىپ زۇنۇنغا كۈلۈمسىرەپ تۇرۇپ: — ياخشى كۆڭلۈڭگە رەھمەت، ھازىرچە مۇشۇنداق ئۆتۈپ تۇرای. مۇتلەق ئامال بولمىغاندا، مەسىلەت بىلەن بىر ئىش قىلايلى قانداق ئاغىنە، — دېدى. بۇ گەپى ئاكلىغان زۇنۇنىڭ غۇژىزىدە ئاچچىقى كېلىپ چىرايلىرى ئۆزگىرىپ كەتتى.

— «يامانغا ياغ، ئۆچكىگە تاغ ياراشماس» دېگەندەك ئادەم

ئىكەنسەن. بويتۇ، سېنىڭدەك ئادەمگە ياخشىلىق قىلىمەن دېگەندىكىن مەنمۇ ساراڭ! — زۇنۇن شۇنداق دەپ ئورنىدىن تۈرۈپ ئىشىكىن قاتىق ياپقىنىچە چىقىپ كەتتى. سەيدۇللا ئەر — ئايال ئۆيده تېڭىرىقىنىچە ئولتۇرۇپ قالدى.

مۇشۇ كۈنلەردە نۇرىدىن بانكا (كىشىلەر نۇرىدىن بانكىدا ئىشلىگەچكە ئۇنى شۇنداق ئاتايتى) نىڭ ئايىقى باشقىچە ئىتتىكىلەپ كەتتى. ھەر كۈنى دېگۈدەك «بەخت» ماركىلىق موتسىكلىتى بىلەن چاپقىنى چاپقان. شۇ چېپىشنىڭ كۆپرەك نىشانى سەيدۇللانىڭ ئۆيى ياكى سوقما قوتاندىكى قۇدۇقى بولۇپ، ئۇ خۇددى سالجىدەك سەيدۇللانىڭ كەينىگە كىرىۋالغانىدى. چۈنكى، ئۇنىڭ يەنە بىر كۆزى سەيدۇللانىڭ ئۆيىگە چۈشكەن ئىدى.

— سەيدۇل ئاخۇن، بۇ دېگەن ئۇزۇنغاچە سۆرەپ يۈرسىمۇ ياكى قايتۇرمىسىمۇ بولىدىغان پۇل ئەممەستە. نېملا بولمىسۇن ئىككى كۈن ئىچىدە بىر نەرسە دېمىسەڭ سەتلىشىپ، سوتلاردا يۈرمەيلى يەنە. ئەگەر شۇنداق بولۇپ قالسا، كېيىن بىر بىرىمىزنىڭ يۈزىگە قارىيالمايدىغان ئىش بولۇپ قالارمكىن،

— دېدى نۇرىدىن بانكا تەرىنى تۈرۈپ سەيدۇللاغا. بۇ گەپ سەيدۇللانى مەڭدىتىپ قويدى. قانداق قىلىش كېرەك؟ يا زۇنۇنىڭ پاتقىقىغا دەسسىش كېرەكمۇ؟ بەقەت بولمىغاندا... — سەيدۇللا شۇلارنى ئويلاۋېتىپ، خۇددى توک سوقۇۋەتكەندەك بولۇپ كەتتى. شۇنداقتىمۇ ئۆزىنى بېسىۋېلىپ تۈرۈپ نۇرىدىنغا يەنە بىر يالۋۇرۇپ بېقىش نىيىتىگە كەلدى.

— نۇرىدىن ئاخۇن، بىزنىڭ ئەھۋالىمىزنى سەن ئوبدان بىلىسەن، سىلەردىن قەرز ئالغاندىن باشقا يەنە باشقىلاردىن ئالغان قەرز لەرمۇ بار. يەرلەر تېخى ئوبدان پىشىپ بولمىغان

بولسیمۇ، كېلەر يىلدىن خېلى ئۆمىد بار. ھەر ھالدا ئۆسۈم تۆلەۋاتقاندىن كېيىن، سۈرۈكىنى ئازراق ئۇزازتىپ بەرگەن بولساڭ. . .

— بولمايدۇ ئاداش! ئىككى كۈنلۈك مۆھلت، ئەگەر قەرزىنى بەلگىلەنگەن مۆھلت ئىچىدە قايتۇرمىساڭ سوتتا كۆرۈشىمىز، — نۇرىدىن سەيدۇللانىڭ گېپىنىڭ بېلىگە تەپتى. سەيدۇللا لام — جىم دېيەلمەي ئولتۇرۇپ قالدى. نۇرىدىن بانكا خادىمى بولغاچقا، ھازىر ئۇنىڭ دېگىنى ھېساب بولىدۇ — دە. سەيدۇللا چىڭىش يىپتەك بولۇپ كەتكەن خىياللىرىنى بىر باشقۇ ئېلىپ چىقالماي، ئاچچىق موخۇركىنى كېينى — كەينىدىن چىكەتتى. ئۇنىڭ بۇ ھالىنى كۆرگەن سادەتخان ئۇنىڭغا ئىچ ئاغرتىپ قالدى.

— بولمىسا زۇنۇن بىلەن مەسىلەھە تلىشىپ باقامدۇق — يە؟ . . .

— بولمايدۇ! — سەيدۇللا كەسکىنلىك بىلەن جاۋاب بەردى.

— ئۇنداقتا قانداق قىلىمиз؟ — سورىدى سادەتخان.

— مەن ئازراق ئويلىنىۋالاي، — سەيدۇللا شۇنداق دەپ بولۇپ سىرتقا چىقىپ كەتتى.

ئىككى كۈن ھايت — ھۇيت دېگۈچە توشۇپ قالدى. كەچقۇرۇن نۇرىدىن بانكا زۇنۇنى باشلاپ سەيدۇللانىڭ ئۆيىگە يەنە كەلدى.

— قانداق؟ سەيدۇللا ئاخۇن، پۇلنى تەييارلاپ قويدۇڭلار.

مۇ؟ — دېدى نۇرىدىن بانكا. سەيدۇللا ئورنىدىن تۇرۇپ ئۇلارنى تۆرگە تەكلىپ قىلىپ:

— كېلىڭلار ئالدى بىلەن تائام، ئاندىن كېيىن كالام دەپتىكەن، ئالدى بىلەن بىر پىيالە چاي ئىچىڭلار، ئاندىن باشقۇ گەپلەرنى دېيىشەيلى، — دېدى.

نۇرىدىن بىلەن زۇنۇن سەل پەسکوپا چۈشۈپ تۆرگە
چىقىپ ئولتۇرۇشتى. سادەتھان داستىخان سېلىپ چاي قويىدى.
ئۇلار چاي ئىچكەچ ئۆيەر، بۇ يەردىن پاراڭلاشقاندىن كېيىن،
ئاخىر سەيدۇللا بىلەن زۇنۇن ھەمكارلىشىدىغان بولدى.

— ئەمدى ئوغۇل بالىدەك ئىش قىلىدىغان بولدوڭلا
سەيدۇللا ئاخۇن. بۇرۇنراق مۇشۇنداق قىلىش كېرەك ئىدى،
— دېدى نۇرىدىن بانكا.

— شۇ گەپ ئەممەسمۇ؟ بىر قانچە كۈنىنى بىكار
ئۆتكۈزۈۋەتمەي بالدۇرراق مۇشۇنداق قىلىش كېرەك ئىدى،
— دېدى زۇنۇنمۇ خۇشامەتكوپلۇق بىلەن نۇرىدىن بانكىغا قاراپ
قويغاندىن كېيىن سەيدۇللاغا بۇرۇلۇپ. سەيدۇللا ئامالسىز
قالغان ھالدا بېشىنى قاشلاپ تۇرۇپ سۆزلىدى:
— بۇپتۇ، ئامال بولمىغاندىن كېيىن سىلەر دېگەندەك
بولسۇن.

شۇنداق قىلىپ ئۇلار بىر توختام يېزىشماقچى بولدى.
— سەن ياز! — دېدى نۇرىدىن سەيدۇللاغا قاراپ.
— مەن ئوقۇمىغان، شۇڭا خەت تونۇمایمەن، — دېدى
سەيدۇللا.

— سەنچۇ؟ — دەپ سورىدى نۇرىدىن بانكا زۇنۇنغا
بۇرۇلۇپ، — سەنمۇ ساۋاتسىزمۇ؟
— مەن ساۋاتسىز ئەممەس، يازسام يازالايمەن. بىراق،
مېنىڭچە، سەن ھەم بىزنىڭ كۇۋاھچىمىز ھەم ئوتتۇرىدىكى
كېلىشتۈرگۈچى. ئۇنىڭدىن باشقا، سەن بانكىر بولغاچقا
بۇنداق ئىشلارنى كۆپ كۆرگەن. شۇنداق بولغاچقا تازا بىر
قاتۇرۇپ سەنلا يېزىۋەتكىنە، — دېدى زۇنۇن نۇرىدىنغا.

— ئەگەر ھەر ئىككىڭلار مۇشۇنداق قارساڭلار مەن
يېزىپ بەرسەممۇ يېزىپ بېرەي، — دېدى نۇرىدىن. سادەتھان

داستخاننى يىغىپ ئېلىۋېتىپ ئۇنىڭ ئورنىغا شىرە قويدى. نۇرىدىن سومكىدىن قەغەز — قەلەم ئېلىپ يېزىشقا باشلىدى. سەيدۇللا بىلەن زۇنۇن موخۇركا چېكىشىپ جىمخت ئولتۇرۇشتى. نۇرىدىن توختام خەتنى بىرددە مدەلا يېزىپ بولدى. —پۇتتى، —دېدى نۇرىدىن ئىككىسىگە مەغرۇر قىيابىت بىلەن قاراپ.

— «قوينى قاسساب سويسۇن» دېگەن شۇ — دە، — دېدى زۇنۇن ھىجىيپ.

— قېنى يازغىنىڭنى بىر ئوقۇپ باققىن، بىز ئاشلاپ باقايىلى! — دېدى سەيدۇللا. نۇرىدىن كېكىرتىكىنى ئىككى قىتىم قىرىپ قويۇپ ئوقۇشقا باشلىدى. توختام تۆۋەندىكىدەك يېزىلغان ئىدى.

«توختام

بىزكى × × يېزا × × كەنتىدىكى سەيدۇللا («ئا» تەرهەپ)، زۇنۇن («ب» تەرهەپ) بولۇپ، تېرىبلغۇ يەردىن پايدىلىنىش هوقۇقىنى مۇددەتلىك ئۆتۈنۈپ بېرىش توغرىسىدا تۆۋەندىكىچە توختام تۈزۈشتۈق.

1. ئا تەرهەپ ئۈچ يىل بۇرۇن يەر ئېچىش ئۈچۈن يېزىلىق ئامانەت قەرز كۆپراتىپدىن ئون بەشمىڭ يۈهەن قەرز ئالغان بولۇپ، مۇددەتلىك توشقان بولسىمۇ قايتۇرالمىغان. شۇڭا ب تەرهەپ ئا تەرهەپكە ياردەم قىلغان ئاساستا، ئا تەرهەپنىڭ قەرزىنى ۋاكالىتەن قايتۇرۇپ تۈرىدۇ.

2. ب تەرهەپ ئا تەرهەپنىڭ قەرزىنى قايتۇرغاندىن كېيىن، ئا تەرهەپنىڭ قەرزدارلىق مۇناسىۋىتى ئاخىرلىشىدۇ.

3. ب تەرهەپ ئا تەرهەپنىڭ قەرزىنى قايتۇرغانلىقى ئۈچۈن،

ئا تەرەپىنىڭ يۈرۈشلەشكەن بىر سۇ قۇدۇقى ۋە 150 مو تېرىلغۇ يېرىنى بەش يىل تېرىپ پايدىلىنىدۇ. بۇ مەزگىلدە ئا تەرەپىكە ھېچقانداق ھەق تۆلىمەيدۇ.

4. بەش يىل توشقاندىن كېيىن ب تەرەپ قۇدۇق ۋە يەرنى ئا تەرەپىكە شەرتىسىز قايىتۇرۇپ بېرىدۇ. ئا تەرەپىنىڭ قەرزى شۇنىڭ بىلەن تۈگەيدۇ.

5. بۇ توختام ئا، ب تەرەپ ئىمزا قويغاندىن كېيىن كۈچكە ئىگە بولىدۇ.

توختام تۈز گۈچىلەر:

سەيدۇللا

زۇنۇن

×× يىلى × ئايىنىڭ × كۈنى»

—قانداق، بوبىسىمۇ؟ ئەگەر بولغان بولسا ئىككىڭلار ئىسمىڭلارنىڭ ئۈستىگە بارمىقىڭلارنى بېسىڭلار، —دېدى نۇرىدىن خەتنى ئوقۇپ بولۇپ. سەيدۇللا بىلەن زۇنۇن خەتسىكى نۇرىدىن كۆرسەتكەن ئورۇنغا بارماقلىرىنى بېسىپ بېرىشتى. —ھە، ئەمدى ئىش پۇتتى. ئوبىدان بولدى، بىلەن ئىش بولدى، —دېدى نۇرىدىن كېرىلىپ ئولتۇرۇپ غالىپلارچە قىياپەت بىلەن، —سىلەر ئىككىڭلار دېھقان ئادەملەر، ماتېرىيال ساقلاش سىلەرگە ئاسان ئەممەس. مەن بولسام بانكىدا ئىشلەيمەن ھەمدە سىلەرنىڭ گۇۋاھچىڭلار. شۇڭا، بۇ خەتنى مەن بانكىنىڭ بىخەتمەر ئىشكابىدا ساقلاپ بېرىھى، —دېدى ھەمدە سەيدۇللا بىلەن زۇنۇنىڭ ماقوللىقىنى ئالغاندىن كېيىن، خەتنى قاتلاپ سومكىسىغا سالدى. ئىش مانا شۇنداق ئاخىرلاشتى. نۇرىدىن بىلەن زۇنۇن قايىقاندىن كېيىن، ئىشنىڭ بېشىدىن ئاخىرىغىچە ئارىلاشماي جىمەجىت ئولتۇرغان سادەتخان ئېرىگە قاراپ بىر قېتىم ئۇلغۇغ كىچك

تىنىۋەتكەندىن كېيىن سورىدى:
— زۇنۇن ئالبىجۇقا بىرنىمە، ۋاقتى كەلگەندە گېپىدە
تۇرارمۇ؟

— توختام خەتنى ئاڭلىدىڭغۇ، بۇ دېگەن قانۇنلۇق نەرسە،
ھېچنېمە بولمايدۇ، — دېدى سەيدۇللا.
— ئىلاھىم شۇنداق بولغاى. زۇنۇن بىر شۇملۇق ئىشلىتىپ
توختامنى ئېقى قەغەز، قارىسى سىياھقا ئايلاندۇرۇپ
قويمىسلا بولاتىسغۇ، — دېدى سادەتخان.
— ئاغزىڭنى ئوششۇتمىگىنە — دېدى سەيدۇللا.

8

كۈنلەر ئايلارنى ياساپ، ئايلاار پەسىللەرنى قۇراشتۇرۇپ،
پەسىللەر يىللارنى قوغلاپ، ھەش — پەش دېگىچە بەش يىل
ئۆتۈپ كەتتى. بۇ يىللاردا سەيدۇللا كەنتىن ئۆزىگە بۆلۈپ
بېرىلىگەن يەرلىرىگە ئىشلەپ غورىگۈل تۇرمۇش كەچۈرگەن
بولسىمۇ، كەينى — كەينىدىن بوي تارتىپ قاتارغا قوشۇلۇۋاتقان
سادىق، ساتтар، سەمەتلەرنى كۆرگەندە، كۆڭلى ئەمنى تېپىپ
قالغاندەك بولاتتى. سادىق تولۇقسىز ئوتتۇرىنى تۈگىتىۋىدى،
نومۇرى تۆۋەن بولۇپ قىلىپ ئوتتۇرا تېخنىكىمغا ئۆتەلمەي
قالدى. سەيدۇللا چوڭ ئوغلىنىڭ «تەكرار ئوقۇيمەن»
دېگەنلىرىگە پىسەنت قىلماي، كۆزىنى يۇمۇپلا ھۇنەرگە
بېرىۋىنى، مانا ئەمدى خېلى ئۇستا ئاشىپەز بولۇپ قالدى.
هازىر بازاردىكى خېلى داڭلىق بىر رېستۇراندا ئىشلەپ،
ئائىلىنى غەمدىن خالاس قىلىۋاتىدۇ. ئۆتكەن يىلى ساتтар
تولۇقسىز ئوتتۇرىنى پۇتتۇر ئۆپىدى، سەيدۇللا ئۇنىمۇ ئۇدۇل
ئاكىسىنىڭ يېنىغا ئاپرىپ قويدى. ئۇ شاگىرت بولغاچقا،
ئۇنىڭغا ئىش ھەققى بەرمىسىمۇ، خوجايىن بولغان ئادەم ھەر

هالدا ئاش — تامىقىنى بېرىدۇ — دە. ئەگەر ئۆيىدە بولغان بىلەنمۇ نىمە ئىش قىلىدۇ. ئېتىز ئىشىغا ئەر — ئايال ئىككىسىمۇ ئېشىپ قېلىۋاتسا.

«سەمەتنى مەن ئۆگىنىدىغان بىلىم تۈگەپتۇ دېڭىچە ئوقۇتىمەن. ھازىر ھەر هالدا كۈنىمىز يامان ئەممەس. يىل ئاخىرىدا قۇدۇقىمۇ قولۇمغا قايتىپ كەلسە، يەرگە ئوبىدانراق تۈجۈپلەپ ئىشلىسىم، خبلى ھاللىنىپ قالىمىز. بالىلارنىڭ چوڭلۇرى ئوقۇيالىغان بىلەن، ھەر هالدا ماڭا ئوخشاش ئۆزىنىڭ ئۆلۈم خېتىنى ئۆزى كۆتۈرۈپ بارىدىغانلاردىن بولمىدى. سەمەتنى چوقۇم ئوقۇتۇپ، ياراملىق ئادەم قىلىمسام...» سەيدۇللا مۇشۇنداق تاتلىق خىياللار بىلەن ئۆز — ئۆزىنى بەزىلەپ بۇ يىلىنىمۇ چىقىرىۋەتتى.

ئۆكتەبىر ئايلىرىنىڭ ئاخىرى بولسىمۇ، بۇ زېمىندا قۇياشنىڭ تەپتى ئاسان كەتمەيدۇ. كىشىلەر مول — ھوسۇل شادلىقىدا خۇشال. بەزىلەر ئۇنچە — مەرۋايتتەك قۇرىغان كۆك، يېشىل ئۆزۈملۈرنى خالتا — خالتلارغا قاچىلاپ كىچىك تراكتور، ئىشەك ھارۋىلىرى بىلەن بازارغا ئاپىرىپ ساتسا، بەزىلەرى يۈز قېتىملاپ ئولتۇرۇپ — قويۇپ، ھەشم قىلىپ تەييارلىغان پاختىلىرىنى ئېلىپ پاختا زاۋۇتىغا ماڭىدۇ. دېھقانلار پاختا ساتقان، ئۆزۈم ساتقان پۇللىرىنىڭ يەر بېجى، سۇ پۇلى، توك پۇلى، باشقۇرۇش ھەدقى دېڭەندەك ئاللىقانداق نامalar بىلەن كۆپ قىمىدىن ئايلىپ قالىدىغانلىقىنى بىلىسىمۇ، يەنە شۇنىڭغا رازى. ھېچ بولمىغاندا، بىر يىللەق ئەجىرىنىڭ مېۋسى بولغان بىر مۇنچە نەق پۇلنى قولىدىن بىر قېتىم ئۆتكۈزۈپ ئالىدۇ — دە.

سەيدۇللانىڭ بۇ يىلىقى ئوقىتى ھەر هالدا ئالدىنلىقى يىللاردىن ياخشىراق بولدى. ئۆزۈم، پاختىلىرىنى سېتىپ باج

— سېلىقلارنى تاپشۇرۇپ بولغاندىن كېيىن بەشمىڭ كوي ئاشقان بولدى. بۇنىڭ بىلەن سادەتھانمۇ خۇش. كىچىك باللىرىنىڭ ئوقۇش پۇلدىن غەم قىلمايدىغان بولدى — دە. شۇنداق قىلىپ ئەر — ئايالنىڭ ھاردۇقى چىققاندەك بولدى. بىراق، ئۇزۇنغا سوزۇلىدىغان، تۈگىمەس بىر جىدەلننىڭ ئۆزلىرىنى كۆتۈپ تۇرغىنىنى ئۇلار نەدىمۇ خىياللىرىغا كەلتۈرسۇن.

بۇگۈن سەيدۇللا بىلەن سادەتھان ئوبدان مەسىلەت قىلىشقاندىن كېيىن، سادەتھان داستىخان تەييارلىدى. كەچلىك تاماقنى يەپ بولۇپ، ئەر — ئايال بىرلىكتە زۇنۇنلارنىڭ ئۆيىگە كىردى. زۇنۇن كاڭدا ئولتۇرۇپ تېلىۋىزۇر كۆرۈۋاتاتى. پاتەمخان ئېچىلىمای قالغان بىر سېۋەت كېۋەز غوزسىدىن پاختىسىنى ئاجرىتىپ ئولتۇراتتى. سەيدۇللا بىلەن سادەتھاننىڭ كىرگەنلىكىنى كۆرۈپ ئەر — ئايال ئورۇنلىرىدىن تۇرۇشتى.

— كېلىڭلار، يۇقىرى ئۆتۈڭلار، — زۇنۇن سوغۇقلا قارشى ئالدى.

— ۋاي! كەلسىلە. ئەجەپ ئوبدان كىرىپلا، مەنمۇ مېھمان سېغىنلىپ قالغان ئىدىم. قېنى يۇقىرى ئۆتسىلە، — پاتەمخان ۋېچىرلاپ سۆزلەپلا كەتتى. سەيدۇللا بىلەن سادەتھان كاڭغا چىقىپ پاتەمخان سالغان كۆرپە ئۆستىگە جايلاشقاندىن كېيىن، دۇئاغا قول كۆتۈردى. دۇئا ۋە سالام — سائەتىن كېيىن، پاتەمخان داستىخان راسلاپ چاي كەلتۈردى. ئىككى ئائىلە كىشىلىرى بىر دەم ئۇياق — بۇياقتىن پارالىڭ قىلىشقاندىن كېيىن سەيدۇللا پارالىڭ تېمىسىنى يۇتكەپ:

— ھە، زۇنۇن ئاداش، بۇ يىلىقى دېھقانچىلىق ياخشىدۇ،

دېدى.

— هەر حالدا ياخشى، — قىسىلا جاۋاب بەردى زۇنۇن.
 شۇنىڭ بىلەن ئارىنى قىسقا سۈكۈت قاپلىدى. زۇنۇن
 يانچۇقىدىن گېزىت قەغىزىنى چىقىرىپ كانايمچە قىلىپ
 موخۇر كا ئوراشقا باشلىدى. سەيدۇللاغا چىكەمسەن، دەپمۇ
 قويىمىدى. زۇنۇنىڭ بۇ قىلىقىدىن بئەپ ھېس قىلىدىمۇ
 ئەيتاۋۇر پاتەمخان ئارىدىكى سۈكۈتنى بۇزۇپ، سەيدۇللا بىلەن
 سادەتخانىنى چاي ئىچىشكە تەكلىپ قىلدى. سەيدۇللا
 يانچۇقىدىن گېزىت قەغىزىنى چىقىرىپ، موخۇر كا ئوراپ
 تۇتاشتۇردى. ئىككىيەن چىقارغان كۆكۈش تاماكا ئىسى
 ئۆينىڭ ئوتتۇرسىدا بىر قەۋەت كۆكۈش پەرده ھاسىل قىلدى.
 — ئاداش، نەق گەپنىڭ ئۆزىگە كەلسەك، سەنمۇ بەش
 يىلىدىن بۇيان كۆپ جاپا چەكتىڭ. بىراق، نېمىلا دېگەن بىلەن
 پايدىنىمۇ خېلى ئالدىڭ، ئۇنىڭ ئوتستىگە توختامىنىڭمۇ ۋاقتى
 توشتى. شۇڭا، ھېسابنى ۋاقتىدا ئايربۇھتسە كەمكىن دەپ
 كىرىشىمىز، — دېدى سەيدۇللا. زۇنۇن موخۇركىسىنى قاتىق
 — قاتىق بىر نەچچە قېتىم شوراپ قالغانلىنى ئۇچاققا
 تاشلىۋېتىپ، بېشىنى كۆتۈرۈپ سەيدۇللاغا قاراپ:
 — نېمىلەرنى دەپ يۈرسەن، سېنىڭ بىلەن مېنىڭ
 ئوتتۇرامدا ئېنىق بولىغان نېمە ھېساب بار؟ سەن گېپىنى
 قىلغان نېمە توختام ئۇ ۋاقتى توشقان؟ — دېدى. بۇ گەپنى
 ئاڭلىغان سەيدۇللا بىلەن سادەتخان قاققان قوزۇقتەك تۇرۇپ
 قالدى.

— سەيدۇللا ئۆز ۋاقتىدا قۇدۇق بىلەن يەرنى زۇنۇنغا
 سېتىۋېتىپتىكەن.
 — ئۇنداق ئەمەستۇ؟

— بەش يىلىق توختاملاشقاڭ دەۋاتقانغۇ؟

— نۇرىدىن بانكىنىڭ بىخەتەر ئىشكابىدا توختام باردەك.

— توختام ئەمەس، تىل خەتنەك.

— كىم بىلىدۇ، تېخى باشقا نەرسىمۇ ئۇ.

كۈچىدىكى پاراڭ تېمىسى پۇتۇنلەي سەيدۇللا بىلەن زۇنۇنىڭ يەر ماجراسى ئۇستىگە مەركەزلىشكەن ئىدى. ئىككى ئادەم بىر يەرگە كەلسىلا مۇشۇ ھەقتە سۆزلىشەتتى. ئاشۇ قېتىملىقى، زۇنۇنىڭ ئۆيىدىكى ئىشتىن كېين، زۇنۇن «مەن قۇدۇق ۋە يەرنى ئۇن بەشمىڭ يۇهندىگە سېتىۋالدىم» دېگەنەدە چىڭ تۇردى. سەيدۇللا ئاخىرى نۇرىدىن بانكىنى ئىزدەپ تاپتى.

— شۇ ۋاقتىنىكى بىردىن — بىر گۇۋاھچى سەن ئىدىڭ. ھەتتا، توختامنىمۇ سەن يازغان. ساقلاشقاڭ سەن مەسئۇل بولغان ئىدىڭ. زۇنۇن ئىشنى مۇرەككەپلەشتۈرۈۋەتتى. ئەمدى توختامنى ئېلىپ سەن ئوتتۇرۇغا چىقىمىساڭ بولمىدى. بۇ ئىشنى سەن ئادىل ئاجرىتىپ قويغان بولساڭ، — دېدى سەيدۇللا نۇرىدىنغا. نۇرىدىن بەلۇغىغا ئىسىۋالغان قوڭغۇراقتەك شىرىڭشىپ تۇرىدىغان بىر چائىڭال ئاچقۇچ ئىچىدىن ئەزمىلىك بىلەن ئىزدەپ، بىر تال ئاچقۇچنى ئېلىپ بىخەتەر ئىشكابىنى ئاچتى. بىر مۇنچە ھۆجەت — ماتېرىياللارنى نېرى — بېرى قىلىپ، بىر چاغدا دەپتەر قېتىغا قىستۇرۇۋالغان بىر پارچە خەتنى ئالدى. بۇنىڭغا بەتنىڭ يېرىمىغا كەلگەچە خەت ئاستىغا ئېگىز — پەس قىلىپ ئىككى كىچىك تامغا بېسىلغان ئىدى. سەيدۇللا بۇنى كۆرۈپ تەئەججۈپلەندى.

— بۇ ئەمەستەك تۈرىدىغۇ؟ — دېدى ئۇ.

— مۇشۇ شۇ. مەن ئۆزۈم ساقلىغان نەرسىنى نېمىشقا ئۆزۈم بىلمەيدىكەنەمەن!؟ — دېدى نۇرىدىن. ئۇ شۇنداق دەپ بولۇپ يەنە سەيدۇللاغا قاراپ دېدى، — بۇنى يالغۇز ساڭلا بەرسەم بولمايدۇ. سەن ھازىر بېرىپ زۇنۇنى ئىككىڭلار بار يەردە قايىتىدىن ئوقۇپ قولۇڭلارغا تۇتقۇزۇپ قويىمەن. ئاندىن قانداق قىلىشساڭلار ئۆزۈڭلارنىڭ ئىشى. مېنىڭ ۋەزىپەم ئاخىرلاشتى. سەيدۇللا نۇرىدىن بانكىنىڭ گېپىنى ئاشىلاپ، ئۇنىڭ يېنىدىن چىقىپ زۇنۇنى ئىزدەپ تېپىپ كەلدى. نۇرىدىن بانكا ھېلىقى خەتنى بۇلار ئىككىسىگە قايتۇرۇپ بېرىۋەتىپ:

— ئاغىنىلەر، ئەمدى مېنىڭ بىلەن بولغان بارلىق ئىشىڭلار ئاخىرلاشتى. بۇنىڭدىن كېيىن مېنى ئاۋارە قىلماڭلار جۇمۇ، — دېدى.

— ئۇنداقتا، ماۇۇ توختامنى بىزگە بىر ئوقۇپ بەرگەن بولساڭ، زۇنۇن بىر ئاشىلاپ باقسۇن، — دېدى سەيدۇللا. نۇرىدىن بانكا كۆزىنىڭ پاختىسىنى كۆرسىتىپ، بىر ئالىيىپ قويۇپ، خۇشىاقمىغان حالدا خەتنى قولىغا ئالدى ۋە «ئوقۇپ بېرىھى، شۇنىڭ بىلەن ھەر ئىككىڭ قايىتىسىن» دېدى ھەم خەتنى دۇدۇقلاب ئوقۇشقا باشلىدى. خەت ئوقۇلۇپ بولغىچە سەيدۇللا ئۆز قولىقىغا پەقەتلا ئىشەنەمەي قالدى. باشلىرى قېيىپ، كۆزلىرى قاراڭغۇلىشىپ كەتتى. ئۆز كۆڭلىدە بولسا «بۇ زادى قانداق ئىش، جاھان نېمە بولۇپ كەتتى» دېگەننىلا ئوپلايتى. ئۇ ئېسىگە كەلگەنە بولسا، نۇرىدىن بانكا ئاللىقانداق بىر نېمىلەرنى ھېسابلاپ ئولتۇراتتى. ئۇ بۇ يەردەن

قانداق چىققىنى، نەگە قاراپ ماڭغىنى بىلەلمىدى.
سادەتخان ئۇنى تۈرتۈپ تۇرۇپ: «قانداق بولدى؟» دەپ
سورىغاندىلا، ئاندىن ئۆزىنىڭ ئۆيىدە ئىكەنلىكىنى بىلدى.
— باشتىلا مەن زۇنۇنىڭ قارا قورساق، ئالا كۆڭۈللىكىنى
بىلگەن. ئەمدى قانداق قىلىمىز؟ — دېدى سادەتخان.

سەيدۇللانىڭ ئۇنىڭغا جاۋاب بەرگۈدەك ماجالى
قالمىغانىدى. ئۇنىڭ كاللىسىدا بولسا «ئەينى ۋاقتىتا شۇنداق
ئېنىق يېزىلغان يەرنى ھەقلق ئۆتۈنۈپ بېرىش توختامى نېمە
ئۈچۈن يەرنى سېتىش — سېتىۋېلىش تىل خېتىگە ئۆزگىرىپ
قالىدۇ؟ ئۆز ۋاقتىدا نەدىكى تامغا ئۇنىڭغا باسىدىغان؟ بۇ ئىشقا
ھۆكۈمىت ئارىلاشمىسا، زۇنۇن بىلەن ئىككىمىز قول
باسىراق، نېمە ئۈچۈن تامغىغا ئۆزگىرىپ قالىدۇ؟ مەن بۇ
ئۆمرۈمىدە تامغا دېگەننى ئەسلا ئىشلىتىپ باقمىغان تۇرسام.»
دېگەنلەر بار ئىدى. بىر نەچچە كۈن ئۆتۈپ كەتتى. ئۇ تالا
— تۈزگە تولا چىقىدى. چىققاندىمۇ ھېچكىم بىلەن
گەپلەشمىدى. گەپ قىلغانلارغا جاۋابىمۇ قايىتۇرمىدى. ھەپتە
ئۆتكەنده ھەسەن ئاكا كىرىپ كەلدى.

— بۇنداق كېتىۋەرسەك بولمايدۇ سەيدۇللا، قەددىڭنى
رۇسلا. ھۆكۈمىت بار، تەشكىل بار، ھەرىكەت قىلىپ باقساز
بولمايدۇ؟ — دېدى ھەسەن ئاكا. ئايالى سادەتخانىمۇ بىرمۇنچە
سېزلىدى. شۇنىڭ بىلەن سەيدۇللا ھەرىكەتكە كەلدى. ئۇ
كەنت كومىتېتىغا باردى. سېكىرتار بۇ ئىشلاردىن تولۇق
بىخەۋەر ئىكەنلىكىنى ئېيتتى. دېمىسىمۇ ئۇ ئىككى يىلىنىڭ
ئالدىدا يېزىدىن كەلگەن سېكىرتار ئىدى.

— قارىسام، زۇنۇن بىلەن ئىككىڭلار سودىدا

كېلىشىپسىلەر، تامغاڭلارمۇ بار ئىكەن. شۇڭا، گۈۋاھلىق ئۇچۇن كەنت كومىتېتىنىڭ تامغىسىنى مەن بېسىپ بەرگەن، دېدى كەنت مۇدیرى.

سەيدۇللا ئەمدى بىر ئىشنى سەزگەندەك بولدى، «كەنت مۇدیرى ئەسلى زۇنۇنىڭ ئاچىسىنىڭ ئوغلى ئەمەسمۇ. بىرلىشىپ ماڭا قىلتاق قۇرۇپتىكەن — دە، بۇ گۇيilar» دېگەنلەرنى خىيالىدىن ئۆتكۈزدى سەيدۇللا. شۇنداق قىلىپ ئۇ ئۇدول يېزلىق ھۆكۈمەتكە بېرىپ يېزا باشلىقنى تاپتى. — بىز ئەھۋالدىن ئازراق خەۋەر تاپقان. بۇگۇن سىلىنىڭ ئېيتقانلىرىنى ئاڭلىدۇق. ھەققەتەن مەسىلە بار ئىكەن. سىلى خاتىرجەم بولسلا، بىز چوقۇم تەكشۈرۈپ توغرا بىر تەرەپ قىلىپ بېرىمىز، — دېدى يېزا باشلىقى، سەيدۇللا تونۇشتۇرغان ئەھۋالارنى تەپسىلىي ئاڭلىغاندىن كېين.

سەيدۇللا خۇددى نىجات يۇلتۇزىنى تاپقاندەك خۇش بولۇپ قايتتى. «ئۆزى ياش بولغان بىلەن خىلى دېتى بار يىگىتكەن» دېگەنلەرنى كۆڭلىدىن ئۆتكۈزۈپ، مىيقىدا كۈلۈپمۇ قويىدى. بىر نەچچە كۈندىن كېين يېزا باشلىقى كەنت كومىتېتىغا كېلىپ كەتتى. سەيدۇللا يېزا باشلىقى بىلەن كەنتتە كۆرۈشەلمىگەن بولسىمۇ، ئۇنىڭ ئۆتكەنلىكى يۇمشاق پۇزىتىسيه، سىلىق مۇئامىلىسىنى ئەسلىپ، چاڭ چىقىرىپ كېتىپ بارغان يېزا باشلىقىنىڭ ماشىنىسىنىڭ كەينىدىن پاپاسلاپ يېزىغا ماڭدى.

— سېنىڭ دەۋايىڭ بولغان بىلەن خەقنىڭ قولىدا پاكىتى بارىكەن. ئىشىڭ ئاقمايدۇ، بۇنىڭدىن كېين بۇ يەرگە كەلگۈچى بولما! سېنىڭ سۆزۈڭنى ئاڭلايدىغان ۋاقتىم يوق!

— يېزا باشلىقى ئىنتايىن قوپاللىق بىلەن سەيدۇللانى ئىشخانىدىن قوغلاپ چىقاردى. «تۇۋا خۇدايم، بىر ئوبدان گەپ قىلىۋىدى، بىر نەچچە كۈندە بىراقلار ئۆزگىرىپ كېتىپتا» دەپ ئويلايتى سەيدۇللا.

سەيدۇللا شۇ مېڭىشتا پەقەتلا توختىمىدى. يېزلىق سوتخانىغا باردى. سوتخانا ھەق — تەلەپ دەۋا ئىشلىرى تەرتىپى بويىچە مۇرەسىسە قىلدى. زۇنۇن رازى بولماي ناھىيىلىك خەلق سوت مەھكىمىسىگە ئەرز سۇندى. ناھىيىلىك سوت ئەستايىدىل تەكشۈرۈپ، دەليل — ئىسپاتلارنى تولۇق ئىگىلەپ، سوت قىلىش ئارقىلىق قۇدۇق ۋە يەرنىڭ ئىگىدارچىلىق هووقۇقىنىڭ سەيدۇللاغا تەئەللۇق ئىكەنلىكىنى قەيت قىلدى. ئەمدى كېسىم چىقارسلا بولىدىغان يەرگە كەلدى.

10

شۇنداق ھالقىلىق كۈنلەرنىڭ بىرىدە سوت مەھكىمىسىنىڭ كېسىمى چىقىمای قالدى. «نىمە بولدىكىنا، دۆلەتنىڭ ھاكىمىيەت ئورگانلىرىنىڭ قانۇن — تەرتىپلىرىدىنمۇ ئۇستۇن هووقۇقلۇق ئەرباپلار بار بولسا، زۇنۇن ئاشۇنداق بىر يەرلەرنى تېپۋالغانىمۇ — يى؟» سەيدۇللا بۇ سىرلارنى يېشىشكە ئاجىز ئىدى. مېڭىش، سۈيەش، كۈتوش بىلەن بىر يىل ئۆتۈپ كەتتى. ئۇ ھەر قىتىم شۇ بىر خىللا جاۋابقا ئېرىشەتتى: «ساقلاب تۇرۇڭ». سەيدۇللا مېڭىش جەريانىدا نۇرغۇن ئىشلارنى كۆردى. جەمئىيەتنىڭ ھەر قايىسى قاتلاملىرىدىكى ھەر خىل كىشىلەر بىلەن ئۇچراشتى. ئۇ ھازىر

ئۆزىنى ئادەتتىكى بىر دېھقان ئەمەستەك، بىردىنلا خېلى كۆپ نەرسىلەرنى بىلىدىغان بولۇپ قالغاندەك ھېس قىلىپ قالدى، بۇ دۇنيا نېمە دېگەن مۇرەككەپ. ئىنسان دېگەن نەرسىنigu پەقت چۈشىنىپ بولغىلى بولمايدىكەن. نېمە ئۈچۈن شۇنداق بولىدۇ؟ پەقت شۇ كىچىككىنە مەنپەئەت ئۈچۈنمۇ؟... دېگەنلەرنى ئويلىسا، ئۇ ئۆزىمۇ سەزمىنگەن حالدا بەزىسىگە جاۋاب تاپقاندەك قىلاتتى. توغرار، ئىنساننىڭ قولىدىن كەلمەيدىغان ئىش يوق. بىراق، زور كۆپ ساندىكى ئىنسانلار حالال تەر تۆكۈپ، ئۆزىنىڭ تەرەققىياتى ئۈچۈن كۈرەش قىلىدۇ. يەنە بىر قىسىم ئىنسانلار بار، ئۇلارنىڭ جىسمى رەزىللىك، ئۆكتەملەك بىلەن يۇغۇرۇلغانمىكىن، ئۇلار ئۆزلىرىنىڭ مەقسىتىنى ئەمەلگە ئاشۇرۇش ئۈچۈن ۋاسىتە تاللاپ ئولتۇرمائىدۇ، ھەرقانداق ھىلە قىلىشتىن يانمايدۇ، بولمىسا... .

11

بۇ رېستۇران ھەشەمەتلەك بولمىسىمۇ، ناهىيە بازىرىدىكى بىردىن — بىر ئۇيغۇر تائامىلىرى رېستۇرانى بولغاچقا، خېرىدارى خېلى بار ئىدى. بىر قانچە كۈندىن بېرى تۆت نەپەر سىرلىق خېرىدار پەيدا بولۇپ قالدى. ئۇلار ئۈچ ۋاق تاماقدى مۇشۇ رېستۇراندا يەيتتى. غىزالىنىشى ئاددىي ھەم تەرتىپلىك ئىدى. ئۇلار كىشىلەرگە گەپ قىلىمغاننىڭ ئۈستىگە ئۆزلىرىمۇ ئاز سۆزلىشەتتى. يېشىنىڭ كىچىكلىكىگە قارىماي چېچەن، ئايىقى ساياق ساتтар بۇ مېھمانلارغا دىققەت قىلىپ قالدى.

— ئاکا قارىغىنە، — دېدى ساتتار قورۇمَا تەييارلاۋاتقان
ئاکىسى سادىققا چوڭ زالى ئىشداره قىلىپ پەس ئاۋازدا، — ئاۋۇ
تۆت مېھمان باشقما جايىدىن كەلگەندەك قىلامدۇ نېمە؟
— سادىق زال بىلەن ئاشخانىنى ئايىپ تۈرىدىغان
توساقتىكى دېرىزىدىن زالنىڭ بۇلۇڭىدىكى شىرىدە تاماق
كۈتۈپ ئولتۇرغان تۆت ئادەمنى كۆردى.
— نېمە تاماق بۇيرۇتتى؟ — سورىدى سادىق ئىنسىدىن.
— گۆش باسقان پولو، — دېدى ساتتار.
سادىق تېزلىك بىلەن تۆت تەخسىگە گۆش بېسىلغان
پولونى ئۇسۇپ ساتتارنى ئەپچىقىپ بېرىشكە بۇيرىدى.
ساتتار تۆت تەخسە گۆش بېسىلغان پولونى مېھمانلارنىڭ
ئالدىغا تېزىپ قويۇپ قويغاندىن كېين، ھەربىر مېھمانلارنىڭ
چىنسىگە چاي لىقلاب قويدى. مېھمانلار ساتتارنىڭ چاققان
ھەرىكتىكە قىزىقىپ قالدى بولغاي، ئارىدىن بىرى:
— ھوي، بالا نەچچە ياشقا كىردىڭ؟ — دەپ سورىدى
مېھمانلاردىن چوڭى.

— ئون بەشكە، — جاۋاب بەردى ساتتار.

— مەكتەپتە ئوقۇمامسىن؟

— ياق، تولۇقىسىزنى پۇتتۇرۇپ بولدۇم.

— يەنە ئوقۇغۇڭ بارمۇ؟

— ياق!

— نېمىشقا

...

شۇ ئارىدا سادىق بىر تەخسە ئىنچىكە توغرالغان خام
تۇرۇپ، يەنە بىر تەخسە ياپىلاق توغرالغان تەرخەمەك سەينى

كۆتۈرۈپ چىقىپ مېھمانلارنىڭ ئالدىغا قويدى.
 —پاھ! ماۋۇ بالسالارنىڭ ئوخشاشلىقىنى، ئاكا — ئۇكىمۇ
 نېمە سېلەر؟ — دېدى مېھمانلارنىڭ بىرى.
 — شۇنداق. بۇ مېنىڭ ئۇكام، — جاۋاب بەردى سادىق.
 — ئىسمىنىڭ نېمە؟
 سادىق.
 — ئۇ كاڭىنچىچۇ؟
 ساتتار.
 — نېمىشقا ئۇ كاڭىنى ئوقۇتمايىسلەر?
 سادىق سەل خىجالەت بولغاندەك ۋىللەدە بىر قىزاردى ۋە
 ئارقىدىن ئاستا ھەم ناھايىتى ئىخچام قىلىپ قۇدۇق، يەر دەۋا
 ئەھۋالىنى ۋە شۇ سەۋەبىن ئائىلىدە قىينچىلىق بولۇپ
 قالغانلىقىنى ئېيتىپ بەردى. مېھمانلار سادىقنىڭ سۆزىنى
 ئاڭلىغاندىن كېيىن ئۆزئارا مەنلىك قارىشىپ قويدى. ھېلىقى
 گەپ سورىغان مېھمان قول سومكىسىدىن بىر ئىسىم
 كارتۇچكىسىنى چىقىرىپ ئۇنىڭغا بىر نېمىلەرنى يازغاندىن
 كېيىن سادىققا بەردى ۋە ئۇنىڭغا:
 — كەچتە بىزنى ئىزدىگىن — دېدى.
 — ماقول، — دېدى سادىق.
 — بولىدۇ، ئۇنداق بولسا كەچتە كۆرۈشەيلى! — دېدى
 گەپ سورىغان مېھمان.
 سادىق قولىدىكى ئىسىم كارتۇچكىسىنى چىڭ
 سقىمىدىغىنىچە، غىزىلىنىپ بولۇپ قايتقان بۇ سىرلىق
 مېھمانلارنىڭ كەينىدىن قاراپ قالدى.

سەيدۇللا ئەتىگەنە سادەتخان تەييارلىغان ناشتىلىق بىلەن
چاي ئىچىپ ئولتۇراتتى. تو ساتىن ئىشىك ئېچىلىپ ھەسەن
ئاكىنىڭ كەنجى ئوغلى كىرىپ كەلدى ۋە ئىشىك تۈۋىدىلا:
— سەيدۇللا ئاكا، سادىق تېلىفون بېرىپتۇ، مۇھىم ئىش

بار دەيدۇ، — دەپ قويۇپلا چىقىپ كەتتى.

سەيدۇللا ناشتىنى قىلىپ بولۇپ، ھەسەن ئاكىنىڭ ئۆيىگە
كىردى. دېگەنەدەك ئۇ كىرىشىگە تېلىفون جىرىگىلىدى.

سەيدۇللا ئوغلى سادىق بىلەن خېلى ئۇزاق سۆزلەشكەندىن
كېيىن، تۇرۇپكىنى قويۇپ ئارتاۇق گەپ قىلمايلا ھەسەن ئاكا
بىلەن خۇشلىشىپ ئۆيىگە چىقىپ كەتتى. ئۇ ئۆيىگە كىرگەنە
سادەتخان داستخاننى يېغىشتۇرۇپ بولۇپ، سەيدۇللانى
ساقلاب ئولتۇراتتى.

— نېمە دەيدۇ؟ — سورىدى سادەتخان سەيدۇللادىن.
سەيدۇللا پەس ئاۋازدا، ئوغلى تېلىفوندا دېگەن گەپلەرنى ئايالغا
ئېيتىپ بەردى.

— يۇقىرى ئەۋەتكەن مەحسۇس دېلو تەكشۈرۈش
گۇرۇپپىسى ناھىيىدە مەھىپىي تەكشۈرۈش ئېلىپ بارغىلى
خېلى بۇپتىكەن، ئۇلار بۇگۈن كېچىدە بىزنىڭ ئۆيىگە
كېلىدىكەن...

سادەتخان ئېرىنىڭ سۆزلەرنى ئاڭلىغاندىن كېيىن كۆز
چاناقلىرى نەملەشتى، بۇرنى ئاچچىق ئېچىشقا نەدەك بولدى.
سەيدۇللا جىمجىت ئولتۇرسىمۇ، گويا سۇبەيدە چاقنىغان تاڭ
نۇرنى كۆرۈۋاتقاندەك بولۇۋاتتى.

بوشلۇق

ئۇنى مۇنچە يۈزسىزلىك قىلار دەپ ئويلىماپتىمەن.
ئۇيالماستىن دېگەن گېپىنى قارا؟ « ئون نەچچە ئاشىسى بار،
قورسىقىدىكى بالا كىمىدىن بولغان، بەلكەم ئۆزىمۇ دەپ
بېرەلمەس... » هەي، نومۇسىنى بىلەمەيدىغان! سەن قوڭۇڭنىڭ
تېرىسىنى يۈزۈڭگە چاپلاپلا، ھەممە ئىشتىن قۇتۇلماقچىمۇ؟
ئۇنداق ئاسان ئىش يوق. خالىغىنىڭنى قىلىۋېلىپ، ئەمدى
تېنىۋالماقچىكەنسەن — دە؟ كۆزۈمگە قاراپ تۇرۇپ شۇ گەپنى
دېگىنە قىنى، ئاشۇ بالاتەگكۈر ئاغزىڭنى نېمە
قىلىۋېتىمەنكىن. تالاي قېتىم مېنى سۆيگەن شۇ ئاغزى بىلەن
مېنى ھاقارەتلەيدۇ — تېخى.

— هەي، قىزچاق! ئۆلگىڭىز كەلدىمۇ؟ بېشىل چىراغ
يانغاندا چوڭ يولنى كېسىپ ئۆتۈشكە بولمايدىغانلىقىنى
بىلەمەمسىز؟

« كىمگە گەپ قىلىۋاتىدىغاندۇ؟ » بېشىمنى كۆتۈرسەم،
قاتناش ساقچىسى مېنى يەۋېتىدىغاندەك يامان ئەلپازدا قاراپ
تۇرۇپتۇ. ئەتراپىمغا قارىسام، چوڭ يولنىڭ ئوتتۇرسىدا
كېتىۋېتىپتىمەن. ئالدى — كەينىمىدىن ماشىنلار ئۆتۈشۈپ
تۇرۇپتۇ. ئەمدى قاياققا ماڭسام، ھەر ئىككىسى ئوخشاش.
ئالدىمغا قاراپ كېتىۋاتىسام، قاتناش ساقچىسى يەنە
ۋارقىرغاندەك قىلدى:

— هەي قىزچاق! سىزنى دەيمەن! ساراڭمۇ نېمە بۇ.

مۇشۇ تاپتا قاياققىلا ماڭسام ماشىنا تۇرسا، شۇنىمۇ بىلمەمدىكىن؟ ئۆزۈڭ ساراڭ! قاسقان بۆكىنى كېيىۋالساڭ، ھېچكىمنى كۆزگە ئىلمايسەن. سەنمۇ ھېلىقى يۈزسىز ئەبلەخكە ئوخشاشلا ئەركىشى. يوغان گەپ قىلغىنىڭ بىلەن سەنمۇ شۇنداق ھەرقاچان... .

يول بويىدىكى سوغۇق ئىچىملەك ئىچىبدىغان شەرەگە كېلىپ ئولتۇردىم.

— سىز گە نېمە كېرەك؟

— بىر بوتۇلغا قىزىل ئۆزۈم ھارىقى.

قوشنا شەرەدىكى نەچچە ئەركىشى ماڭا كۆزىنىڭ قىرىدا قاراپ ئولتۇرۇپتۇ. ھاراق بۇيرۇتقانلىقىمىدىن ھەيران بولۇۋاتقانسىلەر تايىنلىق. سەنلەرمۇ ھېلىقى نومۇسىز ئەبلەخكە ئوخشاشلا ئىسکى بىر نېمىلەر. كىم بىلمەيدۇ، كۆزۈڭلار تومىپىيپ تۇرغان مەيدەمde، كاسامدا. چىشىمنىڭ ئېقىنى كۆرسىتىپ قويسام، ھازىرلا يۈگۈرۈشۈپ كېلىشىسىن، ئۆيۈمde ئايالىم قالغان دەپ بىرىڭمۇ يادىڭغا ئېلىشىمىسىن. ھەممىڭ بىز ئىزدەپ يۈرگەن مۆشۈك. كۆزۈمگە سەت كۆرۈنۈپ ھېجىيپ قاراپلا تۇرغىنى ئاۋۇ قىسىماقلارنىڭ.

بىر ئىستاكانغا قىزىل ئۆزۈم ھارىقى قويدۇم. ئۆزۈممۇ ئەخىمەق، ئۇنىڭ خوتۇنى بارلىقىنى بىلگەندىكىن نېمىشقا ئۆزۈمنى چەتكە ئالىغاندىمەن؟ بىز قىزلارىنىڭ راستىنلا ئەقلىمiz كالتىمۇ؟ بىز ئەرلەرنىڭ ئازدۇرۇشىغا ئۇچراپ، شۇنچە ئاسانلا ئالدىنىپ قالدىكەنمىز — ھە؟ ئەمما، بۇ دۇنيادا ھەممە ئىشنىڭ ھېساب — كىتابى بار. مېنىڭ ئون نەچچە ئاشنام بارمىش. مېنىڭدىن قۇتۇلۇش ئۈچۈن تاپقان گېپىڭنى قارا؟ تېخى بۇ گەپنى تەپتارتماستىن ئاغىنىلىرىڭنىڭ ئالدىدا

دهپسەن. مەن تېخى قىز بالا تۇرسام، ماڭا يۈز كېرەك ئەمەسمۇ؟ ئاغىنىلىرىڭ بۇ گەپلىرىڭە ئىشىنىدۇ. ئىشەنمىگەن تەقدىردىمۇ ھەممە يەرگە تارقىتىدۇ. چۈنكى، ئۇلارنىڭمۇ مېنىڭدىن ھوزۇر ئالغۇسى بار - دە، ئۇلار ھوزۇرلىنىش مەقسىتىگە يېتەلمىگەن. ئەمدى ئۇلار قاندۇرالمىغان ئىستەكلىرى ئۈچۈن سېنىڭ بەتناملىرىڭغا ئىشىنىدۇ. ھەممە يەردە سۆزلەپ، نامىمنى سېستىدۇ. مەن كەلگۈسىدە كوچىغا چىقىپ كەتسەم، كۈنلەردىن بىر كۈنى بىز ئۇدۇل كېلىپ قالساق، ھېچ بولمىسا شۇ چاغدا بولسىمۇ بىر قېتىم پاقسىنى قاندۇرۇۋالسا، مىرادى ھاسىل بولىدۇ. كىم بىلمەيدۇ ئۇلارنىڭ نېيتىنى، ئاياللار ئۈچۈن ئەرلەرنىڭ ھەممىسى دۇشىمن... قورسىقىمىدىكى بالىنىڭ كىمدىن بولغانلىقىنى بىلمەسمىشىمن. مۇشۇ كۈننىڭ ئەرلىرى قانداق بولۇپ قالغان - ھە؟ كۆيىدۇم، پىشتىم دېگەن قىزلىرىنىغۇ تاشلىۋەتسۇن، تېپىپ قويغان بالىسىدىنمۇ تېنۋەلامدىكىنە؟ قاراب تۇر، مۇشۇ بالىنى نېمە بولمىسۇن توغۇپ، كىمنىڭ بالىسى ئىكەنلىكىنى كۆزۈڭە كۆرسەتمەيدىغان بولسام. شۇ چاغدا مېنىڭدىن قۇتۇلاامسىنلىكىن، خۇتونۇڭغا نېمە دەيسەنلىك. دۇپىامچىلىك كىچىك شەھەر تۇرۇپ، ئۇنىڭ خوتۇنى بارلىقىنى ئەجەپ بىلمەپتىمەن. كېيىن بىلىپىمۇ يەنە ئۆزۈمنى تارتىماپتىمەن. شەيتان، ھەممىسى ئاشۇ شەيتاننىڭ ئازدۇرۇشىدىن بولدى...

— دەردىڭىز باردەك قىلىدۇ، يېنىڭىزدا بىرددەم ئولتۇرۇپ
 ھەمراھ بولسام قانداق دەيسىز؟

بېشىمنى كۆتۈرسەم، قوشنا شىرەدىكى ھېلىقى داپىؤزدىن بىرى يېنىمدا دىۋەيلەپ تۇرۇپتۇ. غەزىپىم غۇزىزىدە ئۆرلىدى.
 ماۋۇ خەق ماڭا نېمىشقا ئارام بەرمەيدىغاندۇ؟ ئۇنىڭ

کۆزلىرىگە سوغۇق نەزەر تاشلىدىم.
— مېنى تونۇمىسىز؟

— ئەمدى... ئەمدى تونۇشساقىمۇ بولىدىغۇ؟

مېنى نابۇت قىلغان ھېلىقى ئەبلەخمۇ باشتا ماڭا مۇشۇنداق دېگەن ئىدى. ئەمە شۇ تونۇشۇنىڭ كەينىگە يامان غەرەز يوشۇرۇنغان، ماۋۇ نېمىنىڭ يېنىمدا سالۋىقىنى چاچرتىپ تۇرۇشىدىكى مەقسىتىمۇ ماڭا ناھايىتى ئىيان. ئاغزىدىكى گېپىنىڭ چىرايلىقلقىنى، بىر ئادەم بىلەن تونۇشقان حالەتتىمۇ، بەر بىر ئۇنى تونۇپ يەتكىلى بولمايدۇ — دە. مەن ئۆزۈمنى زورىغا بېسىۋىلىپ:

— ئاكا، رەنجىمەي ئاستا كېتىۋېلىڭ، — دېدىم.

— يالغۇز ئولتۇرسىڭىز، زېرىكىپ قالىسىز، — ئۇ ئۇدۇلۇمىدىكى ئورۇندۇرقا كېلىپ ئولتۇردى، — كۆڭلىگىزنى ئېچىپ قويىمەن.

ماۋۇ رۇدىپايدىن ھەجەپ قۇتۇلالىمىدىمغۇ. ئۇ كىمنىڭ كۆڭلىنى ئېچىپ قويىماقچىكىنە؟ مەن بەك زېرىكىپ كەتتىم. سىز بىلەن... كۆڭلىۇمنى ئېچىۋالاي دېمە كېچىغۇ ئۇ. بۇ ئەر خەقلەر مېنى يەنە نېمە قىلىمەن دەيدىغاندۇ؟ سۆيۈپ يۈرىكىمنى سۈمۈرۈۋالسا، سىيلاب گۆشۈمنى سويىۋالسا، قۇرۇق سۆڭىكىمنى قويىسا، ئاندىن بولدى قىلارمۇ؟ ئورنۇمىدىن چاچراپ قوپتۇم.

— كۆزۇمىدىن يوقۇلۇڭ! ئۆيىڭىزگە بېرىپ، خوتۇنىڭىزنىڭ كۆڭلىنى ئېچىپ قويۇڭ!

— ماقول... ماقول... كۆڭلىۇمنى خاتا چۈشىنىپ قالدىڭىز، — ئۇنىڭ كۆزلىرى چەكچىيپ، يۈزى تاتىرىپ كەتتى، — ئەجەپ پەيلى يامان قىزكىنە بۇ؟

ئۇ سالپايدىغىنىچە ھەمراھىنىڭ يېنىغا كەتتى. كۆڭلىۇمنى

خاتا چۈشىنىپ قالدىڭىز دېگىچە، غەریزىمنى بىلىپ
قالدىڭىز، دېسە ئىچۇ؟ مەن بىلمەيدىغاندەك سىپايىگەرلىك
قىلىپ كەتكىنىنى... .

— ئەجەپ جاجىسىنى بەردىڭىز ئۇ لالىنىڭ، — دېدى
سوغۇق ئىچىملىك ساتقۇچى يېنىمغا كېلىپ ھىجىپ، —
قىزىلدىن يەنە بىرنى ئەكېلىپ بېرىھيمۇ؟ بېشىڭىزغا دەرد
كەلگەندەك تۈرىدۇ. جىراق ئىچىپ، ئۇنتۇپلا كېتىڭا بۇنداق
غەملەرنى.

ئايالغا ھومىيپ قاراپ قويدۇم. بىرسىنى قولغايسا، يەنە
بىرسى كېلىپ قونىدىغان بىزەڭ چىۋىندەك ماۋۇ خەقتىن ئەجەپ
قۇتۇلالمىدىمغۇ؟ سېنىڭ كۆڭلۈ ئەدىكىنى كىم بىلمەيدۇ؟ سەن
ھەرگىز دەرىدىمگە ھېسداشلىق قىلمايسەن. مېنىڭدىن كۆپرەك
پايدا ئالسام دەيسەن. سېنىڭچە، خۇدۇمنى يوقاتسام،
يانچۇقۇمىدىكى پۇلننىڭ ھەممىسىنى ئېلىۋالساڭ — ھە؟

نكاھسىز تۆرەلگەن بۇ بالىنى تۈغسام، جاھاننىڭ
نەرىگىمۇ سىغدورارمەن؟ ئاتىسى بالىسىنى ئېتىراپ قىلمىدى.
تۈغۇلماي مۇشۇنداق مۇئامىلىكىنگە ئۇچرىسا، تۈغۇلغاندىن
كېيىن قانداق كۈنگە قالار؟ بۇ جاھاننىڭ ئارزۇلۇغىدەك يېرى
قالمىدى. تۆرەلمىگەن، تۆرەلسىمۇ تۈغۇلماي ئۆتۈپ كەتكەن
تۈزۈك. ھەممىنى قىلغان ئاشۇ قارا يۈز. ئۇنىڭ پۇشتىدىن
بولغان بالىنى تۈغۈپ، ئۆزۈمگە بىر ئۆمۈر يۈك قىلىۋالىمەنمۇ
ئەمدى؟ تۈغمايمەن، بۇ بالىنى ھەرگىز تۈغمايمەن! ئۇ ئوغۇل
بولۇپ قالسا، چوقۇم ئاتىسىغا ئوخشاشش ۋاپاسىز بىر نېمە
بولۇپ چىقىدۇ. ئاتا — بالا ئىككىسىنى ئۆتمۈشكە تاشلىۋېتىش
كېرەك.

ئاخىرقى بىر ئىستاكان ھاراقنى قولۇمغا ئالدىم. مۇبادا بۇ
ئىستاكاندىكىسى زەھەر بولۇپ قالغان بولسا — ھە؟ ئۇ چاغدا

مۇھەببەتمۇ، نەپەرەتمۇ، دۇنیامۇ ھەممىسى تۈگەيتتى. مەن ئۇنىڭ زەھەر ئىكەنلىكىنى بىلەمەيلا ئىچىۋەتكەن بولسام... ئۇ ئاشۇ چاغدا مۇزلاپ كەتكەن جەسىدىمنى قۇچاقلاپ يىغلارمۇ؟ ئۇ ئۆزى سۆيگەن بىر قىزچاقنىڭ ئۆلۈپ كەتكىنى ئۈچۈن ئەمەس، بىلەكى، داۋاملىق ئويۇنچۇق قاتارىدا هوزۇرلىنىدىغان بىر گۈزەل تەننىڭ تۈپراققا كۆمۈلۈپ كەتكىنى ئۈچۈن ياش توّكىدۇ. بۇ ھەرگىز ھەسرەت يېشى ئەمەس. شېرىن، زۆھەرەلەر ياشىغان ئاشۇ زامانلار نەلەردە قالغاندۇ — ھە؟ چىن سۆيىگۇ قالمىغان بۇ زاماندا ئادەمنىڭ نېمە قىممىتى بولسۇن؟ ھازىرقى زاماننىڭ ئەرلىرى قىزىل گۈل ئىشقىدا بىر ئۆمۈر سايىرايدىغان شەيدا بۇلىبول ئەمەس، ھەممە گۈللەردىن شىرنە يېغىش ئىستىكىدە ھەر تەرىپكە قاراپ ئۈچۈپ يۈرىدىغان ھەسىل ھەرسىمۇ ئەمەس. مۇنۇ ھاراق ئادەمنىڭ قېنىغىلا ئوخشایدىكىنە؟ بۇ راستىنلا ئۇنىڭ قىنى بولۇپ قالسا، بۇنى ئىچىۋەتسەم، ئۆلىدىغان ئادەم مەن بولماي، ئۇ بولغان بولسا... بىر قىزنى ئالداب نابۇت قىلغان ئادەم ئۆلۈمگە لايق. مەن بۇنى ئىچىۋېتى، ئۇ ئۆلسۇن... ئۆلسۇن... ئىستاكانتى قويۇۋاتقان ۋاقتىمدا بىر نەرسىنى كۆرۈپ، يۈرىكىم شىددەت بىلەن سوقۇپ كەتتى. پىچاق!؟ شىرەدە راستىنلا بىر پىچاق سوغۇق نۇر چېچىپ تۈراتتى. ئۇنى مۇشۇ چاغقىچە ئەجەپ كۆرمەپتىكەنمىنا؟ ھېلىراقتىكى قان تەسەۋۋۇردىنى مۇشۇ پىچاق قوزغىتىپتىكەن — دە؟ بۇ بىر بىشارەت، بۇ ئاللاھنىڭ ئورۇنلاشتۇرۇشى. ئەنتىكىنى ئال دەپ ئالدىمغا پىچاقنى تاشلاپ قويسىمۇ يەنە نېمىگە ھاڭۋېقىپ ئولتۇرىمەن؟ ئۇ مۇشۇ تاپتا چوقۇم ئىدارىسىدا. گالىستۇكىنى تاقاپ، چېچىنى مايلاپ، مېنىڭ ئازابلىرىدىن بىخەۋەر خۇشال ئولتۇرۇپتۇ. ئۇ قاملاشقان چىraiىنى دەسمايە قىلىپ، چوقۇم يەنە بىر قىزنىڭ

پېيىغا چۈشتى. ئۇ قىزلارىنىڭ بەختىگە چۈشكەن چىرايلىق مىتە! بۇ مىتىنى ھازىرلا كۆزدىن يوقىتىش كېرەك... سوغۇق ئىچىملىك ساتقۇچى ئايال خېرىدار كۆتۈپ، ئاللىقايداclarغا قاراپ تۇراتتى. پىچاقنى سومكامغا ئاستا سېلىۋالدىم. ئىچىملىك پۇلسى شىرەگە قويۇپ، ئورنۇمىدىن ئالدىراپ تۈردىم. ھازىرلا ئۇنىڭ ئىدارىسىغا بېرىش كېرەك. ئۇمۇ ئىزا — ئاهانەتنىڭ تەمىننى تېتىپ باقسۇن، خىزمەتداشلىرىنىڭ ئالدىدا رەسۋالارچە ئۆلسۇن... — هېي، سىڭلىم! توختاڭا.

يەنە نېمە دەيدىغاندۇ بۇ ئايال؟ ئاپلا، پىچاقنى ئېلىۋالغانلىقىمنى بىلىۋاتپىتىمۇ نېمە؟ ئوغرى دەپ ئېسىلىۋالسا، پىچاقنى سېتىۋالارمەن. — ماۋۇ... ئاشقان پۇلىڭىز، ئېلىۋېلىڭ.

ئۇندىمەستىن كېتىۋەردىم. ئۇ ئايالنىڭمۇ مەندە ھەققى قالمىسۇن. ئاشقان پۇلسى پىچاقنىڭ ھېسابىدا ئېلىۋالسۇن. ئۇنى ئىزدەپ كېتىۋاتىمەن. يۈرىكىمەدە پەقەت بىرلا ئىستەك. تۈرمىگە سولىنىپ كەتسەممۇ مەيلى. ھەتتا مېنى بىر پاي ئوقتا ئېتىۋېتەر، مەن ھەممىگە رازى. ئۇنى ئۆلتۈرۈپ ئەتتىمنى ئالسام، نېمە بولسام مەيلى. ئەتراپىمدىن ئادەملەر ئۆتۈشۈپ تۈردىو. ئۇلار مېنىڭ ئېڭىمدا باش كۆتۈرگەن ئادەم ئۆلتۈرۈش خىالىدىن قىلچە خەۋەرسىز. ئەمدى يىگىرمە ئىككى ياشقا كىرگەن، چىرايلىق، ئوماق بىر قىزنى قاتىلىق قىلىدۇ دېسە، كىم ئىشىنىدۇ؟ سارغۇچ چاچلىرىم شامالىدا يەلىپۇنمەكتە. كۆكۈچ كۆزلىرىم دۇنياغا سوغۇق نەزەرەدە باقماقتا، يۈرىكىم ئەرلەر دۇنياسىنى پارتلىتىۋەتمەكچى بولغاندەك دۇپۇلدەپ سوقدىماقتا. قېنى ئۇنىڭ مېنى سۆيىمەن دېگەنلىرى؟ قېنى ئۇنىڭ ماڭا بەرگەن قەسەملەرى؟ ئۇ باشتا

مېنى ئالداب، خوتۇنى، بالىسى بارلىقىنى يوشۇرۇپتۇ. بۇنداق ئادەملىرى بۇ دۇنيادا ياشاشقا مۇناسىپ ئەمەس! مەن ئۇنىڭ ئاياق — ئاستى قىلىشغا ئۆچرەپ، ئاندىن خوتۇنى، بالىسى بارلىقىنى بىلدىم. شۇ چاغدا نېمىشقا ئۇنىڭ ئەپتى — بەشرىسىنى خوتۇنى ئالدىدا ئېچىپ تاشلىرىغاندىمەن؟ هارامدىن تۆرەلگەن بالا ۋاقتىسىز چۈشۈپ كەتتى. ئۇنىڭدىن قىلچە ھەسرەت چەكمىدىغۇ؟ ئۇنىڭدا ئادىمىلىك سۈپەت دېگەن نەرسە بارمىدۇ؟ مەيلى هارامدىن تۆرەلسۈن، يەنلا ئىككىمىزنىڭ بالىسى ئىدىغۇ؟ مۇبادا ئۇنىڭ ئائىلىسى بولىغان بولسا، مېنىڭ ھالىدىن ياخشى خەۋەر ئالغان بولسا، مېنى رەنجىتىپ ئازابلىغان بولسا، ئۇستەلنى كۆتۈرمىگەن بولسام، ئۇ بالا ھەرگىز چۈشۈپ كەتمەيتتى. مەلۇم مەزگىل رەنجىپ يۈرۈپ، ئاشۇ ھايۋاننىڭ مۇھەببىتى ئالدىدا يەنە تىز پۇككىنىمچۇ؟ خوتۇنۇمنى قوييۋېتىپ سېنىڭ بىلەن توپ قىلىمەن دېسە، يەنە ئالدىنىپ كەتكىنىمچۇ؟ مانا ھازىر ئىككىنچى قىتىم بويۇمدا قالدى. ئەمدى ئۇنىڭ مېنى تەل — تۈكۈس تاشلىۋېتىش ئۆچۈن تاپقان گېپىنى قارا؟ تېخى بىر نەچچە ئەمەس، ئۇن نەچچە ئاشنام بارمىش. ھەي، ئىست، ئادەمنىڭ قەلبىنى چۈشەنمك نېمانچە تەستو — ھە؟ توختاپ تۇرسۇن، ھازىرلا قارنىنى يېرىپ، يۈرىكىنى كۆرۈپ باقمىسام

...

ئۇ ئىشلەۋاتقان ئىدارىنىڭ ئالدىغا كېلىپ، بىناغا نەپەرت بىلەن باقتىم. ئۇ چىرايىغا، ياخشى خىزىمەت ئورنىغا، بايلىقىغا ئىشىنىدۇ. ئۇنىڭ نەزىرىدە خوتۇن ئېلىشىمۇ ھېچقانچە نەرسە ئەمەس. ئىش يامىنغا ئۆرۈلسە، باشقىدا خوتۇن ئېلىشىمۇ تەس ئەمەس. ئۇنىڭ ئۆچۈن بىر نەچچە قىزنى دەپسەندە قىلىپ تاشلىۋېتىش ئادەتتىكىلا بىر ئىش. ئۇ، مېنىڭ مۇشۇلا چىرايم

بولىدىغان بولسا، يەنە ئەخەمەق بولىدىغان قىزلار چىقىپ تۇرىدۇ دەپ ئويلايدۇ. مەنمۇ ئۇنىڭ ئاشۇ چىرايىغا مەپتۇن بولۇپ، ئۆزۈمىنى نابۇت قىلىدىمۇ؟ بەزى ئەرلەردىكى قاملاشقاڭ تەن، ئات، ئېشە كەردىمۇ بارغۇ؟ ئۇلاردىكى قويۇق قاش، قاپقارا بۇرۇت پەقەت شۇ تۇركقۇ؟ ئاھ، بىچارىلىك، بىز قىزلار شۇ قەدەر نادانمىزكى، باشتا ئەرلەرنىڭ قاش — كۆزىگە، ساقال — بۇرۇتلىرىغا مەپتۇن بولۇپ، چىرايلىق گەپلىرىگە ئىشىنىپ، كۆڭلىدە نېمىنى ئويلاۋاتقانلىقىنى بىلىشكە ئىنتىلمەيدىكەنمىز. كۆڭلىدىكىنى بىلگەن ۋاقتىمىزدا ئۆزىمىزنى نابۇت قىلىپ بولىدىكەنمىز. بۇ دۇنيادا نورغۇن جىنايەتلەرگە قانۇنىي جازا بار ئىكەن — يۇ، بەزىلەر خالىغىنى ئىلىپ بولۇپ، يەنە ئەركىن يايراپ يۈرسە بولۇپ بىرىدىكەن. ئۇنداق ئىش يوق. ئىككى يىل ئىلگىرى ئۇنىڭ پېچىقى قىزلىقىمغا سانجىلغان ئىدى. بۇگۈن مېنىڭ پېچىقىم ئۇنىڭ يۈرىكىگە سانجىلىدۇ.

دەرۋازىدىن كىرىپ كېتىۋاتقان ۋاقتىمدا مېنى ھېچكىم توسمىدى. سومكامنى تۇنۇپ باقتىم، قولۇمغا پېچاق ئۇرۇنىشى بىلەن تومۇرلىرىمدا چىڭقىلىپ تۇرغان قانلىرىم مېڭەمگە شىددەت بىلەن ئۇرۇلدى. پۇتلۇرىم سۇس تىرىگەندەك قىلدى. چىشلىرىم ئۇرۇلۇپ كېتىدىغاندەك كىرىشىپ، ئىككى قۇۋۇزۇم يېرىلىپ كېتىدىغاندەك چىڭقىلىپ كەتتى. بىناغا قەددەم باستىم. ئۇنىڭ ئىشخانىسى ئۇچىنچى قەۋەتتە ئىدى. ئاخىرقى منۇتتاردا قارارىمدىن بېنىپ قالماسىلىق ئۇچۇن ھېچقانداق خىيالنى قىلماسىلىققا تىرىشتىم. ئۇچىنچى قەۋەتكە چىقىپ، ئولڭە تەرەپكە بۇرۇلدۇم. ئېڭىمغا تۇيۇقىسىز بېسىپ كىرگەن خىيالدىن قاتىق چۆچۈپ كەتتىم. ئۇ ئىشخانىسىدا بارمىدۇ؟ بارلا بولسا، چوقۇم ئۆلىدۇ. يوق

بولۇپ قالسا، ئۆلۈمدىن قۇتۇلۇپ قالارمۇ؟ ياق! ئۇ چوقۇم بار. بۇگۈن ئۇنىڭ ئەجىلى توشقان كۈن! ئۇ بار، چوقۇم بار. ئۇنىڭ كۈلکە ئاۋازى ئاڭلىنىۋاتىدۇ... ئالدىراپ سومكامغا قول سالدىم.

ئىشخانا ئىشىكى ئوچۇق ئىدى. ئۇ ئەر — ئايال خىزمەتداشلىرى بىلەن چاقچاقلىشىپ ئولتۇراتتى. مېنى كۆرۈپ، ئۇنىڭ ئۇنى بىردىنلا ئىچىگە چۈشۈپ كەتتى. پىچاقنى مەھكەم تۇتقىنىمچە ئۇنىڭغا ئېتىلدىم:

— هەي، قارا يۈز، نامەرت! سەنمۇ ئوغۇل بالىمۇ؟ سېنىڭ ئاغزىڭ بىلەن قوڭۇڭنىڭ نېمە پەرقى! سەن ئۆلۈمگە لايىق! سېنى ئۆلتۈرۈۋېتىمەن. بالا تەڭكۈر ئاغزىڭنى جىمىقتۇرۇۋېتىمەن، قىز ارماس يۈزۈڭگە قېنىڭنى سۈركەيمەن، قىز لارنى ئالدىايدىغان جىسىمىڭنى توپىغا كۆمۈۋېتىمەن. سېنى چايىناب، چايىناب پۇر كۈۋەتسەممۇ ئەنتىم چىقمايدۇ.

ئىشخانا ئىچىدىكىلەر ئۆپۈر — توپۇر بولۇشۇپ كەتتى. ئارىدىن بىرسىنىڭ ۋارقىرىغان ئاۋازى ئاڭلاندى:

— نامان، ئۆزۈڭنى قاچۇر! ئەستا، بۇ زادى نېمە ئىشتىۋ؟ ئۇنىڭ چىرايى ئۆلۈكىنىڭكىدەك سارغىيىپ كەتكەن ئىدى. ئۇ كۆزۈمگە ئاللىقاچان ئۆلۈپ بولغاندەك كۆرۈنۈپ كەتتى. ئۇنىڭ كۆزلىرىگە پىچاقنى شىلتىدىم.

— نوچى بولساڭ، بۇگۈن مېنىڭ ئالدىمدا ئېيت! مېنىڭ ئون نەچچە ئاشنام بارلىقىنى بىلىدىكەنسەن، قېنى دېمەمسەن؟ ئۇلارنىڭ ئىسمىنى بىرمۇ بىر ئېيتە! ھەتتا سەن قورسىقىمىدىكى بالاڭدىنممۇ تېنىۋاپسەنغو؟

— مېنى كەچۈرۈڭ، مەلىكەم. ھاراق ئىچىپ ئولتۇرۇپ دەپ ساپىتىمەن، — ئۇ ئورۇندۇقنىڭ كەينىگە ئۆتۈۋېلىپ، بۇلۇڭغا دۇمبىسىنى يېقىۋالغان ئىدى.

— ئاغزىڭنى يۇم! كىم سېنىڭ مەلىكەڭكەن؟ مەن سېنى تالاي قېتىم كەچۈرگەن. بۇ قېتىم ھەرگىز كەچۈرمەيمەن.
— مەلىكەم! قىزىققانلىق قىلماڭ، ئويلىۋۇپ ئىش قىلىڭ، ئۆزىڭىزنى بېسىۋېلىڭ. مېنى ئۆلتۈرسىڭىز، ئۆزىڭىزمنۇ ساق قالمايسىز.

— مېنى ئۆلۈمدىن قورقىدقۇ دەپ ئويلامىسىن؟ سەن مېنى ئاللىقاچان ئۆلتۈرۈپ بولغان. ئەمدى نۆۋەت ساڭا كەلدى.
ۋارالڭ — چۈرۈڭنى ئاشكلاپ، قوشنا ئىشخاندىكىلەرمۇ كىرگەن ئىدى. ئۇلارنىڭ كۆزلىرى ئالاق — جالاق بولۇپ كەتكەن بولۇپ، بىر نەچچىسى مېنى قىستاپ كېلىۋاتاتتى. مەن ۋەھشىيلىكى تۇتقان چىشى يولۇاستەك ئۇلارغا ھۆرپەيدىم.
— يېقىن كېلىشىم! مېنىڭ بىلەن كارىڭلار بولمىسۇن، مەن ماۋۇ قارا يۈزدىن ئەنتىمنى ئالىمەن.
— مەلىكەم... مەلىكەم... ئۇنداق قىلماڭ... ھاراق ئىچكەندەك تۈرسىز.

— ھاراق ئىچىشىمۇ ماڭا سەن ئۆگەتكەن. سەن ئۆلۈمگە مەھكۇم! سەن بۇ دۇنيادا ياشاشقا مۇناسىب ئەممەس!
پىچاقنى ئۇنىڭ قورسىقىغا سانجىدىم.
— ۋايجان!

ئۇنىڭ قولىدىن قان تامچىلاپ ئېقىۋاتاتتى. قېپقىزىل قاننى كۆرۈپ، بېشىم پىررەدە قايدى. پىچاق قولۇمدىن تاراقلاپ يەرگە چۈشتى. خۇدۇمنى يوقىتىپ، سول تەرەپكە قىيىسايدىم، بېشىم ئۇستىل قىرغىنلىكىن قاتىققى تەگكەندەك قىلدى... هوشۇمغا كەلسەم، دوختۇرخاندا يېتىپتىمەن. بېشىمدا ئاتام بىلەن ئاپام تۇرۇپتۇ. كۆزۈمنى ئاچقىنىمىنى كۆرۈپ، ئاتامنىڭ چىرايىغا كۆلکە يۈگۈردى، ئاپامنىڭ كۆزلىرى غىللەدە ياشقا تولۇپ، چىرايىغا يىغا ياماشتى. قۇياش ئالتۇن

نۇرلىرىنى ياتاققا سېپىپ تۈراتتى. بۇ يەردە قانچە كۈن ياتقاندىمەن؟ ئۇ ئەبلەخ ئۆلگەنمىدۇ؟ جىنايەتچىلەر بالنىستا ياتسىمىۇ قولىغا كويزا سېلىپ قويىدىغان، مەن ئادەم ئۆلتۈرگەن تۈرسام، قولۇمدا ئەجەپ كويزا يوق تۈرىدىغۇ؟ بۇ قاتىللېقتىن ساقچىلار ئاللىقاچان خەۋەر تېپىپ بولدى. ئۇلار مېنىڭ هوشۇمغا كېلىشىمنى كۈتۈپ، كارىدوردا ساقلاپ تۈرغان بولۇشى مۇمكىن. ئەمدى مېنى ئېتىۋەتسىمىۇ ئارمىننىم يوق... ئۆلۈم كۆز ئالدىمغا كېلىۋېلىپ، ئۆزۈمنى باسالماي بۇ قولىداپ يىغلاپ كەتتىم. سېنىڭ دەرىدىڭنى قاچانغىچە تارتىمىن؟ قولۇم قېنىڭ بىلەن بويالدى. مەن ياش تۈرۈپلا قاتىلغا ئايلىنىپ قالدىم. ئاھ، دەرىدىمەي... سەن مېنى چىن دىلىڭدىن سۆيىگەن بولساڭ، سېنىڭ ھەممە ئىشلىرىڭنى كەچۈرەتتىم ئەمەسمۇ؟ سەن ئاخىرىدا نېمىشقا شۇ گەپلەرنى قىلغانسىن؟ مەن سېنىڭ قەلبىڭنى بىلمەي، مېنى سۆيىدىكەن دەپلا يۈرۈۋەرگەن بولسام بولماسىدى؟ رەھىمسىز رېئاللىقنى بىلىش نەقەدەر ئازابلىق — ھە؟ بۇ دۇنيادا ئالدىنىپ يۈرۈشىمۇ بەخت. ئادەم باشقىلار تەرىپىدىن ئالدىنىۋاتقاندا ئۆزىنىڭ ئويۇنچۇق قىلىنىۋاتقانلىقىنى، ھەتا نابوت قىلىنىۋاتقانلىقىنى بىلەيدۇ. مەن نېمىشقىمۇ سېنىڭ كۆڭلۈڭنى بىلىپ قالغاندىمەن؟ سەن بەربىر ئۆلەتتىڭ. سېنى مەن ئۆلتۈرمىسىم، باشقا بىرسى هامان ئۆلتۈرەتتى...

ئۇنى ئۆلتۈرۈپ ئەنتىمىنى ئالغان ئىدىم. ئەمما، دوختۇرخانىدا ياتقان شۇ كۈنلەردە ئىككىمىزنىڭ ئوتتۇرسىدا يۈز بەرگەن ئىشلار كۆز ئالدىمغا كېلىۋېلىپ، مېنى ئازابلاپ، يەنە ئارامىمدا قويىمىدى.



ئۇنى تۇنجى قىتم بىر تويدا ئۇچراتقان ئىدىم. ئۇ مېنى

کۆرۈپلا کۆزىنى پەقدەت ئۈزەلمەي قالدى. ئۇ مېنىڭدىن بىرئاز چوڭدەك كۆرۈندى. ئۇ ھەدېسە مېنى تانسىغا تەكلىپ قىلاتتى. مېنىڭ تېخى يۈرگەن يىگىتىم يوق ئىدى. مېنى ئەرلەردىن قورۇيدىغان ئادەم بولمىغاخقا، كىم تانسىغا تارتىسا بەھوزۇر ئۇيناۋەردىم.

ئۇ نېمىشقا ماڭلا قارايدىكىنە؟ مەن چاندۇرماسىتىن ئۇنىڭغا كۆز تاشلىدىم. ئۇنىڭ قوشۇما قاشلىرى، قاپقارا بۇرۇتى، چاقناب تۇرغان كۆزلەرى شۇنداق چىرايلىق كۆرۈنۈپ كەتتى. خىجىللەقتىن كۆزۈمنى ئېلىپ قاچتىم. ئەمدى قارىماسلىقىم كېرەك. ئۇ نېمە دەپ قالىدۇ؟ كۆڭلۈم تۈرۈۋاتىدۇ. ئۇنىڭ كۆزى يەنلا مېنىڭدە. بويتۇ، ئۇ قارىسا قاراۋەرسۇن. مېنى ئاران تۇرغان قىز ئىكەن دەپ ئويلاپ قالماامدۇ؟

ئۇ شۇنچە قىزنىڭ ئارىسىدىن يەنە مېنى تانسىغا تەكلىپ قىلىدى. ئۇ مېنىڭ بىلەن نەچچە قېتىم تانسا ئويىنغان چاغدا ئۇنىڭ قولىنى، مۇرسىنى تۇرۇپتىمەن — يۇ، چىرايىغا زەن سېلىپ قارىماپتىمەن. ئېڭىمدا مۇزىكا رېتىمى، كۆيى بولۇپ، ھېچقانداق سەزگۇ، تەسرات قالمىغانىكەن. ئۇ مەندىن كۆزىنى ئۈزەلمەي، مېنى قىزىقىتۇرغان، ماڭا قىزىقىۋاتقانلى-نى ئىپادىلىگىنىدە بىرئاز ئۇڭايىسىز لاندىم. تانسا دېگەنغا خۇددى چۈشتىكىدەك خالىغان ئادەمنىڭ قولىنى، مۇرسىنى تۇرتىدىغان ئىشкەن. ئادەتتىكى چاغدا مۇشۇنداق قىلىش مۇمكىنmu؟ بېشىمنى كۆتۈرۈپ، ئۇنىڭ كۆزلەرىگە لەپىدە قارىدىم. ئۇنىڭ كۆزلىرى نېمە دەۋاتقاندۇ — ھە؟ خۇمارلاشقان، ھېسىسەت تولۇپ تاشقان كۆزلەر... ئۆزىغۇ قاملاشقان يىگىت ئىكەن. ئىككىمزمۇ خېلى ماسلاشقۇدە كەمىز. ئۇنىڭ بويىنىڭ ئېڭىزلىكىچۇ. مۇشۇنداق

بىرەرسى بىلەن توي قىلىپ قالسام، بالىلىرىمىزىمۇ ئېڭىز، چىرايلىق بولاتتى... ئەخەمەقلەر چە نېمىلەرنى خىيال قىلىپ كەتتىم — ھە؟ ئۇنىڭ سۆيگەن قىزى بولۇشى مۇمكىن. بۇنى ئۇنىڭدىن قانداقمۇ سورىغىلى بولسۇن؟ بۇنداق قاملاشقان يىگىتلەر گە ھەر چىرايلىق قىزلاр ئۆزىنى ئۇرۇپ تۈرمائى. ئۇنىڭ مەندىن كۆزىنى ئۆزەلمەي قالغىنىغا قارىغاندا، مېنى ياخشى كۆرۈپ قالغاندەك تۈرىدۇ. ئۇنىڭ ئىسمى نېمىكىنە؟ تونۇشۇپ قالسام بولاتتى. نەدە ئىشلەيدىغاندۇ؟ ئۇ مەن بىلەن تۇنجى قېتىم تانسا ئوينىغان چاغدا ئۆزىنى نامان دەپ تونۇشتۇرغاندەك قىلغان. زامان دېدىمۇ يَا، مېنىڭ خىيالپەرەسلەكىمنىزە، ئۇنىڭ گېپىگىمۇ قولاق سالماپتىمەن... — ئىسمىڭىز... مەلکەممۇ؟

قاتىق چۆچۈپ كەتتىم. ئۇ خىياللىرىمىنى بىلىپ قالغاندەك يۈزۈم چىمىلداب كەتتى. بەزىدە ئادەمنىڭ ئويى بىلەن يېنىدا تۇرغان ئادەمنىڭ ئويى ئوخشاش چىقىپ قالدىكەن. بىر گەپنى قىلاي دەپ تۇرسا، يېنىدىكى ئادەمنىڭ ئاغزىدىنەمۇ شۇ گەپ چىقىدىكەن. ھازىر مەن ئوپىلغان ئىشلارنى ئۆمۈ ئوپىلغانمىدۇ؟ ئۇ كۆڭلۈمىدىكىنى سېزىپ قالغان بولسا — ھە؟ ئۇ ئۆزىنى تونۇشتۇرمىغىنىغا قارىغاندا ھېچنېمىنى سېزەلمىگەندەك تۈرىدۇ. ئۇ كۆڭلۈمىدىكىنى سېزىۋالىمسا، ئىسىمىمىنى سورامدۇ؟ ئۇ مېنىڭ ئىسىمىمىنى كىملەردەن سوراپ بىلىۋالغاندۇ؟ ئۇنىڭغا رەنجىگەندەك قاراپ قويدۇم. خەق نېمە دەپ قالدىۇ؟ كۆڭلىدىلا بىلەمەي... ئۇنىڭ ئاۋازى شۇ قەدەر سىيلق، يېقىملەق ئىدى. مەن لام — جىم دېمىدىم. بىلىپ تۇرۇپ، يەنە سورىغىنىنى...

مېھمانلار تويدىن تارقىغان چاغدا ئۇ كەينىمىدىن ئەگىشىپ چىقتى. ئۇ مېنى ئۆيگە ئاپېرىپ قويماقچى بولدى. مەن قىز

دوستلیرىم بىلەن بىلەن قايتىدىغانلىقىمنى دەپ، ئۇنىڭ كۆڭلىنى چىرايلىقچە رەت قىلدىم. ئۇ موتىسىكلىتقا مېنىپ، شەھەر كوچسىدا ئۇچقاندەك يۈرۈپ كەتتى. نۇرغۇن قىزىل چىراغلار ئارىسىدىن بىر قىزىل چىراغ خېلىغىچە كۆزۈمىدىن يۇتمىدى.

بۇ يەردە ئەتىياز پەسلىدە بوران تولا چىقىدۇ. بۇگۈننمۇ چۈشتىن باشلاپ چىققان بوران كەچكىچە توختىمىدى. مۇشۇنداق چاغدا يول مېڭىش ناھايىتى تەس ئىدى. ئىدارىدە قونۇپ قالغۇدەك ياتاق بولمىغاچقا، نېمىلا بولمىسۇن ئۆيگە قايتىمىسام بولمايتتى. كۆچا ئاپتوبوسى بولمىسا، تاكسى كىرا قىلارمەن. خىزمەتداشلىرىم بىلەن بىلەن كېتىۋالغان بولسامچۇ. ئۆيگە تېلېفون ئۇرسام، ئالىدىغان ئادەم يوق. ئاتام بولغان بولسا، مېنى بىر ئامال قىلىپ ئىلىپ كېتەتتى. دەرۋازىنىڭ ئالدىدا تۇرغان ئادەم... نامان ئەممەسمۇ؟ ئۇنىڭ ۋاقتى بولسلا مېنىڭ ئىشتىن چۈشۈشىمنى كۆتۈپ دەرۋازا ئالدىدا ساقلاپ تۇراتتى. ئۇنىمىغانغا قويىمای، موتىسىكلىتى بىلەن ئۆيۈمگە ئاپيرىپ قوياتتى. ئۇ بۇگۈننمۇ مېنى ساقلاپ تۇرۇپتۇ. بوران گۈرۈلدەپ چىقماقتا. ئاسمان — پەلەك كۆتۈرۈلگەن توبَا — چاڭ جاهاننى مالىماتاڭ قىلماقتا. نامان بورانغا دۇمبىسىنى قىلىپ تۇراتتى. ئۇ ھەدەپ ئالدىغا سەنتۈرۈلەتتى. بىچارىنىڭ كۆزىگە توبَا كىرىپ ئېچىشىپ كەتكەندۇ — ھە؟ ئۇ مېنى دەپلا قاتىق بورانغا پەرۋا قىلماي سىرتتا تۇراتتى. شۇلارنى ئويلاپ، ئىچىم ئىسىق بولدى.

ئۇنىڭ شۇ تۇرقيدىن ئىنتايىن سۆيۈنۈپ كەتتىم. بىنا ئىشىكىدىن چىقىشىمغا توبَا — چاڭ، ئەخلىت — چاۋىلارنى ئۇچۇرۇپ كەلگەن بوران شىددەت بىلەن ماڭا ئۇرۇلدى. پەلەمپەيگە يىقىلماقچى بولۇپ، نەچچە سەنتۈرۈلۈپ

ئۆزۈمىنى تەستە ئوڭشىۋالدىم. بەدىنىم قەغەزدەك يەڭىللهپ كەتكەن بولۇپ، بوران مېنىمۇ ھازىرلا ئۇچۇرۇپ كېتىدىغاندەك تۈيۈلاتتى. ئىككى قولۇم بىلەن يۈز - كۆزۈمىنى ئېتىپ، بىر قەدەم - بىر قەدەمدىن ئىلگىرىلىدىم. بوران ھاۋانى تېز سۈرئەتتە ئېقىتىپ كېتۈواتقاچقا، نەپسىمۇ يېتىشەيتتى. يېنىمىدىلا موتسىكلەتنىڭ ئاۋازى ئاڭلانغاندەك قىلدى. كۆزۈمىنى ئاچسام، نامان ئالدىمغا كېلىپ تۇرۇپتۇ.
— چاپسان بولۇڭ!

بۇرۇنقىدەك يېنېچە ئولتۇردىم.
— بوران قاتىق! بۇنداق ئولتۇرسىڭىز، كەينىڭىز گە ئۇچۇپ كېتىسىز!
ئالدى تەرەپكە قاراپ ئولتۇردىم. ئالدىراشلىقتا تۇتقىدەك يەر تاپالماي، ئۇنىڭ بېلىدىن تۇتتۇم. مۇسۇنداق چاغدا خىجىل بولۇپ تۇرغىدەك ئىمكەنلىيەت بارمۇ؟ موتسىكلەت ئىككىمىزنى ئېلىپ، بوراننى يېرىپ ئالغا ئىلگىرىلەيتتى. ھەر قېتىم تورمۇزلاغاڭاندا كۆكسۈم ئۇنىڭ دۇمبىسىگە چاپلىشىپ قالاتتى. ئاشۇنداق چاغدا ئىللىق بىر سېزىم پۇتون بەدىنىمگە تارقىلاتتى. گاھ ئاستىلاپ، گاھ تېزلاپ تۇرىۋاتقان ھاۋا ئېقىمدا موتسىكلەت ھازىرلا ئۇرۇلۇپ چۈشىدىغاندەك قىلاتتى. قاتىق بوراندا يەرنىڭ تارتىش كۈچى ئاجىزلاپ كېتەمدۇ قانداق، موتسىكلەتنىڭ چاقى يەرگە تەگەمىي، ئۇچۇپ كېتىۋاتقاندەك سېزىلەتتى.

— مەن كەلمىگەن بولىسام... قانداق قىلاتتىڭىز?
— نېمە دېدىڭىز؟ ! ئاڭلىيالىدىم!
ئۇ كەينىگە قايىرىلىپ ئۇنىنىڭ بارىچە ۋارقىرىدى:
— سىزنى ئالغىلى كەلمىگەن بولىسام، قانداق قىلاتتىڭىز دەيمەن!

— يوليڭىزغا قاراپ ئولتۇراتتىم!
 — چاقىرغۇ نومۇرۇمنى دەپ بەرسەم بولغىدەك. سىز گىمۇ
 بىرنى ئېسىپ قويایمۇ — يَا?
 — بويىنۇمغا نۇختا سالاي دەمىسىز؟
 ئۇ قاقاقلاب كۈلگەندەك قىلدى. كۆكلىمەدە ئىشخانىدىكى
 غەم — ئەندىشىدىن ئەسەرمۇ قالمىغان ئىدى. شۇ پەيتە مەن
 قۇچاقلاب كېتىۋاتقان بۇ تەن شۇ قەدەر كۈچلۈك، سۆيۈملۈك
 تۈيۈلۈپ كېتىۋاتاتتى.
 ئىيۇلنىڭ مەلۇم بىر شەنبە كۈنى. خېلى كەچ بولۇپ
 قالغان بولۇپ، باغچىدا ئادەملىر شالاڭلاب قالغان ئىدى.
 ئىككىمىز قېيىقتا ئۈزۈپ يۈرگىلى يېرىم سائەتتىن ئاشتى.
 كۆلنىڭ ئارام — بەخش هاۋاسى قېيىقنىڭ يەڭىل لەيلەپ
 تەۋرىنىشى، تەشنا يۈرەكلىرىدىن چىقىۋاتقان شېرىن سۆزلىر
 مېنى ئاستا — ئاستا خىيالىي دۇنياغا باشلاپ كىردى. مەن
 بارلىق غەم — ئەندىشىلىرىمنى ئۇنتۇپ، بەختىيارلىق ئىلىكىدە
 گۈلدەك ئېچىلىپ يايрап كەتتىم، نازلىنىپ تۇلغىناتتىم،
 ساراڭلاردەك توختىماي كۈلهتتىم.

مەن قېيىقنىڭ باش تەرىپىدە، ئۇ ئاياق تەرىپىدە بىر
 — بىرىمىز گە ئۇدۇل قارىشىپ ئولتۇراتتۇق: ئۇنىڭ يۈرىكىنى
 ئېغىر تاش بېسىپ تۇرغاندەك قىلاتتى. چىرايى شۇنداق
 غەمكىن، كەپپىياتى بەكمۇ مىسکىن ئىدى. شۇ تاپتا ئۇنىڭ
 كۆكلىدە نېمىلەرنى ئويلاۋاتقانلىقىنى بىلگىلى بولمايتى. بىز
 يېڭى تونۇشقان چاغلاردا ئۇ مۇنداق ئەمەس ئىدى. ئارىلىقىمىز
 يېقىنلاشقانسىرى ئۇ غەمكىنىشىپ كېتىۋاتاتتى. ئۇ نېمىگە
 شۇنچە قايغۇرىدىكىن؟ بۇ گۈنكىدەك چاغلاردا ئۇ خۇشال
 بولۇشى كېرەك ئىدىغۇ؟ ئۇ پالاقنى تاشلاپ قويىپ، بىردهم —
 بىردهم تاماكا چېكەتتى. ئۆز ئىختىيارىغا قويۇۋېتىلگەن قېيىق

کۆلنىڭ سىمونت قىربغا يەڭىگىل سوقۇلدى. كۆل بويىدىكى مەجىنۇنتال شاخلىرى خۇشاللىق مەۋچ ئورۇپ تۇرغان تېنىمىنى سىلاپ ئۆتتى.

— كېچىدە قېييققا چۈشىسە، ئەجەپ روماتىك بولىدىكەن — ھە؟

— مەنمۇ شۇنداق دەي دەپ تۇراتىم، — دېدىم بوشقىنى شۇيرلاپ.

سوْزلىرىمىز يەنە ئۆزۈلۈپ قالدى. قانداق قىلسام ئۇنىڭ كۆڭلىنى كۆتۈرەلەيمەن؟ نەزىرىم ئۇنىڭ چىرايدىن يۇتكۈلۈپ، بېلىنىڭ ئاستىغا كەلگەندە توختاپ قالدى. ئىككىمىز روپىرو ئولتۇراتتۇق، تىزلىرىمىز تېگىشىيەلا دەپ تۇراتى. ئاھ... نەقەدەر گۈزەل، نەقەدەر ئازابلىق مىنۇتلار — ھە؟ ئۇنىڭ يېنىغا بېرىۋالغۇم، قۇچقىسىغا ئۆزۈمنى ئاتقۇم كېلىپ كەتتى. ئۇ شۇ پەيتتە قېيىقنى لەپەڭلىتىپ، شېرىن خىاللىرىمىنى قوچۇۋەتتى. مېنىڭ چىرايىغا كۆلکە يۇگۇردى. مەن نازلىنىپ: — ئەسکى... دېدىم — دە، ئۇنىڭ پۇتنى چىمدىپ قويدۇم.

ئۇمۇ قولىنى ماڭا ئۇزىتىپ، يەنە تېزلا تارتىۋالدى. ئۇ خېلىغىچە گەپىمۇ قىلماستىن، ماڭا مەستۇ — مەستانە بولۇپ ئولتۇرۇپ كەتتى. ئۇ مېنىڭ ئۆزىنى ياغاچتەك قېتىپلا ئولتۇرىدىغان ھېسسەياتىسىز ئادەمكەن دەپ ئوبلاپ قېلىشىدىن ئەنسىرىدىمۇ قانداق، ماڭا چاقچاق قىلماقچى بولدى. ئۇ كۆل سۈيىنى ئوچۇملاب ئېلىپ، ئېڭىزگە ئاتتى. قايىتىپ چۈشۈۋاتقان مونچاق — مونچاق سۇنى ئالقىنى بىلەن كەينىگە ياندۇرۇپ ئۇردى. بىزنىڭ قېيىقتىكى شادىمان دۇنيايسىمzugا يامغۇر ياغدى. مەن تۈگۈلۈپ، ئىككى قولۇم

بىلەن بېشىمنى قاماللىۋالدىم. قوڭغۇراق ئۇنىدەك شوخ كۈلكەم ئەتراپىنى بىر ئالدى. ئۇ مېنىڭ سۆيۈملۈك ھەرىكتىم، كۈلكەمدىن خۇشال بولۇپ، سۇنى بويىنۇمغا، ئاندىن يوتامغا چاچقىلى تۇردى. شۇ ئەسنادا ئۇنىڭ مۇزدەك بارمىقى تېقىميمغا تېگىپ كەتتى. شۇ نۇقتىدىن تارالغان شېرىن سېزىم يۈركىمكە يېتىپ كەلگەندە ئۇنىڭ بىلەن بىر قۇچاقلىشىش، سۆيۈشۈش تەشنانلىقىدا تاقلىقىم تاق بولۇپ توختىماستىن تولغاندىم. ئەمما، ئۇ ئالدىمدا گۇناھ ئۆتكۈزۈپ قويغاندەك نېمە قىلىشىنى بىلمەي ھاڭۋېقىپ ئولتۇراتتى. يۈركىمنىڭ تەشنانلىقىغا بەرداشلىق بېرەلمەي، ئۆزۈمنى ئۆكۈسىغا تاشلاپ قېيىققا يۆلۈنۈپ ياتتىم. ئېھتىمال، شۇ تاپتا ئۇنىڭ كۆزى يېتىلگەن بىر جۇپ كۆزگە كۆرۈنەمس بىر توساق ئىككىمىزنىڭ ئوتتۇرسىدا كۆزگە كۆرۈنەمس بىر تامەلۇم باردەك قىلاتتى. لېكىن، بۇنىڭ نېمە ئىكەنلىكى ماڭا نامەلۇم ئىدى. ئاران ئېرىشكەن بۇ گۈزەل كېچىدە ئىككى يۈرەكىنىڭ ئارماندا قېلىۋاتقانلىقىنى تەن ئېلىپ، ئەتراپىمغا مەيۇسانە باقىم. بىر — بىرىمىزگە مۇشۇنداق قاراپ ئولتۇرۇپ بىرلىشىن بىردىنلا يۈركىم سقىلغاندەك بولدى.

— كۆلەدە بىزلا قالغاندەك تۇرىمىز، چىقىپ كەتسەك قانداق دەيسىز؟

ئۇ شۇنىلا كۆتۈپ تۇرغاندەك ئىتائەتمەنلىك بىلەن قېيىقنى قىرغاققا ھەيدەپ ماڭدى. باغچىدا ئادەملەر ئاز قالغان ئىدى. مەن ئۇن — تىنسىز حالدا ئۇنىڭغا ئەگەشتىم. مېنىڭ باغچىدىن چىقىپ كەتكۈم يوق ئىدى. مۇمكىن بولسا، مۇشۇنداقى گۈزەل، شېرىن دۇنيادا مەڭگۇ ياشاپ قالغۇم كېلەتتى. باغچا ئىشىكىدىن چىقساقلا مېنىڭ بۇ دۇنيايىمنى رەھىمىسىز دۇنيا يۇتۇپ كېتىدىغاندەك تۇيۇلاتتى. ئۇ كۆڭلۈمىدىكىنى تۇيغاندەك

يول بويىدىكى يۆلەنچۈكلىك ئورۇندۇققا قاراپ ماسىدى. ئىككىمىزنىڭ يۈرىكى بىر — بىرىمىز گە تەلىپۇنۇپ، ھاياجان ئىلكىدە سوچماقتا ئىدى. ئۇ تۈيۈقسىز قولۇمنى كاپىپىدە تۇتۇپ، يۇتىسى ئۈستىگە ئالدى. توک تەپكەندەك ئەندىكىپ، ئۇنىڭ كۆزلىرىگە قىيا باقتىم. ئۇنىڭ چىرايى يەنلا شۇنداق غەمكىن، بەكمۇ مىسکىن ئىدى. شۇ ئەسنادا ئالدىمىزدىن ئىككى ئادەم ئۆتۈپ كېتىۋىدى:

— كەچۈرۈڭ، قولىڭىزنى تۇتۇپ، ھۆرمەتسىزلىك قىلدىم، — دېدى ئۇ دەردىم ئادەمەدەك چوڭقۇر ئۆھىسىنىپ، — خاپا بولماڭ، مەنمۇ بىر ئوغۇل — دە. سىز بىلەن ئىككى سائەت بىرگە بولۇپ، قولىڭىزنىمۇ تۇتماي كېتىپ قېلىشتن خىجىل بولدۇم.

— گېپىڭىزنى چۈشەنمىدىم، — دېدىم بېشىمنى چايقاپ. ئۇنىڭ بۇ ئىش ئۈچۈن ئەپۇ سورىشى تامامەن ھاجەتسىز ئىدى. ئۇ ھازىرغىچە مېنىڭ كۆڭلۈمنى چۈشەنمەپتو — دە. ئۇ مېنىڭ ئۆزىنى ئەخلاقىسىز نېمىكەن دەپ ئويلاپ قېلىشىدىن ئەنسىرەپ، مۇشۇنداق ئېغىر — بېسىق، پەزىلەتلەك قىياپەتكە كىرىۋالغان بولۇشى مۇمكىن. ئۇنىڭ قەلبىدە ماڭا بولغان مۇھەببەت ھېسسىياتى پەيدا بولمىدىمۇ — يى؟ بولمىسا ئۇ نېمىشقا مېنىڭدىن ئەپۇ سورايدۇ؟ سىز بىلەن ئىككى سائەت بىرگە بولۇپ، قولىڭىزنىمۇ تۇتماي كېتىپ قېلىشتن خىجىل بولدۇم دېگىنى نېمىسى؟ ئۇ مېنىڭ ئۆزىنى تازا بىر لامزەللە نېمىكەن دەپ ئويلاپ قالماسىلىقىم ئۈچۈنلا قولۇمنى تۇتقانمىدۇ ياكى ماڭا بولغان ئىنتىلىشىنى باسالماي قولۇمنى تۇتۇپ سالغانلىقى ئۈچۈن ئەپۇ سوراۋاتامدىغاندۇ؟

يۈرىكىم چاڭقاق حالەتتە باغچىدىن قايتىپ چىقتىم. چوڭ كۆچىدا يەنلا ئادەملەر كۆپ ئىدى. كۈندۈزدەك يورۇق

کوچىدا كېتىۋەتپ، ئۇ بىرئاز قورۇنغاندەك قىلدى. ئۇ ھەدەپ ئەترابىغا قارايتتى. ئۇ بىرەر تونۇشنىڭ ئۇچراپ قىلىشىدىن ئەنسىرەۋاتسا كېرەك. ئۇ تۈجى قېتىم مۇھەببەتلىشۇقاتقان نومۇسچان قىزدەك نېمانچە قىلىپ كېتىدىغاندۇ؟ ئەسلىدە مەن خېجل بولسام بولاتتى. ئۇ تا ھازىرغەنچە بىرەرمۇ قىز بىلەن مۇھەببەتلىشپ باقىغان تارتىنچاق يىگىت ئوخشайдۇ...

بىز چوڭ يولدا بىرئاز مېڭىپ، بىر تار كوچىغا قايرىلدۇق. بۇ كوچا بىزنىڭ ئۆينىڭ ئالدىدىن ئۆتىدىغان چوڭ يولغا تۇتىشاتتى. ئۇنىڭ نېمە ئۇچۇن يورۇق چوڭ يول بىلەن ماڭماي، مېنى بۇ قاراڭغۇ، توپلاڭ يولغا باشلاپ ماڭغانلىقىنى چۈشىنەلمىدىم. ئۇ تونۇش — بىلىشلەرنىڭ كۆرۈپ قىلىشىدىن ئەنسىرەۋاتسا كېرەك. مەن ئىمكەن قەدەر ئۇنىڭغا يېقىنراق مېڭىپ، بەدىنىمى ئۇنىڭ بەدىنىگە سۈركىۋېلىش ئىستىكىدە بولاتتىم. ئۇنىڭ قولىنىڭ قولۇمغا، يانپېشىمغا، كاسامغا تېڭىشنىڭ يەنە بىر قېتىم تەكرارلىنىشنى ئارزو قىلىپ، ئۇنىڭغا تېخىمۇ يېقىن ماڭاتتىم. بىراق، ئۇنىڭدا ھېچbir ھەۋەس، ئىشتىياق قوزغالىغاندەك بىرلا خىل ھالەتتە كېتىپ باراتتى. مەن بۇرۇنمۇ بۇ كوچىدىن بىر نەچچە قېتىم ماڭغان ئىدىم. بۇ كوچا شۇ قەدەر ئويىمان — چوقۇر، پاسكىنا ئىدى. ئەمما، بۇگۈن كېچە ماڭا شۇنچە سىلىق، پاكىزه تۇيۇلۇۋاتاتتى. بىر دۇقۇمۇشتىن قايرىلىشىمىزغا چاقناب تۇرغان كوچا چىراغلىرى كۆرۈندى. ئەڭ ئاخىرقى سۆيۈملۈك منۇتلارنىڭ ئۆتۈپ كېتىۋاتقانلىقىدىن ئىچىم سىيرىلىپ كەتتى. چوڭ يولغا تۇتاشقان بۇ قاراڭغۇ، خىلۋەت كوچا بىر قەدم بىر قەدەمدىن قىسىرىاپ باراتتى. دوزاخقا كىرسەڭمۇ مەيلى، ئۇنىڭ بوينىغا گىرە سال، قانغىچە سۆيۈۋال. ئۇ سەندىن شۇنى كۇتكىلى نەۋاق. چاپسان بول! بۇ كېچە ئۆتۈپ

کەتسە، مەڭگۈ بىرگە بولالما مامىسىن تېخى، پۇرسەتنى قولدىن بېرىپ قويىما... قەلبىم شۇنداق نىدا قىلىۋاتقان چاغدا مېڭەمدىن تارقالغان دۇلقونلار ئۇنىڭمۇ مېڭىسىدە ئاشۇنداق خىياللارنى پەيدا قىلغان بولسا كېرەك. ئۇ ئىختىيارسىز مېڭىشتىن توختىدى. مەنمۇ ھېچبىر ئىلتىجاسىزلا توختاپ، بېشىمنى سالغانچە تۇرۇپ قالدىم. بىردىنلا ئۇنىڭ چىڭقىلىپ كەتكەن قوللىرى نازۇك بېلىمگە چىرماشتى...

يۇرىكىم ھېلىراقتىكى سۆيۈشۈشىڭ لەززىتىدە تېپچەك ئۇرۇپ، كۆكىرەك قەپزىمگە پاتما يۇراتتى. ئۇنىڭ بىلەن تۇنجى قېتىم سۆيۈشكەن شۇ پەيتتە خىجىل بولۇپ چىرايىغا قارىيالما يىتىم. ئۇ مېنىڭ ھالىتىمدىن خاتا چۈشەنچىگە كېلىپ قالغاندەك تۇراتتى.

— خاپا بولۇۋاتامىسىز؟ — دېدى ئۇ يالۋۇرغاندەك تەلەپپۇزدا، — بەكلا ئۇڭايىسىزلىنىپ كېتىۋاتىمەن. يۈزۈمگە چاڭىزىدە بىرنى سېلىڭە! خۇش بولۇپ كېتىي، ئۇرىڭە! ئەستا ... مۇنداق قىلمىسام بولاتتى...

ئەخمىق، نېمىللەرنى دەپ يۇرىدىغاندۇ — ھە؟ بۇ سۆزلەرگە جاۋابەن، گەپ قىلماستىن ئۇنىڭ قوينىغا ئۆزۈمنى ئاتىم، بويىنغا مەھكەم گىرە سالدىم. مېنىڭ كۆڭۈل — كۆكسۈمىدىن خالاپ قۇچاقلۇغىنىمدىن ئۇنىڭ غەم — ئەندىشىلىرى يوقاپ كەتكەندەك قىلدى. ئۇ مېنى ئىشىياق بىلەن سۆيۈۋاتقان شۇ پەيتتە ئۇنىڭ تېنىنىڭ يېنىڭ تىترەۋاتقانلىقىنى سېزىپ قالدىم.

— مېنى ياخشى كۆرمەي تۇرۇپ... دېدىم مەن يالغاندىن باتناپ، — نېمىشقا بۇنداق قىلىسىز؟

— مەن ئەمەلىي ھەرىكتىمە ئىپادىلىسىملا بولدىغۇ. هازىر مەن سىزنى ياخشى كۆرمەن دېسەممۇ ئىشىنىشىڭىز

ناتایین. شۇڭا سۆزۈمگە ئەمەس، ھەرىكتىمىگە قاراڭ.
ئۇنىڭ سۆزلىرىنى ئىنكار قىلالىدىم. شېرىن دەققىلەر
ئۇچقاندەك ئۆتۈپ كېتىۋاتاتى. يۈرەكلىر تېخى بىر — بىرىگە
قانمىغان ئىدى. ئۇ توپۇنمىغان لېۋىمنى ئۆزىگە قاراتى.
خۇمارلاشقاڭ كۆزلەر يەنە يۇمۇلدى ... ئارقا تەرەپتىن
ئىشىكىنىڭ تاراقلاپ ئېچىلغان ئاۋازى ئاڭلاندى. بىرەيلەن
كېكىرتىكىنى قىربى پۇتلەدى. ئۇ ھېچقانداق تؤشىنى
ئاڭلىمىغاندەك مېنى قويۇپ بەرمەيتى. ئۇنىڭ قۇچقىدىن
ئاستا سىيرىلىپ چىقتىم — دە، چوڭ كوچىغا قاراپ
يۇگۇردىم. كەينىمدىن ئۇنىڭ ئىلتىجاسى ئاڭلاندى:

— ئەمدى قاچان كۆرۈشىمىز؟

— مۇشۇنىڭغا رازى بوب تۇرۇڭ!

چوڭ يولغا چىقىپ دۇقۇمۇشتىن قايرىلىدىغان چاغدا
ئىختىيارسىز كەينىمگە قايرىلىدىم. ئۇ ئورنىدىن قوزغالىمىغان
بولۇپ، ھەدەپ تاماكا چېكىۋاتاتى.

ئۆيىگە بەك كەچ قالسام، ئاتام ئاچچىقلاتتى. بۇگۈنمۇ
ئاغزى ئېچىلىپ كېتىدىغان بولدى — دە. ئۆيىگە يېقىنلاشقاڭچە
جىددىيەلىشىشكە باشلىدىم. بۇگۈن ئاخشامقى ئىشنى ئاتا،
ئاپام بىلىپ قالىدىغاندەك ئۆزۈمچە ئوڭايىسىزلىناتتىم. لېۋىمە
ئۇنىڭ لېۋىنىڭ ئىزى قالغاندەك تۇيۇلاتتى. قول ياغلىقىم بىلەن
لېۋىمنى نەچچە قېتىم سۈرتتۈم. شۇنداقتىمۇ كۆڭلۈمە يەنە
ئەندىشە...

ئۆيىلەر قاپ — قاراڭغۇ ئىدى. چىراڭنىمۇ ياندۇرماسىن،
پۇتۇمنىڭ ئۇچىدا دەسىسەپ مېڭىپ، ئاستا يېتىۋالماقچى
بولۇرمۇ.

— قېيەرگە باردىڭىز، قىزىم؟ — دېدى ئاتام مېنىڭ
كىرگەنلىكىمنى تۇيۇپ. ئۇ ئورنىدىن قوپقاندەك قىلدى، — قىز

بالا دېگەن مۇشۇنداق يېرىم كېچىلەردا سىرتلاردا يۈرسە قانداق بولىدۇ؟

— بىر دوستۇمىنىڭ... ئۆيىگە بارغان. قايتايى دېسىم تۇتىۋىلىپ...

— تېلېفون ئۇرۇپ، بىزنى خەۋەرلەندۈرۈپ قويىسىڭىز بولمامادۇ؟ قارىڭا، سائەت ئۇن بىر بولاي دەپ قاپتۇ. بۇگۈن سىزگە ئېنىق دەپ قويايى، بۇندىن كېيىن كېچىدە سىرتقا يالغۇز چىقماڭ!

ئورنۇمغا كېلىپ ياتتىم. بۇگۈن ئاتام ئەجەپ ئاچچىقلاب كەتتى — ھە؟ ئۇنىڭ كۆڭلى بىر نەرسىنى تۇيدىمۇ نېمە؟ ئاتامنىڭ قاتتىق گەپلىرىدىن قىلچە رەنجىمىدىم. ئۇنىڭ ئاتلىق سالاھىيىتى بىلەن ماڭا ئاشۇنداق تەلەپ قويوشى يوللۇق ئىدى. لېكىن، ئۇنىڭ مېنى ئاخشىمى سىرتقا يالغۇز چىقمايسىز دېگىنى بىرئاز ئېشىپ كەتتى. كۈنلەر ئۇزۇن، ياشلارنىڭ ئاتا — ئانىسىدىن مەخپىي تۇتىدىغان ئىشلىرى بولمامادۇ.

نامان ھەدېگەندە ئۆيىگە تېلېفون ئۇرىدىغان بولىۋالدى. شۇنداق چاغدا تېلېفوننى ئاتام يا ئاپام ئېلىپ قالىمىغىدى دەپ يۈرىكىم سۇ. كىم بىلدۇ، ئۆيىدە مەن يوق چاڭلاردا ئۇلار سۆزلىشىپ قالدىمۇ تېخى. ئاتامنىڭ بۇ ھەقتە ماڭا سۆز ئاچچىغىنىغا قارىغاندا ئۇنداق ئىش بولىمىغاندەك تۇراتتى.

بۇگۈن يېرىم كېچىدە تېلېفون ئەنسىز جىرىڭىلاب كەتتى. كېچىدىكى تىمتاسلىقتا تېلېفوننىڭ ئۇنى شۇنداق قاتتىق ئاڭلاندىكى، چۆچۈپ ئويغىنىپ كەتتىم. يۈرىكىمنىڭ دۇپۇلدىگەن ئاۋازىنىمۇ ئاڭلاب ياتتىم. ئاتام ئورنىدىن قوبۇپ، تىروپىكىنى ئالدى.

— ۋەي؟ كىمنى ئىزدەيسىز؟

— ...

— ۋەي! سىز كىم؟

— تىت، تىت، تىت ...

— يېرىم كېچىدە ئادەمنى ئاۋارە قىلىپ — ... دېدى ئاتام
تىروپىكىنى تاراققىدە قويىۋېتىپ.

نامان بولمىغىدى — ھە؟ ئەتە ئۇنىڭغا تېلېفون ئۇرۇپ،
قاتىقى گەپ قىلمايدىغان بولسام... ئاپاممۇ ئويغىنېپ كەتكەن
ئىدى.

— كىمكەن؟ — دېدى ئۇمۇ نارازى بولۇپ.

— تاڭھىي؟ بىر ئېغىزىمۇ گەپ قىلماي قويىۋەتتى. مۇشۇ
كۈندە بىزنىڭ ئۆيگە كېلىدىغان غەلتە تېلېفونلار جىقلاب
كەتتىغۇ تالڭى؟

بۇ چوقۇم نامان. ئۇ ئاتام بىلەن سۆزلىشىشكە جۇرئەت
قىلالماپتۇ — دە، جېنىنى ئالمىغاندىكىن گەپ قىلسا
بولمامدۇ، يا بىز خاتا ئىش قىلىمساق. ئىككىمىزنىڭ
مۇناسىۋەتتىنى ئاتام، ئاپامغا ئۇقتۇرسام قانداق بولاركىن؟ شۇ
چاغدا ئاخشاملىرى مېنىڭ سىرتقا چىقىشىمنى چەكلەپ
كەتمەيتتى. ئۇ مېنى ئۆيىمىزنىڭ ئالدىغا ئالغىلى كەلسە،
قايتىشىمىزدا يەنە ئەكېلىپ قويسا، بىخەتەر بولاتتى. ئاتام،
ئاپاممۇ غەم قىلىپ ئولتۇرمائىتتى. لېكىن، خىجىل بولماي، بۇ
گەپنى ئاغزىمدىن قانداقمۇ چىقىرارمەن؟ مېنى ئەرگە تېڭىشكە
شۇنچە ئالدىراپ كەتسىڭمۇ دېمەمدۇ؟ ھېلىمۇ يىڭىرمە ياشقا
كىرىپ قالدىم. ئاتامغا ئېغىز ئېچىشنى ئەپسىز كۆرسۇن،
ئاپاممۇ پۇتۇشكەن لايىقىڭ بارمۇ دەپ ئەجەپ سوراپمۇ
قويمىيدا. ئۆگەي ئانا دېگەن، بەربىر ئۆز ئانىسىغا يەتمەيدۇ
— دە. ئاتاممۇ ھەر دائىم ئۆزىنىڭ خىزمىتى بىلەن ئالدىراپ
يۈرگىنى يۈرگەن. مۇشۇ قىزىمنىڭ بېشىنى ئوڭشاپ قويايى

دهپ خيالمۇ قىلمايدىغان ئوخشайдۇ. مۇشۇ كۈنده ياخشى يىگىتلەرنى تاپماق تەس بولۇپ كەتتى. ھەممىسىنى بىر - بىرىدىن چىرايلىق قىزلار ئىگىلەپ بولغان. قايىسىنى سۈرۈشتۈرسە، ھەممىسىنىڭ ئىگىسى بار. سەللا پەخەس بولمىسا، قولىدىكى يىگىتىنىمۇ تارتىپ كېتىدىغاندەك، نامانىنىڭ ئۆزى قاملاشقان، خىزمەت ئورنى ياخشى، مائاشىمۇ يۇقىرى. ئۇنى ھەر ئامال بىلەن چىڭ تۇتمىسام، باشقىلار تارتىپ كېتىشى مۇمكىن...

يېرىم كېچىدە كەلگەن تېلېفوننىڭ كاساپتىدىن تۈزۈك ئۇخلىيالىغاچقا، سەھەردە ھارغىن ھالىتتە ئورنۇمدىن تۇرددۇم. ئىشخانىغا كېلىپمۇ ھېج ئىشقا قولۇم بارمىدى. ئىشخانىدا يالغۇز قالغان پەيتتىن پايدىلىنىپ، نامانغا چاقىرغۇ قىلدىم. منۇت ئۆتىمەي، ئۇنىڭدىن تېلېفون كەلدى.

— ۋەي، نامانما؟

— ھەئە، مەن، قانداق ئەھۋالىڭىز؟

— ياخشى ئەمەس. يېرىم كېچىدە تېلېفون ئۇرۇپ ئادەمنى ئۇخلاتىدىڭىز، قانداقمۇ ياخشى بولسۇن. ئەدەپسىز، شۇنداقمۇ قىلامسىز؟

— ھا ... ھا ... ھا ... كەچۈرۈڭ. ئاخشام بىر تو依غا بېرىپ قايتىشىمدا مەست بولۇپ قېلىپ، شۇنداق بولمامادۇ. سىزنى سېغىنىپ دەڭا.

— دائم مەست بولغاندا ياد ئېتەمسىز؟ سىزدىن ئۆتونۇپ قالاىي. ئەمدى ھەرگىز ئۆيگە تېلېفون ئۇرماك. بولۇپمۇ كېچىسى ئۇرماك. سىزمۇ ھەدىبىسى ئۆيگە تېلېفون ئۇرىدىغان بولۇۋالدىڭىز. چوڭلار قانداق ئويلاپ قالىدۇ ... نېمە بولدىڭىز، گەپ قىلمايسىزغۇ؟

— سىزنى بەك سېغىنىپ كەتتىم. كەچتە ئىشتىن

چۈشكەندە ئالغىلى بارىمەن. كەتمەي تۇرۇڭ - ھە
— بولمايدۇ، ئىدارىدىكىلەر بىلىپ قالىدۇ. ئىككىمىز

توى قىلغىچە ھېچكىم ئۇقماي تۇرسۇن. خوش ئەممسە.
ئۇنىڭغا دەيدىغان نۇرغۇن گەپلىرىم بار ئىدى. ئىشخانغا
بىرەرسى كىرىپ قالمىسۇن دەپ ئەنسىرەپ، تىروپىكىنى
ئالدىراپلا قويىۋەتتىم. ئۇنىڭمۇ ماڭا ئېيتىدىغان سۆزلىرى
يېغىلىپ قالغان بولغىتتى.

ئۇ مۇشۇ چاغقىچە بىرەر قېتىممۇ سىزنى ياخشى
كۆرىمەن دېگەن گەپنى دەپ باقىمىدى. ئۇنىڭ ماڭا كۆڭلى يوق
بولۇشى مۇمكىن. بىزنىڭ تازا قىزغىن مۇھەببەتلىشىۋاتقان
ۋاقتىمىزدا ئاتامىنىڭ مېنى ئاخشىمى سىرتقا چىقمايسەن دېگىنى
يامان بولدى. كۈندۈزى خىزمەت بىلەن ئالدىراش ئۆتۈپ
كەتكەن. ئاخشىمى خۇش ياقسا — ياقمىسا، تېلىۋىزۇرغا قاراپ
ئولتۇرغان. كۈنلەر مۇشۇنداق ئۆتىۋەرسە، ئوتتۇرمىزدىكى
ھېسىيات سۇسلۇشىپ كەتمەسمۇ؟ ئۇنى باشقا بىرەر قىز
ئۆزىگە قارىتىۋالماسمۇ؟ ئۇنىڭ بۇرنىغا نوختا سېلىشنىڭ
بىرەر ئامالى يوقمىدى؟ ئاتا — ئانىڭىز ئۆيىمىزگە داستخان
كۆتۈرۈپ كىرىپ قويىسۇن دېگەن گەپنى ئاغزىمدىن قانداق
چىقىرىمەن؟ ئۇ ھازىرغىچە توى قىلىش توغرىلىق ئىغز
ئاچمىدى. ئەگەر ئۆيىگە سولىنىپ ئۆتىۋېرىدىغان بولسام،
ئۇنىڭدىن ئاييرلىپ قېلىشىم مۇمكىن. ئۇنىڭ بىلەن تېلىفوندا
ياكى يۈزتۈرانە كۆرۈشۈپ، ئوتتۇرمىزدىكى ھېسىياتنى
چوڭقۇرلاشتۇرىشىم كېرەك.

مۇشۇ كۈنده ئۇنىڭ بىلەن بەقەت تېلىفوندىلا
كۆرۈشەلەيدىغان بولۇپ قالدىم. ئۆيىدە تېلىفون جىرىڭلىسا،
يۇڭكۆرۈپ بېرىپ مەن ئالىمەن. تېلىفون كېلىپ قېلىشىنى
تاقةتسىزلىك بىلەن كۆتىمەن. ھەرقانداق چاغدا تېلىفون

جىرىڭلىسا، ئالدى بىلەن يادىمغا ئۇ يېتىدۇ. ئۆيىدە يالغۇز قالغان چاغلىرىمدا ئۇنىڭغا چاقىرغا بېرىپ ئۇزاقتىن — ئۇزاق سۆزلىشىۋالىمەن. تېلېفوندا سۆزلىشىش يەنسلا يۈزتۈرەنە كۆرۈشۈشكە يەتمەيتتى. ئۇنىڭ بىلەن كۆرۈشەلمىگە نىسېرى سېغىنىشىم، مۇھەببىتىم كۈچىپ باراتتى.

بۇگۈن شەنبە. ئاتام، ئاپاملار ئۇكىلىرىمىنى ئېلىپ ئەتىگەندىلا يېزىدىكى تۇغقانلارنىڭ ئۆيىگە توپقا كەتكەن ئىدى. مېنىڭ يازىدىغان ماتېرىيالىم بولغاچقا، ئۆيىگە قارىغاچ قېپقالغان ئىدىم. كۈن ئولتۇرۇپ كەتكەن بولسىمۇ، ئۇلار تېخىچە قايتىپ كەلمەيۋاتاتتى. جاھان قاراڭغۇلاشتى. تېلېفوننىڭ تۇيۇقسىز جىرىڭلىشى بىلەن قاتىق چۆچۈپ كەتتىم. چوقۇم ئۇنىڭدىن كەلدى. بۇمۇ ياخشى بولدى. مېنى ئۆيىگە ئالغىلى كەلسە، بىردىم كوچا ئايلانساق ...

— ۋەي، ناما نامۇسىز؟

— كىمۇ ناما دېگەن؟ قىزىم، مەن ... ئاتىڭىز.
— ھە! ؟ مەن ... مەن ... — ئاپلا! ماۋۇ چاتاقنى. ئاتامنىڭ ئالدىدا ئۇنىڭ ئىسمىنى دەپ سالدىم ئەممەسمۇ؟ ئۇ گۇمانلىنىپ قالىدىغان بولدى — دە، — قاچان قايتىپ كېلىسىلەر؟
— تۇغقانلار قويۇپ بەرمىدى. بىز بىلەن بىرگە كەلسىڭىز ياخشى بوبىتىكەن. ئۆزىڭىز ئۇنىماي تۇرۇۋالدىڭىز. سىزدىن ئەنسىرەپ قالدىم، قىزىم. ئۆيىدە يالغۇز ياتماڭ. هازىر جەمئىيەت قالايمىقان، يامان ئادەملەر كۆپ، گېپىمنى ئاشكىلىدىڭىز مۇ؟

— ئاشكىلىدىم.

— خوش ئەمسىسە، قىزىم.

— خوش، ئاتا ...

ئاتام قىلغان بىرمۇنچە نەسەھەتلەر مېنىڭدە ئۇنىڭ

ئەكسىسىنى قىلىپ بېقىشتەك شەيتان ۋە سوھەسىسىنى ئويغاتتى. سىرتقا چىقىسام نېمە بوبۇ. خەق مېنى ھاپلا قىلىپ يۈتىۋەتمەس. ھېلىمۇ ئىشخانا بىلەن ئۆيدىلا ئولتۇرۇپ زېرىكىشتىن ئۆلەي دېدىم. ئۇنىڭغا خەۋەر قىلايمۇ قانداق؟ بىر قارارغا كېلەلمەي، خېلغىچە ئولتۇرۇپ كەتتىم. ئاخىرى ئۇنىڭ چاقىرغۇسىغا «مەن ئۆيىدە يالغۇز، كېلەمىسىز!» دەپ سۆز قالدۇردىم.

يېرىم سائەت ئۆتە — ئۆتەمەي، ئىشىك ئالدىدا ئادەمنىڭ ئاياق تؤشى ئاكلاندى. يۈرىكىم دۈپۈلدەپ سېلىشقا باشلىدى. ئاياق تؤشى ئىشىك ئالدىدا توختىدى. كەلدى، چوقۇم شۇ. ئىتتىك بېرىپ، ئىشىكى ئاچتىم — يۇ، ئۆز كۆزۈمگە ئىشەنمەي قالدىم. ئىشىك ئالدىدا نامان ئەممەس، ئاتام، ئاپاملار تۇراتتى.

— نېمە؟ كۆزىڭىز چەكچىيپ كەتتىغۇ؟ سىزنىڭ يالغۇز قالسىڭىز مۇشۇنداق قورقىدىغانلىقىڭىزنى بىلىپ، قايتىپ كەلدۇق، — دېدى ئاتام ئۆيگە كىرىۋېتىپ، — سىز گە تېلېفون بېرىۋېتىپ تۇرساق، شەھەرگە كىرىپ كېتىدىغان تەبىyar ماشىنا چىقىپ قالدى. سىزدىن خاتىر جەم بولالىمىدىم. سىزنى ئۆيگە يالغۇز تاشلاپ قويۇپ، قانداقمۇ ئۇييقۇم كەلسۇن.

ئاتامنىڭ سۆزلىرى قولىقىمغا كىرمىدى. پۇتۇن ئەس — يادىم ناماندا ئىدى. ئۇمۇ ھازىرلا بېتىپ كېلىدۇ. قانداق قىلىسام بولار؟ ئۆيدىن تېلېفون ئۇرغلى بولمايدۇ. چاپسان سىرتقا چىقىپ، ئۇنىڭغا خەۋەر قىلىۋېتەي ... شۇ خىيالدا كوچىغا قاراپ يۈگۈردىم. بۈگۈن ئاخشام خۇدايمىم بىر ساقلىدى. ئەگەر ئۇنىڭ بىلەن ئىككىمىز ئۆيىدە ئولتۇرغان ۋاقتىمىزدا ئاتاملار كېلىپ قالغان بولسا، قانداقمۇ قىلاتتۇق — هە؟ ئاتام بىر ئاخشام بولمىساق، قىلىپ يۈرگەن ئىشىڭىزنى قاراڭ دېمەمدۇ؟

ئۇ چاغدا نومۇستىن ئۆلمەمدىم؟ بىر ئەركىشنى ھەمراھلىققا چاقىرىدىم دېگىلى بولاتىسىمۇ؟ بۇگۈن ئىككى قىتىم ئاتام بىلەن دوقۇرۇشۇپ قالدىم. ئۇنىڭ كۆڭلى بىر نەرسىنى توپۇپ، مېنى پەرىشتىدەك قوغداۋاتسا كېرەك. بۇگۈنكى ئىشنى نامانغا كېيىن چۈشەندۈرۈپ قويارمەن ...

بىر كۈنى كەچقۇرۇن ئىشتنىن چۈشىسەم، نامان ئىدارىنىڭ ئالدىدا مېنى ساقلاپ تۇرۇپتۇ. ئەتراپىمغا بىر قۇر قارىۋېتىپ، ئۇنىڭ يېنىغا باردىم. ئۇنىڭ كەيپىياتى يەنىلا شۇنداق سۇلغۇن، بەكمۇ مىسکىن ئىدى. ئۇ نېمىشقا ھەر دائم مۇشۇنداقتۇ؟ ئۇنىڭ قەلبىدە چوڭقۇر دەرد — ھەسرتى باردەك قىلىدۇ. ئۇنىڭغا يەنە نېمە كەملىك قىلىۋاتدىكىنたڭ؟ مېنى كۆرۈپ، ئۇنىڭ چىرايدا سۇس تەبەسىم پەيدا بولدى — يۇ، يەنە ئۆزىنىڭ غەمكىن ھالىتىگە قايتتى. مەن بىلەن مۇھەببەتلىشىش ئۇنىڭغا خۇشاللىق ئاتا قىلىشى كېرەك ئىدى. كۈنلەرنىڭ ئۆتۈشى بىلەن ئۇ بارغانسىرى ئېغىر مۇڭ — ھەسرەتنىڭ ئىچىگە پېتىپ كېتىۋاتقاندەك قىلاتتى. مەن قانداق قىلسام، ئۇنىڭ قەلبىدىكى بۇ ھەسرەت تۇمانلىرىنى تارقىتىۋەلەرمەن؟ ئۇن — تىنسىز ھالدا ئۇنىڭ كەينىدىن ماڭدىم. موتسىكلىت ئىككىمىزنى ئېلىپ، شەھەر كۈچسىدا يۈرۈپ كەتتى.

— مەندىن رەنجىپ قالدىڭىز مۇ؟

— سىزدىن نېمىشقا رەنجىيتتىم.

— ئەمسىھ ... چىرايىڭىز نېمىشقا سۇلغۇن؟

— ئۇ چوڭقۇر ئاھ ئۇرۇپ:

— بۇنى سورىماڭ — ... دېدى ھەسرەتلەك ئۇندە.

ئۇ راستىلا مېنىڭدىن بىر ئىشنى يوشۇرۇۋاتقاندەك قىلاتتى. ئۇ نېمىشقا ھەر دائم مۇشۇنداق پەرىشان يۈرىدىغاندۇ؟ ئۇنىڭ بىرەر خەتلەلىك كېسىلى بارمۇ يَا؟ ئادەم

دېگەننى ھېچنېمە دەپ بولمايدۇ. كېسەل ياش — قېرى دەپ ئايىرپ تۇرمایدۇ ... خىبال سۈرۈپ ئولتۇرۇپ، نەگە كېلىپ قالغىنىمىزنى تۈيمىي ئىمەن. ئۇ مېنى بىر ناتونۇش ئۆينىڭ ئالدىغا ئېلىپ كەلگەن ئىدى.

— بۇ بىر ئاغىنەمنىڭ ئۆيى، — دېدى ئۇ مېنىڭ ھەيران بولۇپ تۇرغىنىمىنى كۆرۈپ، — ئۇ بالىلىرىنى ئېلىپ سەھراغا كەتكەن. سىز بىلەن بىر دەم — يېرىم دەم پاراڭلىشارمىز مىكىن دەپ ... ئاچقۇچنى ئېلىۋغان.

— ئاتام ... مەن ...

ئۇ هويلا ئىشىكىنى ئېچىپ، موتسىكلىتىنى يېتىلەپ كىرىپ كەتتى. ئۇ مېنىڭ تېخىچە كوچىدا تۇرغانلىقىمنى كۆرۈپ:

— چاپسان بولسىڭىز چۇ؟! — دېدى ئالدىرتىپ.

— مېنى ئۆيگە ئاپىرىپ قويۇڭ — ... دېدىم تارتىشىپ. نېمە ئۈچۈندۈر بۇ ناتونۇش ئۆيگە كىرىشكە كۆڭلۈم تارتىمايتى. بۇ ئۆيگە كىرسەملا مېنى بىر پالاكت باسىدىغاندە كلا تۇيۇلاتتى. بۇرۇنمۇ كۆڭلۈم تارتىمىغان بىرەر ئىشنى قىلسام، كۆڭلۈم تارتىمىغان يەرگە بارسام، ئۇنىڭ نەتىجىسى خەيرلىك بولمىغان ... ئۇ يېنىمغا كېلىپ:

— بىزنى بىرەرسى كۆرۈپ، سۆز — چۆچەك قىلسۇن دەمسىز؟ — دېدى — دە، يېڭىمدىن تارتىپ، هوىلىغا ئېلىپ كىردى.

كۆز ئالدىمدا باغ — ۋارانلىق چىراىلىق هويلا نامايان بولدى. باغدا ئۆرۈك، چىلان، نەشىۋەت دەرەخلىرى بۈككىدە ئايىنپ كەتكەن. هوىلىنىڭ ھەممە يېرىگە خىش يېيتىلغان بولۇپ، پاك — پاكىزە تازىلانغان. ئۇزۇم بارىڭى سايىسىگە ياغاچ كارىۋاتلار قويۇلغان. تام ياقلىرىغا رەڭگا — رەڭ گۈللەر

ئېچىلغان تەشته كلەر تىزىلغان ... بۇ چىرايلىق باغلىق هوپىلىنى
 كۆرۈپ، كۆڭلۈم ۋاللىدە يورۇپ كەتتى. ئۆيگە بوسۇق ئاتلاپ
 كىرىپ، ئۆز كۆزلىرىمكە ئىشەنەمىي قالدىم. ياغاچ پول
 سىرلىۋېتىلگەچكە، ئەينە كىتكەن پارقراب تۇراتتى. ئۆيلەرنىڭ
 ئىشىك، دېرىزە، تاملىرى چىرايلىق بېزەلگەن ئىدى. تاملاрадا
 رەڭىڭا — رەڭ گىلەملەر ئوتقاشتىك تاۋىلىنىپ تۇراتتى. تورۇسقا
 قىممەت پۇللۇق زىننەت چىراغلىرى ئورنىتىلغان ئىدى.
 ھەممە ئۆينىڭ پەگاسى، دېرىزە تەكچىسىدە بۇ كىكىدە ئايىنسغان،
 ئېچىلىپ كەتكەن گۈللەر ... پاھ! بۇ، داچىنىڭ ئۆزىلىكەنغا
 ... بۇ ئۆيىدە ئولتۇرىدىغان خەقلەر قانچىلىك بەختلىكتۇ — ھە؟
 — قېنى ئولتۇرۇڭ، — دېدى ئۇ بىر تال تاماڭىغا ئوت
 تۇشاشتۇرۇۋېتىپ، — قانداق تەسىراتتا بولۇۋاتىسىز؟
 مەن ھەيران بولغانلىقىمنى قىلچە يوشۇرمىدىم:
 — دوستىڭىز بەك باي ئوخشىما مادۇ؟
 — شۇنداق ... ئەمما ... ئۇ بەختلىك ئەمەس ... ئۇنىڭ
 روھىي دۇنياسى بوش، قۇپقۇرۇق. ئەگەر بار دېسە، تەنھالىق
 دەردى — ھەسىتسىلا بار ... ئۇ ئايالنى ياخشى كۆرمەيدۇ. بۇ
 ئۆيلەرگە قارىسىڭىز، پادشاھنىڭ قەسىرىدەك شۇنچە
 ھەشەمەتلىك، لېكىن، ئىنتايىن قۇرۇق ھەم سوغۇق. مۇھەببەت
 بولمىغان ئۆينى قانچە قىلىسېڭىزمۇ، بەربىر تولمايدىكەن،
 ئىللەيمىايدىكەن، — ئۇ تاماڭىسىنى نەچچە قېتىم كۈچەپ
 شورىدى، — بولدىلا، كۆڭۈلنى غەش قىلىپ، مۇنداق گەپلەرنى
 دېيىشىمەيلى ...

ئۇ يەنە شۇ سۇلغۇن، غەمكىن ھالىتىگە قايتتى. مەن
 ئۇنىڭ چوڭقۇر ھەسىرەت بىلەن تىنغانلىقىغا قاراپ، ئۆزىنىڭ
 ئىشىنى سۆزلەۋاتامدىكىن دېگەن تۈيغۇغا كېلىپ قالدىم.
 ئۇنىڭ نەدىمۇ مۇنچىلىك ئۆيى بولسۇن. ئۇ ماڭا ئايالنىڭ

بارلىقىنى ئېيتىمىغان. مەن گۈمانىمىنى يوشۇرالماي:
— بۇ ... ئۆزىڭىزنىڭ ئۆيى ئەمەستۇ — ھە؟ — دەۋەتتىم.
— مېنىڭ ئۆيۈم؟! — ئۇ غەمكىن ھالىتىنى بۇزۇپ،
خۇددى تىمتاسلىقتا بومبا پارتلىغاندەك قاقاقلاپ كۈلۈپ كەتتى،
— مېنىڭ ئۆيۈم ... مېنىڭ بۇنچىلىك ئۆيۈم بولغان بولسا،
بېشىم ئاسماڭغا يېتەتتى. بوبۇ، شۇنداقمۇ دەپ تۇرالىلى، قېنى
دەڭى، بۇنى مېنىڭ ئۆيۈم دېسم، ئىشىنەرسىزمۇ؟ قەتىنى
ئىشەنەمەيسىز. قارىڭا سىزنى، نېمىلەرنى خىال قىلىپ
كەتتىڭىز. تەسەۋۋۇرغا بەك بايكەنسىز جۇمۇ؟ مەن سىزگە
قاراپ تۇرۇپ يالغان ئېيتارەنمۇ؟
ئۇ تاماڭا قالدۇقىنى كۈلدانغا بېسىپ مىجىۋەتتى — دە،
ئورنىدىن تۇردى.

— بىرددەم ئولتۇرۇپ تۇرىڭە، قاراپ باقاي، ئىچكىدەك بىر
نەرسە بارمىكىن، — ئۇ ئىشىك تۈۋىدە توختاپ، كەينىگە
قايرىلدى، — قىزىل ھاراقتىن ئازراق ئىچىپ قويامسىز؟
مەنمۇ ئورنۇمدىن تۇرۇپ كەتتىم.
— ياق، ياق ... بولمايدۇ. دەرھال قايتىمىسام، ئاتام
ئەنسىرەپ كېتىدۇ.

— ئاتام، ئاتاملا دەيدىكەنسىز، بىزنىمۇ ئازراق ئويلاپ
قويسىڭىز بولمامدا؟ ھېلىمۇ بىز كۆرۈشىمگىلى نەۋاق؟ مەن
بۇنداق يۈرۈشكە چىدىمىدىم. ئاخشىمى ئۆيىڭىزدىن سرتقا
چىقىمىسىڭىز، سىزنى بەك كۆرگۈم كېلىپ كېتىدىكەن.
بۇگۈن ئاران بىر كۆرۈشكەندە يەنە كېتىمەن دەپ
ئالدىراۋاتسىز. بۇنداق قىلىسىڭىز ... كەچۈرۈڭ، ئۆزۈمنى
باسالماي قالدىم. ھە راست، ئۆيىڭىزگە تېلىفون ئۇرۇپ
قويسىڭىز بولمامدا؟ قاراڭ، تېلىفونمۇ يېنىڭىزدىلا
تۇرمامدا.

قانداق قىلىسام بولار؟ ئۇنىڭ مەندىن ئاغرىنىشى ئورۇنلۇق ئىدى. مۇشۇ تاپتا كېتىپ قالسام، ئۇ چوقۇم رەنجىيدۇ، ئازراق كېچىككىپ قالساممۇ ھېچنېمە بولماسى. بىرەر باهانە كۆرسىتىپ، ئاتامنىڭ سورىقىدىن ئۆتۈپ كېتىرمەن ... — ئۇرماسىز؟ كېلىڭىھ، مەن ئۇلاپ بېرىھىي، — ئۇ بىزنىڭ ئۇينىڭ تېلېفون نومۇرىنى باستى، — مەڭ.

— ۋەي، ۋەي؟ سىز كىم؟

تېلېفوندىن ئاپامنىڭ ئۇنى ئاڭلىنىۋاتاتى. ئەمدى تىروپىكىنى ئالمىسام بولمىدى.

— مەن ... مەلىكە. ئاتام بارمۇ؟

— تېخى قايتىپ كەلمىدى.

— مۇنداق ئىشتى، ئاپا. يولدا بىر دوستۇم ئۇچراپ قېلىپ، ئۆيىدە بىردهم ئولتۇرۇپ كېتىڭ دەپ تۇتىۋالدى. ئاتام كەلگەندە دەپ قويىسلىز، كەچ قالدىغان بولدۇم. خوش ئەمىسە.

— ئەمدى ياخشى بولدى، خاتىرجمە ئولتۇردىغان بولدىۇق — تە، — ئۇ مەڭزىمگە سۆيۈپ قويۇپ چىقىپ كەتتى. مەن ئۆيىدىكى نەرسىلەرگە بىر قۇر كۆز يۈگۈرۈتۈپ چىقتىم. ھەممە نەرسە جاي جايىدا شۇنداق رەتلەك سەرەجانلاشتۇرۇلغان ئىدى. بۇ ئائىلىدىكى كىشىلەرنىڭ تۇرمۇشى تەرتىپلىك ئۆتسە كېرەك. بىراق، نامان باشقىچىلا بىر گەپلەرنى قىلىدۇ — ھە؟ گۈلدەك ئۆيى بار ئادەممۇ زېرىكىشلىك ھېس قىلامدىكىنا؟ نامان توغرا دەيدۇ. ھەممىدىن مۇھىمى كۆڭۈل. كۆڭۈل توبۇنمىسا، ئۆيىنى مىڭ ياسىغان، بايلىققا تولدىرۇۋەتكەن بىلەنمۇ بىكار. بىچارە خوتۇن ... پەقەت ئۆيىنى سۈرۈپ، رەتلەپ، گۈللەرى بىلەن سىردىشىپ كۆڭلىنى ئاۋۇندۇرسا كېرەك. ئۇ ئايالغا مۇنچىلىك قىلىپ

نېمە كەپتۇ. مۇھەببەت بولىغان مۇنداق سوغۇق، چىراىلىق دوزاخنى تاشلاپ چىقىپلا كەتمەي. نەچچە يىل تۇتقان ئۆيى - دە، بىلكىم، يەنە شۇ بالىرىغا تارتىشىدىغاندۇ. خۇددى پەرىشتىدەك ئېرىنىڭ جاندىن ئۆتىدىغان سوغۇق قانلىقىغا چىدىغان. بۇلارنىڭ ھەممىسى بالىلار ئۈچۈن تۆلەنگەن بەدل

...

— خىالچان ئولتۇرۇپ كېتىپسىز غۇ؟ ئاغىنەمنىڭ ئۆبىدە ئاران مۇشۇ نەرسىلەر بار ئىكەن.

ئۇ شىرهەگە مېۋە — چىۋىلەرنى تىزدى. بىر بوتۇلكا ئاڭ هاراق، بىر بوتۇلكا قىزىل هاراقنى تىكىلەپ قويىدى. ئالدى بىلەن ئۆزىگە بىر رومكىا ئاڭ هاراق قويىدى، ئاندىن بىر رومكىا قىزىل هاراق قويىپ، ماڭا سۇندى.

— كەچۈرۈڭ! — دېدىم رومكىنى نېرى سۈرۈپ قويىپ.

— ئىچىمەيدىغانلىقىڭىزنى بىلىمەن. يۈزۈمنى قىلىڭ!
هازىر شەھەرلىك قىز — ئاياللار ئۈچۈن قىزىل هاراق ئىچىش مودا. بۇنى كىشىلەرمۇ ئانچە ئەيىپ كۆرمەيدىغان بولۇپ قالدى، رومكىنى ئېلىڭە!

— مېنى خېجىل قىلماڭ.

— ئىچىمىسىڭىز رەنجىپ قالىمەن جۇمۇ؟! مېنىڭ يۈزۈمنى قىلمامسىز؟

تەڭقىسىلىق ئىچىدە ئىككىلىنىشكە باشلىدىم. ئىچىپ كۆرۈپ باقايىمۇ يَا؟ هازىر نۇرغۇن قىز — چو كانلار ئىچىپ يۈرمەمدۇ؟ ئاشۇلارنىڭ ھەممىسلا شاللاق، بۇزۇق ئەممەسقۇ؟ مەست بولغىدەك ئىچىمىسىملا بولمىدىمۇ؟ ئۇ داۋاملىق زورلاپ تۇرۇۋېلىشى مۇمكىن. ئۇ چاغدا خۇدۇمنى بىلمەي، ئەخمىقانە ئىشلارنى قىلىپ قويىسام، پۇشايمان قىلغان بىلەن ئورنىغا كەلمەيدۇ. ئۇنىڭدىمۇ ئاشۇنداق نىيەتنى يوق دېڭىلى

بولاتتىمۇ. بىر رومكا، پەقەت بىر رومكىلا ئىچىپ توختاپ قالاي ... قولۇمنى سۇنماقچى بولۇپ، دەرھال ئۆزۈمىنى تۇتۇۋالدىم. بىر رومكا ھاراق ئۆتكەن گالدىن يەنە بىر رومكىمۇ ئۆتمەي قالمايدۇ ...

— نېمىنى خىيال قىلىۋاتسىز؟ قولىڭىزغا غاچچىدە ئېلىڭە، سىزدىن خۇش بولۇپ كېتەي. — نېمانداق زورلاۋېرىسىز؟ مۇنداق قىلىدىغان ئىشىڭىز بولسا، مېنى ئۆيۈمگە ئاپسرب قويۇڭ!

— بولدى، بولدى، رەنجىمەڭ، — ئۇ ئالدىراپ يېنىمغا كېلىپ، ئىككى مۇرمدىن بېسىپ ئولتۇرغا زۇپ قويدى، ئاچچىقىڭىز خېلى باركەن جۇمۇ؟ ئۇنداق بولسا، مەن يالغۇز ئىچھىي، ئاپلا! سىزگە تېخىچە چايمۇ قويىمىغىنىمنى قاراڭ. چەينە كىنى ئوچاققا قويۇپ ئۇنتۇپلا قاپتىمەن. سىز مېۋىلەردىن يېڭەچ ئولتۇرۇپ تۇرۇڭ — ھە.

ئۇ ئالدىراپ — تېنەپ چىقىپ كەتتى. كۆپ ئۆتمەي، ئاشخانىدىن قاچىنىڭ يەرگە چۈشۈپ چېقىلغان ئاۋازى ئاشكلاندى. چۆچۈپ ئورنۇمىدىن تۇرۇپ كەتتىم — دە، ئاشخانىغا قاراپ ماڭدىم. ئىشكىتە ئىككىمىز دوقۇرۇشۇپ قالدۇق. مېنى كۆرۈپ، بىردىنلا ئۇنىڭ چىraiي تاتىرىپ كەتتى.

— نېمە بولدىڭىز؟

— ھېچنېمە... ھېچنېمە... بولمىدىم. نەگە بارىسىز؟ — قولۇمنى يۇيىۋېتەي.

قولۇمنى سۈرتىۋېتىپ، دېرىزه تەكچىسىدە تۇرغان ئىككى قۇتا دوزىغا كۆزۈم چۈشۈپ قالدى. قىزىقىپ ئۇنى قولۇمغا ئالدىم «ئەندىڭى»، «سۇكىيەن» بۇ ھەر ئىككىسى ئۇيىقۇ دورىلىرىغۇ؟

— نېمە ئىش قىلىۋاتىسىز؟

ئۇنىڭ كىرگىنىنى تۈيماي قاپتىمەن. ئۇ ئىشكتە ھاڭ —
تاڭ بولۇپ تۇرۇپلا قالدى. ئۇنىڭ چىرايى تاتىرىپ، كۆزلەرى
چەكچىيپ كەتكەن ئىدى.

— ئاغىنىڭىز ئۇ خلىالمايدىغان ئوخشىمادۇ؟

— شۇنداق... كۆرۈۋاتىسىز. ئاغىنەم مۇشۇنداق باي
بولغىنى بىلەن دەردى تولا، ئۇ ماڭا ھەدىسە ئاخشىمى
ئۇ خلىالمايمەن دەپ قاخشاب بېرىدىغان.
ئۇنىڭغا ئىككى قۇتا دورىنى سۇندۇم. ئۇ ئىككى قۇتنى
بۇرۇنقى ئورنىغا قويۇپ قويدى.

— بۇ دورىلارنى سىز قانداق بىلىسىز؟

— ئۆتكەندە ئاتامىمۇ بىر نەچچە ۋاق ئىچىكەن.
ئاشخانىدىن قايىتپ چىقىپ، شىره ئالدىغا كەلدۈق.
ئىككى رومكا ھاراق ئۆز جايىدا تۇراتتى. ئىككى پىيالىگە چاي
قويۇپ قويۇلغان ئىدى. ئۇ رومكىنى قولىغا ئېلىپ، ھاراقنى
گۈپىدە ئىچىۋەتتى. ئۇنىڭ رومكا تۇتقان قولى تىترەيتتى. ئۇ
بوتلۇكىنى ئېلىپ، رومكىغا ھاراق قويىۋاتقان چاغدا قولى
تېخىمۇ قاتىق تىترەپ كەتتى. ئۇنىڭ پىشانسىدىن تەر
تەپچىرەپ تۇراتتى. ئۇ ئىككىنچى رومكىنى قولىغا ئالدى.
— خوش دېيىشىپ بەرمەمسىز؟ پىيالىنى ئېلىڭە.

چىقىشتۇرۇپ ئىچىۋېتىلى. چاينىغۇ ئىچەرسىز؟ خوش!
پىيالىنى قولۇمغا ئېلىپ، ئۇنىڭ رومكىسىغا
سوقۇشتۇرددۇم. چاي سوۋۇپ ئىچكىدەكلا بولۇپ قالغان ئىدى.
ئۇنىڭ رومكىسىغا سوقۇشتۇرۇپ قويغاچقا، ئەدەپ
يۈزىسىدىن بىراقلا ئىچىۋەتتىم. ئاغزىمدا دورىنىڭ تەمى
قالدى. كۆڭلۈمگە بىردىنلا گۈمان چۈشتى. مېنى مۇگىدەك
باسقىلى تۇردى. نېرۇپلىرىم تورمۇزلىنىشقا باشلىدى. كۆز

ئالدىمدا چۈشتىكىدەك غۇۋا بىر مەنزىرە... نامانمۇ، ئۆيىمۇ توختىماستىن چايقىلاتتى. مېنى تۇتىۋىلىڭ! ئەجەپ ئۇيىقۇم كەلدى... بەكمۇ چارچاپ كەتتىم... بولدىلا، كاربۇرات قەيەردە؟ مەن ئۇخلايمەن... ئۇخلايمەن. شۇنداق... ئاشۇ كاربۇراتتا... ئۇ مېنى ياتقۇزۇپ قويىدى. ئۇھ... نېمانچە راھەت...

قانچە ۋاقت خۇدۇمنى يوقاتقانلىقىمىنى بىلەمدىم. ئۇيغۇنۇپلا قاتىقق چۆچۈپ كەتتىم. دېرىزىھ پەردىسى، گىلەم، ئىشكاپ، گۈل... ھەممە نەرسە ناتۇنۇش. پەقدەت قاچاندۇر بىر يەرde كۆرگەندەكلا. يېنىمدا بىر ئەركىشى يالىڭىچ ئۇخلاۋاتتى. بۇ كىم؟ نامان!؟ قانداقلارچە ئىككىمىز بىر كاربۇراتتا ئۇخلاپ قالغان بولغىتتۇق؟ مەن ئانىدىن توغما ھالەتتە يېتىپتىمەن. ئاھ! خۇدا... بۇ نېمە ئىش!؟ كىيىملەرىمىز ئەتراپقا قالايمىقان تاشلاپ قويۇلغان. ئۇ... ئۇ مېنىڭ نومۇسۇمغا تەگكەن ئوخشىمامدۇ؟ ئەدىيالنى ئىتتىك قايرىدىم. كۆرپىدە قىزغۇچ قان دېغى... تۇگەشتىم، قىزلىق قىممىتىم تۈگىدى. ئۇنىڭ گېلىنى سىقىپ ئۆلتۈرۈۋېتىمەن! — ئۇھ... ئۇھ...، — ئۇنىڭ نەپىسى سىقلىپ، تېپراپ ئويغاندى، — نېمە... قىلىۋاتىسىز... قويۇپ بېرىلڭ... ئۇ گېلىدىن قولۇمنى تارتىپ ئاجراتتى. ئۇنىڭ چىرايى سارغىيىپ كەتكەن بولۇپ، توختىماستىن يۆتىلەتتى. ئۇ چىرايمىغا قارىيالماي، بېشىنى سېلىپ ئۆلتۈرۈپ قالدى. بۇ گۈن تۇنجى قېتىم كۆزۈمگە ئىنتايىن يىرگىنچىلىك كۆرۈنۈپ كەتتى. — كەچۈرۈڭ...

— كەچۈرۈڭ!؟ سېنىڭ بۇ ئىشىڭنى قانداقمۇ كەچۈرگىلى بولسۇن؟! سەن ئادەم قىياپتىگە كىرىۋالغان ۋەھشى ھايۋانگەنسەن. سەن ياخشى كۆرگەن قىزىڭنى

مۇشۇنداق دەپىسىنە قىلامسىن؟ سېنىڭغۇ مېنى ياخشى كۆرىمەن دېگىنىڭ يالغان! ياخشى كۆرگەن ئادىمىنى ھېچكىم مۇنداق خورلىمايدۇ. سەن نېمىشقا مېنىمۇ ئازراق ئويلاپ قويمايسەن؟

— سىز بىلەن تو ي قىلساملا بولمىدىمۇ.

— نېمە؟ مەن بىلەن؟ ئۇخلىماي چۈش كۆرۈپىسىن. ئەمدى بولدى، سېنىڭ قانداقلىقىڭىنى بىلدىم. ساڭا بىر ئۆمۈر ئالدىنىپ يۈرۈشتىن خۇدايمىم ساقلىسىۇن. سەن ھازىر مۇشۇنداق قىلدىڭ، كەلگۈسىدە قولۇڭدىن يەنە نېمە بالالار كەلمەيدۇ؟ ھەقىقەتەن ئۇستات ئالدامچىكەنسەن. ماڭا ئۇييقۇ دورىسى بېرىپ، نومۇسۇمغا تېگىپىسىن. نوچى بولساڭ، رازىلىقىمنى ئېلىپ، ئويغاڭ ۋاقتىمدا قىلساك بولمامدۇ؟ ئوغۇل بالا ئەمەسکەنسەن. ئىست، ئىست... بۇ ئىشلار ئۆزۈمگىمۇ ئاز، ساڭا نېمانچە ئىشىنىپ كەتكەندىمەن؟ ئاخشام ئاشخانىدا ئۇييقۇ دورىسىنى كۆرۈپمۇ سېنىڭ يامان نېيتىڭىنى ئەجەپ بىلەمەپتىمەن.

مېنىڭ پاكزە بەدىنىم ئاللىقاچان ئۇنىڭ ئاچكۆز، رەزگى نەزەرلىرىنى قاندۇرغانىدى. ئەمدى ئۇنىڭ ئالدىدا قورۇنۇشنىڭ نېمە زۆرۈرىتى؟ كارىۋاتتىن شۇ يالىڭاج ھالەتتە تۇرۇپ، كىيىملەرىمىنى تېرىشتۈرددۇم. ئۇنىڭ ئىشتىننى ئېلىپ، يۈزىگە قارىتىپ ئاتتىم.

— چاپسان قوپە! ساقچىغا بارىمىز.

ئۇ ئالاقزادە بولغان هالدا ئالدىراپ — تېنەپ كىيىملەرىنى كىيدى. ئالدىمدا تىزلىنىپ، ئىككى پۇتۇمنى مەھكەم قۇچاقلۇالدى. ئۇ بىچارىلارچە كۆزۈمگە تەلمۇرۇپ قاراپ:

— سىزدىن ئۆتۈنۈپ قالايمىز. هەرگىز ئۇنداق قىلمىسىڭىز

... — دېدى.

— سەن مېنىڭ يالۋۇرۇشلىرىمغا پەرۋا قىلغانمىدىڭ؟ سەن مەقسىدىڭگە يېتىش ئۈچۈن ئۇيقو دورسى ئىچكۈزۈپ، مېنى بىھۇش قىلىۋەتتىڭغۇ؟! سەن مېنىڭ رازىلىقىمىسىز ماڭا باسقۇنچىلىق قىلىۋاتقان ۋاقتىڭدا كۆزۈمدىن ئىپادىلىنىۋاتقان نارازىلىق، يالۋۇرۇشلارغا نەزىرىڭنى سېلىپمۇ قويىمىدىڭغۇ؟! سېنىڭ ئالدىڭدا مېنىڭ شۇنچىلىك قەدیر — قىممىتىم يوقىمۇ؟! نەپسىڭنى دەپ، مۇشۇنداق خالىغىنىڭنى قىلساك بولامدىكەن؟! مېنىڭ ئۆلۈپ كەتمەيدىغانلىقىمنى، بەربىر دورىنىڭ كۈچى تۈگەپ هوشۇمغا كېلىدىغانلىقىمنى، سېنىڭ بۇ قىلمىشىڭدىن ھېساب ئالدىغانلىقىمنى يادىڭغا كەلتۈرمىدىڭمۇ؟! تولا لاۋىلاشماي تۇرە ئورنۇڭدىن!
— ساقچىغا مەلۇم قىلمىايدىغانغا ۋەدە بېرىڭ.

— سەن نېمانچە بىچارە؟ سەن مۇشۇنچىلىكمىدىڭ؟ ئۇ سولىشىپ ئورنىدىن تۇردى. چىچىلىپ ياتقان كېيمىلىرىنى تېرىشتۇرۇپ كىيدى. ساقچىغا مەلۇم قىلسام، ئۇنىغۇ تۈرمىگە سولىتىۋەتەرەمن، ئاچچىقىمنى چىقىرىۋالارەمن. ئۇ قىلغان قىلمىشىغا لايىق جازاغا تارتىلىدۇ. لېكىن، مېنىڭمۇ نامىم سېسىدۇ. ئۇ چاغدا تېخىمۇ يامان كۈنگە قالىمەن. قىزلىق ئىپپىتىمىدىن ئايىلىدىم. ئەمدى باشقا بىر يىگىتنى تاپسام، ئۇ بۇنى بىلىپ قالسا، نە كۈنلەرگە قالارەمن؟ ئۇ ھازىر مەن بىلەن تو يقلىدىغانلىقىنى ئېيتتى. ئەمدى ماڭا ئۇنىڭ پېشىگە مەھكەم ئېسلىماقتىن باشقا نە چارە؟ ئۇ مېنى ئاياق — ئاستى قىلغان تۇرسا، يەنە قانداقلارچە ئۇنىڭ كۆزىگە قاراپ ياشارەمن؟ ئىپېت — نومۇسۇمدىن ئايىلىپ، بىردىنلا ئاجىزلاپ قالغاندەك، قىممىتىممۇ قالمىغاندەك سەزمەكتىمەن. ئەسلىدە بىز قىزلارنى ئۆزىمىزگە ئىشەندۈرگەن، چوڭ سۆزلەتكەن نەرسە ئاشۇ قىزلىق ئىپەتكەن

ئەمەسمۇ؟ بىردىنلا ئۆپكەم ئۆرۈلۈپ، ئىختىيارسىز يىغا تۇتى. باياتىنىقى ئەسەبىلىكىم يوقاپ، كارىۋاتقا لاسىدە ئولتۇرۇپ قالدىم. كۆز ياشلىرىم مەڭزىمنى بويلاپ ئاقتى. بىز قىزلار نېمانچە ئاجىز، نېمانچە بىچارە؟ بىزنىڭ قىممىتىمىز ئاشۇ قىزلىقىمىزغا باغلىق بولۇپ قالسا — ھە؟

— مېنى كەچۈرۈڭ. ئەسىلى مەن بۇنداق قىلىم سام بولالىتى، — دېدى ئۇ يېنىمغا كېلىپ ئولتۇرۇپ، — مەن مۇشۇنداق قىلىش ئارقىلىق سىزنى ئۆزۈمگە باغلىۋالماقچى بولدۇم. ئۇسۇلۇم توغرا بولماي قالدى. شۇنىڭغا ئىشنىڭ، سىز بىلەن چوقۇم تو يى قىلىمەن. سىز مېنى تازا چۈشەنمەيسىز. مېنىڭ تۇرمۇشۇم ئىنتايىن زېرىكىشلىك، سىز مېنىڭ تۇرمۇشۇمغا خۇشاللىق ئاتا قىلدىڭىز. ئەمدى ئۆلسەممۇ سىزدىن ئايىرلىمايمەن.

ئۇ مېنى ئۆزىگە تارتتى. مەن ئۇنىڭ قولىنى سىلكىۋېتىپ، نېرى كەتتىم. يۈزى قېلىن، ئۇيالماستىن يەنە مېنى قۇچاقلىماقچى بولۇواتقىنىنى؟ ئۇنى بۇنداق ئاسان كەچۈرۈش مۇمكىنмۇ؟ ئۇنىڭ نەچە ئېغىز يالغان — يائىداق سۆزلىرىگە ئىشىنىپ، قايتىدىن قويىنىغا ئۆزۈمنى ئاتىسام، قىممىتىمىنى تېخىمۇ چۈشورگەنلىك بولمامادۇ؟ ئۇ مېنى قىلچە كۆزگە ئىلماستىن، رازىلىقىمنىمنۇ ئالماستىن، ماڭا باسقۇنچىلىق قىلدىغا؟ ئۇنىڭ بۇ گەپلىرىگىمۇ ئىشەنگىلى بولامادۇ؟ هازىرقى ئادەملەر ئۆز مەقسىدىگە يېتىش ئۇچۇن قىلچە ئۇيالماستىن يالغان ۋەدىلەرنى بېرىۋېرىدۇ. ھەتتا خۇدانىڭمۇ غەزپىدىن قورقماي، ئۇنىڭ نامىنى تىلغا ئېلىپ قەسەملەرنى قىلىۋېرىدۇ. ئۇ مەن بىلەن تو يى قىلىش ۋەدىسىدىنمۇ يېنىۋالارمۇ؟ ھەممە ئىش ئۇنىڭ ۋىجدان، ۋاپاسىغا باغلىق. ئاھا! خۇدا، كېيىن نېمە ئىشلار بولۇپ

كېتىدۇ، بۇ پەقەت ساڭىلا ئايىان. مەن بىچارىگە ئۆزۈلۈ باشىپاناه بولغايسەن...

بىردىنلا ئاتام، ئاپاملار يادىمغا يەتتى. سەھەردە ئويغانغاندىن بېرى ئۆزۈمنىڭلا قايغۇسىدا قىلىپ، ئۇلارنى خىيالىمغىمۇ كەلتۈرمەپتىمەن. ئۇلار مېنىڭدىن ئەنسىرەپ، كېچىچە تۈزۈك ئۇخلىيالمىغاندۇ — ھە؟ ئاتام دوستلىرىمغا تېلىفون بەرگەندۇ، ھەتتا كۆچغا چىقىپ ئىزدىگەندۇ. ئۇلار مېنى مۇشۇ قاۋاننىڭ قويىندىن قانداقمۇ تاپالسۇن؟ ئەمدى ئۆيگە قانداق كەرىمەن؟ ئۇلارنىڭ يۈزىگە قانداق قارايىمەن؟ ئاتام مېنىڭ چىرايمغا، ئۇستى — بېشىمغا قاراپلا ئۆز قىزىنىڭ ئىپپەت — نومۇسىدىن ئايىرىلىپ قالغانلىقىنى بىلىۋالارمۇ؟ ئۇ نېماچە بىچارە، بەختىز — ھە؟ چۈنكى، ئۇنىڭ قىزى بۇگۈن ئاياق — ئاستى قىلىنىدى. ئاتام بۇنى بىلىپ قالدىغان بولسا، ئۇنى تۈرمىگە سۇلىتىۋەتمىگىچە، ھەتتا قىيما — چىيما قىلىپ ئۆلتۈرۈۋەتمىگىچە بولدى قىلمايدۇ. ئاتامغا يۈز كېلەلمەيمەن. ئۆلۈۋېلىش... شۇنداق، ئۆلۈم ئارقىلىقلا شەننىڭە چۈشكەن بۇ داغنى يۇيۇشۇم كېرەك. ئاتا — ئانام بەرگەن قىزلىقىم، خۇدا بەرگەن پاكلىقىم قېنى؟ مەن مۇشۇنداق چاغدىمۇ تو ي قىلىشنى، ياشاشنى تەسەۋۋۇرۇمغا قانداق سىغۇرالايمەن؟ بىچارە ئاتامغا، جىنىم ئاتامغا بەكلا ئۇۋال بولدى. ئاپام يايپاشلا ئۆلۈپ كېتىپ، ئۇنىڭ يۈرەك باغرى پارە — پارە بولغان ئىدى. ئۇ مېنى ئاپامنىڭ ئۆزىگە قالدىرغان ھەمراھى، تەسەلللىسى، كۆڭۈل خوشى بىلىپ، مېھرى بىلەن ئۆستۈرگەن ئىدى. بەقەت مەنلا ئۇنىڭ غېرىپ كۆڭۈلگە خۇشاللىق، مۇھەببەت، ئۇمىد ئاتا قىلاتتىم. ئاتام ئەمدى قىزىدىنمۇ ئايىرىلىپ قالارمۇ؟ ياق... ياق... ئاتام تۈگىشىپلا كېتىدۇ. بەرداشلىق بېرىشىم، ئاتام ئۈچۈن بولسىمۇ ياشىشىم

کېرەك. ئۇ مېنىڭدىن ئاجايىپ زور ئۇمىدىلەرنى كۇتكەن ئىدى. پەقىت مېنى دەپلا نەچچە يىلغىچە توى قىلماي يۈرگەن ئىدى. مەن ئاتامنىڭ ئۇمىدىنى ئاقلىيالىمىدىم. ئالىي مەكتەپكە ئۆتەلمەي ئىچ پۇشۇقىمدا مۇھەببەت داستانلىرى، رومانلارنى تولا ئوقۇپ رومانتىك قىزغا ئايلىنىپ قالمىغان بولسام، بۇگۈنكى ئىشلار قانداق بولار بولغىتتى – ھە؟ ئادەم كىتابلار ئارىسىدىلا ياشاؤھرمەي، رېئاللىقىمۇ يۈزلىنىشى زۆرۈر ئىكەن. كىچىككىنە بىر شەھەردە بىرگە ياشاب تۇرۇپ، ئۇنىڭ خوتۇنى بارلىقىنى بىلەمەي يۈرۈپتىمەن ئەمەسمۇ؟

شۇ ئىشتىن كېيىن ئاسماندىن يەرگە تاشلىۋەتكەندەك مەندە قىلچە ئىشەنج قالىمىدى. ئۆيىدىمۇ، ئىشخانىدىمۇ قورقماستىن ئىككى ئېغىز گەپ قىلالمايمەن. كوچىدا باشقىلارغا باش كۆتۈرۈپ قارىيالمايمەن. مەندەك ئىپپەت – نومۇسىنى يوقاتقان قىزنىڭ چوڭچىلىق قىلغۇدەك نېمىسى قالدى؟ بۇغۇ ئۆز ئىختىيارلىقىم بىلەن بولغان ئىش ئەمەس. بۇنىڭغا باشقىلارنى ئىشەندۈرۈش مۇمكىنмۇ؟ چۈشەندۈرگەن حالەتىمۇ، پەقەت ھېسداشلىققا ئېرىشكىلى بولار. لېكىن، بۇرۇنىقىدەك قەدىرلەشكە ھەرگىز ئېرىشكىلى بولمايدۇ. ھەر قېتىم ئاشۇ كېچىدىكى ئىش يادىمغا يەتسە، نامانغا باشقىدىنلا ئۆچلىكىم قوزغىلىدۇ. ئۇ بىر كېچىدىلا مېنى نابۇت قىلىپ، ئەرزىمەس لاتا قونچاققا ئايلاندۇرۇپ قويىدىغۇ؟ ئۇ مۇشۇ خىل ئۇسۇل بىلەن مېنى ئۆزىگە باغلۇالماقچى ئىكەن. ئۇ مەقسىدىگە يەتتى. ئەمدى مەن نەگە بارالايمەن؟ مەنمۇ بىرەر ئىش كۆرمىگەن يىگىتنىڭ كۆزىگە توبا چىچىپ، ئۇنىڭ ئىشەنچسىگە، قەدىرلىشىگە ئېرىشىشىم مۇمكىن. بىراق، مەن شۇنى قاماڭاشتۇرالايمەنمۇ؟ شۇنىڭغا يۈزۈم چىدامدۇ؟ نامان نېمىشقا مۇھەببەت، ساداقت بىلەن ئەمەس، نومۇسۇمغا

تېگىش ئۇسۇلى بىلەن مېنى ئۆزىگە باغلىۋالماقچى بولىدۇ؟ يۈرىكىم ئاللىبۇرۇنلا ئۇنىڭ يۈرىكىدە هەقىقىي مۇھەببەتنىڭ يوقلىقىنى سەزگەن ئىدى. ئۇ مېنى چىن يۈرىكىدىن سۆيسە، ھەرگىز مۇنداق قىلىمىغان، مېنىڭ پاكلقىمنى مۇقەددەس بىلىپ، تاكى توى كېچىسىڭىچە قوغدىغان بولاتتى. ھازىر مۇھەببەتلېشۋاتقانلار ئىچىدە بەزى يىگىتلەر قىزلىرىنىڭ پاكلقىغا ئىشەنمەي، توى قىلىشتىن ئىلگىرى تەكشۈرۈپ باقارمىش. بۇمۇ نامانىنىڭ مېنى تەكشۈرۈپ باققىنىمۇ ياخى؟ ئەگەر ئۇنىڭ راستىنلا مەن بىلەن توى قىلىدىغان نىيتى بولسا، بۇ ئىشنى مېنىڭ رازىلىقىم بىلەن قىلاتتى. مەن شۇنى ئېتىراپ قىلىمسام بولمايدۇ، ئۇنىڭ قەلبىدە هەقىقىي مۇھەببەت مەۋجۇت ئەمەس. ئۇنىڭ مەن بىلەن توى قىلىش نىيتىمۇ يوق. مەن ئۆزۈمنى ئالداب نېمە قىلىمەن؟ ئۇنىڭ قىلچە قەدرىمنى قىلماي، مېنى ئاياق — ئاستى قىلغانلىرىمىز يېتەرلىك ئەمەسمۇ؟ ئەمدى ئۇنىڭغا قۇچقىمنى قانداقمۇ ئاچالايمەن؟ قەلبىمدىن ئورۇن بېرەلەيمەن؟ شۇنداق قىلالمسام، ئۆزۈمنى يەنە ئۇنىڭ دەپسەندە قىلىشىغا، خورلىشىغا تاشلاپ بەرگەنلىك بولماامدۇ؟ ئۇنىڭدىن يۆز ئۆرۈپ كەتسەم يەنە بولمسا، ئۇنىڭ رايىغا بويىسۇنۇپ ياشىسام ۋىجدانىم كۆتۈرمىسە، ئۇھ... زادى قانداق قىلىش كېرەك؟ ئۇنىڭ مېنى ئۆزىگە باغلىۋالىمەن دېگىنى مۇشۇ ئىكەن — دە...

كۈندىلىك خاتىرە مېنىڭ ئەڭ يېقىن ھەمراھىم بولۇپ قالدى. مەن ئۇنىڭغا دەرد — ھەسرىتىمنى تۆكۈپ بېرىمەن. ئۇ مېنىڭ نومۇسلۇق مەخپىيەتلەكىم بىلەن يۈزىگە تامچىلىغان كۆز يېشىمنى يۇغۇرۇپ، ئۆز قوينىدا مەھكەم ساقلايدۇ. مەن نۇرغۇن ئىشلارنى قەلبىمگە كۆمۈۋېتەلىگەن بولساممۇ، بۇ قېتىمىقى دەپسەندە قىلىنىشتەك دەھشەتلەك خورلۇقنى

يۇرىكىمگە پەقت سىغدۇرالمىدىم. تۈگىمەس دەرد —
ھەسرەت، بېسىلماس قەھرى — غەزەپتىن يۇرىكىم يېرىلىپ
كېتىدىغاندەكلا. بىر قىز بالا ئۈچۈن قاباھەتلەك كېچىدىكى
نو مۇسلىق ئاشۇ ئىشنى بىراۋغا ئاشكارىلاش مۇمكىنەمۇ؟
ئىپپەت — نومۇسىنىڭ يوقالغىنى — قىز بالىنىڭ تۈركەشكىنى
...
...

تېلىفوننىڭ ئەنسىز جىرىڭلىشىدىن چۆچۈپ، يۇرىكىم
دۇپۇلدەپ سېلىپ كەتتى. بېشىمنى كۆتۈرسەم، ئىشخانىدا
يالغۇز ئولتۇرۇپتىمەن. كۈن ئاللىقاچان ئولتۇرۇپ كەتكەن
ئىدى. بىرەر شۇم خەۋەر ئاكلىيدىغاندەك يۇرەكزادە بولغان ھالدا
تېلىفونغا قول ئۇزاناتىم.
— ۋەي، مەلىكەممە؟

يەنە شۇ داپىۋىز! ماڭا مەڭگۈ تېلىفون ئۇرما دېسەم، يەنە
ئۇرغىنىنى. قۇللىقىمغا يېقىقلۇق تىروپىكا ئۇنىڭ ئاغزىدەك، بۇ
بىر گىنىچلىك ئېغىزدىن تۈكۈرۈكلىر چاچراپ چىقۇقاتقاندەك
ئۇنى تاشلىۋەتكىلى تاس قالدىم. ئۇنىڭ ۋارقىرغاندەك قاتىق
سوزلىرى قۇللىقىمغا يېڭىندەك سانجىلاتتى.

— نېمىشقا گەپ قىلمايسىز؟ تىنلىكىزدىن سىز
ئىكەنلىكىڭىزنى بىلىۋاتىمەن. ھېلىمۇ بىز كۆرۈشمىگىلى بىر
ئايدىن ئاشتى. بۇ ئىشلارنى تولا ئويلاپ، ئېلىشىپ قالايمى
دېدىم. مېنى كەچۈرۈڭ. ئۇسۇلۇم توغرا بولمايم قالدى. ماڭا
رازىلىق بېرىڭ. من بىلەن توى قىلىڭ. بۇنىڭغا
قوشۇلمىسىڭز، مەنمۇ بىر ئۆمۈر ۋىجدان ئازابىدا قالىمەن.
— نېمە دېدىڭ؟ — دېدىم ئۆزۈمىنى باسالمايم، — يالغان
— ياؤيداڭ سۆزلىرىڭنى بولدى قىل! مۇشۇ تاپتىمۇ ئۆتۈم
بېرىلىپ كېتەي دەپ قالدى. سەن ۋىجدان ئازابىدىن سۆز
ئېچىۋاتامسىن؟ قۇسقۇمىنى كەلتۈرمە. سېنىڭدە ۋىجدان دېگەن

نەرسە بارمۇ؟ سېنىڭ يۈرىكىڭمۇ بىر نېمىدىن ئازابلىتىمىدۇ؟ سېنى ھەرگىز كەچۈرمەيمەن. ئۆلۈپ كەتسەم، تىرىنقمى كانىيىڭدا قالىدۇ. ساڭا يەنە ئېيتىپ قويىاي، ماڭا تو يى ھەققىدە ئەمدى ئېغىز ئاچما.

— گەپنى مۇنداق چۈرتلا ئۆزبىۋەتمەڭ، سىز بەزى ئىشلارنى ئۇقمايسىز. مېنىڭ تۇرمۇشۇمنى چوڭقۇر چۈشەنمەيسىز. بۇرۇن مەن سىزدىن بەزى ئىشلىرىمىنى يوشۇرغان ئىدىم. ئەمدى دېمىسىم بولمايدىغان ئوخشادۇ... ئۇنىڭ سۆزلىرى ئۆزۈلۈپ قالدى. ئىتتىك — ئىتتىك تىنىشلىرىدىن، قانداقتۇ، مۇھىم بىر مەخپىيەتلەكىنى ئاشكارىلايدىغاندە كلا تۇراتتى. ئۇ يەنە نېمىنى يوشۇرۇپ يۇردىكىنە؟ قەلبىمىدىكى غەزەپنىڭ ئورنىنى بىردىنلا قىزىقىش، قورقۇنچ ئىگىلىدى. ئۇنىڭ بۇ مەخپىيەتلەكى ماڭا تەسەللىي بېرىش ياكى مېنى تېخىمۇ چوڭقۇر ئازابقا مۇپتىلا قىلىپ، پۇتونلەي بەربات قىلىۋېتىشى مۇمكىن. كۆڭلۈم بىر شۇملۇقتىن كەلگەن بىشارەت تۈيغۇسىدىن سەسكىنپ ئۆتتى. ماڭا بەختىسىزلىك ئېلىپ كەلگەن ئادەمدىن ئەمدى خۇشخەۋەر ئاڭلىشىم ناتايىن. ئادەم كۆپرەك يامان ئىشلىرىنى سىر قىلىپ ساقلايدۇ، ياخشى ئىشلىرىنى باشقىلارغا تېزراق بىلدۈرگىسى كېلىدۇ. ئۇنىڭمۇ مېنىڭدىن تا ھازىرغىچە يوشۇرۇپ كەلگىنى چوقۇم قورقۇنچلۇق بىر ئىش. ئۇنداق بولمىسا، ئۇ ئاللىبۇرۇن ماڭا دېمەي قالمايتىسى. ئەڭ ياخشىسى ئۇنىڭ بۇ مەخپىيەتلەكىنى بىلمەيلا قالاي... شۇ خىيالدا تىروپىكىنى تاراققىدە قويىۋەتتىم. ئەمما، تېزلا پۇشايمان قىلىدىم. رېئاللىقتىن ئۆزۈمۇنى قاچۇرۇپ نېمە قىلاي؟ خۇشخەۋەر ياكى شۇم خەۋەر بولسۇن، ئاڭلاب بېقىشىم كېرەكتىغۇ؟ شۇم خەۋەر بولغان تەقدىردىمۇ، ئۇنىڭ ماڭا چىقىش يولى

كۆرسىتىپ بېرىش ئېھىتماللىقىمۇ بولۇشى مۇمكىنغا؟ ئۇنىڭدىن قايىتا تېلېفون كېلىپ قالامدىكىن دېگەن ئۈمىدىتىمۇ بولدۇم، چاقىرغۇ بېرىھىمىكىن دېگەن خىيالدىمۇ بولدۇم. تىروپىكىنى ئالدىراپلا قويىۋەتكىنىم ئۇنىڭمۇ ئارزوسىدەك بولغاندۇ. ئەگەر ئۇ بۇگۈن راستىنلا بىر مەخپىيەتلەكىنى ئاشكارىلاش قارارىغا كەلگەن بولسا، چوقۇم قايىتا تېلېفون ئۇرىدۇ. مەن بەش مىنۇتتەك ساقلىدىم. ئۇ نىيەتدىن يېنىۋەغاندەك قىلدى.

بىر يەكشەنبە كۇنى بىز كوچىدا ئۆچرىشىپ قالدۇق. ئۇنىڭغا گەپمۇ قىلماي، ئۆتۈپ كەتمەكچى بولدۇم. بىراق، ئۇ ئالدىمنى توسىۋالدى.

— ئۆتكەندە تېلېفوننى گەپ تۈگىمەيلا قويىۋەتتىڭىز، — دېدى ئۇ مېنىڭ كېتىپ قېلىشىمدىن ئەنسىرەپ، — ۋاقتىڭىز بولسا، بىردهم سۆزلەشكەن بولساق.

— ئوتتۇرمىزدا سۆزلەشكۈدەك نىمە گەپ قالدى؟ — دېدىم قولپاللا. ئەمەلەتتە ئوتتۇرمىزدا سۆزلەپ تۈگەتكىلى بولمايدىغان نۇرغۇن گەپلەر بار ئىدى. كۆڭلۈمە ئۇنىڭ ئاشكارىلىماقچى بولغان مەخپىيەتلەكىنى بىلىپ بېقىش ئىستىكىممۇ بار ئىدى. مەن ئەڭ قورقىدىغان ھېلىقى ئىش ئاللىقاچان يۈز بېرىپ بولدى. ئەمدىكى مەخپىيەتلەك ھەرقانچە بولسا ئۇنچىلىك قورقۇنچىلۇق بولماس.

— قېيەردە پاراڭلىشىمىز؟ — دېدىم بىرئاز يۇمشاب. — بۇ قېتىم سىز تاللاڭ، — دېدى ئۇ ماڭا يول قويۇپ. ئۇنىڭ «بۇ قېتىم» دېگەن گېپى دەرھال ئۆتكەنكى قېتىملىقى ئىشنى يادىمغا سالدى. غۇزىزىدە كەلگەن ئاچچىق مېڭەمنى قاماڭلىدى. ئۇنىڭ يۈزىگە نەچچە شاپلاق سالماقچى بولدۇم — يۇ، ئۆزۈمنى بېسىۋالدىم.

— مەن كوچا — كويدا يۈرمىگەندىكىن، قەيەرنى
بىلەتتىم.

— ئۇنداق بولسا ...، — دېدى ئۇ بىردهم توختاپ، —
باغچىغا كىرهيلى. شۇ يەر خالىيراق.

باغچىدىكى قۇيۇق دەرەخلىر ئارسىدا كېتىۋېتىپ،
ئىختىيارسىز يول بويىدىكى قوش كىشىلىك ئورۇندۇققا كۆزۈم
چۈشۈپ قالدى. يېرىم يەل ئىلگىرى دەل مۇشۇ ئورۇندۇقتا ئۇ
مېنىڭ قولۇمنى تۇنجى قېتىم تۇتقان ئىدى. ئاشۇ چاغدىكى
تەسرات ھازىرغىچە يۈرىكىمde ساقلاقلق تۇرۇپتۇ. مەن شۇ
ئىشتنىن كېيىن ھەر قېتىم باغچىنىڭ ئالدىدىن ئۆتۈپ
كېتىۋاتقان چاغلىرىمدا مۇشۇ ئورۇندۇق كۆز ئالدىمغا
كېلىۋالاتتى. باغچىغا كىرگەن كۈنلىرىم مۇشۇ ئورۇندۇقنىڭ
يېنىدىن قاراپ قويۇپ ئۆتۈپ كېتەتتىم. كېچىدە
ئىككىمىزنىڭ بىلە ئولتۇرغىنىمىز، ئۇنىڭ قولۇمنى تۇتۇپ
يوتىسى ئۈستىگە قويىغىنى كۆز ئالدىدىن كېچىپ ئۆتەتتى.
شۇ چاغدا مەن ئەركەك چىۋىننمۇ قونمىغان پاك قىز ئىدىم. مانا
ئەمدى پاكلېقىم بولغىنىپ، نە ھالغا كېلىپ قالدىم؟ ئويلاپ
باقسام، مۇشۇ ئورۇندۇق مېنىڭ بەختىزلىكىم باشلانغان جاي
ئىكەن. مۇشۇ ئورۇندۇقتا يەنە نۇرغۇن قىز — يىگىتلەر
ئولتۇرغاندۇ، قۇچاقلىشىپ سۆيۈشكەندۇ. ئاشۇلارنىڭ
قايسىلىرى بەختلىك، قايسىلىرى بەختىسىز بولۇپ قالغاندۇ —
ھە؟ بۇرۇن كۆزۈمكە ئاجايىپ ئىللەق، سۆيۈملۈك
كۆرۈنىدىغان بۇ ئورۇندۇق بۇگۈن شۇ قەدەر سوغۇق،
يىرگىنچىلىك كۆرۈندى...

— بۇ يەردە ئولتۇرساق... قانداق دەيسىز؟
بېشىمنى كۆتۈرسەم، قۇيۇق دەرەخلىر كەينىدىكى
ئورۇندۇقنىڭ ئالدىغا كېلىپ قاپتىمەن. بۇ ئورۇندۇق

بەختىزلىكىمنى تېخىمۇ ئېغىرلاشتۇرۇۋەتىدىغاندەك نەپەرت
بىلەن قاراپ قويدۇم. نېرىدىكى ئورۇندۇقتا بىر جۇپ قىز —
يىنگىت دۇنيانى ئۇنتۇغان ئالدا سۆيۈشىۋېتىپتۇ. ئازابلىق شۇ
منۇتلاردا ئۇلارنىڭ بەختىيار ئالىتى يۈرىكىمگە پەقەت
سېغمىدى. ئۇلارمۇ بىر — بىرگە نەپەرەتلەنىپ ئولتۇرغان
بولسا، ماڭا قانچىلىك تەسەللەي بولاتتى — ھە؟ ئۇلار يېنىغا
بىر كىمنىڭ كېلىپ قالغانلىقىنى تۆيۈپ، ئەتراپىغا قارىدى.
بىزگە بىزار بولغاندەك قاراپ قويۇپ، نېرى كەتتى. بىز
سۆيۈشمىگەندىكىن ئۇچۇقچىلىقتا ئولتۇرمائى، نېمىشقا
باشقىلارغا دەخلى قىلىپ، بۇ يەرگە كەلگەن بولغىيەتنۇق — ھە؟
كۆزۈمدەن يوقلىشە بىزەڭلەر! كۆڭلۈم غەش بولغان ئالدا
ئورۇندۇقتا ئولتۇردۇم.

ئۇ يېنىغا كېلىپ ئولتۇرۇپلا تاماڭىغا ئوت ياقتى. تاماكا
تۇتۇنى كۈچ، غەيرەت ئاتا قىلىدىغاندەك ئۆزىمەي چېكەتتى. ئۇ
تۇرۇپ — تۇرۇپ ئاه ئۇرۇپ قوياتتى.

— گەپنى نەدين باشلىسام بولار... دېدى ئۇ يەنە چوڭقۇر
تىنپ، — بۇ گەپنى ئاغزىمدىن چىقىرىشىمۇ ناھايىتى تەس
كېلىۋاتىدۇ. بۇ ئىشنى مەن دېمىسىمەمۇ، بەر بىر باشقىلاردىن
ئاشلايسىز، ئەسلى... ئەسلى مېنىڭ...

ئۇنىڭ كانىيىغا سىرتماق سېلىنىپ قالغاندەك قوللىرى
كىرىشىپ، چرايى قىزىرىپ، بەدىنى چىڭقىلىپ كېتىۋاتاتتى.
ئۇ ماڭا ئاستا قاراپ قويۇپ بېشىنى ساڭگىلاتتى.

— ئەسلى مېنىڭ... ئايالىم بار ئىدى. بىر بالاممۇ...
ئۇنىڭ بۇ سۆزلىرى تۆۋەن ئاۋازدا ئېتىلغان بولسىمۇ،
قولىقىمغا دەھشەتلىك گۈلدۈرماما ساداسىدەك ئاڭلىنىپ
كەتتى. يەر — جاھان پىقىراۋاتقاندەك تۇيغۇدا بولۇپ، بېشىمنى
قاماللاپ تۇتۇم — دە، ئورۇندۇققا تاشلىنىپ ياتىم ...

کۆزۈمىنى ئاچسام، ئۇ پۇتى كۆيگەن توخۇدەك ئەترابىمدا
چۆرگىلەپ يۈرۈپتۇ.

— كېتىمەن! — دېدىم ئورنۇمدىن چاچراپ قوبۇپ، بېشىم
ھېلىمۇ پىقىراۋاتاتتى، — كۆزۈمگە ئالۋاستىدەك كۆرۈنۈپ
كېتىۋاتىسىن، يېنىڭىدا بىر دەممۇ تۈرگۈم يوق!
ئۇ يېڭىمگە ئېسلىۋېلىپ:

— گېپىمنى ئاخىرىغىچە ئاشڭلاپ باقمامسىز؟ — دېدى.
— سېنىڭ ئاغزى بىگدىن يەنە نېمە گەپ چىقماقچى؟ ھېلىمۇ
مېنى نابۇت قىلىپ بولدىڭىڭى. ئايالىڭ، بالاڭ بار تۇرۇقلۇق مېنى
ئالدالاپ كەلگىنىڭنى قارا؟ نومۇس قىلسائىڭچۇ؟ ۋىجدانىڭ
يوقكەن سېنىڭ. ھەي! قارا يۈز، ئايالىڭغا قانداق يۈز
كېلەلەيسەن؟ بالاڭغا قانداق يۈز كېلەلەيسەن؟ يەنە قايىسى يۈزۈڭ
بىلەن ماڭا گەپ قىلىۋاتىسىن؟

ئۇنىڭ ئاغزى ئۇمچىيپ كۆزلىرىدىن نەچچە تامىچە ياش
سەرغىپ چۈشتى. يېڭىملىنى قويۇۋېتىپ، جايىدىلا زۇڭزىيپ
ئولتۇرۇپ قالدى — دە، ئىككى قولى بىلەن بېشىنى قامااللاپ
تۇتتى. ئۇ بارغانچە كىچىكلىپ كېتىۋاتقاندەك، ھازىرلا
شەكىل ئۆزگەرتىپ، سېسىق، يېرىگىنىشلىك پاقىغا ئايلىنىپ
كېتىدەغاندەكلا تۇراتتى.

— ھەممە ئادەم شۇنداق ئوبلايدۇ. لېكىن، ھېچكىم مېنىڭ
ئازابىمنى چۈشەنمەيدۇ. سىزگە راست گەپنى دېسىم، نەچچە
يىل بولدى، ئايالىمغا قىلىچە كۆڭلۈم قالمىدى. ئۇنىڭ بۇرۇنقى
ئىشلىرىنى بالدۇرراق بىلگەن بولسام، ھەرگىز توى
قىلىماسکەنەن. ھەي... نېمە ئامال، ھازىر ئوتتۇرمىزدا بىر
بالا بار. پەقدەت شۇ بالىنى يېتىم بولۇپ قالمىسۇن دەپلا چىدالپ
يۈرۈۋاتىمىن.

ئۇنىڭغا نەپەرەت بىلەن كۆز تاشلىدىم. مېنىڭ ئالدىمدا يەنە

ئويۇن قويۇشقا باشلىدىڭمۇ؟ ئازابلىنىۋاتقاندەك قىياپەتكە كىرىۋالغان ھالىتىڭ پۇتونلەي ساختا، كۆز يېشىڭنى ئېقتىپ تۇرۇپ دېگەن گەپلىرىڭنىڭمۇ ھەممىسى يالغان. شۇنداق قىلسام، سەن مېنى كەچۈرىدۇ دەپ ئويلامىسىن؟

— بۇ دۇنيادا بىرلا قېتىم ياشايىمەن. مەن بالامنى دەپلا ئاشۇ ئايال بىلەن بىر ئۆمۈر ئۆتۈپ كېتەلەيدىغانلىقىمغا كۆزۈم يەتمىدى. سىزمۇ ھازىرلا مېنى ۋىجدانسىز، نومۇسسىز دەپ تىلىدىڭىز. بۇ ئىشتا باشقىلارمۇ مېنى شۇنداق دەپ ئېبىلەيدۇ. نىكاھتىن ئاجراسىق، بالا يا مەن بىلەن، يا ئۇنىڭ بىلەن بىرگە تۇرار. بالام چوڭ بولۇپ بۇ ئىشلارنى ئۆققاندا، دەسلەپ ماڭا نەپەرەتلىنىشى مۇمكىن. كېيىن ئۆمۈ توپ قىلىپ، تۇرمۇشنى چۈشەنگەن چاغدا مېنى ئەپۇ قىلار. ئۇنىڭ چىرايى ئىنتايىن غەمكىن تۇس ئالغان ئىدى. مەن بىلەن تونۇشقاندىن بۇيان ئىزچىل ھالدا غەمكىن يۈرگەنلىكىنىڭ سەۋەبىنى ئازراق چۈشەنگەندەك بولدۇم. ئۇ راستىنلا بالىسغا قىيمىاپۋاتقاندەك قىلاتتى. مەن ئاشۇ ئانا — بالىنىڭ بەختىزلىككىڭ سەۋەبچى بولۇپ قالغان ئوخشىمادىمەن؟ مەنمۇ بىر زىيانكەشلىككە ئۇچرىغۇچى. ئۇ ئايالنى ياخشى كۆرمەيدىغان بولۇپ قالغانلىقىنى ماڭا ئوچۇق ئېيتىشى كېرەك ئىدى. مەن شۇ چاغدىمۇ ئۇنى چىن يۈرىكىمدىن سۆيگەن بولسام، بۇ ئىشلار ئۆزۈمنىڭ شورىدىن بولاتتى. بىراق، ئۇ تا ھازىرغىچە بۇ ئىشنى يوشۇرۇپ كەپتۇ. بۇ ئالدامچىلىق بولماي نېمە؟ ئۇ ئۆزىنىڭ ئايالغا كۆڭۈلسىزلىكىنى دەپلا، باشقىلارنى خالىغانچە ئالدىسا بولمايدۇ — دە.

— كىشىلەرنىڭ مېنى ئەبىلىشى بىلەن كارىم يوق. مېنىڭ قايغۇریدىغىنىم — بالامنىڭ كېيىنكى تۇرمۇشى.

نىكاھتن ئاجرىشىش ئايالغا بىر مەھەل ئېغىر كېلىدۇ. نىكاھتن ئاجراشمای تۇرۇپ، سىز بىلەن ئارىلىشىپ يۈرگەنلىكىمدىن خورلۇق ھىس قىلىدۇ. سوتىڭ بالمىزنى ئاپسىغا بۇيرۇيدىغانلىقى ئېنىق. ئۇ تېخى ھېچنېمىنى چۈشەنمەيدۇ. مەنگۇ ھەر ئايدا تۇرمۇش راسخودى بېرىپ، ئاتىلىق مەجبۇرىيەتىمنى ئادا قىلىپ تۈرارەمن. ئەمما، مېنىڭ ئەنسىرەيدىغىنىم، ئايال مېنى كەچۈرمىسە، بالامنى ماشا ئۆمۈرلۈك نەپرەت ھېسىياتى بىلەن تەربىيەلىشى مۇمكىن. ماڭا ئەڭ ئېغىر كېلىدېغىنى مۇشۇ.

ئۇ ئورۇندۇققا ئولتۇردى. ماڭا قاراپ، يېنىنى ئىما قىلىدى. غەزەپ بىلەن ئۇنىڭغا ھومىيپ قاراپ قويىدۇم. سېنىڭ گەپلىرىڭگە يۈرىكىم ئەمدى ئېرىمەيدۇ.

— مەن مۇھەببەتسىن مەھرۇم بولغان ئەر — خوتۇنلۇق مۇناسىۋىتىمىزنى داۋاملىق ساقلاپ، سىرتلاردا كۆڭلۈم خالىغان ئىشنى قىلىپ، قەلبىمىدىكى بوشلۇقنى ئازاراق تولدۇرۇشۇم مۇمكىن. بەزىلەر ماڭا مۇشۇ يولنى تەۋسىيە قىلىدى. شۇ چاغدا مەن ئايالىمنىم، بالامنىم بەختىسىز قىلىپ قويىمايدىكەنەمن. بۇنداق قىلىش ئايالىمنى ياخشى كۆرگەن قىياپەتكە كىرىۋېلىشىم، خىيانەت كوچىلىرىدا قاتراپ يۈرۈپ، ئۆيىدە ساداقەتمەن ئەر بولۇۋېلىشىم، ئۆزۈمنىڭ ھەم ئايالىمنىڭ ھېسىياتىنى ئالدىشىم ئىكەن. بىر ئائىلەدە داۋاملىق مۇشۇنداق نىقاپ ئىچىدە ياشاش نەقەددەر ئازابلىق. مەن ئالدامچىلىق قىلماي، كۆڭلۈم سوۋۇپ كەتكەنلىكىنى ئاشكارا ئىپادىلەپ نىكاھتن ئاجراشىم، باشقا بىرسى بىلەن توپ قىلىسام، ئايالىمنى، بالامنى بەختىسىز قىلىپ قويىدىكەنەمن. كىشىلەر ئۆزۈمنى ھەم ئايالىمنى ئالداۋاتقان ۋاقتىمدا مېنى ئالدامچى دېمەي، ئۆزۈمنى ھەم ئايالىمنى ئالدىمايدىغان ئىشنى

قىلاي دېگەن ۋاقتىمدا ئالدامچى دەيدىكەن. ھەي... بۇ
تەتۈرلۈ كنى...

ماۇۇ كاززاب تولا سۆزلەپ، ئەجەپ ئىمانلىمنى
ئۇچۇردىغۇ. ئۇنىڭ قېشىدا يەنە نېمە دەپ تۇرىمەن؟ ئۇ
چىرايلق گەپلىرى بىلەن ماڭا يەنە تور توقۇۋاتىدۇ.
— ئۇنىڭغا قىلچە مۇھەببىتىم قالمىدى. ئۇنىڭ
قەلبىمىدىكى ئورنىنى سىز ئىگىلىدىڭىز. بۇنى پەقدەت سىز گىلا
ئاشكارىلاۋاتىمەن، ئۇنىڭغا دېيشىكە جۈرئەت قىلالمايۋاتىدە
مەن. بۇ گەپنى ئاڭلاش ئۇنىڭغا ئۆلۈم بىلەن باراۋەر. ئۇغۇ
بۇنى ئاللىقاچان سەزدى. ئەمما، ئۇنىڭ بۇ رېئاللىقنى ئېتىراپ
قىلغۇسى يوق. ئۇمۇ ئۆزىنى ئۆزى ئالداب ياشاۋاتىدۇ. ئۇ
يەنلا مېنىڭ ئاغزىمدىن سېنى ياخشى كۆرىمەن دېگەن سۆزنى
ئاڭلاشقا تەشنا. ئۇ بۇنىڭ يۈرىكىمدىن چىقىمىغانلىقىنى
سېزىپ تۇرسىمۇ، يەنلا ئۆزىنى ئالداب، كۆڭلىنى
ئاۋۇندۇردى. بۇنداق ئالدامچىلىق نەقدەر زېرىكىشلىك —
ھە؟ بۇنىڭغا فاچانغىچە بەرداشلىق بەرگىلى بولىدۇ؟ مەن
ھەقىقەتەن چىدىمىدىم.

ئۇ يۈرىكىمنى تۇتۇپ بېقىڭ دېمە كچى بولغاندەك قولۇمنى
مەيدىسىگە قويىدى. سەسكەنگەن ئالدا قولۇمنى تارتىۋالدىم.
ئەمدى يۈرىكىڭنى چۈشىنىشىمۇ ماڭا بىهاجەت.

— يۈرىكىم ھەقىقىي مۇھەببەتكە تەشنا ئىدى. شۇنداق
چاغدا تەقدىر مېنى سىز بىلەن ئۇچراشتۇردى. روھىم ئاچ،
قەلبىم سۆيگۈڭە ئىنتىزار بولغاچقا، سىزنى ئۇچرىتىپلا ياخشى
كۆرۈپ قالدىم. بەلكىم، مەن تو يىقىلغان ئادەم بولغاچقا، تو يى
قىلىپ تۇل قالغان خوتۇنلارنى ياخشى كۆرۈشۈم زۆرۈردى.
كۆڭۈنى زورلاپ تاڭغىلى بولمايدىكەن. ئۇ ھامان گۈزەللىككە
ئىنتىلىدىكەن... سىزنىڭ مۇھەببەتىمنى قوبۇل

قىلماسلىقىڭىزدىن ئەنسىرەپ، توي قىلىپ بولغانلىقىمنى يوشۇرغانلىقىم راست. شەيتان ۋەسۋەسىسى، ھەي... راستىنلا شەيتان ۋەسۋەسىسى. ھازىر قاتىق پۇشايمان قىلىمەن. بۇ ئىش ئاشكارىلانغىچە سىزنى ئۆزۈمگە باغلۇۋېلىش ئىستىكىدە ھېلىقىدەك ئەخمىقاتە ئىشنى قىلىپ قويدۇم. شۇنىڭغا قدsem قىلىپ بېرىمەن، مەقسىدمىم ھەرگىز سىزنى ئاياق — ئاستى قىلىپ تاشلىۋېتىش ئەمەس. سىز بىلەن چوقۇم توي قىلىمەن. ئەمدى بۇ ئىشنى ئاشكارىلايدىغان چاغ يېتىپ كەلدى. بۇنىڭغا ئالدى بىلەن سىزنىڭ رازىلىقىڭىزنى ئېلىشىم كېرەك. سىز مەن بىلەن توي قىلىشقا قوشۇلارسىزمىكىن؟

ئۇنىڭ بۇ گەپلىرى راستەك قىلاتتى. شۇ پەيتتە ھاياتىمىدىكى ئەڭ مۇشكۇل تاللاشقا دۇچ كەلگەن ئىدىم. مەن قاراپ تۇرۇپ ماڭا ئوخشاش بىر ئاجىزەنىڭ ئېرىنى، گۈزەك بالىنىڭ ئاتىسىنى تارتىۋالارمەنمۇ؟ مۇبادا، ئۇ توي قىلمىغان ياش يىگىت بولغان بولسا، بىر قارارغا كېلىشىم ئاسان ئىدى. ئۇنىڭ ئايالى ئېرىنىڭ باشقا بىر قىز بىلەن توي قىلماقچى بولۇۋاتقانلىقىنى بىلسە، قانچىلىك ئازابلىنار — ھە؟ ئۇ ئايالغا ئاشۇ قىز بىلەن بىر كېچە بىرگە بولغانلىقىنى، ئەمدى ئۇنىڭ بىلەن توي قىلمسا جاۋابكارلىققا تارتىلىدىغانلىقىنى ئاشكارىلاشقا جۈرئەت قىلالمايدۇ. شۇنداق ئىكەن، ئۇ ئايالنىڭ ئېرىمنى ئازدۇرۇپسىن دەپ گۇناھنى ماڭا ئارتىشى تۇرغان گەپ. ئۇ ئايالنىكاھتىن ئاجرىشىشقا قوشۇلماسلىقى، بىزنىڭ توي قىلىشىمىزغا توسقۇنلۇق قىلىشى مۇمكىن. ۋاي، خۇدايمىم، مەن قانداقلارچە توي قىلىشنى خىyal قىلىپ قالغاندىمەن؟ مەندە نېمە گۇناھ. مەن باشتا ئۇنىڭ بىلەن تونۇشقان، مۇھەببەتلەشكەن چاغدا ئايالنىڭ بارلىقىنى بىلمەيتتىم. ئۇ مېنى ئازدۇرۇپ، بۇ ئائىلىگە باشلاپ كىردى،

ئىپىت — نومۇسۇمنى بۇلغىدى. ئوتتۇرىمىزدا شۇنچىۋالا ئىش يۈز بېرىپ، ئەمدىلىكتە ئۇنىڭ ئاياللىك بارلىقنى ئاشلاۋاتىمەن. ھەممە ئېيىب مۇشۇ ناماندا. ئۇ ھەممە ئىشقا جاۋابكار بولۇشى كېرەك. مەن نېمىشقا ئۆزۈمنى قىيناپ يۇرىمەن؟ مەنمۇ ئۆتۈپ كەتكەن گالۋالى. نېمىشقا تا ھازىرغىچە ئۇنىڭ تو يىقلغان — قىلىغانلىقىنى سۈرۈشتۈرۈپ كۆرمىگەندىمەن؟ ھەي... مۇھەببەت دېگەن ئادەمنىڭ كۆزىنى قارىغۇ، قۇلىقىنى گاس قىلىپ قويىدىكەن ئەممەسىمۇ؟ ھازىر ئۇ ئايالنى ياخشى كۆرمەيدىكەن. شۇنداقكەن، ئۇلار نىكاھتنى ئا جراشسا نېمىشقا بولمايدىكەن؟ ئۇلارنىڭ ئائىلىسىنى مەن بۇزىدىم، نامان بۇزدى. مەنمۇ ئۆزۈمنىڭ كەلگۈسىنى ئو يىلىشىم كېرەك. مەن مۇشۇ ھالىم بىلەن قايىسى يىگىتتىنىڭ ئالدىغا ئىشەنچلىك بارالايمەن؟ ماڭا ئەمدى ئۇنىڭ بىلەن تو يىقىلماقتىن باشقىا يول يوق ئوخشайдۇ. كەلگۈسىدە ئۇ مەندىنمۇ زېرىكىپ، يەنە باشقىا بىرسىنى تېپىۋېلىشى مۇمكىن. لېكىن، بۇ ئىشلارغا ھازىر بىر نەرسە دېگىلى بولمايدۇ. بۇ دۇنيادا باشقىا كەلگەننى كۆرمەكتىن باشقىا ئامال يوق...

با غچىدىن قايتىپ چىقىۋاتقان ۋاقتىمدا بىرئاز يەڭىللەپ قالغاندەك ھېس قىلدىم. ئايىرىلىدىغان ۋاقتىمىزدا ئۇ مەندىن:

— بىر قارارغا كەلدىڭىزىمۇ؟ — دەپ سورىدى.

— داۋاملىق ئو يىلىنىپ باقاي، ئاياللىڭ بۇ ئىشنى ئۇقماي تۇرسۇن، — دېدىم يەنە خاتىرجەم بولالماي.

با غچىدىكى سۆھىەتتىن كېيىن تۈگۈنلەر يېشىلىپ كۆڭلۈمىدىكى غەم — ئەندىشىلەر تارقاپ كەتكەندەك بولدى. ئۇچرىشىشىمىز بارغانسىپرى كۆپەيدى. قەلبىمىدىكى نەپەرتىنىڭ ئورىنى بارا — بارا مۇھەببەت ئىڭلىدى. كۈنلەرنىڭ ئۆتۈشى بىلەن ئۇنى ھەر كۈنى كۆرمىسىم

چىدىيالمايدىغان بولۇپ قالدىم. قىزلىقىم بىلەن خوشلاشقان ئاشۇ ئۆيىدە ئۇنىڭ بىلەن يەنە بىر نەچچە كېچە بىرگە بولۇم. بۇ پۇتۇنلىي ئۆز رازىلىقىم بىلەن بولدى. ئەمدىلىكتە ئۇ ئىش مەن ئۈچۈن ئۆزىنىڭ سىرىلىق، قورقۇنچىلۇق تۈسىنى يوقاتقان ئىدى. ئۇنىڭ ئايالى پات — پاتلا خىيالىمغا كىرىۋالاتتى. بىر ئەردىن ئۇ ئاشكارا بەھەرىمەن بولسا، مەن يوشۇرۇن بەھەرىمەن بولۇۋاتاتتىم. بىر تۇرۇپ ئۇنىڭغا ئىچىم ئاغرىسا، بىر تۇرۇپ ئۆچلىكىم كېلەتتى. كۆڭلۈمە ئاستا — ئاستا ناماننى ئۇنىڭدىن تارتىۋېلىش خىيالى باش كۆتۈردى. شۇندىن كېيىن ئىككىمىزنىڭ مۇناسىۋىتى خېلى ئاشكارا ھالەتكە ئۆتتى.

بىر كۈنى چۈشتىن بۇرۇن ئىشخانىدا ئولتۇرسام، بىر ناتونۇش ئايال ئىشىكىنى چېكىپ كىرىپ كەلدى. ئۇ ئۆرە تۇرغان پېتى ئۆستى — بېشىمغا سىنچىلاب قاراپ كەتتى.

— كىمنى ئىزدەيسىز؟ — دېدىم مۇلايمىلىق بىلەن.
— سىز... مەلىكە بولامسىز؟

ئۇ مېنى بۇرۇنلا تونۇيدىغاندەك، بۇ سۇئالنى سورىشىمۇ ئورۇنسىزدەك توپۇلدى. ھۆرمەت يۈزىسىدىن ئورۇنمدىن تۇرددۇم.

— ھەئە، مەن شۇ. قېنى ئولتۇرۇڭ، — دېدىم ئورۇندۇقنى كۆرسىتىپ، — مېنى بىرەر ئىش بىلەن ئىزدەپ كەلگەنمىدىڭىز؟

ئۇ ئىشخانىدىكىلەرگە بىر قۇر قاراپ قويۇپ:
— شۇنداق، — دېدى قىلچە تەپتارتىماي، — سىرتقا چىقىپ پاراڭلاشساق قانداقى؟

باشقىلارنىڭ ئالدىدا دېگىلى بولمايدىغان قانداق گەپكىنە ئۇ؟ بۇ ئايال ناماننىڭ خوتۇنى بولمىسىن يەنە؟ تېزلىكتە ئۇنىڭ ئۆستى — بېشىغا قاراپ چىقتىم. ئۇ ئوتتۇرا بوي،

خۇشپىچىم، سىپايە ئايال بولۇپ، ئايىقى چاققان، ئاۋازى يېقىملەق ئىدى. ئۇ بىلىنەر — بىلىنەس قوپاللىق ھەم ئۆچەمنىك بىلەن ماڭا تىكىلىپ تۇراتتى. كۆڭلۈمگە شەك چۈشۈپ، ئولتۇرالماي قالدىم. مېنىڭ خىيالپەرەسىلىكىم، ئورۇنسىز گۇمانلىنىپ نېمە قىلارمەن؟ ئۇنىڭ بىلەن بىرگە بىنانىڭ ئالدىغا چىقتىم. ئۇ توختىماستىن كوچىغا قاراپ كېتىۋاتاتتى. كۆڭلۈمگە يەنە گۇمان چۈشتى.

— سىز... كىم بولىسىز؟

ئۇ كۆزۈمگە بىر ھازا مىختەك قادىلىپ قاراپ تۇرۇپ كەتتى. ئۇ بىرده مدپلا پەرىشتىدىن ئالۋاستىغا ئايلىنىپ قالغاندەك ئىشخانىدىكى مۇلايمىلىقىدىن ئەسەرمۇ قالمىدى.

— مەن ناماننىڭ خوتۇنى! — دېدى چىشلىرىنى غۇچۇرلىتىپ، ئۇنىڭ كۆزىدىن غەزەپ ئوتى يېلىنجاپ تۇراتتى.

بىر كىم مۇزلاپ كەتكەن قولىنى تۇيۇقسىز بەدىنىمكە ياققاندەك، شۇنچە قەھرلىك ھەم ئىنتايىن قولپال ئېيتىلغان بۇ سۆزدىن شۇر كۈنۈپ كەتتىم. ھېلىراقتا ئۇنى ناماننىڭ خوتۇنىمىكىن دەپ گۇمان قىلىمغىنىمدا تاسادىپىي يولۇققان بۇ زەربىدىن خۇددۇمنى يوقتىپ قويغان بولاتتىم. ئۇنىڭ ئالدىدا ئۆتكۈزۈپ قويغان گۇناھىم بولمىغانىدىكىن نېمىشقا قورقىدىكەنەن؟ ئۇنىڭ ئېرىنى بىلىپ تۇرۇپ ئازدۇرغىنىم يوق. ئۇ مېنىڭ نومۇسۇمغا تېكىپ، بۇ ئايال بىلەن كۆشەندە قىلىپ قويدى. ئەمدى مەن ئۆزۈمنى چەتكە ئېلىپ، بۇ ئايال ئۆچۈن بارلىقىمنى قۇربان قىلىسام بولاسام، ئۇ ئايالى بارلىقىنى بىلىپ تۇرۇپ ئۇنى ئازدۇرغان بولاسام، ئۇ چاغدا ئۆزۈمنى بۇ ئايالنىڭ ئالدىدا گۇناھكار ھېسابلىسام بولاتتى. مەن قىلچە هو دۇقماستىن ئۇنىڭ كۆزىگە تىكىلىپ

قارىدىم.

— قەيەرده سۆزلىشىمىز؟

ئۇ مېنىڭ روهىي ھالىتىمنى كۈزىتىپ تۇرىۋاتاتتى. بەلكىم، ئۇ مېنى قورقىنىدىن پۇت — قولىدا جان قالمايدۇ دەپ ئويلىغاندۇ. ئۇ مېنىڭ يەنلا مەغرۇرانە ھالىتىمنى كۆرۈپ، بىرئاز پەس كويغا چۈشتى.

— بىزنىڭ ئۆيگە بېرىپ پاراڭلاشساق قانداق دەيسىز؟ — دېدى ئۇ ئۆتۈنگەندەك تەلەپپۈزدە، — ئائىلىدىكى سەتچىلىكىلەرنى سىرتقا ئاشكارىلىغۇم يوق.

بىردىنلا ئىچىمگە قورقۇنج چۈشتى. بۇ ئايالنىڭ كۆڭلىدە نېمە خىyalلارنىڭ بارلىقىنى كىم بىلىدۇ؟

— ئۆيىڭىزگە بېرىشنىڭ نېمە حاجتى بار؟ — دېدىم ئەندىشىلىرىمنى بىلدۈرۈپ قويماسلىققا تىرىشىپ، — بىرەر رېستۇراننىڭ ئايىرىمخانىسىدا ئولتۇرۇپ پاراڭلاشساقامۇ بولىدىغۇ؟

— تۆت تامنىڭمۇ قۇلىقى بار، مەن بۇ ئىشلارنىڭ سىرتقا يېيلىپ كېتىشىنى خالىمايمەن. مەن هاراق — تاماڭىنىڭ سېسىق پۇرىقى سىڭىشىپ كەتكەن ئۇنداق سورۇنلارغا ئۆچ، — ئۇ چىرايىغا زورلاپ كۈلکە تۈسى بەردى. ئۇ ئەسلىدىنلا مېھربان ئايالدەك تۇراتتى، — ئۆيىمىزگە بېرىشتىن غەم قىلىۋاتقاندەك تۇرىسىز. خاتىرجەم بولۇڭ، مەن بۇگۇن سىز بىلەن چىرايىلىقچە سۆزلەشمە كچى.

ئۇ كۆڭلۈمىدىكىنى قانداق بىلىۋالغاندۇ — ھە؟ ئۇنىڭ تۇرقىدىن ئوقۇغان، بىرەر ئىدارىدا خىزمەت قىلىدىغاندەك ئالامەت كۆرۈنۈپ تۇراتتى. ئۇ بۇگۇن مېنى ئىزدەپ كەلگەن ئىكەن، ئۇنىڭ بىلەن سۆزلىشىشكە جۈرئەت قىلىشىم كېرەك. ئەڭەر رەت قىلسام ياكى قېچىپ كەتسەم، ئۇنىڭ

مه سخنرسىگە قالدىغانلىقىم ئېنىق ئىدى. ئەمدى چىكىنىشىكە يول يوق. ئىككىمىز بىر ئەرنى تالىشىۋاتقاندىكىن، بېشىمغا كېلىدىغان ھەرقانداق ئىشقا تەييارلىق قىلىپ قويۇشۇم كېرىڭە. بولمىسا تەقدىرگە تەن بېرىپ، بويىزۇمنى قىسىپ كەتكىنىم تۆزۈك. مەن تەۋە كىكۈل دەپ ئۇنىڭ كەينىدىن ئەگىشىپ ماڭدىم.

بىز تونۇشلا بىر ئۆينىڭ ئالدىغا كېلىپ توختىدۇق. مەن بۇ كۆچىنى، بۇ ئۆينى كۆزۈمنى تېڭىپ قويىسىمۇ تېپىپ كېلەلەيمەن. بۇ ناماننىڭ دوستىنىڭ ئۆيى ئەممەسمۇ؟ بۇ ئايال مېنى قانداقلارچە بۇ ئۆينىڭ ئالدىغا باشلاپ كەلدىكىنە؟ كۆزلىرىمگە ئىشەنمەي، بىرده كۆچىغا، بىرده ئىشىككە قاراپ كەتتىم.

— بۇ... سىزنىڭ ئۆيىڭىز مۇ؟

— ھەئە، ئەجەپ بۇنى سوراپ قالدىڭىزغۇ؟

ئۇ بىر نەرسىدىن گۇمان قىلغاندەك ئەجەپلىنىپ قاراپ قويدى. نامان ماڭا يالغان ئېيتىپتىكەن — دە؟ ھاياتىمنىڭ بىر دەۋرى ئاخىرلاشقان بۇ ئۆيگە بۇگۇن كىمنىڭ ئۆيى ئىكەنلىكىنى بىلىپ تۇرۇپ، يەنە نائىلاج قەددەم باستىم. هويلىغا كىرىشىمگە تېنىم جۇغۇلداب كەتتى. ھازىر ئىشىك گۈپپىدە تاقىلىدىغاندەك كەينىمگە قايرىلىپ قاراپ قويدىم. ئۇ ئىشىكىنى راۋرۇس يېپىپ قويۇپ، ئۆيگە قاراپ ماڭدى. ئىشىك ئالدىغا كەلگەندە كىرىشىكە جۈرئەت قىلالماي تۇرۇپ قالدىم. ئۆيىدە نامانمۇ بارمىدۇ؟ بۇ ئايال ئېرى بىلەن مېنى يۈزلەشتۈرۈپ ئۇساللاشتۇرماقچى بولسىچۇ؟ نېمىدىن قورقاتىم. ئۇ بولسا تېخىمۇ ياخشى. يار — يۆلە كە ئىگە بولۇپ، قورقماي ئولتۇرىمەن. بىز كىرگەندە هويلا ئىشىكى قۇلۇپلاقلق ئىدى. بۇ ئايال ھەرقانچە يامان بولسا، ئېرىنى

سۇلاب قويماس؟ قورقۇنج تۈيغۇسىدىنمۇ تېنىمگە يېنىك
 تىترەك ئۇلاشتى. ئۆزۈمنى يۇپۇرماقتەك يەڭىگىل وە ئاجىز ھېس
 قىلدىم. ئۇ بۇگۇن راستىنلا مەن بىلەن چىرايلىقچە
 سۆزلىشىرمۇ؟ ئۇ مېنى ئۆيگە باشلاپ كىرىۋىلىش ئۇچۇنلا
 سىپايدى، خۇشخۇي قىياپەتكە كىرىۋالغان بولۇشى، ھازىرلا ياخۇز
 ماھىيتىنى ئاشكارىلىشى مۇمكىنغا؟ مەن ئۇنىڭ دۇشىنى
 ئەمەس، دوستىدەك ئىشىك ئالدىدا تەكەللۇپ بىلەن قول
 قوشتۇرۇپ تۇراتتى. مەن بۇنىڭغا لايىقمىدىم؟ بۇ ھالەت
 گۇمانىمىنى تېخىمۇ كۈچەيتىۋەتتى. ئۇنىڭ ئەقلى — ھۇشى
 جايىدا بولسا، ماڭا بۇنداق مۇئامىلە قىلىمالىقى كېرەك. ئۇ
 مېنى تەسرىلەندۈرۈش ئارقىلىق بۇ ئائىلىدىن چىرايلىقچە
 سىقىپ چىقارماقچىمىكىن يى؟ تەۋەككۈل دەپ ئۆيگە قەدەم
 باستىم.

ئىلىق ھاۋا تېنىمگە ئۇرۇلدى. ئۆيىدىكى تونۇش نەرسىلەر
 ھەممىسى ئۆز پېتى تۇرۇپتۇ. لېكىن، ئۇلارنىڭ ماڭا بېرىدىغان
 تەسىرى پۇتۇنلەي ئۆزگىرىپ كەتكەن ئىدى. كۆزۈم ئەڭ
 دەسلەپ قوشنا ئۆيىدىكى كاربۇراتقا چۈشتى. ئۇنىڭدا نېمە
 ئىشلار بولمىغان — ھە؟ بۇگۇن مۇنۇ ئايال بىلەن ئاشۇ كاربۇراتتا
 يېتىش هوقۇقىنى تالىشىدىكەنمىز — دە؟ نەقەدەر نومۇسىز
 يالىڭاچ تالىشىش بۇ! بىردىنلا ئۆزۈمدىن ھەم بۇ ئايالدىن
 يىرگىنىپ كەتتىم. مەن ناماڭىنىڭ ئايالى بارلىقىنى بىلگەندىن
 كېيىن نېمىشقا ئاشۇ كاربۇراتتا ئۇنىڭ بىلەن يەنە بىرگە
 بولغاندىمەن؟ بۇ ئايالمۇ ئېرىنىڭ مەن بىلەن مۇھەببەتلىشىپ
 يۈرگەندىلىكىنى بىلگەندىن كېيىن يەنە نېمىشقا ئاشۇ كاربۇراتتىن
 مېھرىنى ئۆزەلمەيدىغاندۇ؟ بىزنىڭ ئەرلەرنىڭ ئالدىدا خارلىققا
 قېلىشىمىزدىكى سەۋەپ مۇشۇنداق ھالقىلىق پەيتتە
 ئۆزىمىزنىڭ قەدر — قىممىتىمىزنى قوغدىيالمايدى.

فانلىقىمىزدا ئىكەن. ئۇلار بىزنىڭ دەل مۇشۇ ئاجىزلىقىمىزدىن
پايدىلىنىپ كەتكەن...

— ئولتۇرۇڭ، — دېدى ئۇ ئالدىمىدىكى كىرسلىونى
كۆرسىتىپ.

نامان مۇشۇ ئورۇندا مەڭزىمگە سۆيۈپ قويغان، ماڭا
ئۇيقوۇ دورىسى ئىچكۈزگەن... ئاشخانىدىن سۇنىڭ شىرىلداب
چۈشكەن ئاۋازى ئاڭلاندى. بۇ ئايالماق چايغا بىر نەرسە
سېلىۋەتمەس — ھە؟ كىرىپ قاراپ باقايىمۇ يى؟ شۇ ئەسنادا ئۇ
چەينەك، چىنلىرنى كۆتۈرۈپ چىقىپ كەلدى. بىز كىرسىتىن
ئىلگىرلا شەرەگە مېۋە — چىۋىلەر تىزىپ قويۇلغان ئىدى.
ئۇ بىر پىيالە چايىنى قۇيۇپ، ئالدىمىغا قويۇپ قويدى. ئۆيىدە
خۇددى گۆردىكىدەك جىمچىتلىق ھۆكۈم سۈرەتتى. ئىككى
پىيالە چايدىن ھور چىقىپ تۇراتتى. ئۇنىڭدا زەھەر يوقتۇ —
ھە؟ كىم بىلىدۇ، بۇ ئايال كۈلۈمىسىرەپ تۇرغىنى بىلەن
ئىچىدە توڭىگۈز قاتراۋاتامدۇ، تېخى.

— چاي ئىچىڭ...

بۇ گەپ يەنە ناماننى يادىمغا كەلتۈردى. ئۇمۇ ماڭا
مۇشۇنداق سېلىق گەپ قىلغان. ئارقىدىن... ياق، ھەرگىز
ئىچمەيمەن. ئالدىمىدىكى ماۋۇ مېۋە — چىۋىلەرمۇ گۇمانلىق.
— گەپنى نەدىن باشلاشنى بىلەلمەي قالدىم — ... دېدى ئۇ
چايدىن بىر يۇتۇم ئوتلاپ.

قارىغاندا چايغا زەھەر سالماپتۇ — دە، مېنىڭ پىيالەمگە
سالغان بولۇشى مۇمكىن. ھەرگىز ئالدىراپ ئىشىنىشىكە
بولمايدۇ. ئۇ ماڭا يۈزلىنىپ، بۇتنى ئالماپ ئولتۇراتتى.
ئۇنىڭ مېڭىشىمۇ، ئولتۇرۇشىمۇ شۇنچە سىپايدە. خۇدايم بۇ
ئايالغا گۈزەلىكىنى ئايىمای بېرىپتىكەن — دە؟ نامانغا مۇشۇ
ئايالماق يەتمەمدىكىنە؟ ئۇ مۇشۇنداق چىرىايلىق ئايالغا

قانداقلارچە كۆكۈلسىز بولۇپ قالغاندۇ؟ ئادەمنىڭ كۆكلىنى چۈشىنېپ بولۇش مۇمكىن ئەمەس ئىكەن. ئادەمنىڭ نەپسى ھەرگىز قانمايدىكەن. ئەر — ئايالنىڭ ئوتتۇرسىدىكى ئىشلارنى بىلىپ بولمايدۇ. بەلكىم، بىر ئۆيىدە ياشاؤپرىپ، نامان بۇ ئايالدىن زېرىكىكەندۇ. بۇ ئايال مۇنچە چىرايىلىق بولغىنى بىلەن ئۆزىگە چۈشلۈق نۇقسانى باردۇ. توينىڭ ئالدىدىكى بىرەر سەتچىلىك ئەرنىڭ ئالدىدا ئاشكارىلىنىپ كەتكەندۇ...

— ئەگىتىپ ئولتۇرماي، ئۆدوللا دەۋپەرى، سىز مېنى تونۇمايسىز. ئەمما، مەن سىزنى خېلىدىن بېرى تونۇيمەن. ھازىرلا سىزگە ئۆزۈمىنى ناماننىڭ ئايالى دەپ تونۇشتۇردىم. بۇگۈن نىمە ئىش توغرىلىق سۆزلەشمە كچى بولغىنىم سىز گىمۇ ئىيان.

ئېرىمنى قايتۇرۇپ بەر دەيسەنغا تايىنلىق. بىراق، مېنىڭ قىزلىقىمنى كىم قايتۇرۇپ بېرىدىۇ؟ كۆزۈم يەنە قوشنا ئۆيىدىكى كاربۇراتقا چۈشتى. ئۇنىڭ سىرلىرى ھېلىمۇ پارقىرالپ تۇرۇپتۇ. ئۇستىگە يېپەك گىلەم سېلىنىپتۇ. مۇبادا ئۇنىڭ جېنى بولغان بولسا قانداق بولاتتى — ھە؟ ئۇ چاغدا بەزى ئادەملەرنى مېھرى بىلەن پەپىلەپ ئۇخلىتىپ قويغان، بەزى ئادەملەرنىڭ گېلىدىن سقىپ ئۆلتۈرۈپ قويغان بولاتتى. ئاجايىپ تەسىرلىك، قورقۇنچىلۇق، يىرگىنىشلىك ئىشلارنى بىزگە ئېتىپ بېرەلەيتتى. ئۇنىڭدا ھەر ئاخشىمى مۇنۇ ئايال بىلەن نامان بىر — بىرىگە تەتۈر قارىشىپ ئۇخلاپ قالدىغاندۇ —

ھە؟

— ئىككىمىزنىڭ ئوتتۇرسىدا بىر بالا بار. بولمىسا ئاللىقاچان ئاجرىشىپ كەتكەن بولاتتىم. ئاغزىڭىدا دەپ قويغان گېپىڭغا سېنىڭ. راستىنلا

ئاجرىشىش خىالىڭ بولغان بولسا، بالاڭفىمۇ قاراپ تۇرماتتىڭ. ئەردىن ئاجراشىڭ بىر ئۆمۈر تۇل ئولتۇرۇپ قالماي دەپ ئېرىڭگە مەھكەم چاپلىشۇغانسىن تايىنلىق.

— ئۇنىڭ كۆڭلىنىڭ سوۋۇپ كېتىۋاتقانلىقىنى خېلى بۇرۇنلا تۈيغان. ئۇ چاغدا بالىمىزىمۇ يوق ئىدى. ئۇنىڭ كۆڭلىنى خاتا چۈشىنىپ قالغان بولۇشۇم مۇمكىن دەپ ئويلاپ، ئاجرىشىشنى خىالىمۇ قىلماپتىمەن. ئەسلى مەن شۇ چاغدىلا ئۆز يولۇمنى تاپسام بويىتكەن. كېيىن بالىمۇ تۇغۇلدى، بالا ئەر — خوتۇن ئىككىمىزنى يېقىنلاشتۇردى دەپ ئويلاپتىمەن. بالا ئەر — خوتۇننى يېقىنلاشتۇرمايدىكەن، پەقەت بىر — بىرىگە باغلاب قويىدىكەن. مەن بۇتۇن مېھرىمنى بالامغا بېغىشلاپ ئۆتۈردىم. باشقىلاردىن ئاڭلىسام، ئېرىم شۇ كۈنلەرde سىرتتا بىر قىز بىلەن ئارىلىشىپ يۈرۈپتۈدەك، كىشىلەردىن سۈرۈشتۈرسەم... سىز ئىكەنسىز.

مېنى قانداق قىلالايسەنكىن دېگەن مەندىدە ئۇنىڭغا قاراپ قويدۇم. ئۇ بۇ گەپنى ئاڭلىسا، مېنى خىجىللەقتىن يەرگە كىرىپ كەتكۈدەك بولىدۇ دەپ ئويلىخاندۇ ياكى ئالدىدا تىزلىنىپ ئەپۇ سورايدۇ دەپ چوتىنى خاتا سوققاندۇ. مېنىڭ ھېچكىمىنىڭ ئالدىدا خىجىل بولغۇدەك، كەچۈرۈم سورىغۇدەك سەۋەنلىكىم يوق. زىيانكەشلىككە ئۇچرىغان مېنىڭدەك بەختىسىز قىزدىن نامان ئەپۇ سورىشى، ئېرىنى كۆڭۈلسىز قىلىپ قويۇپ، كوچىغا قويۇپ بەرگەن مۇشۇ خوتۇن ئەپۇ سورىشى كېرەك.

— ئەمدى قانداق قىلاي دەيسىز؟ — دېدى ئۇ كۆزۈمنىڭ ئىچىگە قاراپ.

گەپ قىلماستىن كۆزۈمنىڭ قۇيرۇقىدا قاراپ قويدۇم. ئېرىڭ بىلەن داۋاملىق ئارىلىشىپ ئۆتىمەن دېيىش مۇمكىنмۇ؟

ئەمدى پۇتۇنلەي ئادا — جۇدا بولىمەن دېيىشىمۇ تەس. يالغان ئېيتىپ قۇتۇلۇشقا ئۇرۇنۇش قورقۇنچاقلىق، قىممىتىمنى چۈشۈرگەنلىك...

— سىزدىن ئۆتۈنۈپ قالاي، سىڭلىم، مېنى دېمىسىڭىزمۇ مەيلى، بالامنى ئويلاپ قويىسىڭىز. بالام تىرىك تۇرۇپ يېتىم بولۇپ قالمىسکەن.

نېمە دەيدىغاندۇ بۇ ئايال؟ ئۇ ئېرىنىڭ ئۆزىنى قىلچە ياخشى كۆرۈش — كۆرمەسلىكى بىلەن كارى يوق، پەقدەت بالىسىنى دەپلا بىر ئۆيىدە ياشاؤپتىپتۇ — دە، بۇ پۇتۇنلەي يالغان! ئۇنىڭ يەنلا ئايىرلىپ قالغۇسى يوق. ئېرىنى ماڭا تارتقۇزۇپ قويغۇسى كەلمەيدۇ. نېمە دېگەن بىچارلىك — هە؟ ئۇنىڭ يەنلا ئۆزىنىڭ تاشلىنىپ قالغانلىقىنى ئېتىراپ قىلغۇسى يوق. ئىست، ئاشۇنداق خار كۈنگە قېلىپ ياشىغىچە، ئۆلۈپلا تۈگەشىشىڭچۇ؟

— گەپ قىلمايسىزغا؟

— ئويلىنىپ باقاي؟

— ئويلىنىپ باقاي؟ — ئۇ شىرەگە گومىمە بىرنى ئۇرۇپ، ئورنىدىن چاچراپ تۇرۇپ كەتتى. مۇلايمىلىقلا ئۇنى ئاپاللىق سۈپەتتە ساقلاپ تۇرغان ئىكەن. ئۇنىڭ بۇ قوپاللىقىدىن، پولنى دەسىسەپ ئويۇۋەتكۈدەك گۈسۈلدەپ مېڭىشلىرىدىن يىرتقۇچ مەخلۇق بىلەن بىرگە تۇرغاندەك تۇيغۇغا كېلىپ قالدىم، — بۇ يەردە يەنە ئويلىنىپ تۇرغىنەك ئىش بارمۇ؟ ئايالى بار بىر ئەرنىڭ كەينىگە كىرىۋېلىشتىن نومۇس قىلماامسىز؟ بۇرۇنぐۇ مېنى ئۇقىمىدى دەپ شۇنداق قىلىڭ، ئەمدى مەن بۇ ئىشنى بىلگەن، يۈزىڭىزگە سالغان تۇرۇقلۇقىمۇ يەنە ئويلىنىپ باقاي دەيسىزغا؟ سىزدىن چىرايلىقىچە ئۆتۈندۈم. شۇ يېتەرلىك ئەمەسمۇ؟ مۇشۇنداق

قىلىش ماڭا ئاسانغا چۈشتىمۇ؟ ھېلىغۇ مەن ئوقۇغان، ئىلمىي ئادەم بولغاچقا سىز بىلەن چىرايلىقچە سۆزلىشىپ ئولتۇرۇپتىمەن. مېنىڭ ئورنۇمدا قارا تۈرك خوتۇندىن بىرسى بولىدىغان بولسا، چىچىڭىزنى يۈلۈپ، قارنىڭىزنى تۆكۈۋېتىشتىن يانمايدۇ. يەنە تېخى ئويلىنىپ باقايى دەيسىز! ؟ ھەققەتەن قېلىن ئىكەنسىز. قېلىنلىقىڭىزدىن ئېرىمىنىڭ كەينىگە كىرىۋاپتىكەنسىز — دە؟

نېمىدىن قورقاتىم؟ كانيىمغا ئىسىلغاندا بىر گەپ بولار. ئۇ ھەرگىز مېنى ئولتۇرۇپ قويماس. مۇنداق ھاقارەتكە چىداب ئولتۇرۇش مۇمكىنмۇ؟

— ئېرىڭىزنىڭ كەينىگە مەن كىرىۋالدىمما، ئېرىڭىز مېنىڭ كەينىمگە كىرىۋالدىمۇ؟ ئوبدان سۇرۇشتۇرۇپ گەپ قىلىڭ! — دېدىم مەنمۇ ئورنۇمدىن چاچراپ تۇرۇپ، — ئېرىڭىز مېنى قوغلىشىپ يۈرگەنده سىزدەك خوتۇنىنىڭ بارلىقىنى ماڭا دېمىگەن. سىز شۇنىڭغىمۇ ئەرزىمەپسىزغۇ؟ ئۇ ئاغىنەمنىڭ ئۆيى دەپ مېنى مۇشۇ ئۆيگە باشلاپ كەلگەن. ماڭا ئۆيقو دورسى بېرىپ، ئاندىن...

— مۇشۇ ئۆيىدە؟ سىزگە چىقلاغانمۇ؟ يالغان! يالغان ئېيتىۋاتىسىز... ئۇ كېپسلوغا لاسىسىدە ئولتۇرۇپ قالدى. چىraiي — تۇرقى سەتلىشىپ كەتتى، — سەن ماڭا يالغان ئېيتىۋاتىسىن، ئېرىمىگە بەتنام چاپلاۋاتىسىن. ئۇ ھەرگىز ئۇنداق ئىشلارنى قىلىمایدۇ...

سىزلەمسەن، سەنلەمسەن ماڭا بەربىر. ئۇ ھەرگىز ئۇنداق ئىشلارنى قىلىمایدۇ دەيدۇ تېخى. گەپلىرىمىگە ئىشەنمسەڭ مەيلى. بۇ ئىشنىڭ مۇشۇ ئۆيىدە بولغانلىقىنى دېمىسىم بويپتىكەن. بەكلا رەھىمىسىزلىك قىلىدىمۇ قانداق؟ ئۆزى ئۆزىگە قىلدى. ئۇنىڭ ھاقارەتلەرنىڭ چىداش

مۇمكىنмۇ؟

— مۇشۇ ۋۆيىدە...

ئۇ بىردىنلا نېرۋىسىدىن ئادىشىپ قالغاندەك شۇ سۆزنى تەكرا لايتتى. نەچچە ۋاقتىن بۇيان پەخىرىلىنىپ يۈرگەن بۇ ئۆي ئەمدى ئۆنىڭغا يىرگىنىشلىك توپلۇدىمۇ قانداق، ئۇمىدىسز، ئېرەنسىز ھالەتتە ئەترابىغا قاراپ قويدى. پەگادىكى، دېرىزە تەكچىسىدىكى گۈللەر غەمگۈزارىنىڭ قايغۇسىغا پەرۋا قىلمىغاندەك بىر خىلدا باراقسان ياشناب تۇراتتى. ئۇ بۇ گۈللەرنى نېمە دەپ باققاندۇ؟ ئۆينى چىرايلق ياساش ئۈچۈنما؟ مۇھەببەت بولمىغان ئۆينى قانچە ياسغان بىلەن بىكار. ئۇ يەنلا سوغۇق، يىرگىنىشلىك، ھەممىدىن يىرگىنىشلىكى ئاۋۇ كاربوات، ئۇ بۇرۇن بۇ ئايالنىڭ جەنتى ئىدى. ئەمدىچۇ؟ ئاشۇ جەننەت بولغىنىپ دوزاخقا ئايالاندىمۇ؟ ئۇ بۇندىن كېيىن ئاشۇ كاربواتتا ئېرى بىلەن بىرگە ياتقىندا ئېرىنىڭ مەن بىلەنمۇ بىلەلە ياتقىنى كۆز ئالدىغا كېلىۋېلىپ ئازابلىنىدۇ. ئەمدى بۇ ئۆينى تازىلاپ پاكىزلاپ بولۇش مەڭكۈ مۇمكىن ئەمەس. ئۇ يەنە نېمىگە تارتىشىدىغاندۇ؟ ئۇنىڭ كۆزىدىن نەچچە تامچە ياش سىرغىپ چۈشتى. ئۇ گەپلىرىمگە ئىشەنگەن، رەھىمىسىز رېئاللىقنى ئېتىراپ قىلغاندەك تۇراتتى. ئۇنىڭ يەنە ئېرى بىلەن بىرگە ئۆتكۈسى، بۇ ئۆيىدە داۋاملىق تۇرغىسى كېلەرمۇ؟ پەسکەش ئەردىن يۈز ئورۇش، پاسكىنا ئۆيىدىن ۋاز كېچىش شۇنچىلىك تەسمىكىنە؟

— سەن ئېرىمنى ئازدۇرۇپسىن! ئاللىقانداق يەرلەرده بۇزۇلۇپ كېتىپ، بىزنىڭ ئۆينىمۇ بۇلغابىسىن! بۇزۇق دېگەننىڭغۇ بارمايدىغان يېرى، كىرمەيدىغان تۆشكى يوق. كۆزۈمىدىن يوقال! بۇرۇنمغا سېسىق پۇراپ كېتىۋاتىسىن. سومكامىنى ئېسىپ، سىرتقا قاراپ ماڭدىم. ئەمدى

تالشىپ ئولتۇرۇشنىڭ ئورنى قالمىغان ئىدى. ئېرىڭىنى مەن ئازدۇرۇپتىمەن. بۇرۇنلا بۇزۇلۇپ كېتىپ ئاندىن ئۆزۈڭنى بۇلغاتىمەن. ھىم! ئۆزۈڭنى بىزلىپ قىلىۋەر. قېنى كۆرەرمىز. ئۆزۈڭنى قاچانغىچە ئالدايسەنكىن.

ھوپلىغا چىقىشىمغا ئىشىك گۈپىدە يېپىلىدى. نەچچە قىدەم ئېلىپلا ئۇنىڭ ھۆكۈرەپ يىغلىغان ئاۋازىنى ئاڭلاپ قالدىم. مەن بۇ چىرايلىق دوزاختىن ئاخىرى ساق - سالامەت قايتىپ چىقتىم. ئەمما، ئۇنىڭدا ماڭا ئوخشاش بىر ئاجىزه دەھشەتلەك ئازاب ئىچىدە ناله - زار قىلغىنىچە قالدى. ئۇ بۇنىڭغا قاچانغىچە بەرداشلىق بېرەلەر؟ ئۇ يەنە ئۆزىنى بەزلىيدۇ. بەزلىش دورىسى بىلەن كاربۇتىنى دېزىنفىكسىيەلەيدۇ، ئۆيىنى قايتا خىيالىي جەننەتكە ئايلاندۇردىو...

ئاچچىقىمغا ھاي بەرمەي دەپ سالغان گەپلىرىمدىن نەچچە كۈنگىچە بىئارام بولدۇم. بىر ساداقەتمەن ئايال ئۈچۈن ئېرىنىڭ باشقا بىر قىز بىلەن يوشۇرۇن ئارىلىشىپ يۈرگەنلىكىنى بىلىش، ئاشۇ قىز بىلەن ئۆزىنىڭ ئۆيىدە، پەقەت ئىككىسىگىلا تەۋە بولغان سۆيۈملۈك كاربۇتسىدا ئاپاق - چاپاق بولۇپ بىرگە يېتىپ، ناشايان ئىشلارنى قىلغانلىقىنى ئاڭلاش ... نەقەدەر قورقۇنچىلۇق، دەھشەتلەك ئىش - ھە؟ مېنىڭ مۇنچە رەھىمىسىزلىك قىلىپ، ئۇ شەرمەندە قىلىقلارنى ئاشكارىلاش خىيالىم يوق ئىدى. ئۇ مېنى ھاقارەتلىپ، غورۇرمۇغا تەگمىگەن بولسا، بەلكىم، ئۇنىڭ چىرايلىقچە ئۆتۈنۈشلىرىدىن تەسىرلەنگەن، ئانا - بالا ئىككىسىنىڭ بەختى ئۈچۈن ئۆزۈمنى چەتكە ئالغانىمۇ بولاتتىم. ئەمدى بۇ ئىشلار قىپ - يالىڭاچ ھالەتتە ئاشكارىلىنىپ كەتتى. ئۇ ئەمدى ئېرىدىن پۇتۇنلەي ئادا - جۇدا بولارمۇ؟ بۇ ئىشقا جۈرەت

قىلا لارمۇ؟ بەلكىم، ئۇ ئېرىگە بىر مەزگىل قىيداپ يۈرەر. ئېرىگە كېلىدىغان جازانى خۇداغا تاپشۇرۇۋېتىپ، يەنە ھېچقانداق ئىش بولمىغاندەك بىر گە ئۆتۈپ كېتەر. ياق! ئۇ بۇ ئىشنى يۈرىكىگە سىغدۇرۇپ كېتەلمەدۇ؟ كىم بىلىدۇ، بىز سۆزلەشكەن ئاشۇ كۈنلا ئۇ خۇددى ئەزراىئىلدەك ئېرىنىڭ كانىيىغا ئېسىلغاندۇ. ناماندىنغا ھازىرغىچە تېلىفون كەلمىدى. شۇنىڭغا قارىغاندا، «يېپىق قازان يېپىق پېتى قالغان» دەك تۇرىدۇ. مۇشۇنداق بولغىنىمۇ ياخشى بولدى. بولمسا نامان مېنىڭدىن رەنجىپ قېلىشى مۇمكىن.

بىر كۈنى كەچتە تۇيۇقسىز كۆڭلۈم ئايىنپ، ياندۇرغمۇم كەلدى. ئاغزىمنى ئەتكىنىمچە تازىلىق ئۆيىگە قاراپ يۇڭوردۇم. ئۇچىي باغرىم ئاغزىمدىن ئېتىلىپ چىقىدىغاندەك قېقىلىپ كەتتىم. سۇ جۇمكىنى تۇتقىنىمچە بىر ھازا قۇرۇق ھۆ بولدۇم. قايتىپ چىقىنىمدا ئاتام بىلەن ئاپام مېنىڭدىن ئەنسىرەپ ئولتۇرۇپتۇ.

— نېمە بويىسىز، قىزىم، — دېدى ئاتام كۆيۈنگەن حالدا،
— بىر يېرىڭىز ئاغزىۋاتامدۇ؟

— چۈشتە يېڭەن تاماق سىڭىمىگەن ئوخشайдۇ.
كۆڭلۈم ئاللىقاچان بىر شۇملۇقنى سېزىپ يەتكەن ئىدى. هامىلدار بولۇپ قالغان ئوخشايىمەن دېڭەن دەھشەتلەك خىال يۈرىكىمنى ئىسکەنجىگە ئالدى. ئاياللاردىن هامىلدارلىقنىڭ ئىپادىلىرى توغرىسىدىكى گەپلەرنى كۆپ ئاكلىغان ئىدىم. ئەمدى قانداق قىلىش كېرەك؟ ئەتىلا دوختۇرخانىغا بېرىپ تە كشۇرتۇپ باقىمىسام بولمىدى. كۆڭلۈم يېرىم بولغان حالدا ياتاق ئۆيىگە قاراپ ماڭىدىم. شۇ چاغدا ئاپامنىڭ ماڭا بىر نەرسىدىن گۇمان قىلغاندەك قاراۋاتقانلىقىنى كۆرۈپ قالدىم. راستىنلا بويۇمدا قالغانمىدۇ؟ شۇنداق بولۇپ قالسا،

يۈزۈمىنى قانداق كۆتۈرۈپ يۈرىيمەن؟ باشقا بىر سەۋەبتىن كۆكۈم ئايىنىۋاتقان بولۇشىمۇ مۇمكىن. ئۆزۈمىنى ئورۇنسىز قىيناب نېمە قىلىمەن؟ يەنە نەچچە كۈن قاراپ باقاي. بۇغۇ كېچىكتۈرىدىغان ئىش ئەمەس. بويۇمدا قالغانلا بولسا، بالا كۈندىن كۈنگە يوغىنайдۇ. ئۇ چاغدا بىر تەرەپ قىلماقىمۇ تەسکە توختايىدۇ. شۇڭا كەينىگە تارتىماي، ئەتلا دوختۇرخانىغا بارغىنىم تۈزۈك. دوختۇر «بويىڭىزدا قاپتۇ» دەپ قالسا... تۈگەشكىنىم شۇ — دە. ئاپام ئاتامنىڭ قولىقىغا پىچىرلاپ، بىر گەپلەرنى دەپ يۈرمىگىدى ئەمدى.

بۇ كېچە ئادەتتىن تاشقىرى ئۆزۈن بولدى. تالڭىز تېتىپ هاياتىمىدىكى ئەڭ ۋەھىملىك بىر كۈنگە دۈچ كەلدىم.. دوختۇرخانىغا بارماي ئامال يوق ئىدى. كوچىدىن ئىدارىغا تېلېفون بېرىپ قويۇپ، ئۆدۈل دوختۇرخانىغا قاراپ ماڭدىم. دوختۇرخانىنىڭ دەرۋازىسى ئالدىغا يېتىپ كەلگەندە تېنىڭە تىترەك ئۇلىشىپ كەتتى. قايتىپ كېتى، دوختۇرنىڭ قاباھەتلەك سۆزىنى بىر كۈن بولىسىمۇ ئاكىلىماي تۇرای، راستىنلا... راستىنلا شۇنداق بولۇپ قالسا... ئاتام بۇ ئىشنى ئۇقسما، مېنى ئۆلتۈرۈۋېتىشتىن يانمايدۇ. ياق... ياق... ئۇ كۈندىن خۇدايم ساقلىسىۇن... بېشىمنى كۆتۈرسەم، ئاياللار بۇلۇمنىڭ ئالدىغا كېلىپ قاپتىمەن. شۇ پەيتتە خۇددى دوزاخنىڭ ئىشىكى ئالدىدا تۇرغاندەك ساراسىمىگە چۈشتۈم. ئاياللار بۇلۇمنىڭ تاشقى خانىسىدا ئېغىر ئاياق ئىككى ئايال نۆۋەت كۆتۈپ ئۆلتۈرۈپتۇ. ئىچكى خانىدا دوختۇر تۇغۇتى يېقىنلىشىپ قالغان بىر ئايالنى تەكشۈرۈۋېتىپتۇ. مەن ئىككى ئايالغا قاراپ قويۇپ، ئورۇندۇقنى چەتكە تارتىپ ئولتۇردىم.

— نەچچە ئاي بولدى؟ — دېدى بىرسى پىچىرلاپ.

— سەككىز ئاي. سىزنىڭچۇ؟ — دېدى يەنە بىرسىمۇ
پىچىرلاپ.

— يەتتە يېرىم ئاي.

— مېنىڭكى بىلەن تەڭلا دېگۈدەك ئىكەن.

ئۇلارنىڭ چېھرىگە كۈلکە يۇڭوردى. توغۇتى يېقىنلاپ
قالغان تۇرۇقلۇقىمۇ شۇنچە بىغىم — ھە؟ ئۇلارنىڭ بالىسى
حالدىن تۆرەلگەن. ئۇلار تومپايانغان قورساقلىرىنى كۆتۈرۈپ
كۈچىدا يۈرۈشتىن نومۇس قىلمايدۇ، بەلكى پەخىلىنىدۇ.
قورسىقىدىكى بالىسى بىلەن ئۇنسىز سىرىدىشىدۇ. ئۇلارنىڭ
كىشىلەر ئالدىدا، خۇدا ئالدىدا قىلچە تىل قىسىنچىلىقى يوق.
پەقەت مەنلا...

— نېمە بولدىڭىز؟

ئاياللار چىقىپ كېتىپ دوختۇر ماڭا گەپ قىلىۋاتقان
ئىكەن.

— مەنما؟ — ئورۇندۇقنى تارتىپ، ئۇستەللىك يېننغا
كەلدىم. بىر كىم كىرىپ قالمىغىدى دەپ ئەنسىرەپ، ئىشىككە
قاراپ قويىدۇم، — ئاخشام كۆڭلۈم ئايىنیپ، قۇرۇق ھۆ بولۇپ
...

دوختۇر بىر ۋاراق تەكشۈرۈش قەغىزىنى تولىدۇرۇپ، ماڭا
سۇندى. ئۇنى ئېلىپ، لابراتورىيىلىك تەكشۈرۈش بۇلۇمىگە
كىردىم. دوختۇر تەكشۈرۈش قەغىزىگە كۆز يۇڭورۇتۇپ
چىقىپ، ماڭا بىر كىچىك دورا قۇتسىنى سۇندى. ئۇنى
ئېلىپ، ھاجەتخانىغا چىقىپ كىردىم. دوختۇر ئىچىكى خانىغا
كىرىپ كەتتى. مەن كارىدورغا قايتىپ چىقىپ، غەمگە
پاتقانىچە ئولتۇرۇپ قالدىم. ھەممە پىشكەللىك قىز —
ئاياللارغىلا... زىيانكەشلىككە ئۇچرايدىغىنىمۇ بىز، دەردىنى
تارتىدىغىنىمۇ بىز. ھەي... نامان! سەن مېنى نېمىلەر

قىلىمدىڭ — ھە؟ سېنىڭ ماڭا سالغان خورلۇقلىرىڭنىڭ
دەردىنى تارتىپ بولالمايۋاتسام، بۇنىڭغا يەنە بىر دەرد
قوشۇلدى. ئىلاھىم، بويۇمدا قالمىغاي. سەن يەنە ھېچ ئىش
بولمىغاندەك خىرامان يۈرسەن؟ ماڭا نىمە تارتقولۇق بۇ ھە؟
سەن مېنى پۇتۇنلەي نابۇت قىلىدۇڭ. مەن بىرەر يىگىت بىلەن
توى قىلىپ، ئاندىن بۇ يەرگە كەلگەن بولسام، ھەرگىز
بۇ گۈنكىدەك غەم — ئەندىشىلەرگە چۆكۈپ ئولتۇرمائى،
دوختۇرنىڭ ھامىلدار بولۇپ قالغانلىقىمنى ئىسىپاتلایدىغان
تەكشۈرۈش نەتىجىسىنى تەقەززالىق بىلەن كۆتۈپ تۇراتىسىم
ئەمەسمۇ؟ ھەي...
— مەلىكە!
— ھە! مانا مەن...

ئۆلۈم خېتىنى ئالغاندەك تىترەپ تۇرغان قولۇمنى سۇندۇم.
بىر ۋاراق قەغەزمۇ مۇنچە ئېغىر بولماسى. تەكشۈرۈش
نەتىجىسىنى بىلمەكچى بولۇپ، ئالدىراپ خەتلەرگە كۆز
يۈگۈرۈتۈم. جىددىلىشىپ كەتكەچكىمۇ ياكى خەتلەر ئىرماش
— چىرماش يېزىلىپ كەتكەچكىمۇ ھېچىمىنى بىلەلمىدىم.
بىر دەسىسەپ، ئىككى دەسىسەپ ئاياللار بۆلۈمىڭە قايىتا
كىردىم. دوختۇر تەكشۈرۈش قەغىزىگە كۆز يۈگۈرۈتۈپ
چىقىپ، ماڭا قاراپ كۈلدى. يۈرىكىم جىغىدە قىلىپ
دۇپۇلدەپ سېلىپ كەتتى. تو مۇرۇمىدىكى قانلار شىدەت بىلەن
مېڭەمگە ئۇرۇلدى. دوختۇرنىڭ كۈلگىنىدىنلا ھەممىنى
چۈشىنىپ يەتتىم.

— مۇبارەك بولسۇن، بويىڭىزدا قاپتۇ.
بېشىم پىرقىراپ، يېقىلىپ چۈشكىلى تاس قالدىم.
— نىمە بولدىڭىز؟
— ھېچنېم... ھېچنېم بولمىدىم...، — ئىشىك يېنىغا

بېرىپ قويۇپ، يەنە قايتىپ كەلدىم، — دوختۇر، سىزگە بىر مەسىلەھەتم بار ئىدى. بۇ بالىنى چۈشۈرۈۋەتكىلى بولماسىمۇ؟ سىزدىن ئۆتۈنۈپ قالاي. ماڭا بىر ياردەم قىلغان بولسىڭىز. دوختۇر بىر ئىشتىن گۇمان قىلغاندەك كۆزۈمىنىڭ ئىچىگە قاراب قويدى.

— نىمە سەۋەبىن بۇ خىالغا كېلىپ قالدىڭىز؟

يۈزۈم چىمىلداب كەتتى. ئەنسىرەپ ئىشىككە قاراب قويدۇم. دوختۇرغا ھەممىنى دەۋىتىش كېرە كەمۇ؟

روھىز ھالەتتە ئاياللار بۆلۈمىدىن قايتىپ چىقتم. بۇ بالىنى تېزدىن بىر ياقلىق قىلىمسام، قورسىقىم يوغىنالاپ، تېزلا ئاشكارىلىنىپ قالىدۇ. بويۇمدا قالغىنغا بىر يېرىم ئاياللار بويپتۇ. ھېلىقى كېچىدىن كېيىن ئۇنىڭ بىلەن قايتا بىرگە بولمىسام بويپتىكەن. ئۇ چاغدا ماڭا بۇ ئاۋارچىلىقلارمۇ يوق ئىدى. ئاخىرى مۇشۇ كۈنگە قالدىمغۇ. ماڭىمۇ ئاز ... مېنىڭدەك ئار نومۇسنى بىلمەيدىغان قىز ئۆلۈمگە لايىق! دوختۇرغا قىزىل بولاقنى سۈڭگۈتسە، ھەر ئىشلارنى پۇتتۇر گلى بولىدۇ دەپ ئاڭلایىمەن. نامان ئۇنىچىلىك پۇللارنى چىقىرىشتىن باش تارتىمайдۇ. ئۇ ھەر قانچە ئەخەمەق بولىسىمۇ، بۇ بالىنىڭ توغۇلۇپ ئۆزىگە ئاۋارچىلىق تېپپ بېرىشىگە قاراب تۇرمایدۇ. ھەي! ؟ بۇ بالىنى نېمىشقا چۈشۈرۈۋەتكۈدەك. مەن؟ بالىنىڭ ئاتىسى بىلەن توى قىلىمالا ئىش پۇتىمەمدۇ؟ توغرا، شۇنداق قىلىش كېرەك! ئۇنىڭ ئايالى ئاجرىشىشقا ئۇنىمىسىچۇ؟ بېسىم ئىشلىتىش كېرەك. ئەڭ ياخشىسى نامانغا بېسىم ئىشلىتىش زۆرۈر. شۇ چاغدا ئۇلار ئاجراشماي نەگە بارايتى؟ ئاھ... مەن نىمە بولدۇم — ھە؟ بۇرۇن نومۇسچان، پاك قىز ئىدىم. مانا ئەمدى پەرىزاتتىن يالماۋۇزغا ئايلىنىپ قېلىۋاتىمەنمۇ قانداق؟ ئامال يوق. رېئاللىق مېنى مۇشۇنداق

قىلىشقا مەجبۇرلىماقتا...

تېلېفون بوتكىسىنىڭ ئالدىغا كېلىپ توختاپ قالدىم. ئۇ شۇ تاپتا قەيەردىدۇ؟ كوماندىر وپىكىغا چىقىپ، يىراقلارغا كەتكەن بولمىغىيدى. ئۇ ئىشخانىسىدا پەقەت ئولتۇرمايىدىكەن ... ئۇنىڭ چاقىرغۇ نومۇرىنى باستىم. «جىددىي ئىش. تېز جاۋاب قايتۇرۇڭ» دەپ سۆز قالدۇردىم. نەچچە منۇت ساقلىغان بولساممۇ تېلېفون كەلمىدى. ئەستا... ئۇ نەلەرde يۈرىدىغاندۇ؟ ئۇنىڭ چاقىرغۇ نومۇرىنى يەنە باستىم. ئىچىم تىت - تىتلاپ، ئۆزۈمنى تالىغۇدەك بولدىم. ئۇ تېلېفون ئىزدەپ يۈرەمدىغاندۇ؟ لالما! كوچا - كويىدىن كىرمەي، يۇندا يالايدىغان لالما... تېلېفون جىرىڭىلىدى. ئالدىر اپ تىرىپىكىنى ئالدىم.

— ۋەي! ! ناماڭما؟

— ھە، مەن. قانداق ئەھۇالىڭىز؟

— ھازىرلا يېنىمغا كېلىڭ! سىزگە دەيدىغان مۇھىم ئىش بار.

— مەن ھازىر يېزىدا. خىزمەت تەكشۈرۈۋاتقان. كەچتە كۆرۈشىشكە بولمامدۇ؟ قانداق جىددىي ئىشتى ئۇ؟
— بويۇمدا قاپتۇ...

— نېمە! ? نېمە دەيسىز؟ بويۇمدا قاپتۇ؟ ئەستا ماۋۇ ئىشنى...

ئۇنىڭ ئۇنى ئىچىگە چۈشۈپلا كەتتى. پەقەت ئۇستى - ئۇستىلەپ ئاھ ئۇرغىنىلا ئاڭلىنىپ تۇراتتى. بۇ دەردىلەرنى مەنلا تارتىۋەرمەي، سەنمۇ تىتىپ باق.

— ئەمدى قانداق قىلاي دەيسىز?
— تۇغىمەن.

— بولمايدۇ، دەرھال قىردىۋىۋەتىڭ! بولدى، بولدى،

تېلېفوندا تالاش — تارتىش قىلىپ تۇرساق ئەپسىز. دەرھال شەھەرگە قايتايى. چۈشته كۆرۈشەيلى — ھە؟ ئاپرېل كۈنلىرى. ئاسمانى تۇمان قاپلىغان. قەغمەز پارچىلىرى تەقدىرىمنىڭ بىشارتىدەك كوچىدا ئۇچۇپ يۈرەتتى. يېقىمىسىز شامال مېنىمۇ ئەخلىت قاتارىدا ئۇچۇرۇپ كەتمە كچى بولغاندەك ئاجىز تېنىمگە ئۇرۇلماقتا. ئەي، شامال! مېنى ئۇچۇرۇپ كەت! ئۇدۇل قەبرىگە ئاپىرىپ كۆمۈۋەت! مۇنداق ياشىغىنىمدىن ئۆلگىنىم ئەۋزەل. ئىپپەت — نومۇسۇمنى يوقتىپ، توى قىلماي تۇرۇپلا ئېغىر ئاياق بولۇپ قالغان مەندەك ناپاك قىزنىڭ بۇ دۇنيادا نېمە كېرىكى...

نامان ھاسراپ — ھۆمۈدەپ يېتىپ كەلدى.

— سىزنى ساقلىتىپ قويىدۇممۇ؟ توڭلاب كەتكەنسىز. يۈرۈڭ، بىرەر ئىسىسىراق يەرگە كىرىپ پاراڭلىشايلى. ئۇنىڭغا ئۇنىسىز هالدا ئەگەشتىم. ئۇ مېنى بىر رېستۇراننىڭ ئايىرم خانىسغا باشلاپ كىردى. بىر نەچە خىل قورۇما، تاماق بۇيرۇتتى. ئۇ ھېچ ئىش بولمىغاندەك ئولتۇراتتى. قورسىقىم ئېچىپ، ئۇچەيلرىم تارتىشىپ كەتكەن ئىدى.

— ئالدى بىلەن ئازراق بىر نەرسە يەڭى. ئاندىن قانداق قىلىشنى مەسىلەھەتلىشەيلى.

— ھېچ نەرسە يېڭۈم يوق. مۇشۇنداق چاغدا گالدىن بىر نەرسە ئۆتەتتىمۇ.

ئۇ چوکىنى قويۇپ، تاماڭغا ئوت ياقتى. ماڭا قاراپ قويۇپ، خىيالغا پاتتى. تاماق، قورۇملىار مۇزلاپ، مايلىرى قاتماقتا.

— مېنىڭچە... تالاش — تارتىش قىلىپ ئولتۇرۇشمىزنىڭ حاجىتى يوق. ئەڭ ياخشىسى قىردۇرۇۋەتسىڭىزلا ئىش

تۇڭھەيتۇ.

— قىرىدۇرۇۋەتسىڭىزلا ئىش تۇڭھەيدۇ؟ سىز ماڭا قانداق ۋەدە بىرگەن؟ پات يېقىندا ئايالىم بىلەن ئاجرىشىپ، سىز بىلەن توپ قىلىمەن دېڭەن ئەمەسىدىڭىز؟

— ئۇ ئاجراشقىلى ئۇنىمىسا، ماڭا نېمە ئامال؟ ئۇرۇشتۇم، تىللاشتىم، ئۇ ھەتتا سىز بىلەن توپ قىلماقچى بولۇۋاتقانلىقىمىنىمۇ ئاڭلاپتۇ. شۇنداقتىمۇ ئاجرىشىشقا قوشۇلمىسا؟

— ئەمدى قانداق قىلماقچىسىز؟

— چوقۇم ئاجرىشىپ كېتىمەن. شۇنىڭغىچە ئازراق كۈتۈپ تۇرۇڭ.

— باشتىلا خوتۇنىڭىزنىڭ بارلىقىنى ئوچۇق ئېيىتىسىڭىز، ماڭا بۇ ئىشلارمۇ يوق. مېنى ئالداب، ئاخىرى مۇشۇ كۈنگە قويىدىڭىزغۇ؟ بولدى بەس! ئۇستىڭىزدىن سوتقا ئەرز قىلىمەن!

— ياق! هەرگىز ئۇنداق قىلماڭ! — ئۇ چاچراپ قوپۇپ، يېنىمغا كېلىپ ئولتۇردى. مۇرەمدىن مەھكەم قۇچاقلاب، ئۆزىگە قاراتى، — ماڭا قاراڭ. سىزدىن ئۇتۇنۇپ قالايمىش. ئۇنداق قىلسىڭىز ھەممىمىزنى نابۇت قىلىسىز.

— مەن ئاللىقاچان نابۇت بولۇپ بولغان.

— مەن سىزنى تاشلىۋەتكىنىم يوقۇ؟ سىز بىلەن توپ قىلىش نىيتىمدىن مەڭگۇ يانمايمەن. سوتقا ئەرز قىلسىڭىز، سىزنىڭمۇ، مېنىڭمۇ نامىم سېسىيدۇ. سىز قىز بالا بولغاچقا، سىز گە تېخىمۇ ياخشى ئەمەس. سوتقا ئەرز قىلسىڭىزمۇ مەيلى. ئۇ چاغدا ئىككىمىز قانداق توپ قىلىپ، بىر ئۆيىدە ئۆتەلەيمىز؟ بۇ ئىشنى ئوبىدانراق ئويلىنىپ بېقىڭىز.

ئۇنىڭ قولىنى سىلكىۋېتىپ، قۇچىقىدىن يۈلقۇنۇپ

چىقىتم.

— مەن پۇتۇنلەي تۈگەشتىم! جېنىمىدىنمۇ تويدۇم! ئەمدى بېشىمغا نېمە كەلسە، شۇنى كۆرىمەن!

— مۇنداق تەرسالق قىلماڭ، — دېدى ئۇ بېلىكىمدىن تۇتۇپ سىلىكىشلەپ، — ھاياتىن ئۇمىدىنى مۇنداق بالدۇر ئۇزىۋەتمەڭ. نىكاھتىن ئاجرىشىشقا ماڭا يەنە ئازراق ۋاقت بېرىڭ. شۇنىڭغىچە بالىنى قىرددۇر ئىۋېتىڭ.

— ياق، سىز نىكاھتىن ئاجراشمىغىچە، ھەرگەز قىرددۇر ئىۋەيمەن!

— ئەستايىغۇرۇللا...، — ئۇ ئىككى قولى بىلەن چېچىنى قاماللىغىنىچە ئورۇندۇققا لاسىسىدە ئولتۇرۇپ قالدى. ئۇ ماڭا ئەلەم بىلەن چەكچىيپ قارىدى، — سىز نېمانچە جاھىللق قىلىدىغانسىز؟

— ئۆزىڭىز تاپقان بالا بولغاندىكىن، ئەمدى ئىگە بولۇڭ!
— بۇ ماڭا بالا ئەمەس، بالا بولدىغۇ؟ بۇپتۇ، مەن ئاجرىشىشقا دەرھال تۇتۇش قىلاي. ئەمما، ئۇ يەنە قوشۇلماي كەينىگە سۆرۈۋەتسە، بالا چوڭىيپ ئاشكارىلىنىپ قالىدۇ. ئۇ چاغدا قانداق قىلىسىز؟ ئۇنىڭ ئۇستىگە ئۇ ئىككىمىزنىڭ ھەممە ئىشلىرىمىزنى ئۇقۇپتۇ. ئۇنىڭغا بېسىم ئىشلىتىۋەرسەم، ئەر — ئايالنىڭ مۇناسىۋەتىگە قانۇنسىز ئارىلاشتى دەپ سىزنىڭ ئۇستىڭىزدىن ئەرز قىلىشى مۇمكىن. ئۇ چاغدا قانداق قىلىسىز؟ مۇبادا ئۇ شۇنداق قىلىپ قالسا، مېنىمۇ، سىزنىمۇ سېسىتىپ تۈگەشتۈر ئىۋېتىڭىزدىن يوقتىۋەتىڭ ئىككىمىزنى قارىلايدىغان ئىسپاتنى تېزدىن يوقتىۋەتىڭ، ئاندىن مەن ئاجرىشىش تەكلىپىنى ئاشكارا ئوتتۇرغا قويىاي. ئەگەر ئۇ يەنە قوشۇلمىسا، سوتقا ھۆكۈم بىلەن مەجبۇرىي ئاجراشتۇر ئىۋېتىشنى ئىلتەمسەس قىلاي. شۇ چاغدا ئۇ

ئىككىمىزنىڭ مۇناسىۋىتىنى ئىسپاتلایىدىغان ئاساسقا ئىگە بولالمايدۇ. قانداق، مۇشۇنداق قىلىساق بولامدۇ؟ ئۇنىڭ بۇ سۆزلىرى ھەققەتەن ئورۇنلۇق ئىدى. ئۇ خوتۇن مېنىڭ ئۇستۇمىدىن ئەرز قىلىپىمۇ قالارمۇ؟ ئۇنىڭ قوپال مىجەز — خاراكتېرىدىن بۇ ئىشنى قىلىمايدۇ دېگىلى بولمايدۇ. ناماننىڭ دېگىنى توغرا. ئۇ خوتۇن سوتقا ئەرز قىلىپ قالسا، ھەممە ئىش ئاچىچىق ئۇچىدەك سوغۇرۇلۇپ چىقىپ، بۇتۇن ئەلگە سازايى بولىدۇ. ئۇ چاغدا يۈزۈمنى قانداق كۆتۈرۈپ يۈرىمەن؟ ناماننىڭ ماڭا ئۇييقۇ دورىسى بېرىپ ئاياق — ئاستى قىلغانلىقى — ئۇنىڭ خاتالىقى، مەن ئۇنىڭ خوتۇنى بارلىقىنى بىلگەندىن كېيىنمۇ ئۇنىڭ بىلەن بىرگە يېتىشىم — مېنىڭ خاتالىقىم. مۇبادا، مەن ناماننىڭ زىيانكەشلىكىگە ئۇچرىغاندىن كېيىن ئۆزۈمنى دەرھال چەتكە ئالغان بولسام، بۇ ئىش ئاشكارىلانغان ھالەتىمۇ كىشىلەر مېنى كەچۈرەتتى. نىكاھسىز تېپىلغان بالىنىڭ نېمانچە قەدىرى يوقتۇ؟ ئۇنىڭ تەقدىرى نەقەدەر ئېچىنىشلىق — ھە؟ مەن كۆزۈم قىيمىغان حالدا:

— بۇپتۇ، ئەتلا دوختۇرخانىغا باراي، — دېدىم.
 — مەنمۇ بىلە بارىمەن، — دېدى ئۇ ئالدىراپ — تېنەپ.
 ئۇنىڭ چىraiغا كۈلكە يۈگۈردى. قورسىقىم ئېچىپ گۈرۈلدەپ كەتكەن ئىدى. شۇ تاپتا بالىنىڭمۇ قورسىقى ئېچىپ كەتكەندۇ — ھە؟ بۈگۈن ئاتا — ئانا ئىككىلەن ئۇنىڭغا ئۆلۈم جازاسى بېرىشنى بېكىتتۇق. بىز شەخسىيەتچى، تاش يۈرەك، رەزىل قاتىل! تۈرمىدە ئۆلۈم جازاسى ھۆكۈم قىلىنغان جىنايەتچىگە بۇ ئالەمدىن ئۇزىتىش تامىقى بېرىلىدىكەن. چوکىنى ئېلىپ، تەخسىگە قول سۇندۇم. كۆپرەك يەي، بۇ بالامنى ئۇزىتىش تامىقى بولۇپ قالسۇن. كۆز — يېشىم

مه گۈزىمنى بويلاپ ئېقىپ ئاغزىمغا كىرىپ كەتتى. بىردىنلا
ئۆپكەم ئۆرلەپ، شىرهەگە دۇم يېتىۋالدىم.

— قىردىرمائىمەن! بالامغا ئۇۋال قىلىپ قويغۇدە كەمەن، —
دېدىم يىغانمى تۇختىتالماي، — ئاجراشمىسىڭىزمۇ مەيلى.
خوتۇنىڭىز بىلەن ئۇتتۇپىرىڭ. مېنىڭمۇ ھېچبىر دەۋايم يوق.
بالامنى ساق — سالامەت توغۇۋالساملا بولدى. مەن بالام بىلەن
بىرگە ياشاي، بىر ئۆمۈر ئەرگە تەگىمىسەممۇ مەيلى. بالام
ئۈچۈن مەن ھەممىگە رازى. قاراپ تۇرۇپ بىر جاننىڭ جېنىغا
زامىن بولۇشقا يۈرىكىم چىدىمىغۇدەك، بۇ ئىش مېنىڭ
قولۇمدىن كەلمەيدۇ...

چو كىنى تاشلاپ، تالاغا قاراپ ماڭدىم. بالام بۇ ئۇزىتىش
تامىقىنى يېمىسۇن، ئۇ ئىللەق ئائىلىگە قايتىپ، مېھرى —
مۇھەببەت قوشۇپ ئېتلىگەن تاماڭنى يېسىۇن.
— مەلسىكەم، تۇختاك!

ئۇنىڭ سۆزلىرىگە پەرۋا قىلماي، يۈگۈرۈپ چىقىپ
كەتتىم.

غەم — ئەندىشە، ئازاب دەستىدىن تېنىم ئاجىزلاپ كەتتى.
كورسىقىمىدىكى بالا چو گایغانسېرى غېمىمەمۇ جىقلاب
چىرايم سارغىيىپ، كۆزۈمنىڭ چۆرسىڭە داغ چۈشۈپ
كەتتى. ئاپام بىر ئىشتىن گۇمان قىلىسىمۇ، چىش يېرىپ بىر
نېمە دېمەيتتى. ئاتامنىڭ خىزمىتى ئالدىراش بولۇپ، مەندىكى
ئۆزگۈرشىلەرنى سېزىپ يېتەلمىگەندەك تۇراتتى. ئەمما، بۇ
مەخپىيەتلەكىنى قاچانغىچە ساقلاپ يۈرۈش مۇمكىن؟ ئۇ ھامان
ئاشكارلىنىدۇ. شۇ چاغدا ئاتامنىڭ ئاچىقىتىن ئۆتى
يېرىلغۇدەك بولار — ھە؟ ئاتامغا ھەممىنى چۈشەندۈرسەم، ئۇ
مېنى ئەپۇ قىلار. بىراق، ئۇ ناماننى كەچۈرمەسلىكى، سوتقا
ئەرز قىلىشى مۇمكىن.

نامان ماڭا كۈندە دېگۈدەك تېلېفون بېرەتتى. ھەر قىتىملىق تېلېفوندا بالىنى چۈشۈرۈۋېتىش توغرىلىق نەسەھەت قىلاتتى. ئۇ مېنىڭ نىيەتىمدىن يېنىۋېلىپ، ئەرز قىلىشىمىدىن ئەنسىرەۋاتقانىدەك قىلاتتى. ھامىلىنىڭ كۈندىن — كۈنگە چوڭىشى ئۇنىڭ ئائىلىسىگە بولغان تەھدىتى ئاشۇرۇپ باراتتى. بالىنىڭ تۇغۇلىشى بىلەن ھەر ئىككى ئائىلىدە بىر چوك ئالا — توپلاڭنىڭ كۆتۈرۈلىشى كۆزگە كۆرۈنۈپلا تۇراتتى. شۇ چاغدا ھەممىدىن بەكرەك ئاتام ئۇياتقا قالىدۇ — دە. مېنىڭدەك ھاياسىز قىزىنىڭ نىكاھسىز بالىق بولۇشى ئۇنى باش كۆتۈرەلمەس قىلىۋېتىدۇ. شۇنداقتىمۇ مەن بىر جاننىڭ ھاياتىنى ساقلاپ قېلىش ئۇچۇن ھەممىگە چىدىشىم كېرەك.

بۇگۈن ئەتىگەن ئىشقا بارسام، بىنانىڭ ئىچىنى ۋاراڭ — چۈرۈڭ، تاراقى — تۇرۇق قىلغان ئاۋازلار بىر ئاپتۇ. ھەممىيەلەن ئۇستەل — ئورۇندۇقلۇرىنى كۆتۈرىشىپ، يېڭى بىناغا ئالدىراش كۆچۈۋېتىپ. مەنمۇ بىرەيلەننى ياردەملەشتۈرۈپ، ئۇستىلىمنى غاچچىدە كۆتۈردۈم.

— ۋايجان! — ئۇچىم ئۆزۈلۈپ كەتكەندەك پۇتون بەدىنىمە ئاغرىق كىرىپ كەتتى.

— نېمە بولدىڭىز؟ پۇتىڭىز قىسىلىپ قالدىمۇ؟

جايىمدا ئولتۇرۇپلا قالدىم، خىزمەتدىشىم كېلىپ، مېنى يۆلىدى.

— بېلىڭىز چىم بولۇپ قالدىمۇ نېمە؟

— ھەئە... .

بالا بويۇمىدىن ئاجراپ كەتكەندەك تۇراتتى. ئۇستەلنى نېمە دەپىمۇ كۆتۈرگەندىمەن؟ مىجەزىم يوق تۇرىدۇ دېسم، باشقىلار يۆتكەپ بېرەتتى ئەمەسمۇ؟ خۇن تەۋرەپ كەتمەستە دەرھال

دوختۇرخانىغا باراي. بۇ ئىشنى خىزمەتداشلىرىم بىلىپ قالمىسا بولاتتىغۇ. نامانغا خەۋەر قىلاي. ئۇ ھازىرلا شەھەرلىك دوختۇرخانىغا كەلسۇن. ئەمدى ئۇنىڭ كۆڭلىدىكىدەك ئىش بولىدىغان بولدى — دە...

بېشىمغا تاغ يىقىلغاندەك بولدى. دوختۇر ياتاقتا ياتمىسىڭىز، بالىنى ساقلاپ قالغىلى بولمىغۇدەك دېسە قانداق قىلغۇلۇق؟ ئۇ چاغدا ئاتام بىلەن ئاپام دوختۇرخانىغا يۈگۈرۈشۈپ كېلىدۇ. ئۇلارنىڭ ئالدىدا بۇ سەتچىلىكلىر ئاشكارىلىنىدۇ. ئاھ، خۇدا! بۇ ئار — نومۇستىن تېنىمىنى نەگە يوشۇرارمەن؟ ئاتام بالىنىڭ ئاتىسىنى سۈرۈشتۈرىدۇ. تۇغۇشۇمغا ھەرگىز يول قويىمايدۇ. قانداق قىلغۇلۇق؟ زادى قانداق قىلغۇلۇق ئەمدى... قىردۇرۇۋېتىش كېرەك! شۇ چاغدا بۇنى ھېچكىم ئۇقمايلا قالىدۇ. ئاتا — ئانامغا باش ئاغرىقىمۇ بولمايدۇ. ياش تۇرسام، يەنە تۇغۇۋالارمەن. ھارامدىن تېپىلغان بىر بالا ئۈچۈن ئۆزۈمنى نابۇت قىلىشنىڭ، ئاتامنىڭ يۈزىگە ئۆچەمس داغلارنى سېلىشىمنىڭ ھاجىتى يوق! ھەرگىز...
نامان مېنى تاكسى بىلەن بىنائىڭ ئالدىغىچە ئەكلىپ قويۇپ قايتىپ كەتتى. پەلەمپەيىدە نەچچە توختاپ، ئۆيگە ئاران كىرىۋالدىم. چۈشته ئاتام، ئاپاملار ئىشتن قايتىپ كېلىدۇ. ئۇلار رەڭى — روھىمغا قاراپلا ھەممە ئىشنى سېزىپ قالىدۇ. بالامۇ چۈشۈپ كەتتى. مەنمۇ مۇشۇ ئۆيىدە ئۇن — تىنسىزلا ئۆلۈپ قالسامچۇ... شۇ چاغدا نامانمۇ خاتىر جەم بولۇپ قالىدۇ، ئاتاملارغىمۇ كۆڭلىسىزلىك تېپىپ بەرمەيتىم. ئاھ، شورلۇق تەقدىرим... جەننەتنىڭ ئاستىدا دوزاخ، ئەرلەرنىڭ ئاستىدا ئاياللار...

ئۈچ كۈندىن بۇيان ئۆيىدە چىشىمنى مەھكەم چىشلەپ يۈرىمەن. ئاتاملارغا راست گەپنى قىلىش مۇمكىنмۇ؟ بۇ

كۈنلەرde يالغان گەپلا ئۇلارنى ئازابتىن ساقلىيالايدۇ. نامانغا باغلىنىپ قالغان كۈندىن تارتىپ، ئۇلارغا يالغان گەپ قىلىشقا باشلىغان ئىدىم. يەنە قاچانغىچە يالغانچىلىق قىلارمەن؟ نامانمۇ ئايالنىڭ ئالدىدا يالغان سۆزلەپ يۈرمەمەدۇ؟ ئۇ مېنىمۇ ئاز ئالدىدىمۇ؟ توختا، هايات دېگەن يالغانچىلىق ئوخشىمايدۇ؟ مېنى يەنە قانداق قىسىمەتلەر كۈتۈپ تۇرغاندۇ – ھە؟ بېشىممۇ يىگىرىمىدىن ئاشتى. مۇشۇنداق يۈرۈۋەرسەم، بىر كۈن ئۆتسە بىر كۈن قىرى قىزغا ئايلىنىپ بارىمەن. توى قىلماي تۇرۇپلا بويۇمدا قىلىپ، چىرايمىغا داغ، قورۇقلار چۈشتى. ياشلىقىم بارا – بارا جەلپ قىلىش كۈچىنى يوقاتماقتا. ئەڭ قورقۇنچىلىقى قىزلىق ئىپپەت – نومۇسۇمىدىن ئاييرىلىدىم. قاش – كۆزۈمنى ئوينىتىپ، بىرەر يىگىتنىڭ مۇھەببىتىگە قايتا ئېرىشەللىشىم مۇمكىن. لېكىن، ئۇ مېنىڭ ناپاكلېقىمنى بىلىپلا قالىدىغان بولسا، بۇنىڭغا باشقان بىرسىنىڭ سەۋەبچى ئىكەنلىكىنى چۈشەندۈرگىنىم بىلەنمۇ، ئۇنىڭ قايتا ئىشەنچىسىگە ئېرىشىشىم، سۆيۈشىگە، قەدىرىلىشىگە مۇيەسىر بولۇشۇم ھەرگىز مۇمكىن ئەممەس. مۇشۇ كۈنلەرde ناماندىن رەنجىپ يۈرسەم، ئۇنىڭ مەندىن ئۆزىنى قاچۇرۇشىغا باهانە بولۇپ بېرىدۇ. بالا چۈشۈپ كەتتى. ئۇ ئەمدى مېنىڭدىن قورقمايدۇ. ھەتتا سوتقا ئەرز قىلىشىمىدىن ئىلىچە ئەنسىرىمەيدۇ. بالا چۈشۈپ كەتكەن چاغدا نېمىشقا تەكشۈرۈتۈپ، بىرەر پارچە ئىسپات ئېلىۋالمىغاندىمەن؟ ناماننىڭ قەلبىدە ھەققىي مۇھەببەت بولمىسلا، مېنىڭدىن يۈز ئۆرۈشى مۇمكىن. ئەمدى قىزلىقىمنىڭ خۇن دەۋاسىنى قىلىش مۇمكىنмۇ؟ ئۇ ئاللىكىملەر تەرىپىدىن بۇزۇلۇپ كېتىپ، ماڭا دۆڭىگىمەكچى بولۇۋاتامسىن دېيىشتىن يانمايدۇ. ئۇنىڭ بۇنداق

بىلچىر لاشلىرىغا رەدىيە بېرىدىغان ئىسپات قىنى؟ ئۇ بىر قارا ئۆمۈچۈك! ئۇنىڭ تورىغا چۈشۈپ قاپتىمەن. ئۇ مېنى يەۋەتمىگۈچە ھەرگىز بولدى قىلمايدۇ... كىم بىلدۇ، بەلكىم، بۇ مەندىكى خاتا تۈيغۈلاردۇ. مەن خاتالىقنىڭ ئۇستىگە يەنە خاتالىق ئۆتكۈزۈۋاتقاندىمەن. ئۇنىڭ چائىگىلىسىدىن چوقۇم چىقىپ كېتىش كېرەك. ئۇ مېنى ئالدىسا بولىدىكەن، مەن باشقىلارنى ئالدىسام بولمادىكەن؟ نوچى بولسا ئالدىانمىسۇن. تەتۈرلۈك بىلەن تولغان بۇ دۇنيادا كىم كىمنى ئالدىيالىسا، شۇ غالىپ ئىكەن، شۇ ئەقىللەق ئىكەن ئەممەسمۇ؟

مۇشۇ كۈنلەردە كېلىدىغان تېلىفونۇ ئازلاپ كەتتى، كوچىلاردىمۇ كۆپ ئۈچرەتالمايمەن. ئۇ ئايالى بىلەن نېمىلەر بولۇشۇپ كەتكەندۇ؟ نەچچە ھەپتە ئىلگىرى ئۇ ئايالنىڭ يامانلاپ ئاپىسىنىڭ ئۆيىگە كەتكەنلىكىنى ئېيتقان. ئۇلار مۇشۇ يامانلاشقانچە ئاجرىشىپ كېتەرمىكىنتالاڭ؟ قارىغاندا ئۇنىڭ ماڭا بەرگەن ۋەدىلىرىمۇ يالغان ئەممەس ئوخشىайдۇ. ھەممە گەپ قەدرىنى بىلمىگەن ئاشۇ خوتۇندا، ئۇ ياخشى كۆرمىگەن ئەر بىلەن بىرگە ياشاپ قانچىلىك ياخشى كۆن كۆرۈپ كېتەر؟ رۇدىپايدەك چاپلىشۇلغىچە ئۆزىنىڭ قەدر - قىممىتىنى ساقلاپ، ئاستا يولىنى تاپسا بولمايدۇ؟ ئۇيات ..ئۇيات ھەي... ئېرىنىڭ كۆڭلىنى، قىلىپ يۈرگەن ئىشلىرىنى بىلمسىغۇ مەيلى، نېمانداق كۆڭلى يوق خوتۇندۇ ئۇ - ھە؟ ئادەمنى چۈشەنمەك ھەققەتەن تەس ئىكەن. نامان بىلەن ئارىلىشىپ قالغىلى بىر يېرىم يىل بولاي دەپ قالدى. ئۇنىڭ مەن بىلەن راستىنلا تو يىلىدىغان ياكى قىلمايدىغانلىقىنى هازىرغىچە ئېنىق بىلمەي يۈرۈپتىمەن. ئۇنىڭ مېنىڭدەك ياش، گۈلدەك چىرايلق قىز بىلەن تو يىلىغۇسى بولسىمۇ، ئاشۇ خوتۇندىن ئاجرىشىپ كېتىشكە ئامال قىلالمايۋاتقاندۇ ياكى

خوتۇنىنى ئۆيگە قارانچۇق قىلىپ قويۇپ، سىرتتا مېنىڭ بىلەن كۆڭۈل خۇشى قىلىپ يۈرگەندۇ. تىلىنىڭ ئىنسان قەلبىنى ئىپادىلەش رولى ئاللىقاچان يوقالدى. ياق، تىلىنىڭ هازىرمۇ رولى بار. ئۇ پەقەت قەلبىنى يوشۇرۇش... ئاھ، خۇدا! مەن راستىنلا ئالجىپتىمەن. ئۇنىڭ گەپلىرى راست، ئۇ مېنى چىن دىلىدىن سۆيىدۇ. ئاخىرى مەن بىلەن تو يى قىلىدۇ. ئۇنى سەۋىرىچانلىق بىلەن كۆتۈشۈم كېرەك.

مېنىڭ ئۇنىڭ بىلەن تو يى قىلىشتىن باشقا چىقىش يولۇم يوقىمىدۇ؟ خېلىلا يامان ئاتاققا قالغان قىزلارمۇ تو يى قىلىپ چىرايلىق ئۆتۈپ كېتىۋاتىما مدۇ؟ گەپ ئۇستاتلىقتا. ئۆزۈمنىڭ حالى مۇشۇ بولغاندىكىن، يىگىتىلەرگە يۇقىرى تەلەپ قويمىسالا بولدىغۇ؟ بىزنى ناپاك دەيدىغانلار كۆتەرسۇن قاسقىنىنى. ئاشۇلارنىڭ ئۆزلىرى قانچىلىك پاك ئىكەن؟ قىزىق ئىش، ئۇلار بىزنىڭ پاكلېقىمىزنى سۈرۈشتۈرىدىكەنۇ، بىز ئۇلارنىڭ پاكلېقىنى سۈرۈشتۈرمەيدىكەنمىز. خوتۇنى بار بىر ئەر بىلەن ئات كۆتۈرۈپ قالغان مېنىڭدەك ئۇياتىسىز قىزغا كىم يېقىنىلىشار؟ نامىم بولغانمىغان بولسا، مۇشۇ چىraiي — هۇشۇم بىلەن نى — نى يىگىتىلەرنىڭ تالىشىشىدا قالاتىسىم ئەمەسمۇ؟ هەي... بؤتۈنلەي تۈگەشتىم. باشقىلار ئىپىت — نومۇسۇمنىڭ بولغانغانلىقىنى ئېنىق بىلمىگىنى بىلەن يەنلا يامان ئېتىمىنى بىلىشىدۇ. يىگىتىلەر مېنىڭ يامان نامىمدىن يىرگىنىپلا يېقىن يولىمایدۇ. هازىر مۇھەببەت سېھىرىدىن كۆزى تورلىشىپ، قىزلارغە مەجنۇنلارچە ئاشق بولدىغانلار، ئۇلارنىڭ ھەممە گۇناھلىرىنى كەچۈرۈۋېتىدىغانلار يەنە چىقىدۇ. ئەمما، ئۇلار قارا ئۆمۈچۈكتىنمۇ بەتتەر ھەسەل ھەرلىرى. مەن يىگىتىلەرنىڭ ھەقىقىي سۆيۈشىگە، قەدىرىلىشىگە ھەرگىز

ئېرىشەلمەيمەن. ناماننىڭ بۇرۇن مېنى ئۆزىگە باغلىۋالماقچى بولدۇم دېگىنى دەل مۇشۇ ئىكەن — دە؟ ئۇنىڭدىن رەنجىگەن بىلەنمۇ ئەمدى نەگە بارالايمەن؟ باشقىلارغا خار بولۇپ يۈرگىنىمىدىن كۆرە، ئۇنىڭدىن ئايىرىلمىغىنىم ئەۋزەل ئىكەن. ئۇ مەن بىلەن تو يىلىمەن دەپ ئائىلىسىنىڭ بۇزۇلۇپ كېتىشىدىنمۇ قورقىمىدىغۇ؟

بىر كۈنى ئاخشىمى ئۆيىدە يالغۇز قېلىپ، كۆڭلۈمگە شەيتان ۋەسۋەسىسى كىرىۋالدى. ھېلىقى خوتۇن يامانلىقىتن قايتىپ كەلمىگەن بولسا، ناماننى ئىزدەپ ئۆيىگە بېرىپ باقسام قانداق بولار؟ ئۇ خوتۇن بىلەن دوقۇرۇشۇپ قالماسلىق ئۈچۈن ئالدى بىلەن تېلېفون بېرىپ بېقىش كېرەك. تېلېفوننى ئۇ ئايال ئېلىپ قالسا، گەپ قىلماستىن قويۇۋېتەرمەن. توختاپ تۇر، تېلېفوننى نامان ئالسا، مېنى سېغىنىپ چىدىيالىمىدىڭمۇ دەپ مەسخىرە قىلمامادۇ؟ تو مۇرۇمنى تۇتقۇزۇپ قويۇشقا ھەرگىز بولمايدۇ. ياخشىسى چاقىرغۇ بېرەي. ئۇ مېنى ئۆيىگە تەكلىپ قىلسۇن. شۇ چاغدا...

تېلېفون تۈيۈقىسىز جىرىڭلاب كەتتى. تو ك تېپىۋەتكەندەك قولۇمنى شاققىدە تارتىۋېلىپ، يەنە سۇندۇم.

— ۋەي؟ كىم؟ مەلىكەممۇ؟

نامان؟ مۇنداقمۇ ئۇدول كېلىپ قالغان بارمۇ؟ مېڭەم تارقاتقان دۇلقۇنلار ئۇنىڭ مېڭىسىدىمۇ ئوخشاش خىيالنى پەيدا قىپتۇ — دە؟ بىر ئايىدىن بۇيان قىلغان خىياللىرىم ئۇنىڭ ئېڭىدىمۇ پەيدا بولغانمىدۇ؟ بەلكىم پەيدا بولغان بولسىمۇ، ئۇنى مېنىڭ مېڭەمىدىن تارقالغان دۇلقۇنلار قوزغىغانلىقىنى بىلەنگەندۇ...

— ۋەي — ۋەي؟ نېمىشقا گەپ قىلمايسىز؟ سىز كىم؟ — مەن... مەلىكە، قانداق ئەھۋالىڭىز؟

— ياخشى، نېمىشقا گەپ قىلمايسىز؟ ئادەمنى ئەجەپمۇر قورقۇتىڭىز. سىزنى كۆرگىلى قىلمايدىغۇ؟ قانداق تۇرۇۋاتىسىز؟

— زېرىكىپ كەتىم...

ئويلىمايلا شۇ گەپنى دەپ سالدىم. ئۇ قانداق ئويلاپ قالغاندۇ — ھە؟ باشقا قىزلاردەك سىرتلاردا ئەركىن، ئازادە يۈرگەن بولسام قانچە ياخشى بولاتتى؟ ئۆزىگە بولغان ئىشەنچتىن مەھرۇم بولۇپ، ئۆيىدە جىنايەتچىدەك سولىنىپ ئولتۇرۇش نەقدەر زېرىكىشلىك — ھە؟ ئۇنىڭ قاقاقلاب كۈلگەن كۈلكە ئاوازى خىالىمنى ئۇزىۋەتتى.

— مېنى مەسخىرە قىلىۋاتامسىز؟

— سىزنىڭ ئاغزىڭىز دىنمۇ مۇشۇنداق گەپنى ئاڭلايدىكەنمەن. ئۆيىڭىزدىن چىقامسىز؟ كۆڭلىڭىزنى ئېچىپ قويىمەن. مەن يالغۇز، ئۆيگىلا كېلەمسىز — يَا؟ ئۇنىڭ ئايالى تېخى قايتىپ كەلمەپتۇ — دە. شۇنچە ئۇزۇن يامانلىقتا تۇرغىنىغا قارىغاندا، ياراشمىقى تەس ئوخشайдۇ. ئاشۇ قورقۇنچىلۇق ئۆيگە يەنە بارارمەنمۇ؟ بارغاندىكىنلا هەرگىز تېنج قايتىپ كەلگىلى بولمايدۇ. قىزلىق دەۋىرم كەلمەسکە كەتتى. يەنە ئەنسىرىگۈدەك نېمە بار؟

— ئايالىڭىزنى قايتۇرۇپ ئەپكىلىۋالمايپىزغۇ؟

— سوتقا ئاجرىشىپ كېتىش توغرىلىق ئەرز سۇنایىمكىن دەيمەن.

ئۇ تېبىخچە بىر قارارغا كەلمەپتۇ — دە. بۇگۈن ئاخشام ئۇنىڭ ھېسىسىياتغا تەسىر كۆرسىتىش كېرەك. يەنە بوشاكلىق قىلسام، پۇرسەتنى قولدىن بېرىپ قويۇشۇم مۇمكىن.

— ئۆيىڭىزدە ساقلاپ تۇرۇڭ...

يارىشىملق كىيىمىلىرىمنى ئالماشتۇرۇم. تۈجۈپلەپ

گىرىم قىلىدىم، ئۇستى — بېشىمغا ئەتىر چاچتىم — ٥٥
سومكامنى ئېسىپ كوچىغا چىقتىم.
— تاكسى!

يولدا كېتىۋېتىپ كاللامغا يەنە شۇم خىياللار كىرىۋالدى.
بۇ بىر قىلتاق بولۇشى مۇمكىنغا؟ ئۇ مېنى ئايالىغا توتۇپ
بەرمە كىچى. ئۇلار شۇ چاغدا مېنىڭدىن بىر تېپك بىلەنلا
قۇتۇلايدۇ. ئۇنىڭ سوتقا ئەرز قىلىمەن دېگىنىڭە نەۋاقي؟ ئۇ
تا ھازىرغىچە بىر قارارغا كەلمەپتۇ. كەينىمگە قايتسام توغرا
بولامدىكىن. بۇ پۇتۇنلىي ئاساسىسىز گۇمان. ئۇنى بۇگۈن
ئاخشام چوقۇم بىر قارارغا كەلتۈرۈش ئۈچۈن ھېسىسياتىغا
چوڭقۇر تەسىر كۆرسىتىش كېرەك. بۇ يولنى باستىممۇ،
ئاخىرىغا چىقىراي... «كۆڭلىڭىزنى ئېچىپ قوياي» دېگىنىنى.
مېنى نېمە كۆرۈپ قالغاندۇ؟ مەن خۇددى بۇزۇق خوتۇندەك
دەپ يۈرگەن گېپىنى...

شۇندىن كېيىنمۇ ئۇنىڭ بىلەن بىر نەچچە قېتىم بىرگە
بولدۇم. ئۇنىڭ ھېسىسياتىغا تەسىرىمىنى ئاللىقاچان
كۆرسىتىپ بولغان ئوخشايىمەن. ئۇ سوتقا ئاجرىشىش
ئىلىتىماسىنى سۇندۇم دېگەن بولسىمۇ، بۇنى ئۆز كۆزۈم بىلەن
كۆرگىنىم يوق. ئاشكىلىسام، نەچچە كۈنىنىڭ ئالدىدا خوتۇنى
يامانلىقتىن قايتىپ كېلىپ، ئۆيىنى بىر چارايلىق تۇتۇپ
ئولتۇرۇپتۇدەك.

ئۇمىدىم پۇتۇنلىي ئۆزۈلگەن ئىدى. ئۇ خوتۇنىنى
قايتۇرۇپ كەلگەنمىدۇ ياكى خوتۇنى ئۆزى قايتىپ
كەلگەنمىدۇ؟ بەلكىم، چوڭلار ياراشتۇرۇپ قويغاندۇ.
قارىغاندا، مەن ئۇنىڭ كۆڭۈل ئاچىدىغان ئاشىسىغا ئايلىنىپ
قالغان ئوخشايىمەن. مېنى نېمە كۆرۈۋاتىدۇ ئۇ ئەبلەخ — ھە؟
ئۇنىڭ ئۆتكەندە «كۆڭلىڭىزنى ئېچىپ قوييمەن» دېگىنى

ئاساسىسىز ئەمەس ئىكەن — دە؟ كۆڭلىدە بولمىسا، شۇ گەپنى دەمدۇ؟ بۇرۇن قانداق قىز ئىدىم. ئەمدى قانداق حالغا چۈشۈپ قالدىم — هە؟ بۇ دۇنيادا ئەركىشى يوقتەك ئاشۇ لۆم — لۆمنىڭ خوتۇندىن ئاجرىشىشىنى كۆتۈپ، چاشقاندەك مارىلاپ يېتىپتىمەن. مۇشۇمۇ كۈن بولدىمۇ؟ ئۇنىڭدىن ئايىرسام ياشىيالماسمەنمۇ؟ بولدى بەس! ئۆتكەن ئىشلارغا سالاۋات. نە بالالق كۈنگە قالسامىمۇ، ئۆز بېشانەمدىن كۆرەي.

كەچكۈز ئاسىمىنى تۇمان بىلەن قاپلانغان ئىدى. سارغايان دەرەخ يوپۇرماقلىرى شىلدەرلاب تۆكۈلمەكتە. كۆڭلۈم كۈز ئاسىمىنىدەك تۇتۇق، ياشلىقتىكى قىممەتلىك كۈنلىرىم ئاشۇ دەرەخ يوپۇرماقلىرىدەك بىردىن — بىردىن خازان بولماقتا. ئۇمىدىمىنىڭ پۇتۇنلەي ئۆزۈلگەنلىكىنى ئۇنىڭ كۆڭلى تۇغاندەك تۇراتتى. ئەمما، ئۇ شۇنىڭلا كۆتۈپ تۇرغاندەك — هە؟ قايتىدىنلا قەھرى — غەزبىپم تۇتتى. ئۇ مېنى ئەمدى ئىزدىمەمدىكەن؟ مېنى مۇشۇنداق تىپ — تىنچلا تاشلىۋېتەمدىكەن؟ ئۇنىڭ كەچورۇم سورايدىغان ئىككى ئېغىز سۆزىمۇ يوقىمۇ؟ مەن شۇنىڭغىمۇ ئەرزىمەس حالغا چۈشۈپ قاپتىمەن — دە؟ ئۇنداق پەزىلەتسىز ئادەمدىن رەنجىشنىڭ حاجتى يوق. ئۇ باشقىلارنىڭ قەدىر — قىممىتىنى قىلىدىغان ئادەم بولسا، ھەرگىز مېنى نابۇت قىلىپ مۇشۇ حالغا چۈشۈرۈپ قويمايتتى. باشتىلا ئۇنىڭغا يولۇقۇپ قالغىنىم، خۇدانىڭ مېنى ئۇرغىنى ئىكەن. ئەمدى مۇمكىن ئەمەس، ھەممە ئىش ئەسىلىگە كەلتۈرگۈسىز دەرىجىدە بۇزۇلۇپ كەتكەن. ھازىر بۇشايمان قىلغان بىلەنمۇ ھەممىسى بىكار. ئەسىلىدە ئۇنىڭ خوتۇنى بارلىقىنى بىلگەن كۈندىن تارتىپلا ئۆزۈمنى چەتكە ئېلىشىم كېرەك ئىدى. شۇ چاغدىلا ئۇنىڭ ئالدىدا ئۆزۈمنى مۇنچە خار ھالەتكە چۈشۈرۈپ قويمايتتىم.

ئۆزۈمدىنمۇ ئۆتتى. بۇنى ئېتىراپ قىلماي مۇمكىن ئەممەس. ئۇنىڭ چالغان دېپىغا شۇنچە ئۇزۇن ئەخمىدەقلەرچە ئۇسسىل ئويناپتىمەنكى، مەست ئادەمدىك ئۆزۈمنىڭ مەسخىرىلىك، بىچارە حالغا چۈشۈپ قالغانلىقىمنىمۇ تۈيمىپتىمەن. ھۇشۇمغا كەلگىنىمە ئورۇنسىز مەرىكىنىڭ باغىقىدەك تاشلىنىپ يېتىپتىمەن. ئۇ ئۇستات كەلدى. مېنى شۇنچە ئۇزۇن ئالدىيالىدى. ئۇ قاقباش تۆلكە مېنىڭدىن ئەقللىق كەلدى. خۇددى كىچىك بالىنىڭ قولىغا پات — پات كەمپۈت تۇتقۇزۇپ قويغاندە كلا بىر ئىش قىلدى. ئايالىدىن ئاجرىشىپ، مەن بىلەن توى قىلىمەن دېسە ئىشىنىپ، مۇشۇ كۈنگە كەلگىنىمەن، ئۇ ئاشۇ بىر قېتىملىق ئۇييقۇ دورىسى بىلەنلا مېنى ئۆزىگە باغلىۋەتكەن ئىكەن. مەن ئەتسى ئويغاندىم دەپ ئويلاپتىمەن، ئەمەلىيەتتە شۇ ئاخشىمى ئىچىكەن ئۇييقۇ دورىسىنىڭ تەسىرى بىلەن ھازىرغىچە ئۆخلاپتىمەن. نەقەدەر ئۇزۇنغا سوزۇلغان، قورقۇنچىلۇق ئۇييقۇ بۇ — ھە؟ ئويلاپ باقسام، ئۇ مېنى شۇ ئاخشىملا ئاياق — ئاستى قىلىپلا قالماي، ھازىرغىچە ئىزچىل ئاياق — ئاستى قىلىپ كەپتۇ. ئەمدى بۇنىڭغا ھەرگىز چىداپ تۇرغىلى بولمايدۇ. ئادا — جۇدا بولۇش... قىلچە ئىككىلەنمەستىن، پۇتونلەي ئادا — جۇدا بولۇش كېرەك! مېنىڭمۇ پېشانەمگە پۇتونلەن بىرەرسى باردۇ. بەلكىم، زىيادە قايغۇرۇپ كەتكەندىمەن. ھازىر بەزى يىگىتلەرنىڭ ئەرلىك غورۇرى تۆۋەنلەپ، قىزلارنىڭ پاكلىقىغا بۇرۇنقىدەك قاتتىق تەلەپ قويمايدىغان بولۇپ كەتتى. ئۇلارنىڭ ئۆزلىرىمۇ ناپاڭ. پاڭ يىگىتلەرلا قىزلارغا پاكلىق تەلىپىنى قاتتىراق قويالايدۇ. ئۆزۈم ناپاڭ بولغاچقا، ماڭا ئۆزۈمدىك بىرەرسى چىقار. ئالجىپتىمەن، پۇتونلەي ئالجىپتىمەن...

بىر كۈنى ئاخشىمى ئاپام يېنىمغا كىرىپ كەلدى.

— نېمە بولدى؟ — دېدى ئۇ ئىشىكىنى مەھكەم يېپىپ،
— ئۆزۈن بولدى، چىرايىڭىزماۇ ياخشى ئەممەس. ئاغرىپ
قالىمىغانسىز؟

بېشىمنى چايقىدىم. راستىنلا ھېچ يېرىم ئاغرىمىايتتى.
پەقەت روھىم ساقايىماس كېسەلگە گىرىپتار بولغان ئىدى. بۇنى
ھېچقانداق دوختۇر داۋالىيالمايدۇ. ئاڭلىسام، چوڭ
شەھەرلەرde قىزلىقنى ئەسلىگە كەلتۈرىدىغان دوختۇرخانىلار
قۇرۇلۇپتىمىش. بىراق، ئۇلار مېنىڭ ئاياق — ئاستى قىلىنغان
غورۇرۇمنى، مۇھەببىتىمىنى، قەدیر — قىممىتىمىنى ھەرگىز
ئەسلىگە كەلتۈرۈپ بېرەلمەيدۇ. بۇ ئىشلارنى ئاپامغا
دېگەننىڭمۇ نېمە پايدىسى؟ ئۇمۇ ماڭا ھېچنېمە قىلىپ
بېرەلمەيدۇ...

— ئاتىڭىز بىلەن كۆپ غېمىڭىزنى قىلىمىز. كۆزىمىز
ئۇچۇق چاغدا بېشىمنىڭ ئوڭلاب قويىساق بولاتتى.
ئەمدى بۇ بېشىمنىڭ ئوڭلۇمىقى تەس. باشقىلار
مېنىڭدىن قورقۇنچلۇق كېسىلىم باردەك قېچىشىدۇ. مەن
كاردىن چىققان قىز، پۇتونلەي كاردىن چىققان... مېنى ھېچكىم
سوّيمەيدۇ، قەدیرلىمەيدۇ. بىكاردىن بەرسىمۇ ئالىمغاڭ مالدەك
ھېچكىم كېرەك قىلمايدۇ. ھېچكىم مېنىڭ بىلەن بىر ياستۇرقا
باش قويۇشنى خالىمايدۇ...
— بىرەرسى بارمۇ؟

نەقدەر قورقۇنچلۇق سۇئال — ھە؟ مەن ھازىر غىچە
ئۆمۈرلۈك، ساداقەتمەن لايىق تاپالماي يۈرۈپتىمەن. تاپقىنىم
باشقىلارنىڭ جۆرسى ئىكەن. ئۆyi بىلەن ئىدارىنىڭ
ئوتتۇرسىدىلا قاتناپ، جەمئىيەتكە ئارىلاشمىغاجقا، ئۇنىڭ
ئاللىبۇرۇن توىي قىلىپ بولغان قاقباش تۈلكە ئىكەنلىكىنى
بىلەپتىمەن. بىلگىنلىمە بەكلا كېچىكىپتىمەن.

— دېيشىكە خىجىل بولۇۋاتامسىز — يا؟

هم! خىجىل بولىدىغان نېمىسى قالدى؟ مۇھەببەت سىرلىقلېقىنى ئاللىقاچان يوقاتى. بۇرۇن كىشىلەر مۇھەببەت قانچە مەخپىي تۇتۇلسا، شۇنچە مۇقەددەس بولىدۇ دەپ قارايىتى. شۇ چاغلاردا مۇھەببەت ھەقىقىي ئىدى. ھازىر ھەممە ئىش يالڭاچلانماقتا. مۇھەببەتمۇ قويىنىڭ قوزىسىنى ياللىغىنىدەك شۇ قەدەر ئاددىي ئىشقا ئايلىنىپ قالدى. نېمىگە خىجىل بوللاتىم؟ لا ياقىم بولسا، بۇرۇنلا ئۆيگە باشلاپ كېلىپ تونۇشتۇرۇپ قويىمامدىم؟ قاۋاچخانىلار تۈگۈل، كۈندۈزى چوڭ — چوڭ ئاممىژى مەيدان، سورۇنلاردا قىزلار يىگىتىنىڭ قۇچىقىغا چىقىۋېلىپ، ئەترابىدىن ئادەملەر ئۆتۈشۈپ تۇرسىمۇ پەرۋا قىلمايۋاتقان يەردە بۇ قانچىلىك ئىشتى؟

— يېشىڭىزمۇ يىگىرمىدىن ئاشتى، ۋاقتىدا توى قىلىۋالغىنىڭىز ياخشى.

ئاپامنىڭ ئېيتقىنى توغرا، يىگىرمە يېشىم... بۇ مېنىڭ گۈلدەك رەڭگىمگە، خۇش ھىدىمغا تولۇپ، پورەكلىپ ئېچىلىدىغان ۋاقتىم. لېكىن، مەن ھازىر ئېچىلىپ، سۇلۇپىمۇ بولدۇم. ئاتام بىلەن ئاپام بۇنى بىلمەي، مېنى بىرسىنىڭ چىكىسىگە پاتراق قىسىپ قويۇشقا ئالدىراۋاتىدۇ. ئۇلار مېنىڭ باغچىدا ئۆزۈپ تاشلانغان گۈلدەك يەردە سۇلۇپ ياتقىنىمنى كۆرسە ئىدى. كاشكى...

بو يۈرمىدا يەنە قالغان ئىدى. بۇ ئىش ماڭا ئۆتكەن قېتىمەدەك دەھىشەتلىك تۇيۇلمىدى. ئۇنىڭدىن پۇتۇنلەي ئادا — جۇدا بولۇش ئۆچۈن بۇ بالىنىمۇ چۈشۈرۈۋېتىش كېرەك. بۇ بالا تۇغۇلۇپلا قالىدىغان بولسا، ماڭا ناماننى، ئۇنىڭ مېنى نابۇت قىلغانلىقىنى ئەسلىتىپ بىر ئۆمۈر ئازابلايدۇ. ئۇنىڭ قىلغانلىرىنى ئۆلسەممۇ ئۇنتۇيالمايمەن.

كەچقۇرۇن ئىشتن چۈشۈپ كېتىۋېتىپ يولدا نامان بىلەن ئۇچرىشىپ قالدىم. ئۇ تېتىك، شوخ، غەمىسىز ئىدى. ئۇ نېمىگە شۇنچە خۇشال بولۇپ كەتتىكىنا؟ ئايالى ئاجرىشىقا قوشۇلغان ئوخشىمامدۇ؟ ئۇ مېنى كۆرۈپلا غەمكىن قىيابەتكە كىرىۋالدى. لېكىن، بۇ ساختا قىيابەتنىڭ كەينىگە كەمىستىش، مەسخىرە يوشۇرۇنغان ئىدى. ئۇ ماڭا يات ئادەمەتكە، مېنى ئەزەلدىن كۆرۈپ باقىمىغان حالته قاراپ تۇراتتى. ئۇ شۇمۇ ياكى ئەمەسمۇ دەپ كۆزلىرىمىگە ئىشەنمەي قالدىم. ئۇ مېنى قايتا ئۈمىدلەندۈرۈپ قويىماسلىق ئۈچۈن مۇشۇنداق قىلىۋاتسا كېرەك. ئۆتكەندە مەن بىرسىدىن مۇھەببەت ئىككى يىلدىن ئارتۇق داۋام قىلمايدۇ دېگەن گەپنى ئاڭلىغان ئىدىم. بىزنىڭمۇ ئاشۇ قورقۇنچىلۇق ئىككى يىللېق ۋاقتىمىز توشقان بولسا — ھە؟

— ئىشتن چۈشتىڭىزمۇ؟ — دېدى ئۇ ساختا قىزغىنىلىق بىلەن.

ئۇنىڭ يۈرىكىدىن باشقا بىر سۆز ئۇرغۇپ چىقىمىدى. دېمەك، ھەممە ئىش پاك — پاكىزه ئاخىرلاشقان ئىدى. ئۇنىڭدا بىزنىڭ بۇ ۋىسالىسىز سۆيگۈمىزگە ئېچىنىش تۈيغۇسى بولغان بولسا نېمە دەي؟ ئۇنىڭدا زەرىپچە ئاشۇنداق ئىپادىلەرنى كۆرگەن بولسام، تارتقان خورلۇقلىرىم، ئازابلىرىمغا رازى بولۇپ كېتەتتىمغۇ؟ بەلكىم، ئۇنىڭ مېنى سۆيىمەن دېگەنلىرىمۇ يالغاندۇ، ئۇ ئەزەلدىنلا قىزلارنى ئەخەمەق قىلىپ يۈرىدىغان شاللاق نېمىدۇ. تەلىيىمنىڭ كاجلىقىدىن مۇشۇنداق ئەرزىمەس بىر نېمىگە يولۇقۇپ قالغاندىمەن.

— خوش ئەمسە، — دېدى ئۇ مېڭىشقا ئالدىراپ.

بۇ ئادەتتىكى خوشلىشىش بولسىمۇ، ئىككى يىللېق مۇھەببەتتىن كېينىكى خوشلىشىشتەك قولىقىمغا دەھشەتلەك

ئاشكىنىپ كەتتى. بۇ راستىنلا ئاشۇنداق خوشلىشىش بولۇپ
قالامدۇ، تېخى.
— توختاڭ!

ئۇ ماڭا «يەنە نېمە گەپ» دېگەندەك مەنسىتمەي قاراپ
قويدى. ئۇ مېنى ئالدىيالغانلىقى ئۈچۈنلا ئۆزىنى ئۇستۇن
تۇتۇۋاتاتى. بۇنداق ئادەملەر بىركىمنى بەختىسىز قىلىپ
قويغانلىقىدىن ئازابلىنىشقايمۇ يارىمايدۇ. چۈنكى، ئۇلاردا
ۋىجدان دېگەن بىر نېمە يوق. بىردىنلا قورقۇپ كەتتىم.
ۋىجدان... ۋىجدان؟ بۇ سۆز ئىستېمالدىنمۇ چۈشۈپ
قېلىۋاتسا، قانداقلارچە ۋىجداننى تىلغا ئېلىپ قالغاندىمەن.؟
!

— يەنە بويۇمدا قاپتۇ.

ئۇ بۇ ئىش ئۆزى بىلەن مۇناسىۋەتسىزدەك قىلچە ئېرەن
قىلىمىدى. ئۇ مېنىمۇ، تېپپ قويغان بالىسىننىمۇ
تونىمايدىغاندەك ھالەتتە قاراپ:

— قىرددۇرۇۋەتسىڭىزلا بولمايدۇ؟ — دېدى پەرۋاسىزلىق
بىلەن. چارۋا — مال بالا تاشلىۋەتسىمۇ ئادەمنىڭ ئىچى
ئاچىقىق بولىدۇ. ئۇنىڭ ئالدىدا بالىسىنگىمۇ مۇنچىلىك قەدیر
— قىممىتى يوقلىقىغا ھەيران قالدىم. ئۇنىڭ ماڭا قىلغان
رەھىمىسىزلەرچە زىيانكەشلىكىمۇ ئەجەپلىنەرلىك ئەمەس
ئىكەن. ئادەم ئۆزىنىلا ئويلايدىغان بولۇپ قالغاندا ئۇنىڭدا
رەھىمىدىلىك نېمە قىلسۇن؟ كۈلۈش ئۈچۈن باشقىلارنى
يىغلىتىش كېرەك. راھەتتە ياشاش ئۈچۈن باشقىلارنى نابۇت
قىلىش كېرەك! ئالدىرىماي تۇر، سېنىمۇ يىغلىتىدىغان، نابۇت
قىلىدىغانلار چىقىدۇ...

— دوختۇرخانىغا بىلە بېرىشىپ بېرىڭ.

— مەن بۇ بالىنى تونۇمايمەن!

— نېمە دېمە كچىسىز؟ — غەزەپتىن ئۇنىڭ ياقىسىغا ئېسلىماقچى بولدۇم.

— ماڭە نېرى! — ئۇ مېنى ئىتتىرىپ، يەرگە يېقىتىۋەتتى دە، موتسكىلىتىغا منىپ كېتىپ قالدى.

ئاسماندىن يېقىلىسامىمۇ مۇنداق بەك چۈشىمىسىمن. نەچچە ۋاقتىن ئۇنىڭ سۆيۈشىگە مۇيەسىسىر بولغان ئادەم بۇگۇن سىمونت يولدا توپغا مىلىنىپ يېتىپتىمىن. مانا بۇ ئىككى يىللېق مۇھەببەتنىڭ نەتىجىسى! بۇنى كىمدىن كۆرەي؟ ئۇ مېنى ئاياق — ئاستى قىلدى. ئاشۇنداق ئادەمدىن ياخشىلىق، مۇھەببەت، ئۆمۈرلۈك ھەمراھلىق كۈتۈپ، ئاخىرى ئۆزۈمىنى پۇتۇنلەي نابۇت قىلدىم. قىزلار ئۈچۈن بۇ دۇنيادا ئىپپەت — نومۇستىنمۇ مۇقەددەس نەرسە بارمىدى؟ قىزلارىنىڭ پاكلىقىنى ھۆرمەت قىلىمغان ئادەمدىن نېمىنى كۈتۈش مۇمكىن ئىدى؟ ئۇ مېنى ئىتتىرىۋەتمىدى، ئۆز قەدىر — قىممىتىمنى قوغدىمىغان مېنىڭدەك غورۇرسىز قىزنى خۇدا ئىتتىرىۋەتتى. بۇمۇ ئاز، ماڭا قانداق جازا بەرسە بولۇپ بىردى. ئاھد! مېنىڭ ئەقلىسىزلىقىم، بەخۇشاشلىقىم... تاش يۈرەك، نامەرت ئېبلەخ، كۆزۈمىن مەڭگۈ يوقال! بۇ ئىشنىڭ سەۋەبچىسى سەن. سەنمۇ گۇناھىڭغا لايق جازاغا ئۇچرىمایي قالمايسەن! نېمە ئۈچۈن، زادى نېمە ئۈچۈن!؟ مۇھەببەتتە نېمىشقا قىزلار كۆپرەك تاشلىنىپ قالدى، ياشلىرىنى ئېقىتىپ قالىدۇ؟ سۆيىگەن، ۋىسالىغا يېتەلمىگەن ئادەمنىڭ جەلىپ قىلىش كۈچى ئاشىدۇ، گۈزەللىكىنى، قىممىتىنى ساقلاپ قالالايدۇ؛ سۆيىگەن، ۋىسالىغا يەتكەن ئادەمنىڭ جەلىپ قىلىش كۈچى بارا — بارا ئاجىزلايدۇ، گۈزەللىكىمۇ، قىممىتىمۇ يوقاپ بارىدۇ. بۇ نېمە ئۈچۈن؟ نامان مېنى سۆيىگەن، ۋەسلىمگە تولۇق يەتكەن ئىدى. ئەمدى مېنىڭ ئۇنىڭغا كېرىكىم قالمىدى. تەقدىرگە

تەن بېرىشىم، ئىنسان قەلبىنىڭ بۇ قانۇنىيىتىگە تەن بېرىشىم كېرەك. ئەمدى ئۇنىڭدىن ھېچنېمىنى كۆتكىلى بولمايدۇ. مېنى يەنە ئىككى يىللېق سۆيۈپ قالىدىغانلاردىن يەنە بىرسى چىقىپ قالار ياكى مەن نامىم مۇشۇ بۇلغانغا ناچە بىر ئۆمۈر سەرسان، سالتاڭ بولۇپ ئۆتەرمەن...

ئورنۇمىدىن تۇرۇپ، كىيمىلىرىمىنى قېقىشتۇردىم. ئۇ كەتكەن تەرەپكە قاراپ، يەرگە شالاققىدە تۈكۈرۈۋەتتىم. ئارىدىن كۆپ ئۆتمەي، قورقۇنچىلۇق بىر گەپ ئاڭلاپ قالدىم: «ئۇنىڭ ئون نەچچە ئاشنىسى بار، قورسىقىدىكى بالا كىمىدىن بولغان، بەلكىم ئۆزىمۇ دەپ بېرەلمەس...» ئۇ مېنىڭدىن پاك — پاكىزه قۇتۇلماقچى بولۇۋېتىپتۇ — دە؟! ئۇنداق ئاسان ئىش يوق! مەن گۇناھنىڭ كۆپرەكىنى ئۆزۈمگە ئارتقان ئىدىم. ئەمدى سېنى كەچۈرۈشكە بولمايدۇ، ھەرگىز بولمايدۇ! ... بۇ گەپكە يىغلايمۇ، قان قۇسايمۇ؟ ئۆزۈمنى ئۆلتۈرۈۋالايمۇ؟ سىرتقا قاندا قەمۇ يۈزۈمنى ئېچىپ چىقالايمەن؟ ئۇنىڭ ئەسلىدىنلا نىيتى يامان ئىكەندۈق. ئۇ مېنى سۆيىگەن دەپ يۈرۈپتىمەن. قۇرۇپ كەتسۈن ئۇنداق ئىككى يىللېق ساختا مۇھەببەت! ئۇ مېنى باشتا سۆيىگەن بولسا، ئاخىرى ئايىلىپ كەتكەندىمۇ مۇنداق مۇئامىلە قىلمايتتى. يالغان، ھەممىسى يالغان! ئۇنىڭ بۇ يالغانچىلىقىدىن، ھاقارەتلەك بەتنامىلىرىدىن ھېساب ئېلىش كېرەك.



دوختۇرخانىدىن قايتىپ چىقتىم. پىچاق ناماننىڭ قولىغا سانجىلغان بولۇپ، ئۆلۈمىدىن ساق قالغان ئىكەن. بۇ قېتىملىق قاتىلىق دېلوسى پۈتۈن شەھەرگە پۇر كەتكەن ئىدى. نامان دەۋايم يوق دېگەچكە، قانۇنىي جاۋابكارلىققا تارتىلىمىدىم. ئۇنىڭ گۇناھى بار. شۇڭا دەۋا قىلالمايدۇ. مۇبادا سوتقا

تارتىلىپ قالسام، ئەپتى — بەشىرىسىنىڭ تولۇق ئېچىلىپ كېتىشىدىن ئەنسىرەيدۇ. نامان بىلەن ئىككىمىزنىڭ ئىشىنى بۇرۇن ئازغىنە ئادەم ئاڭلىغان بولسا، ھازىر ھەممە ئادەم بىلىپ كەتكەن ئىدى. مۇھەببەت باغلاشتى دەپ يامان ئاتاققا قالساق مەيلى ئىدى. قورقۇنچىلۇقى — ئىپپەت — نومۇسۇمىدىن ئايىرىلىپ قالغىنىم، توپ قىلماي تۇرۇپلا ئىككى قېتىم ئېغىر ئاياق بولۇپ قالغىنىم، ئىككىنچىسىنىڭ ھازىرمۇ بويۇمدا ئىكەنلىكى...

بۇ ئىش ئاتامغا بەكمۇ ئېغىر كەلگەن ئىدى. ئۇ مەندىن رەنجىپ، نەچچە كۈنگىچە گەپمۇ قىلماي، چىراينىمۇ ئاچماي يۈردى. ئۇ شۇنداق قىلىشقا ھەقلقى. ئۇنىڭ يۈزىنى چۈشورگە چكە، ئائىلىمىزنىڭ نامىنى بۇلغىغاچقا، مېنى تىلىسىمۇ، ئۇرسىمۇ، ئۆلتۈرۈۋەتسىمۇ يوللۇق. ئاتام بۇ ئىشلارنىڭ سەۋەبىنى، جەريانىنى بىلمەي، پەقتە نەتىجىسىنىلا كۆردى. ئۇ قىزىنىڭ ئاياق — ئاستى قىلىنغانلىقىنى، ئۇيقو مەست ھالەتتە قارشىلىق قىلىشىقىمۇ ئامالسىز قالغانلىقىنى بىلگىنىدە مۇنچە رەنجىپ كەتمەيتتى. لېكىن، بىز ئىشلارنى قانداق چۈشەندۈرۈش كېرەك؟ ئاتامنىڭ ئالدىدا بۇ نومۇسسىز تارىخنى قانداقمۇ سۆزلىيەلەيمەن؟ ئۇنىڭ ئوغىسىنى قاينىتىپ، بالا ھازىرمۇ بويۇمدا تۇرۇپتۇ. نامىم بەربىر سېسىدى. خەق ھەممە ئىشنى بىلىپ كەتتى. ئەمدى بۇ بالىنى يۈشورۇپ چۈشورۇۋېتىشنىڭ ئورنى قالمۇدى. بۇ بالىنى تۇغىمەن. ئۇ كەلگۈسىدە ئاتىسىغا بىر كۈنمۇ ئارام بەرمەي، مېنىڭ ئەنتىمنى ئېلىپ بەرسۇن.

بىز نەقدەر بىچارە — ھە؟ روھىمۇز چەكسىز بوشلۇققا ئوخشاش مۇزلاپ تۇرماقتا. ئۇنى تولددۇرۇپ بولۇش مەڭگۈ مۇمكىن ئەمەس. روھىمۇز بارغانسىرى ئېچىرقيماقتا. ھەي،

نامان! ساڭا راستىنلا ئىچىم ئاغرىيدۇ. سەن باي، ئۆيۈڭدە
ھەممە نەرسەڭ بار. سەن كۈلۈپ يۈرگىنىڭ بىلەن قەلبىڭدە
تەنھالىقنىڭ ئازابى، سېنى سۆيىدىغان ئادىمىڭ يوق. بۇ دۇنيادا
ھېچكىمنىڭ سۆيمەسلىكىدىن ھېچكىمنى سۆيمەسلەك
ئازابلىقراق. باشقىلارنىڭ سۆيگۈسى ئۇلارغا، سېنىڭ
سۆيگۈڭ ئۆزۈڭە. سەن ئۆيۈڭدە خوتۇنىڭنى ياخشى
كۆرمەيسەن، سىرتتا مېنى سۆيمەيسەن. سەن ھاياتىڭنىڭ
ئاخىرىغىچە بىر كىمنى ئىزدەپ ئاۋارە... شۇنداق خىيال سۈرۈپ
ئولتۇرسام، ئىشىك يېنىك چېكىلدى.

— ھەئە، كىرىڭ! — ئاتامىكىن دەپ قوپۇپ ئولتۇردۇم.
ئىشىك ئېچىلىپ، ئاپام كىرىپ كەلدى. ئۇ ئۇدۇل كەلگىنچە
كاربۇتىمدا ئولتۇردى. ئۇ خىيالچان ئولتۇرغىنىمى كۆرۈپ:
— مېنى ئاتىڭىز كىرگۈزگەن، — دەپ گەپ باشلىدى، —
ئاتىڭىز... بالىنى دەرھال چۈشۈرۈۋەتسۇن دەيدۇ...
— ياق! — دېدىم كەسکىن رەت قىلىپ، — ھەرگەز
چۈشۈرۈۋەتمەيمەن.

— نېمىشقا ئەمدى... سىز تېخى توى قىلمىغان
تۇرسىڭىز، بۇنداق قىلسىڭىز، ھەممىمىزنىڭ يۈزىگە سەت
بولما مادۇ؟

— سەتچىلىك يوشۇرغۇسىز دەرىجىگە يەتتى. ھەممە
ئىش ئاشكارىلىنىپ بولدى. يەنە نېمىنى يوشۇرىمەن؟ مەن
تۇغساممۇ تۇغمساممۇ، بەربىر بۇنى ھەممە ئادەم بىلىپ
كەتتى. شۇنداق بولغاندىكىن تۇغايى، بۇ بالىنى نامانغا
كۆرسىتەي. ناماننىڭ ماڭا قىلغان زىيانكەشلىكى، جىنایتىنىڭ
پاكىتى سۈپىتىدە ھەممە كىشىگە كۆرسىتەي. ئۇ مېنى نېمىلەر
قىلمىدى؟ ھازىر نە حالغا چۈشۈرۈپ قويىدى؟ مەن بۇرۇن قانداق
قىز ئىدىم؟ ھازىر نامىم بۇلغىنىپ، ھېچنېمىگە ئەرزىمەس بىر

ئادەمگە ئايلىنىپ قالدىمغۇ؟ مەن پۇتۇنلەي تۈگەشتىم، پۇتۇنلەي كاردىن چىقتىم. كىشىلەر ئەمدى مېنى پۇتىغا ساپقان كەشىگە تەڭ قىلمايدۇ، ئۆمىدىم تەلتۆكۈس ئۈزۈلدى. تۈگەشتىم، تۈگەشتىم... ھەممە ئىش ئەسلىگە كەلتۈرگۈسىز دەرىجىگە بېرىپ يەتتى. ئۇ نېمىشقا ئۆلمىگەندۇ؟ بۇ قىساسنى ئالماي قويىمايمەن. بۇ بالىنى توغۇپ، ئۇنىڭغا بىر ئۆمۈر ئارام بەرمەيمەن.

— بۇنداق قىلىسىڭىز، ئۆزىڭىزىمۇ بىر ئۆمۈر ئازاب چىكىسىز. ئۆتكەن ئىشلارنى ئۇنتۇپ، تۇرمۇشىڭىزنى يېڭىدىن باشلاڭ. نەچچە يىل ئۆتۈپ كەتسىلا، كىشىلەر بۇ ئىشنى ئۇنتۇپ كېتىدۇ. سىز گىمۇ خۇدايىم بۇيرۇپ قويغان بىرسى بار. ئەممازە بۇ بالىنى توغىسىڭىز، تو يى قىلىمىقىڭىز تەسکە چۈشىدۇ. سىز تېخى ياش، ھاياتلا بولسىڭىز، يەنە توغۇۋالىسىز.

— كىشىلەر بۇ ئىشنى ئۇنتۇپ كېتەرمۇ؟ ھەرگىز ئۇنتۇپ كەتمەيدۇ. مەن بىرسى بىلەن تو يى قىلماقچى بولساملا، دەرەن يادىغا ئېلىشىدۇ. ئەمدى مېنى ھېچكىم ئالمايدۇ. مەنمۇ ھېچكىم بىلەن تو يى قىلمايمەن. باشقىلار بۇ ئىشنى ئۇنتۇپ كەتكەن تەقدىردىمۇ، مەن ئۆلگىچە ئۇنتۇيالمايمەن. ياشلىقىمدا نابۇت بولۇمۇمۇ، ھاياتىمنىڭ ئاخىرىغىچە بەختلىك بولالىشىم ناتايىن. بەزى ئەرلەر نېمانچە تاش يۈرەكتۈ — ھە؟ ئۇلار ئۇچۇن بىرەر قىزنى نابۇت قىلىۋېتىش ھېچقانچە ئىش ئەمەس ئىكەن.

— توغرا دەيسىز، قىزم. ھازىر بەزى ئەرلەرنىڭ قورسىقى توپۇپ، بۆرىدەكلا بولۇپ كەتتى. ئۇلار ئالدىغا ئۇچرىغان قىز — ئاياللارنى بىر پارچە گۆشتەك يەۋەتسەملا دەيدۇ. ئۇلاردا ئىنساپ، نومۇس دەپ بىر نېمە قالمىدى.

ئۇلاردا قىز — ئاياللارنىڭ ئاياق — ئاستى قىلىنىپ، نامى بولغىنىپ خورلىنىۋاتقانلىقىدىن ئازابلىنىدىغان سەزگۈ يوق. شۇڭا ها زىر قىز لار ئۈچۈن سەگەك يۈرۈش، ئۆزىنى قوغداشتىن باشقا چاره يوق. قىزىم، بولغۇلۇق بولدى. ها زىر ھەرقانچە پۇشايمان قىلغان بىلەنمۇ ئورنىغا كەلمەيدۇ. ئۇنىڭدىن ئادا — جۇدا بوبىسىز. ئەمدى بۇ بالىنى چۈشۈرىۋېتىپ، ئۇ نامەرتىسىن تولۇق قۇتۇلۇڭ. ئۇ ياشلىقىڭىزنى نابۇت قېپتۇ. بۇ بالىدىن قۇتۇلمىسىڭىز، ھاياتىڭىزنى نابۇت قىلىدۇ. سىز تۇرمۇشنى يېڭىدىن باشلىسىڭىز، كېيىن چوقۇم ياخشى كۈنلەرگە ئېرىشەلەيسىز.

— بۇ... مۇمكىن ئەمەس.

— ئۇنداق دەپمۇ تۇرۇۋالماڭ. بۇ كېيىنكى قەدىمىسىڭىزنى قانداق بېسىشىڭىزغا باغلۇق.

— مېنىڭ كېيىنكى قەدەملىرىم ئۆتكەنلىكى قەدەملىرىم تەرىپىدىن بەلگىلىنىپ بولغان.

— نېمانچە ئۇمىدىسىز بولۇپ كەتىسىڭىز؟ بالىنى زادى چۈشۈرىۋەتمەمسىز؟

— چۈشۈرىۋەتمەيمەن.

ئاپام چىقىپ كېتىپ كۆپ ئۆتمەي، ئىشىك يەنە چىكىلدى. ئۆيگە ئاتام كىرىپ كەلدى. غەزەپتىن ئۇنىڭ چىرايى تاتىرىپ، ئۆتى يېرىلغۇدەك بولغان ئىدى. ئۇ ئىشىكتىن كىرىگەن پىتى سۆزلەپ كەتتى:

— مېنى نېمە قىلاي دەيسىز، قىزىم؟ تىرىك تۇرۇپ ئۆلسۇن دەمسىز؟ بۇ بىزگە نە نومۇس، نە ئاهانەت — ھە؟ ها زىرە سىرتتا يۈزۈمنى كۆتۈرۈپ يۈرگىچىلىكىم قالىدى. يەنە نېمىگە تارتىشىسىز؟ مۇشۇنىڭغىمۇ گەپ كېتەمدۇ — ھە؟ ئاتا — ئانىڭىزنىڭ ئالدىدا مۇشۇنداق يۈرۈشتىن خىجىل

بولماماسىز؟ باشقا خەقنىڭ ئالدىدا نومۇس قىلىمamasىز؟ مۇشۇ كۈنده يۈزۈم بىلەن يەر دەسىسەپ يۈرۈپتىمن. نەچچە ۋاقتىن چىڭ تۇتسام، مېنىڭدىن رەنجىدىڭىز. كۆزۈمگە كىرىۋالدىڭىز، ھەممە ئىشىمغا ئارىلىشىۋالدىڭىز دېدىڭىز، ھەي... مېنى ئەجەپمۇ ئۇياتتا قويىدىڭىزغۇ... يەنە يۈزىڭىزنى قىلىپ، ئاپىڭىزنى كرگۈزىمەم، تۇغىمەن دەپ ئۇنىماپسىز. ساراڭ بولدىڭىزمۇ — ھە؟ ئەستاگىپۇرۇللا! ھارامدىن بولغاننى ئەتلا كۆزۈمىدىن يوقتىڭ! بۇ ئىشنى داۋراڭ قىلساق يۈزىمىز چۈشۈپ كېتىدۇ دەپ ئوپلىمىسام، ھېلىقى بەدبەخنى سوتقا تاپشۇرۇپ بېرەتتىم. توختاپ تۇرسۇن، ئۇنىڭ كۆرىدىغان كۈنى بار.

— مېنى كەچۈرۈڭ، ئاتا! يۈزىڭىزنى تۆكتۈم. سىزنى ئۇياتتا قويدۇم. ئەڭ ياخشىسى مېنىلا ئۆلتۈرۈۋېتىڭ، مېنىڭدەك ئازغان قىزىڭىزنىلا ئۆلتۈرۈۋېتىڭ.

كارىۋاتتىن چۈشۈپ، يەرگە تىزلاندىم. كۆز يېشىم بۇلدۇقلاب ئاقتى. ئۇزۇندىن بۇيانقى يىغىلىپ قالغان دەرد — ھەسىھلىرىم بىردىنلا پارتلاپ چىقىپ، يىغانمى ھېچ توختىالمىدىم.

— ئورنىڭىزدىن تۇرۇڭ، قىزىم، — ئاتام مېنى يۆلەشتۈرۈپ تەستە تۇرغۇزدى. ئۇنىڭمۇ كۆز جىيەكلىرى قىزىرىپ، نەچچە تامچە ياش سىرغىپ چىققان ئىدى، — مۇنداق قاتىقى گەپلەرنى قىلىپ، دىلىڭىزغا ئازار بەرگۈم يوق ئىدى. نەچچە كۈندىن بۇيان ئۆزۈمنى ئۆزۈم تىللاب، قويىغىدەك يەر تاپالماي قالدىم. مەن ئاتىلىق بۇرچۇمنى ئادا قىلالمىدىم. سىزگە ياخشى كۆيۈنەلمىدىم. ھە دېسە خىزمەت، خىزمەت دەپ ئالدىراپ يۈرۈپ، سىز بىلەن كۆپرەك

مۇخىدىشالىمىدى. قىزىم بولغان ئادەمنىمۇ تۈزۈك چۈشەنمسەم، مېنىمۇ ئاتا دېگىلى بولامدۇ؟ سىزنىڭ مۇشۇ كۈنگە قېلىشىڭىزدىكى گۇناھمۇ مېنىڭدە. مەن سىزنىلا چۈشىنىپ قالماي، دوستلىرىڭىزنىمۇ سۈرۈشتۈرىشىم، ئۇلارنى چۈشىنىشىم زۆرۈر ئىدى. مەن شۇنداق قىلالىغان بولسام، باشقىلار سىزنى ئالداب كېتەلمەيتتى. مەن بىخۇتلۇق قىلغان. مەن بىخۇتلۇق قىلغاچقا، باشقىلار سىزنى ئازدۇرۇپ كەتكەن.

— مەن كىچىك بالا ئەمەس. ئەسى مەن ئارىلاشقان ئادەملەرىنى ياخشى سۈرۈشتۈرسەم بولاتتى. مەن ئالدىرىڭغۇلۇق قىپتىمەن، باشقىلارغا ئاسانلا ئىشىنىپ كېتىپتىمەن. سىزدە گۇناھ يوق، ئاتا. ئۇنىڭ خوتۇنى بارلىقنى بىلگەندىن كېينىلا ئۆزۈمنى تارتىسام بويتىكەن. مەن چوتىنى خاتا سوقۇپ، خاتالىق ئۇستىگە خاتالىق ئۆتكۈزۈپتىمەن. بۇ سېسىق پاتقاقا بارغانچە چوڭقۇر پېتىپتىمەن.

— بولدى، ئۆزىڭىزنى ئەبىلەۋەرمەڭ. ئاپىڭىزغا دەپ بېرىپسىز، مەن ھەممىنى ئاڭلىدىم. سز ئۇنىڭ ئالدىمىغا ئىشىنىپ كېتىپسىز. نەچچە كۈندىن بۇيان كۆپ ئويلاندىم. سىزدىنمۇ بەزى سەۋەنلىكلەر ئۆتۈپتۇ. ئۇنىڭ خوتۇنى بارلىقنى بىلگەندىن كېين يەنە قوغلىشىشىڭىزنىڭ حاجىتى يوق ئىكەندۇق. مەن سىزنى كۈچۈرددۈم. سز يەنە مېنىڭ ياخشى قىزىم!

پۇتۇن ۋۇجۇدۇم لەرزىگە كەلدى. كۆز يېشىم قايىتىدىن تاراملاپ ئاقتى. ئىختىيارسىز ئۆزۈمنى ئاتامنىڭ قويىنىغا ئاتىسىم.

— ئاتا...

— جېنىم قىزىم... ئاتامنىڭ ئۆپكىسى ئۆرۈلۈپ چوڭقۇر ئاھ — پىغان

چەكتى. ئۇنىڭ كۆز يېشى چېچىمغا تامچىلاب چۈشتى.
ئەزەلدىن ئاتامنىڭ مۇنداق ھەسرەت بىلەن يىغلاپ باققىنى
كۆرمىگەن ئىدىم. ئۇ مېنىڭدەك نابۇت بولغان قىزىنىڭ
بەختىسىز ئۆتۈمىشىگە ئېچىنىپ، قورقۇنچىلۇق كەلگۈسىدىن
قايغۇرۇپ يىغلاۋاتاتى.

— ئەمدى قانداق قىلماقچىسىز؟

— بۇ بالىنى ئۇنىڭ ماڭا قىلغان زىيانكەشلىكىنىڭ جىنايى
پاكىتى سۈپىتىدە ساقلاپ قالىمن.
— سوتقا ئەرز قىلماقچىمۇسىز؟
— بىلمەيمەن. ئىشقلىپ، ئۇنىڭغا ئۆلگەچە ئارام
بەرمەيمەن.

— سوتقا ئەرز قىلساق، ئۇ چاغدا نامىمىز بۇلغىنىپ،
تېخىمۇ پايدىسىز ئەھۋالغا چۈشۈپ قالىمىز. ھازىرغىچە بۇ
ئىشنى نۇرغۇن ئادەملەر بىلىپ كەتسىغۇ. كۈنلەر ئۆزۈن،
ئۇنىڭ جاجىسىنى باشقا ۋاستىلەر ئارقىلىقىمۇ بەرگىلى
بولىدۇ. ئۆزىڭىزنى تېخىمۇ نابۇت قىلىدىغان يولغا ماڭماڭ.
مۇشۇ كۈنلەردە ئۇنىڭ ئاتىلىق مېھرى بىلەن مېنى ئېپۇ قىلىپ ئۆز
ئەمەسمۇ؟ ئۇنىڭ ئاتىلىق مېھرى بىلەن مېنى ئېپۇ قىلىپ ئۆز
قوينىغا ئېلىشى، ھۆرمىتىنى تېخىمۇ ئاشۇردى. ئاتامنىڭ
تەلىپىنى رەت قىلالماي، دوختۇرخانىغا باردىم. تېنىمىدىن بىر
پارچە هارام ئۆسمە ئېلىپ تاشلانغاندەك نەچە ئايلىق بولغان
بالام قىرىپ تاشلاندى. شۇنداق قىلىپ، نىكاھسىز تېپىلغان
ئىشكى باال ئەنە شۇنداق نابۇت بولدى. ئۇلار گۇناھسىز ئىدى.
بىزنىڭ يۈز — ئابرويىمىزنىڭ قۇربانىغا ئايلىنىپ كەتتى.
تۇنچى بالامنى چۈشۈرۈۋېتىشكە نامان قىستىغان ئىدى. بۇ
قېتىم ئاتام قىستىدى. ئەرلەر نېمانچە رەھىمىسىزدۇ — ھە؟
ئىشخانىدا ئولتۇرسام، ئەتىگەندىلا تېلېفون جىرىڭىلاب
كەتتى. خۇشياقمىغان حالدا قولۇمنى سۇندۇم.

— ۋەي، مەلىكەممَا!

ئۇنىڭ ئاۋازىنى ئاڭىلاب سەسكىنىپ كەتتىم. كۆچلۈك

غەزەپتىن تىترەپ كەتتىم. ۋابادىن قاچقاندەك تۇرۇپكىنى تاشلاپ قويۇپ، ئىشخانىدىن قېچىپ چىقىپ كەتمە كچى بولۇم. ئەمدى ئۇنىڭدىن ياخشى گەپ ئاڭلىيالمايمەن.

— مەن شۇ! ياسالىمىلىق قىلىپ تۇرماي، نېمە گېپىڭ بولسا تېزراق دە!

— مەن... مەن ئايالىمدىن ئاچرىشىشقا ئامال قىلالىمىدىم. ئۇنىڭ بىلەن زېرىكىشلىك ئاشۇ ئۆيىدە ئۆلگىچە بىرگە ئۆتىدىغان ئوخشايىمەن. سىزنى مەندىن ئۇمىدىنى پۇتۇنلىي ئۇزىۋەتسۇن دەپ، سىزگە ئاشۇ بەتنامىنى چاپلىغان ئىدىم. بۇ گەپنىڭ شۇنچە تېز تارقىلىپ يامراپ كېتىشىنى ئوپلىماپتىمەن. قورسىقىڭىزدىكى بالا مېنىڭ. سىز ماڭا سادىق ئىدىڭىز. مەن تۈزكۈرلۈق قىلىدىم، سىزگە كۆپ ئۇۋال قىلىدىم، مېنى كەچۈرۈڭ!

— كەچۈرۈڭ دېسلا ئىش تۈڭەمدىكەن؟ خام خىيال قىلما! سېنى ئۆلگىچە كەچۈرمەيمەن. بۇ ئەنتىمنى هامان بىر كۈنى ئالماي قويىمايمەن!

— مەلىكىم... سىزنى يەنە ياخشى كۆرمەن، سىزنى يۈرۈكىمە ساقلايمەن...

— ئاغزىڭىنى يۇم، نومۇسىز ئېبىغا!

تىروپكىنى تاراققىدە قويۇۋېتىپ، ئۆزۈمنى باسالماي يىغلاپ كەتتىم. مەن سىزنى ياخشى كۆرمەن دېگەن سۆزگە ئىشىنىپ مۇشۇ كۈنگە قالدىمغۇ؟ بۇ سۆزلەر كۆڭلۈمنى يەنە داۋالغۇتىۋەتتى. ئۇ مېنى ياخشى كۆرسىمۇ، ئايالىدىن ئاچرىشىشقا ئامال قىلالماي، ماڭا شۇ بەتنامىنى چاپلىغان. ئىشلار ھەقىقەتەن شۇنداق بولغان بولسا نەقەدەر ياخشى بولاتتى — ھە؟ مەن بۇنىڭدىن زور روھىي تەسەللەيگە ئىگە بولاتتىم. ئىككى يىلدىن بۇيان ئۇ مېنى قىلىچە ياخشى كۆرمەي، كۆڭلۈ خۇشى ئۇچۇنلا ئويۇنچۇق قاتارىدا كۆرۈپ ئاياق — ئاستى قىلغان، ئالداب كەلگەن بولسا، بۇ نەقەدەر قورقۇنچىلۇق قىسمەت — ھە؟ مەن يەنلا ئۆزۈمنى ئاۋۇندۇرۇپ، بېھۇدە

تەسەللىي ئىزدەۋاتىمەن. ئۇنىڭ يالغانچىلىقى ئازدەك ھازىرمۇ بۇ ياغلىما سۆزلىرىگە ئىشىنىپ كېتىۋاتىمەن. ئۇنىڭ ئايالدىن كۆڭلى سۇ ئىچىمەي كەلگەن، ئۇ روهىدىكى بوشلۇقنى تولىدۇرۇش ئۈچۈن مېنى چىن دىلىدىن سۆيگەن. ئۇ مېنىڭدىنمۇ مەھرۇم بولۇپ، روھى ئېچىر قىغان ھالەتتە قالدى. ئاھ... ئۇ نېمىشقا، نېمىشقا ماڭا تېلىفون ئۇرغاندۇ؟ مەن ئاشۇ قىتىملىق بەتىامدىن كېيىن ئۇنىڭغا بىر ئۆمۈر نەپرەتلىنىپلا ئۆتۈپ كەتسەم بولما مدۇ؟ ئۇ كۆڭلۈمگە سوئال تاشلاپ، مېنى تىنمىسىز قىيانقىنىڭ ئىچىگە تاشلىۋەتتىغۇ؟ بىردىنلا ئۆزۈمىدىنمۇ يىرگىنىپ كەتتىم. ماڭا شۇنچىۋالا خورلۇقلارنى سالغان ئادەمدىن كۆڭۈل دىشتىم تولۇق ئۆزۈلمەي، يەنلا ئۇنىڭ يۈركىدە مۇھەببەت بار دەپ ئۇمىدىلىنىۋاتقان قەلبىمگە نەپرەتلىنىدىم.

مەن ئالدىن تەسەۋۋۇر قىلغان ئىشلارنىڭ ھەممىسى دېگۈدەك يۈز بەردى. مېنىڭ خوتۇنى بار ئەر بىلەن ئىككى يىل ناشايان ئىشلارنى قىلغانلىقىم، ئاخىرى ئۇنى ئۆلتۈرمە كچى بولۇپ مەقسىدىمگە يېتەلمىگەتلىكىم ھەممە يەرگە پۇر كەتتى. گەپ — سۆزلەر ئېغىزدىن — ئېغىزغا كۆچۈپ، تۈگىمدىك ئىشلار تۆكىدەك يوغىناب، تېخىمۇ چىداپ تۈرگۈسىز، قورقۇنچىلۇق تۈسکە يەتتى. ئوغامنى قايىاتقىنى، بارلىق ئېغىۋالار مېنىڭ ئۇستۇمىگە توقۇلۇپ، بار گۇناھ ماڭا ئارتىلغان ئىدى. مەندەك بىر شەيتان ھالال خوتۇنغا سادىق بىر پاك ئەرنى ئازدۇرۇپتىمەن؛ ئۇنى خوتۇنىدىن تارتىۋالماقچى بويپتىمەن؛ مەن ئەزەلدىنلا چاتاڭىمەن، زاكامدىلا بۆزۈلۈپ كېتىپتىمەن؛ ئۇن نەچە ئەمەس، ئۇنىڭدىنمۇ كۆپ ئاشنام بار كەن... ئاھ، خۇدا! بۇ نەقدەر قورقۇنچىلۇق، دەشەتلىك سۆزلەر — ھە؟ ھەممە خەق ماڭا كەمىستىش، يېرگىنىش نەزىرى بىلەن قارايتتى. ئەرلەرنىڭ سوغۇق مۇئامىلىسى ماڭا ئانچە تەسىر قىلىمدى. ئاياللارنىڭ، مېنىڭكىدەك قىسىمەتلەر بېشدا ئايلىنىپ يۈرگەن ئاياللار، قىزلارنىڭ سوغۇق مۇئامىلىسى جان

— جېنىمدىن ئۆتۈپ كەتتى. ئۇلاردىن ئاغرىنغلى بولاتىسىمۇ؟ ئۇلار پەقەت باشقىلاردىن سۆز — چۆچەكلىرىنىلا ئاڭلىغان. ئۇلار مېنىڭ ئالدانغانلىقىمىنى، ئاياق — ئاستى قىلىنغانلىقىمىنى قارماقا ئىلىنىپ قالغان بېلىقتهك ئويۇنچۇق كۆرۈپ نابۇت قىلىنغانلىقىمىنى قانداق بىلسۇن؟! ئەتراپىمغا قولاق سالسام، ناماننى ئەيبلەيدىغان ھېچ سادا يوق. زادى كىم ئەيبلەك؟ ئىشلار پۇتونلەي ئاستىن — ئۆستۈن بولۇپ كەتكەن. خوتۇنى بارلىقىنى يوشۇرغان، ئۆزىنىڭ ئۆيىنى دوستۇمىنىڭ ئۆيى دەپ مېنى باشلاپ كىرگەن، ئايالنى قويۇۋېتىپ مەن بىلەن توى قىلىمەن دەپ مېنى بىر يىلدەك ئالدىغان كىم؟ هازىر ئالدامچى بىلەن ئالدانغۇچى ئارىلاشتۇرۇۋېتىلدى. بۇ ناھەقچىلىقنى ئاغدۇرۇۋېتىش مۇمكىنmu؟ هەرگىز مۇمكىن ئەمەس. بۇ ئەرلەر هو كۈرمەنلىقىدىكى دۇنيا. ئەخلاقى كېسىمە كۆپ حاللاردا ئۇلارنىڭ مەنپەئىتىنى ئاساس قىلىدۇ. ئاياللارمۇ بۇنىڭغا ئادەتلىنىپ كەتكەن.

بۇ جahan ماڭا تار كەلدى. پىنтиه — ئېغۋا، سۆز — چۆچەكلىر بەدبۇي پۇرافقا ئوخشاش ھەممە ياقنى بىر ئالدى. سوغۇق نەزەر، كەمىستىش، ئەيبلەش روھىمنى ئىسکەنچىگە ئالدى. لېكىن، نامان ھېچ ئىش بولىغاندەك، ھېچ بىر گۇناھ ئۆتكۈزمىگەندەك خىرامان، مەغرۇر، خۇشال يۈرەتتى. ئۇنى ھەربىر كۆرگىنمە غەزىپىم تاشاتتى، ئالدىغا يۈگۈرۈپ بېرىپ، گېلىنى سىققۇم كېلەتتى.

مەندىنmu بەكىرەك ئاتام تۈگىشىپ كەتتى. ئۇنىڭغا بۇ قىتىملىقى زەربە شۇ قەدەر تۇيۇقسىز، دەھىشەتلىك تەسىر قىلغان ئىدى. ئۇ مۇشۇ كۈنلەردە نېمىلەرنى خىيال قىلىۋاتىدىكىنتالاڭ؟ بەلكىم، ئۇمۇ ماڭا ئوخشاش ئۆلىۋېلىشنى خىيال قىلىۋاتىدىغاندۇ ياكى ناماندىن قانداق قىساس ئېلىشنىڭ چارىلىرىنى ئىزدەۋاتقاندۇ. بىر ئاخشىمى ئۇ مېنى يېنىغا چاقىرتتى.

— چىدىغۇچىلىكىم قالمىدى، قىزىم، — دېدى كۆزىگە

ياش ئېلىپ تۇرۇپ، — يا ئۆزىڭىز تېپىك، يا مەن تاپاي، يا ئاپىڭىز تاپسۇن تېزدىن توپىڭىزنى قىلۋېتىللى.

هاڭ — تاڭ بولۇپ تۇرۇپلا قالدىم. ئاتام ئېلىشىپ قالمىغاندۇ — ھە؟ مېنى كىم ئالىدۇ، مەن بىلەن كىم تو قىلىشنى خالايدۇ؟ بۇ مۇمكىنmu... —

— خالاڭ ياكى خالماڭ ئەر بولسىلا بولدى. سىزنى يۇرت جامائەت ئالدىدا نىكاھلاب بۇسۇغىمىزدىن ئاتلىتىپ ئەپ كەتسۇن. بىر كۈن ئۆتۈپ، ئەتىسى قايتىپ كەلسىڭىزمۇ بويتۇ. ئاندىن ئۆيىدە تۈرىتۈرىلەك. سىز قىز بالا تۇرسىڭىز، بۇ ئۆسەك سۆزلەرگە چىداپ تۇرغىچىلىكىم قالمىدى.

— مەندىن زېرىكىپ قالغان بولسىڭىز بويتۇ، ئۆيىدىن چىقىپ كېتىي. خەقلەر مېنى تونۇمايدىغان يەرلەرگە كەتسەملا بولدىغۇ؟ كىشىلەرنىڭ سوغۇق نەزىرىدىن خالى، ماڭا پاناه بولدىغان مۇشۇ ئۆيۈملا قالغان ئىدى. بۇ بېشىم ئۆز ئۆيۈمگىمۇ سىغمىدى — ... ئۆزۈمنى باسالماي يىغلاپ كەتتىم. — گېپىمنى خاتا چۈشىنىپ قالدىڭىز. قىزىم، مەن

ھەرگىز ئۇنداق دېمەكچى ئەمەس.

— بولدى ئاتا، ئىزاهات بەرمەڭ. گېپىڭىزنى چۈشەندىم. سىز مېنى قانداقلا بولمىسۇن بىر ئەرگە تەگ دېمەكچىغۇ؟ — ياق، يەنە چۈشەنمىدىڭىز. ئەستا، بۇنى قانداق

چۈشەندۈرسىم بولار؟

قىز بالىنىڭ قىممىتى ئۇنىڭ پاكلېقىدا. مەن پاكلېقىمنى ساقلىيالىمغاچقا، مەندە قەدىر — قىممەت نېمە قىلسۇن؟ مەن ئەمدى تەڭتۈش يېگىتلەرگە مۇناسىب ئەمەس، مەن ھازىر بويتاق ئەرلەرگىلا لايىق. ئاتامنىڭ مەقسىدى بىر قېتىملىق شەرتىلا ئادا قىلىۋېتىش. توى قىلماي تۇرۇپ تۇل خوتۇن بولۇپ قالغان قىزنى ھەقىقىي تۇل خوتۇنغا ئايلاندۇرۇش. ئاندىن كىشىلەرنىڭ بارغانسىپرى كۆپىيۋاتقان سۆز — چۆچە كلىرىدىن قۇتۇلۇش. بۇ رېئاللىققا تەن بەرگەنلىك، كىشىلەرنىڭ سۆز — چۆچە كلىرىنى ئىسپاتلاپ بەرگەنلىك...

— گېپىمگە قوشۇلدىڭىز مۇ؟

— ياق، ھېچكىم بىلەن تو يقلىمايمەن. مېنى يەنە قىستىسىڭىز، ئۆيىدىن چىقىپ كېتىمەن.

— بولدى، بولدى. ئۇنداق بولسا، بۇ ئىشنى كېيىن بىر نەرسە دېيىشەرمىز.

گەپ شۇ يەردە ئۈزۈلگەن بولسىمۇ، كۆڭلۈم باشقىدىنلا يېرىم بولدى. مەن مۇشۇنداق حالغا جۇشۇپ قالدىمۇ — ھە؟ ھەي ... نامان، نامان! سەن مېنىڭ ئاززۇ — ئارمانلىرىمىنى توزىتىۋەتتىڭىغۇ؟ ياشلىق گۈلۈمنى خازان قىلىۋەتتىڭىغۇ؟ تەلىيم كاج كېلىپ، ساڭا يولۇقۇپ قالمىغان بولسام، قىسمەتلەرىم قانداق بولار بولغىتى؟ ... ھاياتىمىنى ھەربىر كۈنىنىڭ ئۆتۈشىگە ئەگىشىپ، روھىم بارغانسىپرى قاغچىراپ بارماقتا. مىغىلداب يۈرگەن ئادەملەر ئارىسىدا تەنها — يىگانىمەن. دۇنيادا كۆڭلۈمنى ئاۋۇندۇردىغان ھېچ نەرسە يوق. ئەتراپىمىدىكى ئادەملەرنىڭ ھەممىسى ئۆز تەلەپ — ئېھتىياجلىرىنى قاندۇرۇش ئۈچۈن ئالدىرىشىپ يۈرمەكتە. مەن سۆيىگەن كىشىلەر قىنى؟ تۇغقانلار ياتلاشماقتا. ئادەمنىڭ روھى تويۇنسا، قورسقىنىڭ تويىغىنى نە حاجت؟

مۇشۇ كۈنلەرددە نامانى بىر ئايال بىلەن بىللە ئۇچرىسىدىغان بولۇپ قالدىم. بۇنىڭغا ئەجەپلىنىشنىڭ نېمە حاجتى؟ ئۇنىڭغا بەكلا ئىچىم ئاغرىدى. ئۇ نەقەدەر بىچارە — ھە؟ شۇنىڭغا مۇھتاج. ئۇنىڭ ئۆيىدە كۆڭلى قانائەت تاپمايدۇ. ئۇ سىرتلاردا يۈرۈپ، ئۆزىگە ئوخشاش ئاج قالغان ئاياللاردىن كۆڭلىگە تەسەللىي ئىزدەيدۇ. زەھەرلىك تاماكا تۇتونى، ئاچچىق ھاراقتىن ئىچ پۇشۇقىنى باسماقچى بولىدۇ.

سۇرۇن تۈزۈپ، قىز — ئاياللارنى يېنىغا قىستۇرۇپ ئولتۇرىدۇ. ئەمما، بۇلارنىڭ ھەممىسى بىھۇدە، ئۇنىڭ روھى يەنلا مۇزلاپ قىلىۋېرىدۇ.

ئۇنىڭدىن قاتىقق سەسکەندىم. ئۇ تۇرۇۋاتقان ئۆز شەھىرىمde بۇرۇمغا سېسىق پۇراشقا باشلىدى. بۇ شەھەرنى تاشلاپ چىقىپ كېتىش كېرەك. ئىست، ئاشۇنداق ھېچنېمىگە ئەرزىمەس ئادەمگە باغلىنىپ قالغان تەقدىر قىسىتىم. ئۇ بەربات بولغان ئىشلىرىمىزغا قايغۇرۇپ يۇرگەن بولسا — ھە؟ مەن ئۇنىڭ ئۈچۈن ئۇ ھازىر ئەگەشتۇرۇپ يۇرگەن ئايالدىن ھېچ پەرقىم يوق. ئۇنى كۆزۈممۇ كۆرمىسۇن. كېتىي، «ھەممە يەردە قازاننىڭ قۇلىقى توت» بولسىمۇ، باشقا بىر يەرگە كېتىي...

شۇ كۈنلەرde ئاتام ئوت ئۇستىگە ياغ چاچقاندەك ئىش قىلىپ، يەنە تو يەقىقىدە سۆز ئېچىپ قالدى.
— قىزىم، — دېدى ئۇ ماڭا يېلىنغاندەك تەلەپپۇزدا،
كۆزۈمنىڭ ئوچۇقىدا ئاتىلىق قەرزىمنى ئادا قىلىۋېتىي، مۇشۇ كۈنلەرde ئۆزۈمگە قېرىلىق يەتكەندەكلا سېزبۇاتمەن. ياخشى كۈننىڭ يامىنى بولۇپ قالسا، كۆزۈم ئۇچۇق پېتى ئۇ ئالەمگە كېتىپ قالماي. ھە دېسىڭىز، تو يېڭىزنى قىلىۋەتسەك.
— ھازىرچە تو يەقىلىغۇم يوق.

ئاتام بىردىلا ئاچچىقلاب، ئورنىدىن تۇرۇپ كەتتى.
— نېمىشقا — ھە؟ زادى نېمىشقا؟ بىر ئۆمۈر مۇشۇنداق ئۆتۈپ كەتمە كېچىمۇسىز؟ سۆز — چۆچە كلەرنى ئاڭلىما يۇاتامسىز؟ مۇشۇنداق يۇرىۋەرسىڭىز، خەقنىڭ ئاغزى تېخىمۇ يوغان ئېچىلىدۇ. ئەستا... مېنى ئاچچىقتىن

ئۆلتۈرىدىغان ئوخشايسىز .

گەپ سۆزسىز ھۇجرامغا چىقىپ كەتتىم. ئاتاممۇ مېنىڭ قەلب جاراھەتلەرىمنى كۆرمەيدىغان ھالەتكە يېتىپتۇ. ئۇ ماڭا يەنە ئازراق ۋاقت بېرىشى، ئازابلىق ئۆتمۈشتىن قۇتۇلۇپ چىقىچە سۈكۈت قىلىشى، ئاتىلىق مېھرى – مۇھەببىتى بىلەن روھىمنى توپۇندۇرۇشى زۆرۈر ئىدى. ئۆز ئاتاممۇ مېنى چۈشەنمىگەن يەردە، ئەمدى كىمىدىن ئۈمىد قالدى؟ بەلكىم، ئاتام راستىنلا قەرزىنى ئادا قىلماقچىدۇ ياكى مېنى بىر ئەرنىڭ قولىغا تۇنقولۇپلا، مېنىڭدەك بىئەقىل، بىتەلەي، نامى بۇلغانغان قىزىدىن قۇتۇلماقچى بولغاندۇ.

ئەتسى سەھەردە نەچچە قۇر كىيىمەنى ئېلىپلا، ئۆيىدىن چىقىپ كەتتىم. دۇنيا كۆزۈمگە ئىنتايىن سۈرلۈك، قورقۇنچىلۇق كۆرۈنۈپ كەتتى. رەھىمىسىز رېئاللىق، سوغۇق ھۇۋلاپ تۈراتتى. ئۇ تالاي ئادەملەرنى يۇتقان، ئەمدى ئۇنىڭ مېنى يۇتىۋېتىشىمۇ ھېچ گەپ ئەممەس...

قاڭ بولغان ئالما

يېڭى يىلنىڭ يېقىنلاپ كېلىشى بىلەن ياتاقداشلىرىمنىڭ خىاللىرى تولىراپ، پىلانلىرى كۆپىيىپ، ئۆزئارا ئېلىم— بېرىمىلىرىنى سۈيلىشىپ، ھە دېسلا بازارغا يۈگۈرۈشىدىغان بولۇوالدى. قىياسمىچە، ئۇلارنىڭ كۆپىنچىسى قىز دوستلىرىغا، قوغلىشىۋاتقانلىرىغا كۆڭۈلدىكىدەك سوۇغا تەبىيارلاپ، ئۆزلىرىنىڭ مەرت، مۇھەببەتكە سادق ئىكەنلىكىنى جايىدا ئىپادىلەپ، ئۇلارنىڭ كۆڭلىنى ئۇتۇشنى ئىزدىسە، يەنە بەزىلىرى مۇشۇ پۇرسەتتىن پايدىلىنىپ، مودا كىينىپ، راۋرۇس ياسىنىپ، دوست—دۇشمەنلەرنىڭ كۆزلىرىدىن ئوت چىقىرىۋېتىشنى ئويلايتتى. ئىشقىلىپ ھەممىنىڭ ئويىدا ھەر خىل كوي بار ئىدى. لېكىن، مۇشۇ كۈنلەردە ئۆزۈمنىڭ ئەھۋالى ئۆزۈمگە ئايىدىڭ بولغىنى ئۈچۈن، دېمىم ئىچىمگە چۈشۈپلا كەتكەن ئىدى. چۈنكى، تەسرىلىك قىلىپ ئىككى پارچە خەت سېلىۋەتكەن بولساممۇ، ئۆيىدىكىلەرنىڭ مۇشۇ ئايلىق ئىلىتىپاتىنى تېخى تاپشۇرۇپ ئالالمىغان ئىدىم. پورتمالىمىدىكى بار— يوقىنىڭ ھەممىسى قوشۇلۇپ پەقەتلا توققۇز يۇهن. ئۇنىڭ ئۇستىگە كىرچى ئايالنىڭ يوتقان تاشلىقىمنى يۈيۈپ بەرگەن ھەققى ئۈچۈن ئىككى يۇھەننى بېرىۋەتسەم، قالغىنى پەقەت يەتتىلا يۇهن. ئۈچ يېرىم چىنە سۇيۇقتاشنىڭ پۇلى دېگەن گەپ! نۆۋەتتىكى ئەھۋالىمنى دېمىسەم باشقىلاردىن قالغۇچىلىكىم ئەسلا يوق ئىدى. لېكىن.

شۇئان كۆز ئالدىمغا قىز دوستۇمنىڭ ماڭا قاراپ مەسخىرە ئارىلاش كۈلۈمىسىرەۋاتقانلىقى كېلىۋېلىپ، تەنلىرىم شۇر كۈنۈپ كەتتى. راستىنى دېگەندە، دوست - دۇشمەننىڭ ئالدىدا ماۋۇ قىز دوستۇمغا تەييارلىغان سوۋغىتىم دەپ ئىككى ئېغىز سۆز قىلىۋالمىسام؛ تۆت تەڭكىنى كاستۇرمىنىڭ ئىج يانچۇقىغا يۈرەكلىك سېلىپ، قىز دوستۇمنىڭ كۆڭلىنى ئېلىش ئۈچۈن مەكتەپ دەرۋازىسىدىن غاج - غۇچ دەسىپ چىقالمىسام؛ ئۇنىڭغا ئاتقان پولىرىمنىڭ، شېرىن - شېكەر سۆزلىرىمنىڭ، چاقچاقلىرىمنىڭ نېمە ئەممىيەتى قالدى ئەمدى! ئۇنىڭ ئۇستىگە بۇ يېڭى يىل، مەن ئۇنىڭ بىلەن تونۇشقاندىن كېيىن تۇنجى كەلگەن يېڭى يىل! ئەلۋەتتە خاتىرىلدەشكە ئەرزىيدۇ! سوۋغىنىڭ ئېپىنىغۇ قىلىدىم دەپ تۇرای. لېكىن، ئۇنى بىر - ئىككى دوستى بىلەن تاماقدا تەكلىپ قىلىش، خاتىرە سۈرەتكە چۈشۈش... ئويلىغانچە بېشىمنىڭ ئىچىمۇ - تېشىمۇ فاتماقتا ئىدى. ھەتتىڭىنىي، مۇشۇ كۈنگە قېلىشىمنى بالدۇرراق ئويلىغان بولسام - ھ... مانا بۇگۇن يېڭى يىل ھارپىسى. چۈشتىن كېيىنلىدىن باشلاپ يېڭى يىللېق كۆڭۈل ئېچىش پائالىيەتى ئۈچۈن سىنىپىمىزنى بېزەيمىز.

بۇگۇن كېچە مەكتەپ ئىچى تەسەۋۋۇردىن ھالقىغان كۆڭۈلۈك بىر دۇنياغا ئايلىنىشتا گەپ يوق. چۈنكى، ئون نەچچە كۈندىن بۇيان سىنىپلاردا، ئۇيەر - بۇيەرلەردىن ئاڭلىنىۋاتقان ئېلىكترونلۇق روپال، دۇتار - تەمبۇر، گىتار ئاۋازلىرى بۇ قىياسىنىڭ ھەقىقىي پاكىتى. پەممىچە، ئالدىراپ كەتكەن بەزى بىر جۈپلەر يېڭى يىل سوۋغىلىرىنى ئالماشتۇرۇشقا ئاتلىنىپ بولدى. لېكىن مەن...

تېخى بايلا ئۆچۈرۈپ قويغان ئاقسو باينىڭ بىلەكچە ئورىغان موخۇركىسىنى قايتىدىن تۇتاشتۇرۇدۇم—دە، قىنىپ— قىنىپ شورىغاچ ئۆزۈمنى كارىۋاتقا تاشلىدىم. راستىنى دېگەندە، بۇگۈن ئەتىگەن دەرسكە چىقىغان ئىدىم. ئۇيان ئۆرۈلۈپ بۇيان ئۆرۈلۈپ تۈيۈقىسىز كاللامغا «بەلكىم مۇشۇ پۇلنى جايىغا كەلتۈرۈپ خەجلىيەلسىملا بۇ ئۆتكەلدىن ئۆتۈپ كېتەلىشىم مۇمكىنغا» دېگەن غەيرى بىر خىال كىرىپ قالدى. توغرا—توغرا، ئۇنىڭ ئالمىغا ئامراقلقى ئەجەپ ئېسىمدىن چىقىپ كېتىپتۇ—يا! شۇئان ئورنۇمدىن چاچراپ تۇرۇدۇم—دە، پورتمالىمىنى چىقىرىپ ھېلىقى كۆپەيمەي ئازىيىپ قالغان پۇلۇمنى باشقىدىن بىر سانۋەتكەندىن كېيىن، تەۋەككۈل، دەپ بازارغا قاراپ چاپتىم.

1

ئوڭ قولۇمدىكى بىر جۇپ يېشىل يوپۇرماقلىق سىرلاپ قويغاندەك قېپقىزىل ئالما، سول قولۇمدىكى بىر دانه بور ساندۇقى. كاللام سەگەكلىشىپ پىكىرىلىرىم ئېچىلىپ كەتكەن ئىدى. ئالدى بىلەن ئاق قەغەزىدە بور ساندۇقىنى شىلىم بىلەن چاپلاپ چىقىتم. بۇمۇ بولدى. ئالمىنى ئاۋايلاب سېلىپ كۆرگەن ئىدىم، ۋاھ! تازىمۇ دەل كەلدى. ئاندىن بىر پارچە كىچىك ئاق قەغەزنىڭ ئەترىپىنى ئىنچىكىلەپ نەقىشلەپ، ئوتتۇرۇغا دەل كەلتۈرۈپ «ئالمىدەك يۈرەكتە ئالەمچە سۆيگۈ» دېگەن مىسرانى ھۆسەن خەت بىلەن يېزىپ ئالمىغا چاپلىدىم. ئىككى يۈهن خەجلەپ، ئالما سېپىغا رەڭلىك لېنتا چەگدۈرۈم. ئاق قەغەز يېپىشتۇرۇلغان بور ساندۇقىنى رەڭلىك قەغەز بىلەن ئورتىپ، گۈل چىقىرىپ لېنتىلاتىم. ئىشلار بىر قۇر ئاياقلاشقاندىن كېيىن ئىختىيارسىز «ئۇھ!» دەپ

تاشلاپتىمن. شۇئان ھېلىقى خەنزو گۈلچى خانقىز ماڭا لايپىدە
قاراب قويىدى— دە:

— مېنىڭچە سىز چوقۇم شائىر. چۈنكى، ماڭا بۇ
سوۋغىتىڭىز بىر پارچە لىرىك شېئىردىك بەكمۇ رومانتىك
تۇيۇلدى. سۆيىكىنلىك بۇ سوۋغىتىڭىزدىن چوقۇم خۇشال
بولىدۇ، — دېدى تەبەسىسۇم بىلەن.

گۈلچى خانقىزنىڭ بۇ سۆزىنى ئاڭلاب ئىختىيارسىز
روھىم كۆتۈرۈلۈپ رەھمەت ئېيتقىم كەلدى— يۇ، لېكىن،
ئۆزۈمىنى سالماق تۇتۇپ گۈل دۇكىنىدىن چىقىپ كەتتىم.

ئەلۋەتتە، بىرەر ئىش ئۈچۈن شۇنچىلىك ئىنچىكلىك
بىلەن باش قاتۇرغان ئادەم ئېنىكى شۇ ئىشنى قانداق يۇسۇندا
ئاخىرلاشتۇرۇشىنى ئويلاپ قويغان بولىدۇ. سوۋغىنى
يەتكۈزۈشكە تاللىغان ئىشەنچلىك نامزاچىم دەل فىزىكا
فاكولتىتىدىكى دوستۇم ئىلهاام ئىدى. چۈنكى، ئۇنىڭ
قوغلىشىۋاتقان قىزى دەل رازىيەنىڭ ساۋاقدىشى ئىدى.
ئىشىنىمەنلىكى، ئىلهاامى بۇ يېڭى يىلىنى زارقىپ كۈتكەن
مەرتلەرنىڭ بىرى، ئەلۋەتتە.

تەھلىلىمەنىڭ پاكىتى بار، ئاساسى تولۇق ئىدى. شۇ
خىيالنىڭ تۈرتىكىسى بىلەن بۇلىنىڭ ئىشىپ قالغىنىغا ئەرزان
بولىسىمۇ بىر قاپ تاماڭا سېتىۋالدىم— دە، مەكتەپكە قاراپ يول
ئالدىم. تەلىيمىكە ئىلهاام ياتاقتا بار ئىكەن.

— قېنى كېلە بۇرادەر، — دېدى ئۇ مۇرەمكە شاپىلاقلاپ، —
ئۆزۈممىغۇ ياتىقىڭىغا بىر چىقاي دەپ تۈراتتىم. ئۆزۈلۈك بىلىپ
غىپلا كىرىپىسەن. شېرىن دۇشمەنلىرىمىزنىڭ يېنىغا ئۇلاش—
چولاش غاچلا بېرىپ كېلەمدۇق ياكى سوۋغا. سالاملىرىنىڭ
بولسا ئۆزۈم گاچلا بىر تەرەپ قىلىۋېتىمۇ؟

بىر نەچچە كۈنلۈك دېلىغۇللېقىمىنىڭ بىر ئىككى سائەت

ئىچىدىلا بۇنداق ئوڭۇشلۇق ئىشقا ئېشىشىغا، سۇدەك يۇرۇشۇپ كېتىشىگە ئۆزۈممۇ ھەيران ئىدىم.

— سەن بىلەن بىرگە خوييمۇ بارغۇم بار ئىدى ئاداش، دېدىم مەن ئالدىنىڭلا تەيارلىقىم بولغاچقا، — لېكىن، كەچتىكى كۆڭۈل ئېچىش پائالىيىتنىڭ ھەممە مەسئۇلىيىتى دېڭۈدەك مېنىڭ يەلكەمە دېگىنە. شۇڭا، سەندىن ئۆتۈندىغىنىم ئەھۋالىمنى رازىيەگە توغرا چۈشەندۈرۈپ قويغان بولساڭ. بولۇپىمۇ ماۋۇ نەرسىلەرنى ئامال بار ئۇنىڭ ئۆز قولىغا تاپشۇرۇپ بېرىشىڭنى سورايىمەن.

ئىلهاام گۈلچى خانقىزنىڭ دېگىنىدەك ھېلىقى «رومانىتىك شېئىرىم»نى قولىغا ئېلىپ، ئۇنىڭ ئېغىرلىقىنى دەڭسىگەچ كۆزۈمگە قىزىقسىنىپ تىكىلىدى.

— بۇرادەر ئىككىڭلار بىرلىشىپ ئاق سودىسى قىلمايۇتقاتقانسىلەر؟ — دېدى چاقچاق قىلىپ، — ياكى سەن باشقىلارنىڭ يۇرىكىنى ئوغىرلاپ ئۆزۈمنىڭ دەپ ئۇنىڭغا ئەۋەتمەيۇتقاتقانسەن؟ ئەمەلىيەتتىغۇ ئۆزۈڭنىڭ يۇرىكى ئاللىبۇرۇن ھېجران ئوتىدا ئورتىنىپ تۈگەشتى.

— نېمە دېڭۈڭ كەلسە دەۋەرگىن، — دېدىم مەن ئۇنىڭغا ھېلىقى بىر قاپ تاماکىنى تەڭلىگەچ، — ئىشقىلىپ باشقىلار كۆرۈپ قالمىسلا بولدى.



تۇيۇقسىز ئىشىك ئېچىلىپ ئىشخانىمىزدىكى ئابىلدەت مۇئەللەمىنىڭ ئاۋازى ئاڭللاندى.

— نېمە تۈگىمەيدىغان خىيال بۇ؟ يىگىت، تاماکىنى بۇنداقمۇ كۆپ چەككەن بارمۇ؟ تېز بولۇڭ، سىزنى مەكتەپ مۇدرىمىز ئىشخانىسىغا چاقىرىۋاتىدۇ.

— سىزنى شەھەرلىك ماڭارىپ ئىدارىسى ئاساسىي قاتلامغا بېرىپ، چىنىقىپ كېلىشكە ئالاھىدە ئويلىشىپتۇ. مانا بۇ ئۇقتۇرۇش، — دېدى مەكتەپ مۇدرىمىز ماڭا بىر پارچە قەغەزنى تەڭلەپ تۇرۇپ، — سىز تېخى ياش، قابىلىيەتلەك، ئۇنىڭ ئۇستىگە ئائىلە يۈكىڭىز يوق، ھەممىدىن مۇھىمى بۇ، رەھبەرلىكىنىڭ سىزگە ئىشەنگىنى. لېكىن، شۇنىڭغا ئىشىنىڭكى، بۇ سىزدەك ياشلار ئۇچۇن بىر ياخشى چىنىقىش پۇرسىتى. كېلىچىكىڭىز ئۇچۇن بىرىنچى پەلەمپەي، — مۇدرى ئاخىر كۆڭلۈمنى ياساپ قويۇشىمۇ ئۇنۇتمىدى، — خاتىرجم بولۇڭ ئۇكام. بۇ جەھەتتە رەھبەرلىكىنىڭ كۆڭلۈدە چوقۇم سان بار. ئۇزۇن ئۆتىمەي سىزنى مەكتىپىمىزگە قايتۇرمىسىمۇ باشقما مەكتەپلەرگە ئۆستۈرۈپ . . .

تۇۋا دەيمىنا، بۇ نىمە دېگەن ئوخشاشلىق — ھە! بۇنىڭدىن بىر نەچچە يىل ئىلگىرى فاكولتىت مۇدرىمىزمۇ مانا مۇشۇنداق ئوخشاش تەلەپىۇز، ئوخشاش قىياپەت بىلەن كۆڭلۈمنى ياسىغان ئىدى.

— سىزنى فاكولتىتىمىزغا ئېلىپ قېلىش ئۇچۇن داۋاملىق تىرىشىۋاتىمىز، ئىشنىڭ ئاخىرى چىققىچە يۈرتىڭىزغا قايتىپ تۇرىشىڭىزنى ئويلاشتۇق. ئىشنىڭكى سىز فاكولتىتىمىز ئۇقتىلىق تەربىيەلىگەن مۇنھۇۋەر ئوقۇغۇچى. خاتىرجم بولۇڭ، واقتى كەلگەندە ئۇقتۇرۇشنى . . .

بىر نەچچە يىلدىن بويان مەسۇم بىر ئۇمىد ئىلکىدە پەپلىنىپ كەلگەن بۇ يۈركىم تۈرىقىسىز ئېغىپ كەتتى. چۈنكى، قولۇمىدىكى فاكولتىت مۇدرىمىز دېگەن ھېلىقى ئۇقتۇرۇش ئەمەس بەلكى مەن كۆتىمگەن، ئويلاپىمۇ باقىغان باشقما بىر ئۇقتۇرۇش ئىدى! شۇنداق قىلىپ ئىسىم — فامىلەم

بۇ چەت يېزا ئوتۇرا مەكتىپىنىڭ ئوقۇتقۇچىلار تىزىمىلىكىنىڭ ئەڭ ئاخىرىغا يېزىلىپ، ئىشتنىن چۈشۈش ۋاقتىدىكى يوقلىمىدا «بار» دەيدىغانلارنىڭ ئالدىنقى قاتارىغا تىزىلىپ كېلىۋاتقانلىقىمىمۇ خېلى ئايilar بولۇپ قالغانسىدی.

ئەتراب قاراڭغۇ، مەكتەپ ھوپلىسى جىمجىت. مەن بۇ مەكتەپكە كەلگەندىن بويان ياتاقدىشىم ئەكبهرىنىڭ يوتقان - كۆرپىسى بىلەن ياتاقداش بولۇپ كېلىۋاتىمەن. ئەمەلىيەتتە، ئاشۇ يوتقان - كۆرپىلەرگە قەۋەتلا ئىچىم ئاغرىپ قالىدۇ. بەزىدە ھەتتا بۇ يوتقان - كۆرپىلەرنى ئەكبهرىگە مەكتىپىمىزدىكى هاراق دېسە ياق دېمەيدىغان، ئىچىۋالسا خوتۇنىدىن قورقۇپ ئۆيىگە كېتەلمەيدىغان ئاشۇ بىر نەچچە خىزمەتدىشىمىز پۇل يىغىش قىلىپ تىكتۈرۈپ بەرگەنمىكىن دەپ ئويلاپىمۇ قالىمەن. ئىشقىلىپ، سېلىش باشقىلاردىن يىغىش مېنىڭدىن.

بۇ گۈنۈمۇ يەنە لامپۇچىكىنىڭ غۇۋا يورۇقىغا ئۆزىنى توختىماي ئۇرۇپ، هارغىنى بىلەن كۆيۈپ ئۆلگىنىنى ئىلغا قىلىش ئىقتىدارىدىن يارىلىشىدىنلا مەھرۇم قالغان بىر توب پەرۋانىگە قاراپ ھېلىقى گۈزەل، لېكىن، مەن ئۇچۇن تولىمۇ ئازابلىق بولغان ئەسلىمىلەر قاينىمiga غەرق بولدۇم...

※ ※ ※

كىچىكىمىدىن باشلاپ كىرگەن خۇيمىكىن دەيمەن، ئالىي مەكتەپكە چىقىپىمۇ كىتاب ئوقۇش بىلەن پۇتبول ئويناشنى زادىلا قولدىن بەرمىدىم. دەرسىنى سىرتقى ۋاقتىلاردا مېنى ئىزدەيدىغانلار كۆپ حاللاردا مېنى مەكتەپ كۆتۈپخانىسىدىن، بولمىسا پۇتبول مەيدانىدىن تاپاتتى. مەن مۇشۇ جەريانلاردا ئىشكى دوست تېپىۋالغان ئىدىم. بىرى بىلەن كۆپ حاللاردا مەكتەپ كۆتۈپخانىسىدا ئۇچرىشىپ قالاتتۇق. بىلىپ - بىلمەي

سېرلىق رەۋىشتە بىر - بىرىمىزگە قارىشىپمۇ قوياتتۇق. ئۇ
بولسىمۇ دىلدار!

دىلدار بىزنىڭ فاكولتېتىنىڭ مەندىن بىر يىللېق تۆۋەن
ئوقۇغۇچىسى ئىدى. ئاڭلىسام ياتاقداشلىرى زېرىكىپ قالسلا
ئۇنىڭ كىرىپىكلەرنىڭ سەرەڭىگە تېلى تىزىپ ئىچ پۇشۇقىنى
چىقىرىپ ئوينايىدىكەن.

يەنە بىرى بولسا ئاچىچىقى بىلەن تاتلىقىنىڭ تازا تايىنى
يوق، توب ئوينىغاندا ھەدىسىلا باشقىلاردىن «قوىيە ۋاي سېنى
ئاداش، پۇتۇڭدىكىنى خۇددى پىچىپ يەيدىغان تاۋۇزۇڭدەك
ساقلاپ يۈرگىچە ماڭا گاچلا بەرگەن بولساڭ مەن ۋاقلا قىلىپ
ھەي... ي... دەپ ئاغرىنىپلا يۈردىغان ئىلهاام
ئىدى. ئۇنىڭ بىلەن كەسىمىز ئازاراقمۇ ماس كەلمىگەن بىلەن
ئۇنى دەپ بۇنى دەپ يۈرۈپ ئوبدانلا چىقىشىپ قالدۇق.

تولۇق ئوتتۇرا مەكتەپتە ئوقۇۋاتقان چاغلىرىمدا بىر
نەچىمىز ھەۋەسىنىڭ كەينىڭگە كىرىپ، يۈرىكمىزدە دەرىدىمىز
بار دەپ، بىر بوتۇلغا قىزىل ھاراقنى تالىشىپ ئىچىپ،
ئىككىنچىسىگە پۇلىمىزنى يېتىشتۈرەلمەي، ئىككىنچى كۈنى
ئارتۇق كەتكەن بىر نەچىچە رومكىنىڭ كاساپتى بىلەن ئىشىك
ئالدىنى بىر كېچە ساقلىغىنىم ھېلىمۇ ئېسىمده. بىر نەچىچە
پارچە خېتىمنىڭ جاۋابىنى بەرمىگەن ھېلىقى قىز
ساۋاقدىشىمنى ھېلىھەم ئەسلىپ يۈرگەن شۇنداق بىر كۈنلەرde،
ھېلىقى ئۆزۈن كىرىپىكلەركە تؤیۈقىسىز ئۇچراپ قالغىنىمنلا
بىلىمەن. ئۇنىڭ كىرىپىكىڭە نېمەم ئىلىنىپ قالدى بىلەيمەن،
ئۆزۈمنى باشقىچە بىر ئادەمگە ئايلىنىپ قالغاندەك سېزىدىغان
بولۇپ قالدىم. قەلبىمىدىكى بۇ مەخېيتىمنى يا ئۇنىڭغا
دېيەلمەي، يا باشقىلارغا ئاشكارىلاپ بولسىمۇ ئىچىمنى
بوشتالماي خېلى ۋاقتىلارنى ئۆتكۈزۈۋەتتىم. ئۆزۈمنىڭ ئەنە

شۇنداق بىر ھەسەرتلىك تۈيغۇغا مۇپتىلا بولۇپ قالغانلىقىمنى ئېتىراپ قىلىش ماڭا ئىنتايىن ئېغىر تۇيۇلماقتا ئىدى. . . ئىلهاام بىلەن ئازتولا ئىچىشىپ قالغان ۋاقتىلىرىمىزدا ئۇ ماڭا زادىلا گەپ بەرمەيتى. راستىنى دېسم ئۇنى فىزىكا فورمۇلالىرىغا قارىغاندا پۇتبول چولپانلىرىنىڭ ئىسىمنى كۆپرەك بىلەمدىكىن دەپمۇ قالىمن.

پېقىندىن بويان دىلدارنى كۆتۈپخانىدا زادىلا ئۇچرىتالىمىدىم. ئۆزۈمنى خېلى زورلاپ باقساممۇ زېھىمنى قولۇمدىكى كىتابقا يىغالمايتىم. كۆزلىرىم ئىختىيارىمدا ئەممەس ئىدى.

— باياتىن بېرى شۇنچە قارايسىز — يۇ، ئىشارەت قىلسام ئىنكا سىڭىز يوق، — دېدى بىرى پەلەمپەيدىن چۈشۈۋاتسام دۇمبەمگە سىلق مۇشتىلاپ، — كۆتۈپخانىغا كىتاب ئوقۇغلى كىرىدىڭىزىمۇ ياكى كۆزلىرىڭىزنىڭ ئاچىچىقىنى چىقارغىلى؟

چۆچۈپ قارىسام ساۋاقدىشىم ئايجمال ئىكەن.

— كەچۈرۈڭ، — دېدىم مەن ئوڭايىسىز لانغان ھالدا، — ئۇدوللا قېشىمغا كېلىۋەرمەي.

ئايجمال شۇئان كېلىپ مېنى قولتوقلۇۋالدى.

— ئەمدى بولدىمۇ؟

مەن ئىختىيارىسىز كۆلۈپ تاشلىدىم.

— بايا سىنىپقا چىقىسام باللارنىڭ بىرىمۇ يوق تۇرىدۇ. بۇ گۈن ياتاقتىكىلەرنىڭمۇ ئۇۋسى بۇزۇلدىمۇ قانداق؟ بىرەرسىنىڭمۇ قارىسى كۆرۈنمەيدىغۇ — تالڭىز. ئىچىم پۇشۇپ كۆتۈپخانىغا كىرسەم، سىز خۇددى كۆتۈپخانىنىڭ باللانما ساقچىسىدەك ئۇياق — بۇياققا قاراپ ئولتۇرۇپسىز.

بىر نەچچە كۈن بۇرۇن مەن ئۇنىڭ چىشىغا تېڭىپ قويۇپ، ئۆزۈمنى ئۇنىڭدىن قاچۇرۇپ يۈرەتىم. مۇشۇ باهانىدا

ئۇنىڭ كۆڭلىنى ئېلىۋالىي دەپ ئويلىسىم.

— ياتقىڭىزدىكىلەرنى چاقىرسىڭىز ئايلىنىپ كەلمەمدۇق؟ — دېدىم مەن ئۇنىڭغا، — ھېلىقى كۈندىكى يەڭىگىلەكلىكىم ئۇچۇن گۇۋاھچىلار ئالدىدا سىزدىن ئەپس سورىۋالىي دەيمەن.

— باياتىن بېرى قىلغان سۆزۈمنى نەگە ئاڭلىدىڭىز؟ — دېدى ئۇ ماڭا قاراپ، — بۇگۇن ياتاقىكىلەر يوق دېدىمغۇز. مۇشۇ كۈنلەردە ئۆزۈمنىڭمۇ تازا ئىچىم پۇشۇپ تۇرغاغ گەپنىڭ پۇس كاللىسىنىلا دېدىم.

— ئايجمال، ئەگەر باشقىچە ئويلاپ قالمىسىڭىز، ئاز — تو لا بىرنەرسە يېڭەچ پاراڭلاشساق دەيمەن. بىز مەكتەپ سىرتىغا قاراپ ماڭدۇق. تۈيۈقسىز ئايجمالنىڭ چاقىرغۇسى سايراپ كەتتى.

— بىزنىڭ فاكولتىتىكى دىلدار ئىكەن، — دېدى ئۇ چاقىرغۇسىغا سىنچىلاپ قاراپ، — سىزمۇ باشقىچە ئويلىنىپ قالمىسىڭىز، بۇگۇن سىزگە ئىككىمىز ھەمراھ بولساق قانداق؟

— باش ئۈستىگە، — دەۋەتتىم مەن ئۇنىڭ پەقەت مۇشۇ سوئالىنىلا كۆتۈپ تۇرغاندەك، — ئەنە ئاۋۇ دۇكاندا تېلېفون باردەك قىلامدۇ نېمە؟ مەن سىلەرنى مۇشۇ يەردە ساقلاپ تۇرای.

گەپنى ئالدىراپ قىلىۋەتكىنىم بىلەن ئەمدىلىكتە تەمتىرەپ قېلىۋاتاتتىم. فاكولتىت بويىچە ئاشۇ دىلداردىن بۆلەك باشقا دىلدار ئىسمىلىك قىزنىڭ يوق ئىكەنلىكىنى ئاللىمۇرۇن ئىگىلەپ بولغان مەندەك بىر ئاشقى رازۋىدكىچى ئۇچۇن بۇگۇنكى بۇ پۇرسەت تولىمۇ تۈيۈقسىز ئىدى.... ئۇزۇن ئۆتىمەي دۇكان ئىشىكىدىن ئىككى قىز

كۈلۈشكىنچە چىقىپ كەلدى. ئۇلارنىڭ بىرى ھەققەتەن دىلدار ئىدى.

— بۇ، دىلدارنىڭ ئىككىمىزنىڭ ئارسىغا قىسىلىۋېلىش هيلىسى، — دېدى ئايجمال قەستەن دىلدارنىڭ چىشىغا تېگىپ، — بولمسا بىز دەل مۇشۇ يەرگە كەلگەندە ماڭا چاقىرغۇ قىلامتى؟ چىدىمىغان گەپ! ئىشىنىمەنكى، ئۇ ئاللىبۇرۇن بىزنىڭ كەينىمىز گە جۈشكەن.

— باشقىلار ئالدىدا مېنى تولا خىجىل قىلماڭ ئايجمال، — دېدى دىلدار پەس ئاۋازدا، — بولمسا كىرىپ كېتىمەن. — ئۇنداق دېمەڭ دىلدار، ئاران بىر قېتىم ئۇچراشقاندا.

..

ئالدىراپ دەپ سالغان سۆزۈم ئۇچۇن پېشانلىرىمىدىن تەر چىقىپ كەتتى. ئايجمال ماڭا «لاپىدە» بىر قارىۋەتكەندىن كېيىن سىرلىق كۈلدى.

— هە، ئەسلىدە ئۇچرشالماي يۈرگەنلەرنى بىلەمەي يۈرۈپتۈق — تە، بىز. بولدى، بولدى، تالاشمايلى. قىنى يىگىت بىزنى باشلاڭ.

مۇشۇ يېشىمغا كەلگەچە بۈگۈنكىدەك مۇنداق كۈتۈلمىگەن ئۇچرىشىنىڭ پەيزىنى سۈرۈپ باقمىغان ئىكەنمەن. ئۇنىڭ ئۇستىگە ئايىدەك چىرايلىق بىر جۇپ قىزنىڭ ئوتتۇرسىدا كېرىلىپ مېڭىشىنىڭ لەززىتىنى بىر دېمەڭ. شۇ پەيتتە مەن ئۆزۈمنى خۇددى ھىندىستان فيلىملىرىدە رول ئېلىۋاتقان ئارتىستەك خۇشال، ئەركىن تۇتۇشقا تىرىشاتتىم ..

غارىلداب ئېچىلىشى بىلەن تەڭ، ئاچقۇچلىرى ئاللىبۇرۇن يىتىپ، ئۆز رولىنى يوقاتقان، ھېلىقى بىر توپ رەڭگارەڭ، چوڭ—كىچىك قۇلۇپلار ئۇزۇن زەنجىرلەر بىلەن تەڭلا بىر—بىرىگە، تۆمۈر رىشاتكىلارغا قالايمىقان ئۇرۇلۇپ خىيالىمنى بۇزدى. «بۇگۈن يەنە ماڭا ئاراملىق يوق ئىكەن—دە» دەپ ئويلىدىم ئىچىمدا.

بىرئازدىن كېيىن ياتاقدىشىم ئەكىرە ئىشىكىنى ئىتتىرىپلا كىردى—دە، ماڭا ئېسىلىپ يىغلىۋەتتى.

— ئۆزۈمگە لەندەت دوستۇم. قېنى مەندىكى ھېلىقى غايە؟ قېنى مەندىكى ئاززو؟ ئۆزۈم خالاپ بۇ يەرگە تەقسىم قىلىنىپ نېمىمۇ قىلالىدىم؟ ئوقۇتۇش سۈپىتىدە قانچىلىك ئۆزگىرىش ياسىيالىدىم؟ ئۆزۈمگە ئىشىنىپ كېتىپ، مانا ئەمدىلىكتە سۆيىگەن قىزىمدىنمۇ ئايرىلىپ قالدىم.

مەن ئۇنى ئاستا يۆلەپ كارىۋاتقا ئولتۇرغۇزۇپ قويدۇم. ئۇ يەنلا بايسقى چۈشىنىكسىز جۇملىلەرنى تەكراڭلايتتى. مەن ئۇنىڭغا زورلاپ يۈرۈپ بىر ئىستاكان ئىسسىق چاي ئىچكۈزگەندىن كېيىن، ئاز—تولا ئەسلىگە كەلگەن ئەكىرە چاپىنىنى سېلىپ تاشلىدى ۋە كارىۋات ئاستىغا ئۆمىلەپ كىرىپ، بىر بوتۇلكا هاراقنى ئېلىپ ئۆستەلگە قويدى.

— قېنى بۇرادەر، بۇگۈنكى بۇ ئولتۇرغۇشنى ئىككى پىدائىنىڭ سۆھبىتى دەپ چۈشەن! ئوخشىمايدىغىنى، سەن شەھەرلىك مائارىپ ئىدارىسى تەرىپىدىن رويخەتكە ئېلىنغان پىدائى. لېكىن، مەن باشقىلار تەرىپىدىن ئۇنتۇلغان، سۆيىگىنى تەرىپىدىن تاشلىۋېتىلگەن پىدائى.

ئۇ ئالدى بىلەن يېرىم ئىستاكان هاراقنى «گۇپلا» قىلىپ ئىچىۋەتكەندىن كېيىن، ماڭىمۇ ئوخشاش قۇيۇپ تەڭلىدى. ئۇنىڭ قولىنى ياندۇرۇشقا ئامالسىز ئىدىم. شۇنىڭغا ھەيران

ئىدىمكى، بايىقى مەست ئەكىرىرىن مىنۇت ئۆتمەيلا ھېلىقى ئىچى كۈچلۈك ئەكىرىرىگە ئايلىنىپ بولغان ئىدى.

— سېنىڭ ئەھۋالىڭنىمۇ ئاڭلىدىم دوستۇم. مەنمۇ ساڭا ئوخشاش ئاپتونوم رايون بويىچە مۇنەۋەر ئوقۇغۇچى بولۇپ مەيدەمگە گۈل تاقىغانمەن. مەكتەپ پۇتتۇرگەندە بازىرىممۇ خېلى چىققان. لېكىن، ئوقۇتقۇچى بولۇشتىن ئىبارەت بۇ ئېتىقاد مبىنى ئاخىر مۇشۇ يەرگە سۆرەپ كەلدى. ئۇ قولىدىكى تاماڭىسىنى كۈچەپ سورىغاندىن كېيىن ھېكايسىنى باشلىدى.

— يۈرىكىم قېقىلىپ كەتى دوستۇم. ئىشقىلىپ بۇگۈن ساڭا كۆڭلۈمىدىكى ھەممىنى سۆزلەيمەن، — ئۇ ئىستاكاندىكى مۇزلاپ قالغان چايدىن ئوتلىدى، — بىز ئالىي مەكتەپ پراكتىكىسىنى دەل مۇشۇ يېزىدا قىلغان ئىدۇق. بىلسەن دوستۇم ئادەم ئەنە شۇنداق ۋاقتىلاردا شۇنداق ئىرادىلىك، شۇنداق رومانتىك بولۇپ كېتىدىكەن. مەن پراكتىكا جەريانىدا بۇ يېزىنىڭ ماڭارىپ تەرەققىياتى ھەققىدە خېلى ئىزدىنىپ كۆردىم. ئىزدەنگەنسىرى نۇرغۇن مەسىلىلەرنى ھېس قىلىدىم. ئۇلارنى بىرمۇ — بىر سۆزلەپ ئولتۇرمىسامىمۇ ئۆزۈڭ كۆرۈپ تۇرۇپسىن. شۇندىن باشلاپ ئىچىمكە بىر ئوت كىرىۋالدى. ئۇنىڭ ئۇستىگە كىچىكىمدىن تېپپىغان رېماتىزم كېسىلىممۇ بۇ يۇرتقا كېلە — كەلمەيلا مېنى تاشلىدى. خۇددى مەن مۇشۇ دىيار ئۇچۇن يارالغاندەك. ئۇ چاغلاردىكى ھېسىسىياتىمنى ھازىرمۇ خاتا دەپ ئىنكار قىلمايمەن. ئەگەر بىزدىكى ئالىي مەكتەپ ئوقۇغۇچىسىنىڭ قىسمەنلىرىدە بولسىمۇ مەندىكى بۇ روھ بولسا ئىدى ئەھۋال بۇنچىلىك بولۇپ كەتمەس ئىدى. ئۇنىڭ ئۇستىگە ئىشپەش تارتىشىپ قالغان قىز دوستۇممۇ مەندىن بىر يىل بۇرۇن مەكتەپ پۇتتۇرۇپ، ئۆز يۇرتىدىكى

ئوتتۇرا مەكتەپكە يەنى مۇشۇ مەكتەپكە تەقسىم قىلىنغان ئىدى.

مەن ھېر انلىق ئىلکىدە ئۇنىڭدىن سورىدىم:

— ئۇ كىم؟

— ئەمدىلىككە ئۇنى سوراشرىنىڭ ئەھمىيىتى قالىمىدى، —

دېدى ئۇ ئېغىر ئۆز تارتاقان حالدا، — دەپ بەرگىنىم بىلەن ئۇنى تونۇشۇڭ ناتايىن. چۈنكى، ئۇ ئۆز ۋاقتىدila كەسپىنى ئۆزگەرتىۋەتكەن.

مەن جىمبىپ قالدىم.

— ئازارزو — ئارمانلىرىمنى مۇشۇ يۇرتتا ئەمەلگە ئاشۇرىمەن دەپ رەھبەرلىكىنى، بەختىم سىزىدە دەپ قىز دوستۇمىنى خۇشال قىلغىنىم بىلەن ئاتا — ئانامنى خاپا قىلغانمۇ بولۇدۇم. لېكىن، دادامنىڭ «بېرىپ ئىشلەپ كۆرمىسۇنۇمۇ؟ كۆنەلمىسىڭ ماڭا پۇرۇتۇپلا قويىساڭ بولدى» دېگەن سۆزى بىلەن ئاجايىپ گۈزەل ئازارزو — ئارمانلارنى كۆڭلۈمكە پۇكۈپ، بۇ مەكتەپنىڭ دەرۋازىسىدىن كىرگەنەن بولۇدۇم. لېكىن، «ئۆيدىكى ھېساب بازارغا توغرا كەلمەپتۇ» دېگەندەك ئۆزۈڭ كۆرۈۋاتىسىن، مەن ھازىر قايسى پەنتىڭ ئوقۇتقۇچىسى ئىكەنلىكىمنى، ئالىي مەكتەپتە ئۆزۈمىنىڭ نېمە كەسىپ ئۆگەنگەنلىكىمنى ئۇنىتۇپ قالايلادىدىم. شۇنداقتىمۇ ئىزىدەندىم، تىرىشتىم. مەيلى قايسى پەندىكى دەرس تەقسىم قىلىنمىسۇن ھۆددىسىدىن چىقتىملا ئەمەس بەلكى ئالدى بىلەن ئوقۇغۇچىلىرىمغا يۈز كېلەلدىم. ئورۇنلۇق پىكىر — تەكلىپلىرىم مۇناسىۋەتلەك ئۇرۇنلاردا بېسىلىپ قالغان بىلەن گېزىت — ژۇرناالاردا دەرىجىنگە ئېرىشىۋاتىدۇ. كونلار «يالغۇز ئاتنىڭ دېڭى چىقماس» دەپ راست ئېيتىپتىكەن. ئەمەلىيىتىم ئارقىلىق بىر نەچچە سىنىپتىكى ئوقۇغۇچىلارغا تەسىر كۆرسىتەلگىنىم بىلەن ئوقۇتقۇچىلارغىچۇ؟ بولۇپمۇ ئەتراپىمىزدىكى ياش

ئۇقۇتقۇچىلار نېمە قىلىۋاتىدۇ؟ نېمە ئويلاۋاتىدۇ؟
ئەكىرگە ھۆرمەت بىلەن تىكىلىدىم. چۈنكى، ئۇ مېنىڭ
ئۇزۇندىن بېرى ئىچىمگە سولاب، دېيەلمەي كېلىۋاتقان
مەسىلەرنى دەۋاتاتتى. كىملەرگىدۇ ئاچچىق—ئاچچىق كىنايە
قىلىۋاتاتتى . . .

ئۇ ئىستاكاندىكى ھاراقنى بىراقلالا كۆتۈرۈۋەتى ۋە بېشىنى
ئەلەم بىلەن بىر پەس چايىدى.
مەن ئۇنىڭغا يەنلا ئۇن—تىنسىز ئۈلپەت بولۇشنى
خالىدىم.

—بۇغۇ پەقت بىر ئادەمنىڭلا ئىشى ئەممەس. مېنىڭچە
بۇنىڭغا يەنە بىر مەزگىللەك جەريان كېرەك. لېكىن، ماڭا
ھەممىدىن ئېغىر كەلگىنى قىز دوستۇمنىڭ ۋاپاسىزلىقى،
مەيدانىسىزلىقى! مەن ئۇنى مېنى چۈشىنىدىغۇ، مېنى
 قوللايدىغۇ دەپ ئويلاپتىكەنەمەن. ئەسىلى مېنىڭ قىلغانلىرىم
ئۇنىڭ پەخىرلىنىشىگە ئەرزىيتتى. مەن ئۇنى مۇشۇ يۇرتىتىكى
بىردىن—بىر مۇڭدىشىم، يۆلەنچۈكۈم دەپ ئۇزۇمگە تەسەللىي
بېرەتتىم. ئەمدىلىكتە ئۇ بۇگۇن باشقىلارنىڭ ئاشنىسى بولۇپ
چىقتى!

مەن ئۇنىڭ ئاخىرقى بايانلىرىدىن تولغىنىپ كەتتىم . . .
ئەكىر خېلى ئۇزۇن يىغلىغاندىن كېيىن ئاستا—ئاستا
ئۇيىقىغا كەتتى. تۇرۇپ—تۇرۇپ قاتىسىق ئۇھ تارتىپ قوياتتى.
ئەكىرنىڭ تەقدىرىگە ئېچىنىپ خېلى ۋاقتىلارغىچە كۆزۈمگە
ئۇيىقۇ كەلمىدى. قاچانلاردىدۇ ئۇخلاپ قاپتىمەن. چۈشۈمە
ئەكىر ئىككىمىز ھە—دەپ بىر پارچە مۇزنى تالىشىپ
غاجىلاۋاتقىدە كەمىز. ئۇسسوزلۇقۇم ھېچ قانايى دېمىگىدەك . .

ئەكىبەرمۇ ئاز ئۆتىمەي يۆتكىلىپ كەتتى. ئۇ ئۆزى دېگەندەك، بۇ يەرگە كېلىپ ئوقۇتۇش سۈپىتىدە كۆزگە كۆرۈنگىدەك ھېچقانچە ئۆزگىرىش ھاسىل قىلالمىسىمۇ، لېكىن، مېنىڭچە مەكتەپتىكىلەرگە، تونۇش—بىلىشلىرىگە خېلىلا ياخشى تەسىرلەرنى قالدۇرۇپ كەتتى، دەپ قارايتىم. ئەپسۇس، ئۇ كەتكەندىن كېيىن مەكتەپتە ئۇنىڭ چىقىشقاڭ مىجەزى، گەپدان—خۇشخۇيلەقى، ھاراققا تولىسىمۇ كۆتۈرۈشلۈك ئىكەنلىكىنى ئەسلىه يدىغانلار كۆپ ئىدىكى، ئۇنىڭ ئىقتىدارىنى، كەسىپ جەھەتسىكى ئارتۇرۇچىلىقلەرنى تىلغا ئالىدىغانلار ساناقلىقلا ئىدى. ئۇنىڭ بۇ يەردەن تۈبۈقىسىز يۆتكىلىپ كېتىشىدىكى سىرنى بولسا ئۇلار ئەسلا چۈشەنەمەيتتى . . .

—من تۆنۈگۈن ئۇنىڭ بىلەن خوشلىشىپ كەلدىم، — دېگەن ئىدى ئۇ مېڭىشتىن بىر نەچچە كۈن ئىلگىرى ئېغىر خۇرسىنىپ، — ئۇنىڭغا شۇنچە يىللېق مۇھەببىتىمىزنىڭ ياق، شۇنچە يىلىنىڭ يۈزىنى دەپ بولسىمۇ، ئەڭ ئاخىرقى ئادەمگەرچىلىكىنى يەتكۈزۈمىسىم بولامدۇ دەيسەن؟ لېكىن، ئىككى تەستەك ئۇنىڭغا ھەقىقەتەن ئاز كەتتى ئىسىت! ئىشەنسەڭ من ئۆزۈمنى پەقەتلا تۇتالماي قالدىم.

ئۇ كەتكەندىن بۇيان من ياتاقنىڭ بىردىنپىر يالغۇز خوجايىنغا ئايلاندىم. قاپىقىمغا قاراپ ھېلىقى كېچە نوچىلىرىمۇ ئاساسەن كىرمەس بولۇپ قالدى. يېقىندىن بۇيان مەنمۇ ئەكىبەرگە ئوخشاش ھېلىقىنىڭدىن بىر نەچچە بوتۇللىكىنى ساقلاپ يۈرىدىغان بولۇپ قالدىم. مەكتەپتە چۈشلىك تاماقدى ئەتسە ئەتتى، بولمىسا بىرەر ئوقۇتقۇچىنىڭ موتسكىلىتىنى ياكى بولمىسا بىرەر ئوقۇغۇچىنىڭ

ۋېلىسىپتىنى سوراپ ئالىمەن—دە، يېزا بازىريغا قاراپ
چاپىمەن. كەچتە بولسا ئالىي مەكتەپتە ئىشلەتكەن تاماق قاچامغا
تەبىار چۆپتىن بىرنى سالىمەن. ئۇستىگە قايىناقسىزنى قويىمەن
—دە، قاتىق تاشلىق كىتابتىن بىرنى ئۇستىگە ياپىمەن.
كەچلىك تاماق دېگەن ئەنە شۇ. ئاندىن كېيىن ئەتكىي دەرس
تەبىارلىقلرىنى بىرەر قۇر توڭىتىپ خۇشلىقىم توتۇپ قالسا،
كارىۋاتنىڭ ئاستىغا قاراپ ئۆمىلەيمەن. ياكى بولمسا كىتابتىن
بىرنى ئالىمەن—دە، كارىۋاتقا ئۆزۈمنى تاشلايمەن. لېكىن،
مۇشۇ كۈنلەرده ماڭا يەنلا خىال ئەڭ ياخشى ھەمراھ... .

※ ※ ※

ئاشخانىنىڭ ئايىرم خانىسىگە كىرىپ بۇيرىتىدىغاننى
بۇيرىتىپ، گېپىمىزنى ئەمدىلا باشلاپ تۇرۇشىمىزغا
ئايىجامالنىڭ چاقىرغۇسى يەنە سايراپ كەتتى.
—مېنى ساقلاپ تۇرۇڭلار، —دېدى ئايىجمال ئۆزىرخاھلىق
سوراپ، —تېلىفون قايتۇرۇۋېلىپلا كىرىمەن.
ئەمدىلىكىتە ئايىرم خانىدە پەقدەت ئىككىمىزلا قالغان
ئىدۇق. مەن ئامال بار ئۇنىڭ ئالدىدا ئۆزۈمنى ئەركىن، گەپدان
قىلىپ كۆرسىتىشكە تىرىشاتىم.
—يېقىندىن بۇيان كۈتۈپخانىدا قارىڭىزىمۇ كۆرۈنمەيدۇ،
تاپىشۇرۇق بېسىۋالدىمۇ نېمە سىزنى؟ —سورىدىم مەن
چاپىنىمىنى ئاسقۇغا ئاسقاقچ، —بەكمۇ كەم دىدار بولۇپ
كەتتىڭىز.

—سىزنىڭ دىققەت ئېتىبارىڭىزنى قوزغىغىدەك قىزلارمۇ
تولىغۇ مەكتەپتە، —دېدى دىلدار بىر تال چىش كولىغۇچى
تېلىپ ئۇستەلدىكى شامنى پەرلىگەچ... .
—بۇ سىزنىڭ... .

مەن ئۇنىڭ ئۇدۇلىغا كېلىپ ئولتۇرۇدۇم ۋە ئۇنىڭغا سوئال

نەزىرى بىلەن تىكىلىدىم. شۇ پەيتتە ئۇنىڭ سايدە تاشلاپ تۈرغان ئۆزۈن قايىرما كىرپىكلىرى شام يورۇقىدا كىشىگە ئاجايپ سېھىرلىك بىر تۈيغۇ ئاتا قىلاتتى. ئائىغىچە ئايچەمالمۇ كىرىپ كەلدى.

— يەنە شۇ بىزنىڭ يىگىت بولما مادۇ؟ — دېدى ئايچامال قاشلىرىنى ھىمىرىپ، — سىلەردىن رۇخسەتسىز ئۇنىڭمۇ مۇشۇ يەرگىلا كەل دەپ قويىدۇم. رەنجىمەيدىغان سىلەر؟

ئايچامال باشتا دىلدارغا ئاندىن ماڭا قارىدى.

— بەك ياخشى بوبۇ. قارشى ئالىمىز. لېكىن، ئايچىلىپ كەتتۇق دېگەندەك قىلىۋاتقاتىڭىز، قاچاندىن بېرى يەنە...

— ئادەم قېرىغانسىپرى مانا مۇشۇنداق تىكىشى توختىمىايدىغان بولۇپ قالدىكەن، — دېدى ئايچامال گەپنى چاچقاقدا ئايلاندۇرۇپ، — ۋاقتى كەلگەندە سىلەرنىڭمۇ كۆرۈمىز.

ئايچامال ماڭا قاراپ كۆزىنى قىستى. دىلدار يا كۈلۈشنى يا ئۇنىڭغا تەنبىھ بېرىشنى بىلەلمەي ئاخىرىدا ئۇمۇ كۈلۈپ تاشلىدى.

— ئۇنداق بولسا خەۋەرچىلىك ۋەزىپەم يەنە ئەسلىگە كەپتۇ دە، — دېدىم مەنمۇ ئايچامالغا ئۆتكەنلەرنى ئەسلىتىپ.

شۇنداق قىلىپ ئەخىمەت بىلەن ھە—ھۇ دېگىچە بىر بوتۇلكا هاراقنى بىكارلاپ قويىلى تۇرددۇق. ئەخىمەتنىڭ زورلىشى بىلەن قىزلارمۇ سورۇنىڭ يارىشىقىغا قىزىل گۈل ھارىقىدىن «بىزگە ئەمدى بولدى—ھە، بولمىسا...» دەپ تۇرۇپمۇ بىر نەچچە قەدەھنى ئارتۇق كۆتۈرگەن بولدى.

ئەخىمەت بىر رومكا هاراقنى قولغا ئېلىپ، يۈرىكىدە ئوتى بار ستودېنلار ئۈچۈن ئاللىبۇرۇن ياد بولۇپ كەتكەن قايىسى بىر شائىرنىڭ شېئىرىنى ئايچامالغا يۈزلىنىپ تۇرۇپ

ھېسسىيات بىلەن ئوقۇشقا باشلىدى . . .

«دەردتە قالدىم، كۆزۈمدە ياش، ئاقتى دەريا نىلىچىلىك، سەپمۇ سالمايسەن ئەجەپ ھالىمغا ئەپسۇس، قىلىچىلىك. سەن يۈرەكى قىپ ئەسىر، كەتتىڭغۇ كۆزدىن ئاھ! يىتىپ. ئۆتتى سەنسىز ھەر دەقق گويا ئونمىڭ يىلىچىلىك.

.....

سەن ۋاپانىڭ ئەكسى قىلىدىڭمۇ سۆيگۈ سوۋوغىسى؟ شۇمۇ ئەجرىڭ؟ بولدى بەس! ئەركىمگە ئەۋزەل مەستىچىلىك.

«

ئەخەمت رومكىدىكى هاراقنى «گۈپلا» قىلىپ ئىچىۋەتتى. ھەممىمىزنىڭ كەيىپى كۆتۈرۈلۈپ كەتكەن ئىدى. دىلدارنىڭمۇ تولا كۈلۈپ كۆزلىرىدىن ياش چىقىپ كەتكەن ئىدى. ئايىجامال بولسا ئەخەمتى ھە دەپ دەيدەيگە سالاتتى. ئەخەمت ئىككىنچى پارچە شېئىرنى ماساڭ ۋاکالتىن دىلدارغا قاراپ ئوقۇدى:

«بۇ يۈرەك بىتاب ئەمەس بىلگىنىكى ساپ—ساق دىلبىرم. مەن پەقەت ۋەسىلىڭگە زار! كىمكەن بۇ دۇشقاق دىلبىرم؟ كۆزدە ياش، سايىڭ سۈپەت يۈرسەم، گىدەيسەڭ بىنەزەر . . . ھار دۇقۇڭ چىققايمۇ ئاھ! قەستىڭمۇ شۇنداق دىلبىرم؟»

مەنمۇ بوش كەلمىدىم—دە، ئۇنىڭ قولىدىكى قەدەھنى دەرھال تارتىپ ئېلىپ، شېئىرنى داۋاملاشتۇردىم:

«کم رهقىپ؟ تەيار پېقىر! ئۆلسەم دىلىڭغا كۆم مېنى،
كۆزگە ياش ئالدىڭغۇ ۋاھ! قىلدىمغۇ چاقچاق دىلبىرم».»

ئايجمال «يارايىسىز» دېگىنچە چاۋاك چېلىپ تۈرۈپ
كەتتى. ئەخمدەت بولسا ماڭا قاراپ گۈلەيدى.
—پېقىرەتك بۇيۇك شائىرنىڭ پاساھەتلەك شېئىرلىرىنى
نەلەردە يۈرۈپ يادلىۋالدىڭ؟

—مېنى كەچۈرگەيلا، ئالدىلىرىدا ئەدەپسىزلىك قىلىپ
قويدۇم، —دېدىم مەن ئىككى قولۇمنى ئېڭىز كۆتۈرۈپ، —بۇ
شېئىرنىڭ ئەڭ ئاخىرقى ئىككى مىسراسىنى سىلىگە قارىغاندا
يەنلا مەن ئوقۇسام تۈزۈك دەپ ئوپلىدىم. بولمسا
ئايجمالنىڭ تەستىكى... .

—بوش كەلمىدىڭز، —دەۋەتتى ئايجمال چاۋاك چېلىپ،
—سۆزىڭىزدىن ئەخمدەت سەگىدى، دىلدارنىڭ كۆڭلىگە جىن
چۈشتى.

مەن دىلدارغا قارىدىم. ئۇ بېشىنى ساڭىلىتىۋالغان
ئىدى. ئەمدىلىكتە ئايىرم خانىدە دىلدار بىلەن ئىككىمىزلا قالغان
ئىدۇق. «هازىرلا كىرىمىز» دەپ چىقىپ كەتكەن ھېلىقى بىر
جۈپ ھېچ كىرەي دېمەيتتى.

—هە، دەپ بەرسەم بایا ئۈچىڭلار بىر بولۇپلىپ مېنى
گەپتە تازا چىقىۋالدىڭلار —هە، —دېدى دىلدار سۇس
كۈلۈمىسىرەپ، —لېكىن، مەن بۇگۈن تولىمۇ خۇشال.
قارىغاندا يېقىندىن بۇيان كۆڭلىڭىزنىڭ تازا ئارامى يوق
ئوخشىمامدۇ؟

دىلدار سۆزۈمنى ئاڭلاب بىر پەس جىمبەپ كەتتى.
—سوئاللىرىم ئارتۇق كەتمىگەندۇ؟

— ئۇنداقمۇ ئەممەس، — ئۇ كۆزىنى مەندىن قاچۇردى، — سىزگە دېيىشكە ھېچ پېتىنالماي كېلىۋاتقان، لېكىن، دېمىسىم زادىلا بولمايدىغان بىر گەپ بار ئىدى، — ئۇ شۇ ئارىلىقتا ماڭا ئىمەننىپەك يۈزلەندى، — مېنىڭچە بۇ گۈنكىدەك پۇرسەتلەرنىڭ بىزگە يەنە كېلىشى ناتايىن.

مەن ھەيرانلىق ئىلکىدە ئۇنىڭغا تىكىلىدىم. ئۇ كۆزىنى دەرھال مەندىن قاچۇردى.

— مېنى ئەيىپكە بۇيرۇماسلىقىڭىزنى ئۇمىد قىلىمەن. چۈنكى، مۇشۇ كۈنلەردە مەن ئۆزۈمنى سىزنىڭ ھېسىسىياتىڭىز بىلەن ئوينىشۇراتقاندە كلا ھېس قىلىۋاتىمەن. ئەمەلىيەتتە سىز مېنىڭ يۈرگىننىمەك تولىمۇ ئوخشايسىز.

مەن كۇتۇلمىگەن بۇ سۆزلەردىن گاكىڭىراپ قىلىۋاتاتتىم.

ئۇ غەمكىن ھالدا سۆزىنى داۋاملاشتۇردى.

— ئۇ بۇندىن بىر نەچچە ئاي ئىلگىرى ئەتكەس مال سودىسىغا چىتلىپ قېلىپ تۇرۇلۇپ كەتكەن ئىدى. يېقىندا گۇناھسىز دەپ ئاقلىنىپ قويۇپ بېرىلدى. سىزگە بۇ ئەھۇللارنى ئېيتىپ يۈرۈشكە يۈزۈم بەقەتلا چىدىمىدى.

مەن ئۆز قوللىقىغا ئىشەنمەيلا قىلىۋاتاتتىم. ئىچكەن ھاراقلارنىڭ كەپى نەلەرگىدۇ ئۇچۇپ كەتكەن ئىدى. مەن ھەر ھالدا ئۆزۈمنى تۇرۇۋالدىم. شۇنداقتىمۇ ئۆپكەم ئۆرۈلۈپ يۈرىكىم ئاغرىيتتى. تۇيۇقسىزلا ھەممىدىن قۇرۇق قالغان بىچارە يېتىمەك ئۆزۈمنى تولىمۇ يالغۇز ھېس قىلاتتىم.

ھېلىمۇ كۆڭۈنىڭ، ھەۋەسنىڭ كەينىگە كىرىپ ئۇنىڭغا چاپلىشىپ، سەتلىشىپ يۈرمىگەنلىكىم ئۇچۇن ئۆزۈمنى يەنلا ئاز— تو لا يېنىڭ ھېس قىلاتتىم.

— ئەمەلىيەتتە، مەننمۇ شۇ... سىزنى شۇ... سىڭلىمەدە كلا كۆرۈپ، — تىللەرىم كالۋالىشاتتى، — بايسقى

چاقچاقلارنى هەرگىز كۆڭلىڭىزگە ئالماسىز؟
ئۇ ماڭا «لەپىدە» تىكىلدى.

— ياق، ئۇ ئىشلار مەن ئۈچۈن گۈزەل بىر ئەسلىمە.
مەكتەپكە قايتىپ كەلگىچە بۇ يول ماڭا شۇنچە ئۇزۇن
تۇيۇلۇپ كەتتى . . .

5

شۇ كۈنلەرنى ئەسلىسمە ئۆزۈمگە بىر تۇرۇپ كۈلگۈم
كېلىدۇ، بىر تۇرۇپ ئاچىقىمىم كېلىدۇ. شۇ ئاخشىمى دىلدار
بىلەن مەكتەپكە قايتىپ كېلىۋېتىپ بەكمۇ ئازابلاندىم.
ھېسىيات جەھەتسىكى مەغلۇبىيەتىم يۈرىكىمنى سققاتى.
ئۇنىڭ تۇرۇپ — تۇرۇپ ئېغىر تىنىشلىرىدىن مېڭىلىرىم
گاراڭلىشىپ كەتكەن ئىدى.

— نېملا دېگەن بىلەن مۇشۇ كۈنلەردە پەقت سىزا
ئۇنىڭغا ئەڭ چوڭ روھى تەسەللىي، بۇمۇ بىر جەھەتسىن
ئېيتقاندا مۇھەببىتىڭلار ئۈچۈن ياخشى بىر سىناق.

— شۇ ۋاقتىلاردا تارتقاڭ ئازابلىرىم يۈرىكىمنى لەختە—
لەختە قىلىۋەتتى، — دېدى ئۇ يراقلارغا تىكىلىپ، — ئەڭ يېقىن
كىشىسى تۇيۇقسىزلا جىنايەتچى بولۇپ چىقسا، بىر قىز
ئۈچۈن ئۇنىڭدىنمۇ ئارتۇق ئەلەم بولماسى. ئۇنىڭدىن
نەپەتلەنگەن ئىدىم. يىغلاپ — قاقشىغان ئىدىم. لېكىن، ئەمدى
بۇ ئىشلارغا نېمە دېگۈلۈك؟

— ئۇ بىچارىدىمۇ نېمە گۇناھ، — دېدىم مەن بايىقى تەلەپىۋز
بىلەن، — ئىشنى يەنە باشقىدىن باشلىساڭلار بولىدىغۇ؟
ئۇ لام — جىم دېمىدى. لېكىن، مەن زادى كىمىدىن
ئاغرىنىشنى بىلەلمەيتىم. چۈنكى، قىز — يىگەتلەر ئارا
تونۇشۇش، ئارىلىشىش، سىردىشىش دېگەن نورمال ئىش. كۆز

دېگەننى كۆرەرمىكىن، قارامدىكىن، تىكىلەمدىكىن، نەزەر تاشلامدىكىن، يۇمامدىكىن، قىسامدىكىن دەپ ياراتمىسا، ئۇنىڭ تام تۆشۈكىدىن نېمە پەرقى بولسىن؟ ئەمەلىيەتە، دىلدار ماڭا شۇنداقلا قاراپ قويغان بولۇشى مۇمكىن. لېكىن، «سەۋىرىدىن خەۋەر — يوق، گۈرۈچ دەم يەپتۇ» دېگەنداك ئۇنى مەن مېھرلىك قارىدى، سىرلىق قارىدى دەپ يۈرگەندىكىن ئۆزۈمگىمۇ ئاز. ئاغرىنىش توغرا كەلسە ئۆزۈمدىن ئاغرىنىشىم كېرەك. ئادەم دېگەن ياشلىقتا خەۋەسنىڭ، كۆئۈلىنىڭ كەينىگە كىرىپ ھەر ئىشلارنى كۆردىكەن، كۆلىدىكەن، يىغلايدىكەن، ئىشقىلىپ ھېسسىياتنىڭ چىكتى يوق ئىكەن.

ئۆزۈمگە ئىمكانىيەتنىڭ بارىچە تەسەلللىي بېرەتتىم.
ئۇنىڭ ئالدىدا چاندۇرۇپ قويۇشنى ھەرگىز خالمايتتىم.
شۇنداق قىلىپ مەن بۇ فىلىمدىكى رولنى ئەنە شۇنداق
كومدىيىلەر بىلەن ئارانلا تاماڭىلغان بولدۇم...

※ ※ ※

ھاۋا كۇنىدىن كۈنگە سوقۇپ كېتىۋاتاتتى. مەكتەپكە كۆمۈر كەلگىچە يوتقانغا چىڭ پۇر كۈنۈۋالسام تۈننىمۇ تاكىغا بىر ئامال قىلىپ ئۇلىغىلى بولار. لېكىن، دەرس ۋاقتىدا دۇغدىيىپ، مىشىلداب، تالا—تۈزگە چىققاندا تىترەپ ئۆزۈمگىمۇ سەت، دېگەن خىيال بىلەن قايتمىغىلى خېلى ۋاقتىلار بولغان ئۆيگە قايتتىم.

— كۆرۈۋاتامسىن بالام، بىزمۇ ياشىنىپ قالدۇق، — دېدى ئاپام تاماقيسىن كېيىن گەپنىڭ تېمىسىنى يۆتكەپ، — ئۇنىڭ ئۇستىگە سىڭلىڭمۇ بويىغا يېتىپ قالدى. داداڭ ئىككىمىز ئاغىنىلىرىڭ ئارقىلىق ساڭا خېلى گەپ ئەۋەتسە كەمۇ جاۋاپىڭنىڭ ھېچ تايىنى يوق. بۇگۈن كۆئۈلۈنى كەنلىپ

باقسام دهيمهـن.

ئاپامنىڭ تەلەپپۈزىدىن قارىغاندا مېنىڭدىن بۇ گۈن ھەقىقىي
بىر جاۋاب ئالمىغىچە بولدى قىلىمايدىغاندەك قىلاتتى.
— ئەگەر سىڭلىمنىڭ ئىشى مۇقىملىشىپ قالغان بولسا
ماڭا قاراپ كەتمىسىڭلەرمۇ بولىدۇ. باشقىچە پىكىرىم يوق،
دېدىم مەن ئۇدۇللا.

ئاپامنىڭ كۆزلىرى پارقىراپ كەتتى.

— توۋا دېگىنە بالام. ھەممە ئىشنىڭ ئۆز نۆۋەتى بولىدۇ.
راستىڭنى دېگىنە، تاپالمايۋاتامسەن ياكى تاللاپ
بولاالمايۋاتامسەن؟

مەن لام— جىم دېمىدىم. ئاپام ئىلگىرى ئەركىلەتكەن
بولۇپ بۇ ئىشنى خېلى پۇرۇتۇپ تۇراتتى. لېكىن، يېقىندىن
بۇيان ئوچۇق— ئاشكارىلا ھۆجۈمغا ئۆتكەن ئىدى.

— بولىدۇ، — دېدىم مەن ئاپامنى خاتىرجم قىلىپ،
يېزىدىكى ۋەزىپە مۇددىتىم توشقاندىن كېيىن سىلەرنى يەنە
سۆزلىتىپ يۈرەمەيمەن.

ئاپام جاۋابىمدىن سۆيۈنۈپ كەتتى.

— كېلىنچەككە قويىدىغان تەلپىمىزمۇ ئانچە يۇقىرى
ئەممەس، — دېدى ئاپام مېھربانلىق بىلەن، — تو ي دېگەن ئۆمۈر
سودىسى، ھەر حالدا ئويلىشىپ ئىش كۆرەرسەن.

ئۆيىدىكىلەر بىلەن خوشلاشقىچە، ئۆزۈمىدىن باشقىلار
ئىزدەپ تاپالمايدىغان يەرگە تىقىپ قويغان، ناۋادا كۆرگۈم
كەلسىمۇ، ئۆزۈمنى كۆرەمسكە خېلى ۋاقتىلاردىن بۇيان
چەكلەپ كېلىۋاتقان ئالبۇمىمىنى ئېلىۋالدىم. چۈنكى، ئۇنىڭدا
ئالىي مەكتەپ ھاياتىمىدىكى ئەڭ گۈزەل چاغلارنىڭ يادنامىسى
بولۇپىمۇ، چىن قەلبىمدىن ياخشى كۆرگەن، كېلىنچە مېنى
داغدا قويۇپ، باشقىلار ئارقىلىق ئۆز بەختىنى تېپىۋالغان

ھېلىقى رازىيەنىڭ سۈرتى بار ئىدى... .

ئۆيدىكىلەر بىلەن خوشلىشىپ مۇشۇ باھانىدا ئۆز مەكتىپىمىدىكى خىزمەتداش، دوست—بۇرا دەرلەرنى يوقلاپ ئۆتەي دېدىم—دە، ئايىر بلغىلى نەچچە ئايilar بولۇپ كەتكەن مەكتەپكە قاراپ يول ئالدىم. گەرچە مەن بۇ جەريانلاردا مەكتەپكە بىرەر قىتىممۇ كېلىپ باقىغان بولساممۇ، لېكىن، مەكتەپتىكىلەر ھەر حالدا مېنى يوقلاپ، خېرىدارلىقىمنى قىلىپ تۇراتتى.

مانا ئەمدىلىكتە مېنى كەپتۇ دەپ مەكتەپ ئىتتىپاق كومىتېتى ئىشخانىسىغا دەرسى يوق ياش ئوقۇتقۇچىلار يىغىلدى.

—بۇگۈن چارشەنبە بولغاچقا دەرسىن كېيىن سىياسىي ئۆگىنىش دېگەن گەپ. ئۆزۈڭىممۇ ئايان بۇرا دەرلەرنى ئاسماڭغا ئاي چىقىمىغىچە يىغىن مەيدانىدىن ئايىرلىش مۇمكىن ئەمەس، —دېدى ئىتتىپاق شۇجىيەمىز ئەسقەر گەپ ئارىلىقىدا تەكەللۇپ بىلەن، —بۇگۈن شەھەرگە ئاران كەلگىنىڭدە لا يقىدا داستىخانىمۇ سالالمايدىغان ئوخشايىمىز. لېكىن، تازا ۋاقتىدا كەپسەن. خەۋىرىيگەدە بارمىكىن، مەكتىپىمىز گە بىر نەچچە ياش ئوقۇتقۇچى تەقسىم قىلىنىدى. دېمەكچىمەنكى، پېقىرنىڭمۇ قوشۇنى خېلى زورىيىپ قالدى. يېڭىلارنى كۈتۈپلىش، يېشى ئېشىپ كەتكەن قېرى—چۆرىلەرنى سەپتىن چېكىنىدۇرۇش، شۇنداقلا يېڭى يىلىنى كۈتۈپلىش مۇناسىۋىتى بىلەن ئىتتىپاق كومىتېتىمىز كۆڭۈل ئېچىش پائالىيەتى ئويۇشتۇرۇشنى ئوبىلاشقان ئىدۇق. ساڭا خەۋىرىنى بەرگەنە كەلگەنە كەلگەنە ئۆزۈڭلە كەپسەن. ۋاقتى كېلىر ھەپتىنىڭ جۈمە كۈنى، يەنى 31—چېسلا.

— جايىدا ئويلاپسىلەر، — دېدىم مەن ئۆز نۆۋەتىدە، — مېنى

ئۇنتۇپ قالدىمىكىن دەپ ئويلاپ يۈرسەم، ھەر حالدا ئېسىڭلاردا بار ئىكەنەمن. بىزنىڭ بۇ جانابىي شۇجىنىڭ مېنى قەستەن ماختاشلىرى، كۆزلىرىنى ئوغىرىدەك يانچۇقۇمىدىن ئۇزەلمىگىنىڭە قارىغاندا، مۇددەتىمۇ توشۇپ قالغان ئوخشىدۇ. بىچارىنى سوراتقۇزۇپ يۈرمەي. مانا ئالە بەدەل پۇلۇڭنى. كۈلکە—چاقچاق بىلەن ۋاقتىمۇ خېلى بىر يەرگە بېرىپ قالغان ئىدى. مەن كۆزۈم قىيمىغان حالدا ئۇلار بىلەن خوشلاشتىم. كۆپچىلىك مېنى دەرۋازىغىچە ئۇزىتىپ قويدى.

6

يېڭى يىلىنىڭ گېپى چىقىشى بىلەن بىر قىسىملا بولۇپ قالدىم. ئويلاپ باقسام مەن رازىيەدىن ئايىرلىغاندىن كېينىكى يېڭى يىللارنى پەقتەلا خۇشال ئۆتكۈزۈپ باقماپتىمەن. ئۇنىڭ تۇغۇلغان كۈنلىرىدە بولسا، يېڭى يىل ئاخشىمىدەك ئۇستىلىمگە بىر تال قىزىل ئالمىنى قويۇپ، ئالبۇم ۋاراقلاب، ھەسرتىمىنى ئالىمغا سۆزلەپ، قاچانلاردا مەست بولۇپ، قاچانلاردا ئۇ خلاپ قالغانلىقىمىنى بىلەمەيلا قالاتىم. فاكولتىتا قېلىش ئېھتىماللىقىمىنىڭ ئاساسەن مۇقىملىشىپ قالغانلىقىنى فاكولتىت مۇدرىمىزنىڭ ئىشىك يوچۇقىدىن ئاشڭلاب، چىرايلىق كۆزلىرى نۇرلىنىپ كەتكەن رازىيە ئەھۋالدا ئۆزگىرىش بولۇپ قالغانلىق خەۋىرىنى ئاشڭلاب «چوپچۇڭ بىر فاكولتىت مۇدرى ئۇنداق دېگەندىن كېىن يەنلا ئۇمىد بار» دەپ مېنى ھەر حالدا خاتىرىجەم ئۇزىتىپ قالغان ئىدى.

«ئۆزىڭىزنى ئاسراڭ، — دەپ ئاخىرلاشتۇراتتى ئۇ ماڭا يازغان خەتلەرنى، — شۇنداقلا مېنىڭدىن خاتىرىجەم بولۇڭ، يېقىندىن بۇيان ئىشىڭىز توغرىسىدا فاكولتىت بىلەن

ئالاقلاشتىڭىزىمۇ؟ ئۇلار يەنە نېمە دەيدۇ؟ دوست—دۇشىمىنىڭ ئالدىدا ۋاقت بەك ئۆزىر اپ كەتمىسى ياخشى بولاتتى. ئەگەر زادىلا ئۈمىد قالمىسا ماڭا جىددىي خەت يېزىۋېتىڭ. پەقەت سىز بىلەنلا بىرگە بولسام ئۆيىدىكىلەرنى چوقۇم قايىل قىلايمەن. كىم سىزنى مەندەك بىر قىزنى ياخشى كۆرۈپ قالسۇن دەپتۇ

لېكىن ئۇزۇن ئۆتىمىي ھەممە كۆڭۈل بۆلىۋاتقان تەقسىمات ئىشىمىنىڭ نەتىجىسىمۇ چىقتى. بىر مەزگىل ئۇنىڭ قولىدىن بۇنىڭ قولىغا ئۆتۈپ خېرىدارسىز قالغان بىچارە ئارخىپىم كېچىكىپ بولسىمۇ ئاخىر قايتىپ كېلىپ ئۆز جايىنى تاپتى. ئالىي مەكتەپ ئوقۇتقۇچىسى بولۇشتىن ئىبارەت گۈزەل ئازۇلىرىم يوققا چىققان ئىدى. ھەققىي ئەھۋالنى سۈرۈشتۈرۈپ كۆرۈشتىن رايىم قايتىپ ھەممىنى پېشانەمدىن كۆرۈم. لېكىن، مېنىڭ ئۈرۈمچىدە خىزمەت قىلىشىم مۇھەببىتىمىز ئۈچۈن بىردىن—بىر شەرتتەك، بۇ ئەھۋالاردىن رازىيەنى ۋاقىپلاندۇرۇشقا ئامالسىز ئىدىم. كاللام زىدىدېتكە تولۇپ، ئۇنسىز ئاھ ئۇراتتىم. مۇشۇ ئىش سەۋەبى بىلەن رازىيەدىنمۇ ئاييرىلىپ قالسام نېمىمۇ بولۇپ كېتەرمەن، دېگەن خىال يۈركىمىنى مۇجۇيىتى. ئەمەلىي ئەھۋالنى ئېتىماي يەنلا ئۇنى ئالدىپ كېلىۋاتقانلىقىم ئۈچۈن ئۆزۈمنى ئەيپىلەيتتىم. بەزىدە بىر نۇقتىغا تىكىلىپ ھاڭۇبىقىپ ئولتۇرۇپ كەتسەم، كېچىلىرى چۆچۈپ ئويغىنلىپ كېتەتتىم. ئەگەر شۇ كۈنى مەن رازىيەنى مەكتەپكە قەستەن باشلاپ كەلمىگەن بولسام، ئۇمۇ فاكولتەت مۇدىرىنىڭ ماڭا ئالدىراقسالىق بىلەن قىلغان سۆزىنى ئاشلىمىغان بولسا، ئادەتتىمۇ مەن ئۇنىڭغا پو ئېتىپ، مەيدەمگە مۇشتىلاپ يۈرمىگەن بولسام، بەلكىم ئىشلار بۇنچىلىك مۇرەككەپلىشىپ كەتمەس ئىدى. ئاقىۋەتتە، مەن

يەنلا ئۇنىڭدىن ئايىرىلىپ قالدىم.

※ ※ ※

بۇ بىزنىڭ مەكتەپ پۇتتۇرۇش ئالدىدىكى ئەڭ ئاخىرقى بىر قېتىملىق يېڭى يىللې كېچىلىك ئۆتكۈزۈشىمىز بولغاچ سىنىپتىكى پاڭالىيەتلەرىمىزنى ئاخىر لاشتۇرۇپلا پىلان بويىچە رېستۇرانغا يۆتكەلدۈق. ساۋاقداشلار بۇگۈن ئېچىلىپلا كەتكەن ئىدى. ناخشا ئېيتىدىغانلار ئۆچىرەتتە، تاڭسا— ئۇسسىزغا سورۇن تار ئىدى. ئالدىراپ تەڭشىلىق الغانلارنىڭ بەزىلىرى خۇددى ئەتىلا مەكتەپ پۇتتۇرۇپ كېتىدىغاندەك، كۆڭلىي پېقىنلىرى بىلەن خوشلىشىش ئالدىدىكى نۇرۇقلۇرىنى باشلىق تەتكەن ئىدى. بىر چاغدا مىكروفۇندىن ئەخەمەتنىڭ ھېسسىياتلىق مىسرالرى جاراڭلىدى:

«بەزىلەر قەسەمنى چەكسە بېلە كە،
مەن چەكتىم قەسەمنى ئوتلۇق يۈرە كە.
قەسىم ئۆچەمەيدۇ مەڭگۇ، ئايىجمال
بۇ يۈرەك سوقمايدۇ سەندىن بۆلە كە. »

تىنىقتەك جىمجىتلىقىن كېيىن بىز ۋارقىرىشىپ، قىزلاр چۇرقارىشىپ كەتتى.

— ياشاپ كەت! يەنە بىرنى، تازا كەلدى.
— ئادەمنى نومۇستىن ئۆلتۈرەي دەمدىكىن، — دېدى
ئايىجمال قىزارغىنىچە، — شۇنچە قىلساممۇ ئۆزگەرمىدى بۇ ساراڭ.

ئادەتسىكى چاغلاردا تولىمۇ ياۋاش، كەمسۇز يۈرۈدىغان دوستىمىز ئەخەمت ئازراق قىزىۋالدىمۇ بولدى، خۇشخۇيلد. شىپ قىن— قىنغا زادىلا پاتماي قالاتتى. پەيتىنى تېپىپ شېئىر

ئوقۇمسا ھەرگىز بولدى قىلمايتتى.

سۇرۇنىمىز بارغانچە قىزىماقتا ئىدى. لېكىن، مەن ئۆز خىالىمدا ئىدىم. ئۆزۈمگە تەسىسىلىي بېرىھەتتىم—يۇ، لېكىن رازىيەنىڭ ئالىمنى ماڭا تەڭلەپ تۇرۇپ «بۇ سىزنىڭ ماڭا قىلغان يېڭى يىللېق چاقچىقلىقىزىمۇ ياكى سوۋغىتىڭىزىمۇ» دەۋاتقاندىكى مەسىخىرىلىك ھالىتنى كۆز ئالدىمغا كەلتۈرۈپ، تېئىسم جۇغۇلداب كېتەتتى.

ئىلهاام كىرىپ ۋىياغاتمىغان بولسا ئورنىمىزدىن قاچانلاردا تۇرنىمىز كىنتاڭ؟ ئۇ كىرىپلا يوتقانلىرىمىزنى بىر—بىرلەپ ئاچقىلى تۇردى.

— قويۇش ئورنىڭدىن، كۈن چوش بولاي دېدى، — ئىلهاام بېرىپ دېرىزنى ئېچىۋەتتى، — نېمە دېگەن سېسىقچىلىق بۇ؟ ھەر قايسىڭىنىڭ مىجەزنى بىلمىگەن بولسام قىزلارنى ئۇدۇللا باشلاپ كىرەر كەنمەن.

— ئۇنىڭ قوپال سۆزلىرى ھەممىمىزنى سەگە كەلەشتۈرۈۋەتتى. مەن يۈرىكىم تۈيغاندەك دەرھال ئۇنىڭدىن سورىدىم. — قايسى قىزلارنى دەيسەن؟

— كىم بولاتتى؟ سېنىڭ مېھمانلىرىنىڭ بولما مدۇ. تۇمۇچۇقۇڭ بىلەن جەمئىي تۆت قىز. مالىڭ بېرىپ يۈزۈڭنى يۈيۈپ، ئۆزۈڭنى تۈزە. ئەلەڭقىلىرىڭنى مەن يېغىشتۇرای. يۈرىكىم «جىنگىغىدە» قىلىپ قالدى.

— چاقچاق قىلمايۇقاتقانسەن ئىلهاام؟

— ئىشەنمىسىڭ ئۆزۈڭ بىلەن چىقىپ قاراپ باق.

— ئالە شەرىڭنى، — دېدىم مەن ئۆز— ئۆزۈمگە پېچىرلاب، — «كۆتۈرەلمىسىڭ ساڭگىلىتىۋال» دېگەن مانا شۇ.

— سەن چوشۇپ مېھمانلارنى ئاز— تو لا گەپكە تۇتۇپ تۇر،

— دېدى ئەخمت باشقىلارنى ئالدىراتقاچ ئىلهاامغا، — چىرايلق

قىزلارنى مۇشۇ حالته ياتاققا باشلىساڭ چاۋىمىز چىتقا
يېيىلىدۇ. بىز ھايال ئۆتمەيلا ئارقاڭدىنلا چۈشىمىز.
ياتاقداشلارنىڭ قىرغىنلىقى ھەر ھالدا ماڭا ئاز—تولا
مەدەت بولۇۋاتاتى.

— چىرايلىق قىز دېگەننىڭ دوستلىرىمۇ چىرايلىق
كېلىدۇ. ئۇلارنىڭ ئالدىدا مېنى گەپتىن چۈشۈرۈپ يۈرمەڭلار
يەنە.

— ئاخشام چۈشۈمde مېنى توشقان قوغلاپ يۈرگىدەك.
بۇگۈن چوقۇم ماڭا ئامەت بار جۇمۇ.
— بىرى بىلەن بۇگۈنگە پۇتۇشۇپ قويۇپتىكەنمن، ئەستا.

..
بۇ بىر توب بۇرادەرلەرگە قاراپ ئىختىيارسىز كۈلۈپ
تاشلىدىم.

لەپىلدەپ يېغىۋاتقان ئاپئاق قار ئەتراپقا ئاجايىپ گۈزەل،
تەبئىي تۈس ئاتا قىلغان بولۇپ، قار ھىدىغا توپۇنغان ساپ ھاۋا
ئادەمنىڭ شېئىرىي تۈغۈلىرىنى غىدىقلاتىتى.
ئەخەمت ئايىحامالنى چاقىرۇفالدى. ئەمدى مەكتەپ
دەرۋازىسىدىن چىقىشىمىزغا دىلدار بىلەن دوقۇرىشىپ قالدۇق.
من ئۇنىڭغا سالام قىلىپ ئۆتۈپ كەتتىم. ئۇنىڭ «ئۇزۇن
كىرىپىك» دېگەن چىرايلىق نامىنى ئاللىبۇرۇن «توك قاپاق»قا
ئۆزگەرتىۋالغان يىگىتلەر ئۇنىڭغا قارايدىغاندەك ئەمەس ئىدى.
ئايىحامال ئۇنىڭ بىلەن بىر پەس كۇسۇرلاشقاندىن كېيىن بىز گە
يېتىشىۋالدى. من بىر ئاز مېڭىپ ئارقامغا قارىسام دىلدار ئۆز
ئورنىدا بىز تەرەپكە قاراپ مىدىرىلىماي تۇرۇپتۇ.
رازىيەنىڭ كىيملىرى ئۆزىگە تولىمۇ ياراشقان بولۇپ،
ماڭا قاراپ يېقىملق كۈلۈپ قوياتتى.
— سۈرەتتىكىدىنمۇ چىرايلىق ئىكەن ئاداش، — دېدى

مه خسۇت قۇلىقىمعا پىچىرلاب، — كۈلۈپلا تۇرىدىكەن—ھە.
مەن ئۇنىڭغا قاراپ مەغىرۇرلۇق بىلەن كۈلۈپ قويىدۇم!
خۇددى بۇرۇندىنلا تونۇشىدىغاندەك تەبئىلىك بىلەن
باشلانغان چاقچاقلار مېھمانلاردىكى قورۇنۇشلارنى ئاللىبۇرۇن
نەلەرگىدۇ ئۇچۇرۇۋەتكەن ئىدى.

— ماۋۇ بەگزادىلەرنىڭ چاندۇرمىغان بىلەن ئۇچەيلىرى
تارتىشىپ كەتتى، — دېدى، ئىلهاام ئۆز نۆۋەتىدە، — مەن كىرىپ
ئويغاتمىغان بولسام ئەتلا ئويغۇناتتىكەن بۇ بەگزادىلەر.
ئازراق بىر نەرسە يېڭەچ پائالىيىتىمىزنىڭ كۈنترەتىپلىرى
ھەققىدە مەسىلەھەتلىشۇرالساق قانداق؟

تاماق يېڭەچ ئولتۇرۇپ ئاخشام بولغان كۈلكلىك
ئىشلارنى بىرەر قۇر ئەسلىشىپ قىزلارانى راسا كۈلدۈردىق.
گەپنىڭ تېمىسى ئەخەمەت ئوقۇغان شېئرغا مەركەزلىكىنەدە
مېھمانلىرىمىز كۈلۈپ تېلىقىپ قالدى.

— نېمە بالاغا قالدىمكىنتاڭ، ساۋاقداش دەپ قويسام
ئادەمنى ئوسال قىپلا يۈرگەن، — دېدى ئايجمال يالغان
ئاغرىنىپ، — بۇ گۈنكى ئىپادىسىگە قاراپ باقايى، بولمسا
يۈزىگە ئەمدى قارىمايمەن.

— قارىمسا مەيلى، مەن ئاللىبۇرۇن ئۇنىڭ يۈرىكىنى
تىۋىشىمغا، قۇلىقىنى شېئرلىرىمغا ئۆگۈتىۋالغان.
— ۋە . . . يىت.

— مانا بولدىمۇ؟

— دوستىمىز بوش كەلمەيدۇ جۇمۇ.
بۇ قېتىم ئايجمال راستىنلا قىزاردى.
— ئۆزىنى چاغلىمايدىغان ساراڭ.

ئىلىنۇر دەل پەيتىدە ئايجمالنى خىجىلچىلىقتىن
قۇتۇلدۇرۇپ قويغان بىلەن مېنى ئوسال ئەھۋالغا چۈشۈرۈپ

قويدى.

— رازىيەگە ئەۋەتكەن سوۋغىتىڭىزنى تاپشۇرۇۋالدۇق،
شۇنداقمۇ قىزلار؟ — ئۇ ماڭا كۈلۈپ تىكىلدى، —
سوۋغىتىڭىزدىن رازىيەلا ئەمەس بىزمۇ ھاياجانلاندۇق.

— ھە، ھە، قانداق سوۋغىكەن ئۇ؟

— سەنغو ئادەمنىڭ خىيالىغا كەلمەيدىغان ئىشلارنىلا قىپ
يۈرسىن.

كۆپچىلىك ئۇنىڭغا يېپىشتى.

— بولدى قىل ئاداش، ئۇ توغرىلىق سۆزلەشمەيمىز
دېيشىكەنفو؟ — رازىيە ئۇنىڭغا قاراپ يېلىنىدى. — ئادەتتىكى
بىر سوۋغىنفو شۇ.

— چاندۇرمىغاندەك قىلغىنىڭ بىلەن كىم بىلەمەيدۇ
ئىچىڭدىكىنى!

شۇ پەيتىھە مەن ئۆزۈمنى قويىدىغان يەر تاپالمائى
قېلىۋاتاتىم. پەممىچە، رازىيەنىڭمۇ ئەھۋالى مېنىڭكىدىن
پەرقىلەنمەيتى. مەن ئىلهاامغا قاراپ ئالايدىم. ئۇ گويا ھېچ ئىش
بولمىغاندەك مۇرسىنى قىسىپ قويىدى.

ئىلىنور سوۋغاتنىڭ سىرىنى ئاشكارلىۋەتكەن ئىدى.
— ماۇف ئاداشقا تارلىقىم كېلىۋاتىدۇ مېنىڭ، — دېدى
كېرەم بېشىنى چايقاپ.

— ئامال يوقتە بۇ ئاداشنىڭ چوققىسىغا، باشقىلار ئويلاپ
بولغىچە بۇ ئاداشنىڭ غاچلا قىلىپ قالىدۇ، — دېدى ئىلهاام
ئۇلاپلا.

— گەپ سوۋغاتنىڭ قىممىتىدە ئەمەس مەنسىدە دېدى، —
ئەخەمت پەيلاسوپلارچە تەلەپبۇز بىلەن، — بىزمۇ بالدۇرلا
«سوۋغاتشۇناسلىق ئىلمى» ھەققىدە ئىزدىنپ كۆرۈشىمىز
كېرەك ئىدى، ئىست!

— سۆھبىتىمىز مۇشۇ يەرگىچە بولسۇن، — دېدى ئىلھام مېنىڭ ئولتۇرالماي قالغىنىمىنى كۆرۈپ، — باغچىدا بىزگە ئورۇن بارمۇ تېخى؟ ئۇنىڭ ئۇستىگە مەن ئىلىنۇرنى ئۆيىگە ۋاقتىدا ئاپىرسپ قويىمىسام قېيانا كامنىڭ قۇم خالتىسىغا ئايلىنىپ قالىمەن.

ھەممىمىز كۈلۈشۈپ كەتتۇق. ئىلىنۇر قولىدىكى ئاپلىسىن شۆپىكىنى ئۇنىڭغا قارىتىپ ئاتتى.
— بولدى، ھە!

باغچىنىڭ ئۆيەر — بۇيەرلىرىدە سۈرەتكە چۈشۈۋاتقانلار، بىر — بىرىنى قولغلىشىپ، قار ئېتىشىپ ئوينىۋاتقانلار ئۇچراپ تۇراتتى. مەحسۇت خۇددى كەسىپى سۈرەتچىدەك بىزگە پەقەتلا ئەرکىنلىك بەرمەيتتى...

— ساۋاقداشلىرىڭىز بەكلا ئوچۇقكەن. بۇگۇن بەك كۆڭۈلۈك بولدى، — دېدى رازىيە چىرايلىق كۆزلىرىنى مېنىڭدىن قاچۇرۇپ، — سوۋاغىتىڭىزغا رەھمەت.
— ئەسلى خىالىمدا ئالاھىدىرەك...

رازىيە گېپىمنى بۆلدى.

— مەن ئۇنى قەدىرلەپ ساقلايمەن. لېكىن، ھەممىنى قىلغان شۇ ئىلىنۇر، ئادەمنى خىجىل قىلىپ.
ئىلھام قاچانلاردا ئارقىمىزغا كېلىۋالدىكىن، تۆيۈقسىز بىر تۈپ تالنى كۈچەپ سلىكىدى.

— توى چاچقۇسى بۇ، توى چاچقۇسى.

ئۇستى — بېشىمىزنى قارغا كۆمۈۋەتتى.

خوشلىشىش ئالدىدا رازىيە باشقىلارغا تۆيدۈرمائى كېچىك بىر سومكىنى تەڭلىدى.

— ھېچكىمگە كۆرسەتمەي ئېچىڭى، بۇ مېنىڭ كۆڭلۈم.
بىز ئۇلارنى بېكەتكىچە ئۇزۇتۇپ قويدۇق.

— تەلىيڭىز بار جۇمۇ سىزنىڭ، — دېدى ئايچامال قايتىپ كېلىۋېتىپ، — رازىيەنىڭ كۆزلىرىدىن چىقىپلا تۈرىدۇ. ئۇ سىزنى ئوبدانلا ياخشى كۆرىدىكەن. مەن گەپنى ئەپقاچىتم.

— بايا دىلدارنى تەكلىپ قىلىپمۇن قويىمىدۇق — ھە؟ — بولدى ئەمدى. كۆڭلىيڭىزنى بۆلمەڭ، ئىشقىلىپ سىز بەختلىك، — دېدى ئۇ سىرلىق قىلىپ.

بۇگۇن دوستلاردىن ئىنتايىن خۇشال ئىدىم. — رازىيەنىڭ ھېلىقى كۈلگۈنچەك دوستى خېلى بولىدىكەن جۇمۇ، — دېدى، كېرەم ياستۇرقا يانپاشلاپ، — كاساپت بىلەن سۈرەتكە چۈشۈۋالغىنىم قالدى. رازىيەنى يوقلاپ بارغىچە مېنى چوقۇم ھايت دەۋال.

7

يېزا يېرى بولغاچ مەكتەپنىڭ تەنتەربىيە مەيدانىنى ئانچە ئۆلچەملەك دەپ كەتكىلى بولمايتى. بۇگۇن دەرس يوق پۇرسەتىن پايدىلىنىپ ياتاققا كىرىپ كىيملىرىمىنى ئالماشتۇرۇپ مەيدانغا چىقتىم. تەنتەربىيە ئوقۇتقۇچىسى ئوقۇغۇچىلارنى ئۇزۇنغا يۈگۈرۈۋەتۋاتقان ئىكەن، ئۇ مېنى كۆرۈپ قېشىمغا كەلدى.

— ئىچىڭىز پۇشۇپ قاپتۇ — دە، ئەگەر خالىسىڭىز بىر — ئىككى مەيدان ئوينىما يىلىمۇ؟

— سىزگە گەپ كېلىپ قالماس؟

— بۇمۇ بىر يۈگۈرۈش مەشىقىغۇ؟

— مۇسابقىمىز باشلىنىپ كەتتى. مەيداندىكىلەر توپنى ئۇدۇل كەلگەن يەرگە تېپەتتى. قوغلايتى يەنە تېپەتتى. ئۇلارنىڭ ئىدىيىسىدە توپ پەقەت ۋاراتاغا كىرسىلا شۇ غەلبە

ئىدى (گەرچە قائىدىگە خىلاپ بولسىمۇ) ئۆزئارا ماسلىشىش، پاسلىشىش، پەيتى كەپ قالسا ھىلە بىلەن ئالداب ئۆتۈشتەك پۇتبولنىڭ ئەڭ ئەقەللىي قائىدىلىرىمۇ ئۇلار ئۇچۇن بەر بىر ئىدى. چۈنكى، يۇرتىمىز يېزىلىرىدا پۇتبولغا قارىغاندا ۋاسكتىبول تولىراق ئومۇملاشقان بولۇپ، يېزا ياشلىرىمۇ «نوچى» دېگەن نامنى بۇرۇننىسىدەك چېلىشىش مەيدانلىرىدىن ئەممەس (ئۇ خىل ئەئەن ئۇنى تەن تەربىيە پاڭالىيەتلەرنىڭ ئاساسەن ئۇنتۇلۇپ كەتكەنلىكىگىمۇ خېلى يىللار بوب قالغاندۇ) بەلكى ۋاسكتىبول مەيدانلىرىدىن ۋە ياكى باشقا يەرلەردەن ئىزدەيتتى. مەكتەپلەرde بولسا توپلار شاھى بولغان پۇتبولغا ئېتىبار بېرىش تايىنلىقلار ئىدى. شۇڭا بۇگۈننىدىكە مۇسابىقىلەر مېنىڭ تېخنىكا—ماھارەتلەرىمنى نامايان قىلىشىمغا ئوبدانلا پۇرسەت ئىدى.

ئىست! ئىلھام بولۇپ قالغان بولسا—ھە! دەپ ئويلاپ قالاتتىم. مۇشۇنداق چاغلاردا، بىچارە دوستۇم توب مەيدانلىرىدا بىرەرسى ئۆزىنى بىر ئېغىز ماختاپ قويسا شۇنداق خۇش بولۇپ كېتەتتىكى خۇددى كىچىك بالىدەك. ياتاققا قايتىپ كىرىپ، يۈز — كۆزلىرىمنى يۇيۇپ ئالبۇمنى قولۇمغا ئالدىم. سۈرەتتىكى ئىلھام پۇتسىدا بىر پۇتبولنى دەسىسەپ ئىككى قولى بىلەن بېلىگە تايىنسىپ، ماڭا قاراپ مەغرور كۈلۈپ تۇراتتى.

نەلەرde يۇرىدىغانسەن دوستۇم، دەپ پىچىرلىدىم ئۆزۈمگە. ئەخەمەتقۇ ئاخىرى مىرادىغا يەتتى. لېكىن، بىز چۈ؟ ئەخەمەت بىلەن ھەر حالدا تېليفوندا بولسىمۇ ئاندا—ساندا ئەھۋاللىشىپ تۇرىمەن. لېكىن، سەن بىلەنچۈ؟ ئىچىم پۇشقاندا، ئازاپلانغانلىرىمدا دەردىمنى تۆكسەم گېپىمنىڭ بېلىگە خۇددى توپنى تەپكەندەك تېپىپ، ئۇنى — بۇنى دەپ

يۈرۈپ مېنى قاييل قىلاتتىڭ، كۈلدۈرەتتىڭ، ئۆزۈڭنىڭ ئىشنى سورسام زادىلا چاندۇرماتتىڭ. ئەمدى ئويلاپ كۆرسەم تەسەللىيگە ئەڭ مۇھتاج ئادەم ئەسلى سەن ئىكەنسەن. شۇ چاغلاردا، ئۇلغۇغ كىچىك تىنىشلىرىڭنى ئاڭلاپ قالسام، توپ مەيدانلىرىدا خىالچان ئولتۇرۇپ كەتسەڭ، بەلكىم ئىلىنۇر بىلەن قىزىرىشىپ قالغان بولسا ئەپلىشىپ قالدىغۇ، دەپ پىسەنت قىلماتتىمەن. ئۆزۈمنىڭ ئىشلىرىنى مۇھىمىغا قويۇۋېلىپ، سېنىڭدىن ئاغرىنىپلا يۈرۈپتىمەن. مەست بولۇپ كاربۇراتىن يېقىلىپ باش — كۆزۈڭنى يېرىۋالساڭ، سېنى تىللاپتىمەن، مازاق قىپتىمەن. ئەسلى شۇ چاغلاردا ئىلىنۇرنىڭ «مېجەزىمىز كېلىشەلمىگىدەك» دېگەن شۇ بىر جۇملە سۆزى يۈرىكىڭنى قېقىۋېتىپتىكەن سېنىڭ! مېنى ئۆزانقان ئاخشىمى ئاخىر يۈرىكىڭنى لەختە — لەختە قىلىۋەتكەن ئاچچىق كەچۈرمىشلىرىڭنى پەقەت بىرلا جۇملە سۆزگە يېغىنچاقلاپ يېغلىۋەتكىنىڭ ھېلىھەم ئېسىمده.

— ئۇنىڭ ئارقىسىدىن شۇنچە يىللار سو كۈلدۈغىنىنىڭ نەتىجىسى شۇ بولدى ئالداش.

— مەن ياقاڭدىن نەچچە رەت ئالدىم. ئازاپلىرىڭنى، دەرد — ھەسرەتلرىڭنى ماڭا ئەمدى ئاشكارىلىغىنىڭدىن ئاغرىندىم. ئۆزۈڭگە بەش قولدەك ئايىان، شۇ ئىشلارنى مەندىن يوشۇرۇپ بىر ئېغىزىمۇ تىنپ قويىمىغان رازىيەنىڭ ئىسمىنى ئاتاپ راسا تىلىلىدىم.

— ئۇنىڭدىن ئاغرىنما دوستۇم، — دېدىڭ يەنلا ئۆزۈڭنى ئامال بار خۇشال تۇتۇپ، — بىز شۇنداق كېلىشكەن. مانا ئەمدىچۇ؟ شۇ بىر ۋاپاسىز قىزنى دەپ مېنىڭدىنمۇ كەچتىڭمۇ ئەمدى؟ مانا مەن رازىيەدىن ئاييرىلىپ قالغان بولساممۇ، لېكىن، سېنى ھېچقاچان ئۇنتۇپ قالغىنىم يوق.

مەن سېنى يەنلا ئەسلەپ تۇرۇۋاتىمەن.

مەن ئىلىنۇر بىلەن ئىككىڭلاردىن تولىمۇ رازى ئىدىم،
چۈنكى رازىيەنى سىلەر ماڭا تونۇشتۇرغان ئەمەسمۇ؟
ئېسىڭدىمۇ؟ مەن ھېلىقى كۈنى كەيىپ بولۇپ قېلىپ
ئىلىنۇرغا، بىز ئۆز-ئارا قولداش بولىمىز، چۈنكى، تويمىز
بىر كۈندە بولىدۇ، دەپ چۆچۈرنى خام ساناتىكەنەن. مانا
ئەمدىچۇ؟ بىز قولداش ئەمەس بەلكى دۇشمەنگە ئايلاندۇق،
دۇشمەنگە. ھەممىدىن يامىنى سەن جىمجىتلا غايىپ بولدۇڭ.
سەن ئىلىنۇر تونۇيدىغان بارلىق بەندىلەرگە ئۆچ بولۇپ كەتكەن
تەقدىرىدىمۇ ماڭا بۇنداق قىلماسىلىقنىڭ كېرەك ئىدى، ئىلھام.
شۇ كۈنى ئىككىمىز ئىلىنۇرلارنىڭ ئۆيىگە بارمىغان
بولسام، بولۇپمۇ ھەممىدىن يامىنى ئاشۇ نەس باسقۇر ئالبۇمنى
كۆرمىسىم بويتىكەن. سىلەر باشتا سەزىمىدىڭلار، كۆزلىرىم
پەقەت ئاشۇ بىرلا سۈرەتكە قادرلىپ قالغان ئىدى. چۈنكى،
سۈرەتسىكى قىز مېنى ئۆزىيگە مەھلىيا قىلىۋالغان ئىدى. خۇددى
ئۆزۈندىن بۇيان زارىقىپ كۈتكەن قەلبىمىدىكى ھېلىقى
سيماھنى تۈيۈقسىز ئۇچرىتىپ قالغاندەك.

— ئالبۇمىدىكى پەقەت بىرلا سۈرەت ئەمەسقۇ؟ — دېگەن
ئىدى ئىلىنۇر ماڭا ئۇزاق تىكلىپ، — ھە، كىمكىن دەپتىمەن؟
كۆزىڭىز مال تونۇيدىكەن سىزنىڭ. ئۇ مېنىڭ دوستۇم رازىيە.
ئۇ چىنەمگە چاي جىقلالۇپتىپ قوشۇپ قويدى، — ئۇنىڭ
ئارقىسىدا ئەگىشىپ يۈرگەنلەر ئاز ئەمەس جۇمۇ؟
بايىقى روھى ھاللىمىدىن خىجىل بولغاندەك ئىدىم — يۇ،
«مەنمۇ شۇ ئەگەشكۈچىلەرنىڭ بىرى بولۇپ قالسام رازى»
دەۋەتىم توسابتنىلا.

گەپ ئەسلى شۇ ئۆيدىلا تۈگىسە بولاتتى. چۈنكى، ئاسان

قىزىققان ئىشلارنى ئاسان ئۇنتۇپ قېلىش بار گەپقۇ؟ لېكىن،
ھەممە ئىشنى تېرىغان شۇ ئىلىتۇر. ئارىلىقتىن ھەپتە ئۆتمەي،
ئىلىنۇرنىڭ خېتى قولۇمغا تەڭدى.

«كۆرۈشۈش ئىشىڭلارنى توغرىلاپ قويدۇم. بىز سىلەرنى
شەنبە كۈنى چۈشتىن كېيىن ساقلايمىز. ئورۇنى ئىلهاام
بىلىدۇ، قالغان گەپ ئۆزىڭىزدە»
خەتنى كۆرۈپ كۆزلىرىمگە ئىشەنمەيلا قالدىم.
ئەمدىلىكتە بولسا سۈرەتتىكى ھېلىقى قىزنىڭ سىماھىنى ھېچ
ئەسلىيەلمەيتتىم.

— كۆرۈشۈپ قويغانغا نېمە بولاتتى ئاداش، — دېدەڭ
سەنمۇ قىزىققىپ، — ئەگەر كۆزۈلە يەتمىسى چاچقا
ئايالاندۇرۇپ غېپلا قىلىپ قالىمىز شۇ.

— بىلمەيسەن ئاداش، شۇ بىر نەچچە كۈننى قانداق
ئۆتكۈزگىنىمى! ئەينە كە قارايىمن، خۇددى توبي بولىدىغان
قىزىدەك؛ ياتاق ئىچىدە ئۇياق—بۇياققا مېڭىپ باقىمىن، خۇددى
سەھنىگە چىقىدىغان ئارتىستەك. ئايجمالدىنمۇ نەچچە
سورىدىم، ئادەتتە، قىزلاრنىڭ نەزىرىدە مەن قانداق دەپ. ئاخىر
كۆرۈشكەنмۇ بولدۇق. ئەينى چاغدا قەلبىم ھېلىقى ئۇزۇن
كىرىپىككە شۇنچە تەلىپۇنگەن بولسىمۇ، لېكىن، ئۇنىڭغا
بۇنچىلىك باغلىنىپ قالماغان ئىدىم. ئەپسۇسکى، رازىيەنى
بىر كۆرۈپلا ئۇنىڭدىن ئاييرىلالمايدىغانلىقىمىنى، ئاييرىلىپ
قالسام ياشىيالمايدىغانلىقىمىنى ھېس قىلىدىم. لېكىن، ئىشلار
ئارزو ئۆمىدىكىدەك بولمىدى ئاداش، مەن ئۇنىڭدىن مەڭكۈ
ئاييرىلىپ قالدىم. چۈنكى، ئۇ جىمحتىلا تو يى قىلىۋالدى.
بىلىۋاتامسىن؟ مېنىڭ ھېلىقى ۋاپادار تۆمۈچۈقۈم تو يى
قىلىۋالدى. لېكىن، مەن يەنلا ياشاپ كېلىۋاتىمەن. ئۇنىڭ
ئۇستىگە بويتاق دېگىنە! ھەممىدىن ئەلەم قىلغىنى فاكولتىتىمۇ

مېنى ئېلىپ قالمدى. قارىغاندا رازىيە مېنى ئەمەس بەلكى
 مېنىڭ سالاھىيتىمنى يەنى كەلگۈسىدىكى بىر ئالىي مەكتەپ
 ئوقۇتقۇچىسىنى ياخشى كۆرگەن ئوخشайдۇ. ئەپسۇسکى،
 مېنىڭ ئىستىقبالىم ئۇنىڭ ئويلىغان يېرىدىن چىقىدى. شۇڭا
 ئۇ مېنى تاشلىۋەتتى. ھەممىدىن يامىنى سەنمۇ مېنى
 تاشلىۋەتتى . . . ئۇنىڭ توپ قىلىپ كەتكەنلىك خەۋىرىنى
 ئازلا ئۆتمەي ئاڭلىدىم. ئالدىنلىق ئايدا يەنە بىر خۇش خەۋەر
 تاپىشۇرۇۋالدىم. ئۇنىڭ هازىر بىر ئوغلى بار ئىكەن. «شۇنداق
 ئۇماق» دەپ تەسوئىرلەپتۇ، خەت ئەۋەتكۈچى ئايىرم
 توختىلىپ . . . سېنىڭ بىلەن شۇنچە يىللار دوست - بۇرادەر
 بولۇشۇپ خېلى ئىشلارنى كۆرۈپ باقتىم. لېكىن، سېنىڭ
 پۇچۇر كاڭنى كۆرۈپ باقماپتىكەنەمەن. ئۇنىڭ ئىشلىرىدىن
 خەت ئارقىلىق مېنى خەۋەرلەندۈرۈپ تۇرۇۋاتقان ھېلىقى خالىس
 دوستۇم سەن بولۇپ قالمىغىن يەنە؟ ياق، ياق! ئىشىنىمەنكى
 ئۇ چوقۇم سەن ئەمەس! سەن بولۇشۇڭنى ھەرگىز خالىمايمەن.
 چۈنكى، سەن ئۇنداق سىرلىقلىشۇالدىغان ئادەملەرگە ئۈچ
 بولۇپ كەتكەن. شۇڭا سەن ئۇنداق قىلىپىمۇ يۈرمىسىمەن
 شۇنداقمۇ؟ مەن ھېلىقى خالىس دوستۇمغا رەھمەت ئېيتىمەن.
 رازىيەنىڭ توپ قىلغانلىق خەۋىرى قىسىلا يېزىلغان، خەتنى
 كۆرۈپ قانچىلىك ئازاپلانغانلىقىمنى سەن چوقۇم ھېس
 قىلايسەن. چۈنكى، سەن ئايىرىلىشنىڭ تەمنى مەندىن بۇرۇن
 تېتىپ بولغان. ئۇنىڭ ماڭا يازغان ئەڭ ئاخىرقى خېتىدىنىمۇ (ئۇ
 چاغدا بۇنداق ئويلىمىغان ئىكەنەمەن) مەن بىزى ئىشلىرىنى
 سەزگەن ئىدىم. چۈنكى، ئىشىمىزدىن خەۋەر تاپقان
 ئۆيىدىكىلىرىمۇ ئۇنى بەكمۇ ئۇمىدىسىز لەندۈرۈپ قويغان.
 پەقدەت مەن ئۇرۇمچىدە ئىشلىيەلسەملا ئىشلار تۈزۈلۈپ
 كەتكىدەك. ئىشەنسەڭ دوستۇم مەنمۇ شۇ كۈنلا ئۇنىڭغا

قارىتىپ بىر پارچە كەچۈرۈم سوراش خېتى يېزىۋەتتىم. خېتىمده ئۇنىڭدىن ئايىرىلىپ قىلىشتىن ئەنسىرەپ، ئۇنىڭغا ئاشكارىلاشقا پېتىنالمايۋاتقان ھەققىي ئىشلارنى يەنى ئارخىپىمنىڭ ئاللىبۇرۇن قايتۇرۇۋەتىلگەنلىكىنى، ئۆزۈمنىڭ ئىشقا ئورۇنلىشىپ بولغانلىقىمىنى ئېنىق قىلىپ يازدىم. لېكىن، خېتىمنىڭ ئاخىرىدىكى بايانلار تامامەن يالغان.

«مېنى كەچۈرۈڭ رازىيە! توپۇم شۇنداق جىددىي، شۇنداق تۇيۇقسىز بولۇش ئالدىدا. مەن سىزنىڭ كۆتكەن يېرىڭىزدىن زادىلا چىقالمىدىم. سىزنى ئالدىدىم. مېنى تىللاڭ، مېنى قااغاڭ، مەن شۇنىڭغا ھەقلقى. ئۆيىدىكىلەرنى بولۇپمۇ ياشىنىپ قالغان ئاتا— ئانامنىڭ كۆڭلىنى دېمىسەم بۇ توينى مەڭگۈ قىلماستىم. قىلغاندىمۇ چوقۇم سىزدىن كېيىن قىلىشىم كېرەك ئىدى. لېكىن، پېشانىمىزگە شۇنداق يېزىلغان ئوخشايدۇ.

ئاخىرىدا ئۆتىنىدىغىنىم، ماڭا خەت يېزىپ يۈرمەڭ» . . .

قانداق، بۇرادەر، خەتنى خېلى قاتۇرۇپ يازغاندەك قىلامدىمەن؟ مانا بۇنى «ئاتىن چۈشىسىمۇ، ئۆزەڭگىزدىن چۈشىمەپتۇ» دەيمىز. سېنىڭ بىلەن ئىچكىم كېلىۋاتىدۇ ئىلھام! پەقەت سېنىڭ بىلەن. راستىڭنى دېڭىنە دوستۇم. سەن ھازىر زادى نەدە؟ . . .

بۇگۈن يېڭى يىلىنىڭ ھارپىسى.

مەسىلەت بويىچە بۇگۈن شەھەردىكى مەكتىپىمە يېڭى يىلىق كۆڭۈل ئېچىش پائالىيىتى ئۆتكۈزۈلىدۇ. نېمە ئۈچۈنكى بىر نەچچە كۈن بولدى قوللىقىم قىزبىلا تۇرىدىغۇ تالڭى؟

— سىز گە تېلېفون.

من ئالدىراپ مەكتەپ ئىلمىي بۆلۈم ئىشخانىسىغا قاراپ
چاپتىم.

—قانداق ئەھۋالىڭ؟ —دەپ سورىدى ئەسقەر ئادىتى
بويىچە ئىككى ئېغىز چاقچاق قىلىۋالغاندىن كېيىن، —
پاڭالىيتسىمىزنىڭ ۋاقتىدا ئۆزگەرىش بولۇپ قالدى. ھە،
شۇنداق چۈشتىن كېيىن سائەت 3 تە رەسمىي باشلايمىز. ئەگەر
كېچىكىدىغان بولساڭ، قالغىنى ئۆزۈڭ بىلىوال.
— من تېلېفوننى قويۇپ ئىلمىي مۇدىرغا ئۈمىد بىلەن
تىكىلىدم.

— دېمىسخىزمۇ ئاز — تولا ئاڭلىدىم، — دېدى ئۇ كۈلۈپ،
— سىلەر شەھەرلىكلەر بۇگۈنكىدەك پەيتىلەرنى ھەرگىز قولدىن
بەرمەيسىلەر. دەرسىڭىز بولسا ئىشەنچلىك بىرىگە تاپشۇرۇپ
قويۇپ ماڭسىڭىز بولىدۇ.
خۇشلىقىمدا ئۇنىڭ قولىقىدىن تۇتۇپ، ئايپاڭ بېشىغا
چو كۈلدىتىپ سۆيۈپ قويغۇم كېلىپ كەتتى.

ئۆيگە بېرىپ راسا ھوزۇرلىنىپ يۇيۇندۇم. كاستۇم —
بۇرۇلكامىنى قاتۇرۇپ كېيىپ، رازىيە سوۋغا قىلغان ھېلىقى
گالىستۇركنى چىگىپ ئىينەككە قارىدىم.

شۇ كۇنى رازىيەلەرنى ئۆزتىتىپ قويۇپ ياتاققا قايتىپ
كېلىپ، سومكىنى ئالدىراپ ئاچسام دەل مۇشۇ گالىستۇركنىڭ
قىتىدىن ئىككىلىك خەت چىققان ئىدى.

«ئادىي بولسىمۇ بويىنگىزدىن ئاييرلىمسىكەن دەيمەن.
چۈنكى، من ئۇنى بىر كېچە باغرىمغا بىسىپ، سۆيۈپ
چىقتىم. ئۇنىڭدا مېنىڭ ھىدىم بار

شۇ چاغدا قانچىلىك خۇشال بولۇپ كەتكەنلىكىم پەقەت
بىر ئۆزۈمگىلا ئايىدىڭ ئىدى. شۇندىن بۇيان ئۇنى رازىيەنىڭ
ھىدى (گەرچە قىممىتىنى ئاللىبۇرۇن يوقاتقان بولسىمۇ)

بىلەن ساقلاشقا تاکى ھازىرغىچە تىرىشىتىم.

مېنى بىردىنلا يىغا تۇتى... . مېھمانخانا ئۆيگە كىرىپ ئۇستەلدىكى ئالمىلار ئارىسىدىن تازا قىزىرىپ پىشقىنىدىن بىرنى تاللاپ باشتا پۇرىدىم. لېكىن، بەزى چاغلاردا تەكرارلайдىغان: «يۈرىكىم يغلايدۇ ۋە سلىڭنى كۈتۈپ... .» دېگەن مىسرا ئېسىمگە كېلىپ قالدى—دە، قولۇمدىكى ئالمىنى «كارس» لا قىلىپ چىشىلىدىم. بىر چاغدا قارىسام سىڭلىم ئىشىك تۇۋىدە ماڭا قاراپ ھەيرانلىق ئىلكىدە دالڭىق قېتىپ تۇرۇپ قاپتۇ... .

※ ※ ※

ئەسقەرنىڭ نۇتقى ئەزەلدىنلا ياخشى ئىدى. ئۇنىڭ ئۇستىگە ناھايىتى پائالىيەتچان بولۇپ، ئۇنىڭ مەكتەپ ئىتتىپاقدىن كومىتېتىنىڭ شۇجىسى بولۇپ سايلانغانلىقىدىن رازى ئىدۇق. ئۇنىڭ ئويلاپ تاپقان بىر نەچچە ئىشى كۆڭلىمىزگە بەكمۇ ياقاتتى. مەكتىپىمىزدە ياش ئوقۇتقۇچىلار كۆپ بولغاچقا ئۆز — ئارا بىر— بىرىدىن كۆڭلى ئاغىرىپ قالىدىغان ئىشلاردىن، بولۇمۇ قاپقى يامان مۇدىرىمىزنىڭ يَا ئۇنداق، يَا مۇنداق تەنقىد—پىكىرلىرىدىن مۇستەسنا ئەمەس ئىدۇق. ئۇ ئىتتىپاقدىن شۇجىسى بولۇپ سايلىنىپ ئاز ئۆتمەي ئەنە شۇنداق كۆڭلى نازۇ كىلارنىڭ روھىنى ئۆستۈرۈش ئۇچۇن بىر «تەسەللەي بېرىش جەمئىيتى» قۇرۇپ چىقتى. مەن شۇ جەمئىيەتنىڭ مۇئاۇن رەئىسى ئىدىم. مەن يېزىغا «پالانغان» دىمۇ، بۇ جەمئىيەت ئۆز رولىنى ناھايىتى ياخشى جارى قىلدۇرغان ئىدى. كېيىنچە ئۇنىڭ تەشەببۈسى بىلەن ياش ئوقۇتقۇچىلار ئارا «تۈرۈقىسىز دەرس ئاڭلاش گۇرۇپىسى» قۇرۇلدى. بۇ ئۇسۇل ناھايىتى ياخشى ئۇنۇم بېرىپ، ھەممىمىز «قارىغا ئېلىنىپ قېلىش» تىن ئەنسىرەيدىغان، ئامال بار دەرسلىرىنى كۆڭلۈل قويۇپ،

ئەترابلىق تەييارلايىغان حالتكە يۈزىلەندۇق. ئېنىڭلىكى بۇ گۈنكىدەك يىغىلىشلارنىڭ رىياسەتچىلىكى ئۇنىڭدىن باشقىلارغا ھەرگىز ئاشمايتتى . . .

ئۇنىڭ بۇ قىتىملىقى يىغىلىش ھەققىدىكى پاساھەتلەك سۆزلىرى تېخى بايلا زال ئىچىنى تىمتاس قىلىۋەتكەن بولسا، ئەمدىلىكتە كۆپچىلىكى نۆۋەت بىلەن تونۇشتۇرغاندىكى ئوخشىتىش ۋە قىستۇرما يۇمۇرلىرى ھەممىمىزنى ئىختىيارسىز كۈلكىگە زورلايتتى. ئارىلىقتىكى يېشى ئېشىپ كەتكەنلەرنى ئىتتىپاققىن چىكىنىدۇرۇش مۇراسىمى داغدۇغىلىق ئاخىرىلىشىپ، ئاز ئۆتىمەيلا قورۇمىلار تارتىلىپ، قەدەھەلەر جۇپ—جۇپى بىلەن جىرىڭىلاشقا باشلىدى.

ئەسقەر تېخى بايلا ئۆزى تونۇشتۇرغان «سەھرالىق مېھمان»نىڭ ئەمدىلىكتە شەھەرلىكىلەرگە ھەققەتنەن تەڭ كېلەلمەيۋاتقانلىقىنى سەزدى بولغاىي، دەرھال كېلىپ قولىدىكى ئىككى رومكىنىڭ بىرىنى ماڭا تەڭلەپ، باشقىلارغا ئالايدى.— سورۇنى تەييار قىلىپ بەرسە، مېھمان كۆتۈشكە ئۇستا جۇمۇ سىلەر، — ئۇ مېنىڭ قولۇمدىن تارتتى، — ماڭە، سەھرالىق! مۇشۇ تۇرقىدا باشقا ئۇستەلدىكىلەرنىڭ يولۇڭغا قاراپ كۆزلىرى تۆت، — بىز باشقا ئۇستەلدىكىلەر بىلەن بىرەر قەدەھەتىن ئۇپچىۋاي ئىچىشىكەچ قىزلاრنىڭ ئۇستىلىكە بېرىپ قالدۇق. مەن ئۇلار بىلەن ئەھۋاللىشىپ يېزىدىكى ئەھۋاللىرىم ھەققىدە ئۇنى—بۇنى دېيشىكەچ، ھال—مۇڭ قىلىشىپ، بىرئاز ئولتۇرۇپ قالدىم. ئۇلارنىڭ ئارسىدىكى «يېڭى كەلداخۇن» لار ئىدى. چۈنكى، ئۇلارنىڭ ئىچىدىكى بىرسى كۆزۈمگە خېلىلا ئىسىق كۆرۈنۈپ قىلىۋاتاتتى. لېكىن، ئۇنىڭغا ئۇزاقراق تىكلىشىكە زادىلا پېتىنالمايتتىم.

— ئەسقەر، بايىقى سۆزىڭىزنى ئۇنتۇپ قالىمغايسىز؟ —
دېدى قىزلارنىڭ بىرى ئاغرىنغان تەلەپپۈزدا، — بولمىسا
ئىسىڭىزگە سېلىپ قويايى، بۇگۈن ئىچىش ئەمەس، ئويۇن
ئاساس.

— مېنىڭمۇ ئوپلىغانلىرىم بار، — دېدى ئەسقەرمۇ بوش
كەلمەي، — بىز خەق ئاز — تولا ئىچىۋالىمىساق، سىلەر كېلىپ
تانسىغا بىزنى تارتقان تەقدىرىدىمۇ ياق دەپ تۇرىۋالىمىز شۇ.
بۇ گەپتىن ھەممىمىز كۈلۈشۈپ كەتتۇق. بىر ئىشارەت
بىلەن مۇزىكا ئوقۇتقۇچىمىز بارنىنىڭ ئاران تۇرغان بارماقلىرى
ئېلىكترونلۇق روپالىنىڭ تىلىرىنى شوخ پەدىگە سايرتىپ،
مۇڭ ۋەزىنگە توپۇنغان يېقىملىق ناخشىسى يۈرەكلىرىنى
تىرىتىۋەتتى. . .

من ھۆرمەت يۈزىسىدىن بىر نەچچە قول تانسىنى باشقىلار
بىلەن ئوينىغانمۇ بولدۇم. لېكىن، مەندىكى ئۆزگە بىر خىل
قىزىقىش ۋە ھېسىسيا تەننىڭ ئۆزىنىڭ قىز بىلەن بىرەر قول
بولسىمۇ تانسا ئويناشقا زورلايتتى. سورۇن بېشىدا ئەسقەر
ئۇلارنى تونۇشتۇرغاندا تازا دىققەت قىلىپ كەتمىگىنىم ئۈچۈن
ئۇنىڭ ئىسمىنى ئېسىمەت تۇتالىمغاڭ ئىدىم. ئەمدىلىكتە بولسا
ئۇنىڭ ئىسمى من ئۈچۈن مۇھىم تۈيۈلۈپ كېتىۋاتاتتى.
ئەمەلىيەتتە، من قىزلار بىلەن تونۇشۇشقا، ئۇلارغا
يېقىنلىشىشقا، ھەتا ئۇلاردىن بىرەرنى ياخشى كۆرۈپ
قىلىشقا تامامەن ھەقلىق ئىدىم. چۈنكى، من يەنلا مۇشۇنداق
ئازاپ ئىلکىدە كۈنلىرىمنى ئەسلىش، بۇرۇقتۇم بولۇش بىلەن
ئۆتكۈزىم بولمايدۇ — دە. رازىيەنىڭ قىلغان — ئەتكەنلىرىنى
باشقا قىزلاردىن كۆرسەم بولمايدۇ، ئەلۋەتتە. ئۇنىڭ ئۇستىگە
ئاپامنىڭ ئېيتقىنىدەك ئىنسان ھامان توپ قىلىشى كېرەكقۇ
ئاخىر.

قەلبىدىكى شۇ خىل تەسەلللىي، ھېسىياتىمىدىكى بىر خىل تاتلىق ئىنتىلىش بىلەن خېلى ئۇرۇنۇپ كۆرگەن بولسا مىمۇ، لېكىن، ھەر قېتىمىدىلا باشقىلار مەندىن چاققان كېلىپ كېتەتى. مېنىڭچە بولسا ئۇ ماڭا تىكىلىپ قارىشى، كۈلىشى، باشقىلارنىڭ تەلىپىنى رەت قىلىپ مەن بىلەن پەقدەت بىر قېتىم بولسىمۇ تانسا ئويىنىشى كېرىگە ئىدى. لېكىن، ئۇ ماڭا پەقەتلا نەزەر كۆزىنى سالمايتى، ئەكسىچە كىم كېلىپ تانسىغا تارتىسا ئۇ شۇنچىلىك رايىش ئىدى. ئۇلار بىلەن نېمىلەرنىدۇ پىچىرىلىشىپ، ماڭا قىممەتلەك بولۇپ تۇيۇلۋاتقان تەبەسىسۇم كۈلكلەرنى ئۇلاردىن ھېچ ئايابى دېمەيتتى.

«تازا شاللاقمۇ نېمە؟» دەپ ئويلاپ قالدىم ئىچىمە. لېكىن، ئۇنىڭ ھەممىگە ئوخشاش تۇتۇواتقان قىزغىن مۇئامىلىسى، مۇلايىملىقى، كۆزلىرىدىن تۆكۈلۈپ تۇرغان سەبىيلىكى، نۆۋىتىدە ئۆزىنى جىددىي تۇتىۋېلىشلىرىغا قاراپ بايىقى خىالىمىدىن ۋاز كەچكەنمۇ بولدۇم.

شۇ پەيتتە زادى نېمە قىلىشىمنى بىلەلمىۋاتاتىم. روھى كەپپىياتىمىدىكى ئۆزگەرىش وە ھېسىيات جەھەتتىكى ئۇرۇنۇشلىرىم دىلدارنى ئۇنسىز قوغلاشقان، رازىيە بىلەن تۇيۇقسىز تونۇشقاندىكى چاغلارغا ئوخشاش قېلىۋاتاتتى. ھەممە ئۆز كەسپى، ئۆز ئىشى بىلەن ئىدى. سىرتقا چىقىپ بىردىم ئايلىنىپ كېلىش، ھەتا ئاستىلا كېتىپ قېلىش خىالىغىمۇ كەلدىم. لېكىن، مەن ئۆز — ئۆزۈمىدىن خۇدىكسىرىگەن بىلەن ھېچكىم مېنى قوغلىمىدى.

ئۆزۈندىن بۇيان، بىر ئىش كالالامدىن زادىلا ئۆتەمەيۋاتاتتى. ئۇ بولسىمۇ قىزلارنىڭ ئوقۇغان مەكتىپى منى ئەمەس، ئەكسىچە ھازىر نەدە ئىشلەۋاتقىنى منى سۈرۈشتۈرۈپ

يۇرگەنلىكى ئىدى. ھەممىدىن كۈلكلىك يېرى شۇكى، ئىلگىرى تەبەسىم بىلەن ئوتلۇق قارايدىغان بەزى قىزلار مېنىڭ ھازىرقى ئەھۋالىدىن خەۋەر تېپىپ ئۆزىنى دەرھال چەتكە ئالغانمۇ بولدى. بەلكم ئۇمۇ... .

بۇگۈنىنىڭ قىزلىرى نېمە دېگەن شۇھەرەتپەرس، دەپ ئويلاپ قالدىم ئىچىمىدە. ئەمدىلىكتە پەقت رازىيەدىنلا ئاغرىنىپ يۇرۇشىنىڭ ئورنى قالمىدىمۇ نېمە.

مەن شۇ خىياللار ئىلکىدە ئۇنىڭغا تىكىلىدىم. ئەمدىلىكتە مەندە ئۇنى تانسىغا تارتىپ، سىرىدىشىپ، تونۇشۇشتىن ئىبارەت بايىقى جۈرئەتتىن ئەسەرمۇ قالماقغان ئىدى.

كۆڭلۈمىدىكىنى دېگەندە، يىگىتلىكىمگە ئېلىپ تەشەببۇسكار بولۇپىمۇ باققانمەن. ئاقۇۋەتتە نېسىپ بولغىنى يەنسلا ئازاپ بولدى. ئەڭ ياخشىسى سوغۇققانراق بولاي، ئۆزۈمنى تۇتۇلاي، ماڭىمۇ خۇدانىڭ بېرىدىغىنى باردو.

—نېمانچە خىيالچان بولۇپ كەتتىڭ هوى! —دەدى

خىزمەتداشلىرىدىن تۇرگۇن قولىدىكى قەدەھنى ماڭا تەڭلەپ،

—باياتىن بۇيان قاراپ باقسام يا ئوينىاي دېمەيسەن، يا ئىچىمەيسەن.

دەل جايىغا تەگكەن بۇ قەدەھ تۇبۇقسىزلا روھىنى

كۆتۈرۈپ، بايىقى ئەبجەش خىياللىرىمىنى نەلەرگىدۇ

ئۇچۇرۇۋەتتى.

—سېرتتا قار يېغۇراتىدۇ، قار، —دەپ ۋارقىرىدى ئەسقەر

هایاجان بىلەن، —پائالىيىتىمىزگە يېڭىدىن بىر مەزمۇن

قوشايلى، سىلەرچە قانداق؟



يۇرتىمىزنىڭ ياز پەسلىدىكى تومۇز ئىسىسىقى، قىش

پەسلىدىكى قۇرغاق سوغۇقى ئۆزگىچە ئىدى. يىللار بويى

ئاساسەن قار، يامغۇر كۆرمەي كېلىۋاتقان كىشىلەر ئۈچۈن تەبىئەتنىڭ بۇگۈنكىدەك مەرھەمەتىدىن ھوزۇرلىنىشنىڭ ئۆزى بىر بەخت ئىدى. ئادەتتىكى ئۆتكۈنچى يامغۇر ياكى قارنى كۆرۈپمۇ «ئاجايىپ يېغىۋەتتى - ھە!» دەپ نەچچە كۈن داڭلايدىغان بالىلارنىڭ بۇگۈن ئۇۋسى چۇۋۇلۇپ كەتكەن ئىدى.

سۈرۈندىكىلەر خېلىلا قىزىۋالغا چىمىمىكىن بەكمۇ دادىللىشىپ كەتكەن ئىدى. بەزىلرى قىزلارنىڭ كۆڭلىنى ئۇتۇش ئۈچۈن دۇكانغا يۈگۈرسە، بەزىلەر ئاللىبۇرۇن ئۆزلىرىنىڭ ئالىي مەكتەپتىكى قىزغىن، رومانىك ھاياتىغا قايتىپ بولغان ئىدى. قوغلاشتۇق، قار ئېتىشتۇق، سۈرەتكە چۈشتۇق، قىن - قىنمىزغا زادىلا پاتماپتۇق، خۇددى كىچىك بالىدەك.

هازىرقى ھالىتىمىزدىن باشقىلار بىزنى يەرلىك ئوقۇتقۇچىلار ئەمەس، بەلكى، بىرەر ئالىي مەكتەپتىڭ پراكتىكىغا كەلگەن ئوقۇغۇچىلىرىمىكىن دەپ ئويلاپ قېلىشى تەبىئىي ئىدى . . .

ئەسقەرنىڭ يوشۇرۇن ئورۇنلاشتۇرۇشى بىلەن كۆڭلى يېقىن بىر نەچچە جۇپ قىز - يىگىت يېڭى يىلنىڭ ئۇنتۇلغۇسىز مىنۇتلرىنى بارنىنى ياتقىدا خۇشال - خورام كۇتىۋ الدۇق.

سىردىشىش ئارقىلىق بىلدىمكى، ئۇنىڭ ئىسمى ئابىدە بولۇپ، شەھەرلىك ساياهەت ئىدارىسىغا ئىشقا چۈشۈش ئالدىدا ئىكەن.

— بوش كەلمىدىڭز جۇمۇ؟ — دېدى ئابىدەنىڭ دوستى، يەنى خىزمەتدىشىم ئالىيە ئۇنى ئاپىرىپ قويۇپ قايتىپ كېلىشىمىزدە، — بەزى ئىشلارنى ئالدىن مۆلچەرلىمەك

ھەقىقەتەن تەس ئىكەن. شۇنچە گەپدان بۇ دوستۇمنىڭ سىزنىڭ ئالدىڭىزدا ئېغىر بىسىق، كەم سۆز بولۇپ كېتىشىدە چوقۇم بىر گەپ بار، قارىغاندا سىزمۇ ئارانلا تۈرۈپتىكەنسىز.
— ھېلىغۇ ئۇنىڭ يىگىتى يوق ئىكەن، ئەگەر بولغان تەقدىرىدىمۇ ئۇنىڭ يىگىتى بىلەن دوئىلغا چۈشۈشتىنما يانمىغان بولاتتىم.

— سىزنىڭ مۇنداق گەپدان، يۈرەكلىك بولۇپ كېتىدىغانلىقىڭىزنى بۇرۇنلا بىلگەن بولساق، سىزنى بالدۇرلا پېزىغا قوغلار ئىكەنمز.

— ئىشقىلىپ سىزگە يېلىنگىننىم — يېلىنغان، ياردىمىڭىزنى ئايىماسىسىز؟ ئەسقەر بىلەن دېيىشىپ قويدۇم، ئەتە چۈشتىن كېيىن سىلەرنى ئالغىلى كېلىمىز.

9

رازىيە قولدىكى مەن سوۋغا قىلغان ھېلىقى قىزىل ئالىمنى غەزەپ بىلەن ماڭا قارىتىپ ئاتقان ئىدى، دەل كېلىپ پېشانەمگە تەڭدى، ئاغرىق ئازابىدىن ئىڭرىۋەتتىم...
— نېمە بولدى؟ قارا بىسىپ قاپتىمۇ نېمە سىزنى؟ تېز ئويغىنىڭ!

— ئىتتىك كۆزۈمنى ئاچسام ئابىدە مېنى يېنىك سىلکىپ ئويغىتۇراتقان ئىكەن. شۇ چاغدىلا بايىقى ئىشلارنىڭ چۈشۈم ئىكەنلىكىنى بىلدىم ۋە يېنىك تىنپ قويدۇم.
— مۇشۇ كۈنلەردە نېمە بولدىكىن ئاتا — بالا ئىككىڭلارغا؟
بىرىڭلار ئالما، بىرىڭلار مەممەم دەپ ھېچ ئارامىمنى قويمايۋاتىسلەر.

مەن چۆچۈپ ئۇنىڭغا قارىدىم، لېكىن، ئۇنىڭ چىرايدىن باشقا ئالامەتلەرنى سەزمىڭەندىن كېيىن ئېھتىيات بىلەن

ئۇنىڭدىن سورىدىم.

— ئالما دەپ جۆيلىدىممۇ مەن؟

— مۇشۇ كۈنلەرده نېمە بولدىكىن سىزگە؟ ئۇ خلىسىڭىزلا خۇددى «سېرىلىق ئالما» فىلىمدىكى خالىسخاندەك «ئالما، ئالما» دەپ جىدەل قىلغىنىڭىز قىلغان. ھەر ھالدا ئىزىپ تېزىپ بىرەر ئالمىچى قىزغا ئۇچراپ قالىغانسىز؟ ئابىدەنىڭ ماڭا سېرىلىق تىكىلىشىدىن يۈرىكىم جىغىدە قىلىپ قالدى.

— توۋا دەڭە ئابىدە، نېمىلەرنى دەپ يۈرىدىغانسىز؟ سىزنى خىجىل قىلماي دەپ دېمىگەن ئىدىم. سىزمۇ يېقىندىن بېرى ئاخشاملىرى «مەسە — كالاچ» دەپ مېنىمۇ ئۇ خلاتما يولىتىسىز. سىزمۇ بىرەر موزدوز بىلەن... . ئابىدە مۇرەمگە يېنىك مۇشتلىغىنىچە ماڭا نازلىق تىكىلىدى... .

※ ※ ※

ئېيتىپ قوياي رازىيە، مەن سېنى سېنىڭ قىلغان ئەلەملەرىنىڭ ئۇچۇن ئۇنىۋاتقان ئىدىم. كۆيۈمچان ئايالىم، ئۇماق ئوغلۇم ئۇچۇن بولسىمۇ، ئەمدى مېنى قىينىما، چۈشلىرىمگە كىرمە!

ئېسىڭدىمۇ رازىيە؟ مەن تەسەللىيگە، بولۇپىمۇ سېنىڭ مۇھەببىتىڭگە ئىنتىزار بولۇۋاتقان شۇ كۈنلەرده مېنى خۇددى ئويناپ زېرىككەن قونچاقنى تاشلىۋەتكەندەك تاشلىۋەتكەن ئىدىك. ئۆزۈڭنىڭ كەلگۈسىنى، بەختىنى، ئابرۇيىڭنى دەپ مېنى توگىمەس ھەسرەت ئوتىغا مۇپتسلا قىلغان ئىدىك. شۇنداق قىلىشنى ھەقلقى دەپ قارىغان ئىدىك، غورۇرۇڭ كۆتۈرگەن ئىدى. لېكىن، مەنچۇ؟ بۇ ئالەمde ئىنساننىڭ پۇل

- مېلى بىلەن ئويناشقانلارغا تېگىشلىك جازا بولغان بىلەن، ساڭا ئوخشاش ئىككىنچى بىر ئادەمنىڭ غورۇرى ۋە ھېسسىياتى بىلەن ئويناشقانلارغا جازا يوق ئىكەن. مېنى ھېچنېمە قىلالمايدۇ دەپ ئويلىغان بولغىتىشى؟ توغرا، مەن ھېچنېمە قىلالمىدىم، ساڭا يۈزلىنىپ تۈرۈپ ئىككى ئېغىز سۆز قىلىشقمۇ پېتىنالمىدىم. پېتىنالمىدىم ئەمەس بىلگى ئوللۇرەلمىدىم. ئەمەلىيەتتە، شۇنداق قىلىشقا ھەقلقى ئىدىم. لېكىن، ئۆزۈمۇ ئەمەس سېنى ئايىدىم رازىيە، بىلەمسەن، سېنى ئايىدىم. چۈنكى، سەن تو يى قىلىۋالغان ئىدىك. بۇ دۇنيادا دەردىمن بولۇپ ئۆتۈشكە چىدىمىكى باشقىلارنىڭ ئۆيىنى بۇزغان چىدىماس دېگەن نامنى ئېلىپ قىلىشنى خالىمىدىم. ئەگەر تو يى قىلىشقا ئۇنچىلىك ئالدىراپ كەتمىگەن بولساڭ، ئەقەللىيىسى قەلبىڭدە ئازراق بولسىمۇ ئورنۇم بولغان بولسا ئىدى، مېنى ئۆز ھالىڭدىن خەۋەردار قىلغان بولاتتىڭ. مەنمۇ ئۆز يولدا ئىش كۆرگەن، جاپا تارتىساممۇ سېنى بەختلىك قىلغان بولاتتىم. خەير، ئۆتكەن ئىشلار ئۆتتى. ئۇ ئازابلىق كۈنلەرنى ئويلاپ ئۆزۈمۇ يەنە ئازابلاپ يۈرمەي. سېنىڭدىن ئۆتۈندىغىنىم شۇكى، ئەمدى بولسىمۇ چۈشۈمگە كىرمە. سېنى مېنىڭدىن ۋاز كەچتۈرەلىگىدە ئىش ئورنىغا، پۇل مال، چىراي - قامەتكە ئىنگە ئېرىڭ بارغۇ؟ ئانىلىق مېھرىڭگە قانماي كېلىۋاتقان، مۇھەببىتىڭلارنىڭ مېۋسى، بەختلىك ئائىلە ئىلارنىڭ تۈگىمەس كۈلکىسى بولغان ئوغلوڭ بارغۇ؟ مېنىڭ ئىلتىجالىرىمنىڭ يۈزىنى قىلىمىساڭمۇ شۇلارنىڭ يۈزىنى قىل. كۆڭلۈمۇنى بۆلمە! خۇدا ئالدىدا، ئۇلارنىڭ ئالدىدا گۇناھكار بولۇپ قالماي. چۈشۈمگە كىرمە رازىيە، ئەمدى

بولسىمۇ چۈشۈمگە كىرمە!

قىسىقىغىنە بىر نەچچە يىل ئىچىدە هاياتىمدا نۇرغۇنلىغان ئۆزگىرىشلەر بولۇپ ئۆتتى. قانچىلىغان شېرىن مىنۇتلار، ئاچچىق ئەسلامىلەر، كۆتۈلمىگەن قىسىمىتلىر ماڭا يار بولمىدى دەيسەن؟ ئاققۇھەت پەقەت ئاچچىق ئەسلامىدىن باشقا ئېرىشىشكە تېڭىشلىك نۇرغۇن نەرسىلەردىن مەھرۇم قالدىم. لېكىن، شۇ مەھرۇملىق ئىلکىدە يەنە كۆتۈلمىگەن نەرسىلەرگە ئېرىشتىم...

ئىلگىرى مەن باشقىلار تەرىپىدىن ئەممەس بەلكى سۆبۈشكە ئەڭ تېڭىشلىك نىڭارىم تەرىپىدىن تاشلاندىم دەپ ئازابلانغان ئىدىم. سېنى تىللەغان، سېنى قارغىغان ئىدىم. ياكى سەن ئاق كۆڭۈل نامەلۇم بىر قىزنىڭ ماڭا ئۆزۈڭ بېرەلمىگەن بارلىق نەرسىلەرنى ئاتا قىلايىدىغانلىقنى چىن قەلىكىدىن ھېس قىلىپ، ۋىجدان ئالدىدا چېنىپ قالماسىلىق ئۈچۈن ئۆزۈڭنى چەتكە ئالدىڭمۇ؟ بۇنى بىلەيمىم! ئەگەر شۇنداق ئويلىغان بولساڭ، شۇنداق ئويلاپ مېنى تاشلىغان، ئۆز مۇھەببىتىڭنى قۇربان قىلغان بولساڭ، سېنى چۈشەنمىگەنلىكىم، سېنى قارغىغانلىقىم ئۈچۈن ئۆمۈر بويى ئەپسۇسلىنىشقا ھەقلقىمەن. لېكىن، سەن ئۇنداق ئالىيچانايىلاردىن ئەممەسىمەن! ئىشقىلىپ مەن ئەنە شۇنداق ئاق كۆڭۈل ۋاپادار قىز بىلەن تۇرمۇشلىق بولدۇم. بەختلىك ئائىلىگە ئېرىشتىم، باللىق بولدۇم. «تاشىمۇ چۈشكەن يېرىدە ئەزىز» دېگەندەك هاياتىم مەنىلىك، خىزمەت ۋە تۇرمۇشۇم كۆڭۈللىك ئۆتمەكتە. مەن ئىلگىرى سېنىڭ مۇھەببىتىڭ ئارقىلىق ئېرىشىشكە تېڭىشلىك بەختىن سەن ئارقىلىق مەھرۇم قالغان ئىدىم. ئەمدىلىككە ئۆزۈم

تىرىشىپ قولغا كەلتۈرگەن بەختىن ھەرگىز ۋاز كەچمەيمەن.
چۈشلىرىمگە كىرىپ ئەقلەمنى ئوغىرلايمەن دېمە!
ئەقەللىيىسى، چۈشۈمگە كىرىپ ئاوازە بولۇپىمۇ يۈرمە.
چۈنكى، كونىلار شۇنداق ئېتىدىكى: «چۈش دېگەن ئۇيقونىڭ
پوقى! »

10

كۆزنى يۇمۇپ ئاچقىچە ئوغلۇممۇ ئۈچ ياشقا كىرىپ
قاپتۇ. يېزىدىن قايتىپ كېلىپ بىر مەكتەپنىڭ غېمى بېشىمغا
كېلىلىپ قېلىۋىدى، ئالدىراشلىق ئىلىكىدە ۋاقتىنىڭ مۇنچە تېز
ئۆتۈپ كەتكەنلىكىنى تۈرىمايلا قاپتىمەن. ئۇنىڭ ئۇستىگە
مۇشۇ كۈنلەرده ئابىدەنىڭمۇ تاپا—تەنلىرى ئوبدانلا كۆپپىيپ
قالغان ئىدى.

— مەكتەپ، مەكتەپ دەپ ئۆينىغۇ ئۇنتۇپ قالدىڭىز، —
دېدى ئابىدە بىر كۈنى تاماقتنى كېيىن، — قارىڭە، بالمىزمو
ئېڭە كە تاقاشقىلى تۇردى. يەنە مۇشۇنداق كېتىۋېرىدىغان
بولسىڭىز، ئانا—بالسالارنىڭ هوقۇق—مەنپەئىتىنى قوغدايدىغان
ئورۇنلارنىڭ چاقىرىق قەغىزى سىزنى موللا مۇشۇ كە
ئايلاندۇرۇپ قويىمىسۇن يەنە.

مەن ئابىدەنىڭ كۆزلىرىگە مەنلىك تىكىلىم. دېمىسىمۇ
ئۇنىڭ مېنىڭدىن ئاغرىنىشى ھەقلقى ئىدى. ئەمەللىيەتتە
ئۇنىڭمۇ خىزمىتى ئالدىراش، ئۇنىڭ ئۇستىگە بالام، كالام دەپ
ھەممىگە يېتىشتى. مېنى قوللاب بولسىمۇ ھەممىگە چىدىدى.
— خاپا بولماڭلار خوتۇن، — دېدىم مەن ھەيارلىق بىلەن
ئۇنىڭ چىنسىگە چاي جىقلاب، — ئورۇمچىدىكى بىر

هەپتىلىك ئۆگىنىشتن قايتىپ كېلىپلا كۆڭلىڭىزدىكىدەك بىر ئىش قىلاي دەيمەن. سىز ساياھەت ئىدارىسىدە ئىشلەيدىغان بولغاندىن كېيىن يول باشلاش سىزدىن، ماشىنا ۋە قالغان تەييارلىق مەندىن بولسۇن. بالىمىز يەنسلا خوجايىنلىق ۋەزىپىسىنى ئۆتىسۇن. ئامال بار چوڭلارنىمۇ چاقىرىۋالايلى. يىراق— يراقلارغا بېرىپ راسا كۆڭلىمىزنى ئېچىپ كېلەيلى. خىزمەت ئالدىرىشچىلىقى بىلەن ئىزدىشەلمىگەن دوست— بۇرادەرلەرنى يوقلايلى. ھە راست، تۇغۇلغان كۈنىڭىز گە ئاز قالدى. قاراپ تۇرۇڭ سىزنى بىر ھىران قالدۇرىۋەتمەيدىغان بولسام، قانداق، پىلانىم بولامدىكەن؟ ئاغزىمغا قاراپ ھاكۇبىقىپ قالغان ئابىدە بىر پەستىن كېيىن ئىختىيارسىز كۈلۈپ تاشلىدى.

— قېنى، ۋاقتى كەلگەندە كۆرەرمىز.



كۆز ئالدىمدا ئىلگىرى مەن چىن يۈرەكتىن ئەقىدە باغلاب سۆيىگەن، پاك ھېسىسياتىم بىلەن تەلپۈنگەن، لېكىن، ئۆز بەختىنى دەپ مېنى ئالدىغان، ھىجران ئوتىدا قىينىغان، مېنى خۇددىي كېرەكسىز نەرسىنى تاشلىغاندەك تاشلىۋېتىپ، پاك مۇھەببىتىمىنى خورلىغان، مېنى تۈگىمەس دەرد — ئەلەمگە مۇپتسلا قىلغان ھېلىقى ۋاپاسىز رازىيە.

— ياق، — دەيتى ئۇنىڭ ھېلىھەم كىشىنىڭ ئەقلىنى لال قىلىدىغان بۇلاقتەك كۆزلەرى ئاچچىق پىچىرلاب، — پاك مۇھەببىتى، ئوتلۇق ھېسىسياتى، سەممىي ئەقىدىسى بىر ۋاپاسىز، ساختىپەز تەرىپىدىن خورلانغان؛ سەۋەپسىز تاشلىۋېتىلىپ، يۈرەك باغرى لەختە— لەختە قان بولۇپ

قىينالغان، ئازابلانغان سەن ئەمەس بەلكى مەن.

— كۆز ئالدىمىدىكى، مەن ئەمدىلىكتە بولسىمۇ يۈزمۇ—
يۈز تىلاشقا، قارغاشقا تېڭىشلىك بولغان ۋاپاسىز — رازىيە.
— ياق، — دەيتى ئۇنىڭ ھېلىقى كۆزلەرى ياشلانغان
ھالدا، — ئۇنداق قىلىشقا ئەسلى سەن ئەمەس مەن ھەقلقى.
چۈنكى، مەن كەلگۈسى بەختىمىز ئۈچۈن ئاخىر سېنىڭ
يۇرتۇڭغا يۇتكىلىش ھەققىدە سېنىڭ بىلەن مەسىلەتلىشىش
ئۈچۈن يولغا چىقىش ئالدىدا تۇراتىم. ئالدىنىڭلا خەت ئارقىلىق
ساڭا خەۋەر بېرىۋەتمەسلىكتىكى سەۋەب سېنى تۇيۇقسىزلا
خۇش قىلىۋېتىش ئىدى. ئەپسۇس، مەن سېنى بۇنچە تېز
ئۆزگۈرپ كېتەر دەپ ئويلىمىغان ئىكەنەن. خېتىڭنى
كۆرۈپ كۆزلەرىمگە ئىشەنەمەيلا قالدىم. خېتىڭدە توپۇڭغا
تەيارلىق قىلىۋاتقانلىقىڭنى ئىككىلەنمەي، ئىزا تارتىماي
تۇرۇپ ئېنىق يېزىپسىن. ئىش كۆرمىگەن ساددا بىر قىز ئۆز
يىگىتىنىڭ ئۆزىنى سەۋەبسىزلا تاشلىۋېتىپ، باشقا بىرسى
بىلەن توپ قىلماقچى بولۇۋاتقانلىقىدىن تۇيۇقسىز خەۋەر تاپسا
قانچىلىك ئازابلىنىدىغانلىقىنى سەن مەڭگۈ ھېس
قىلالمايسەن. يىغلىدىم، قاقشىدىم، دەرھال بېرىپ ئەپتى—
بەشىرەڭنى ئېچىپ، توپۇڭنى بۇزىۋەتمە كچى بولدۇم. لېكىن،
تەقدىرگە تەن بەردىم. راستىنى دېگەندە، سەن مېنى ئويلىمىغان
بىلەن مەن يەنلا سېنى ئويلىدىم، ئاخىر.

مەن ئۇنىڭ كۆزىگە زەرده بىلەن تىكىلىپ تۇرۇپ سوئال
قويدۇم.

— مېنى ئۆزىتىپ قويۇپلا ئۆزىنى باشقىلارنىڭ قويىنغا
ئاتقان ۋاپاسىز ئەمدىلىكتە مەن بولۇپ قالدىمما؟ مېنى ھېچ

بولمىغاندا يېرىم يىل بولسىمۇ ساقلىيالمىدىڭغۇ؟ ئەگەر دەل
ۋاقتىدا كەلگەن ئاشۇ بىر پارچە خەت سەگىتىپ قويىغان
بولسا، مەن قاچانغىچە سېنىڭ ئالدام خالتاڭدا تىپچە كلەپ
يۈرەرمەن كىننەت؟ هەر نېمە بولسا مەن توپۇمنى سېنىڭدىن بىر
نەچچە يىل بولسىمۇ كېچىكىپ قىلدىم.

— كىمنىڭ توپىنى؟ قايىسى خەتنى دەيسىز؟ — ئۇنىڭ
چىرايلرى ئاقرىپ، لەۋلىرى تىترەپ كەتتى.

— سېنىڭ توپۇڭنى ۋە مېنى سېنىڭ توپۇڭدىن
خەۋەرلەندۈرگەن خەتنى دەيمەن، — مەن ئاچىققى كۈلۈم، —
ئاللىبۇرۇن بىر بالغا ئانا بولۇپ قېلىپمۇ تېنىۋماقچىمۇ؟
— مېنى بۇنچىلىك ھاقارەتلىمەڭ، — ئۇ ئۆكسۈپ
ئۆكسۈپ يىغلىۋەتتى، — مەن . . . مەن تېخىچە توپ قىلمىدىم.
كۈتۈلمىگەن بۇ سۆزدىن شۇئان نېرۋىلىرىم تورمۇزلىنىپ،
يۈرىكىم ئاغزىمغا تىقلىپ، كۆزلىرىم قاراڭغۇلىشىپ كەتتى.
ئاھ! خۇدا، بۇ نېمە ئىش؟ بۇ نېمە تارتقاڭلۇق؟ مەن يەرگە

زوڭلا ئولتۇرۇپ قالدىم . . .

— ئۇنداقتا ھېلىقى خەت؟

رازىيە بېشىنى ئۇزاق چايىقىدى ۋە ئازاب بىلەن كۈلدى.
— مۇھەببىتىمىزگە ئىشەنمەي بىر پارچە نامىسىز خەتكە
ئىشەنگەن ئوغۇل بالا سىز بولغاندىن كېيىن، ئۆزۈمنىڭ
تەقدىرىگە يىغلىماي نېمە ئامال؟ تەقدىرىگە شۇنچىمۇ ئاسان تەن
بەرگەن بارمۇ؟ ھېچ بولمىغاندا ئەمەلىي ئەھۋالنى
سۇرۇشتۇرۇپ كۆرۈشنى بولسىمۇ ئوپلاش كېرەك ئىدىغۇ
كىشى؟



ئۇلارنىڭ دىئالوگى تېخى توڭىمىگەن ئىدى. لېكىن، ئاپتۇر ئۇلارنىڭ ئايىرىلىش، ھىجران، ئازاب ھىدىغا توپۇنغان قەلب سىرلىرىنى يەنسلا كىتابخانلارنىڭ قىياس قىلىپ بېقىشغا قالدۇردى. ئۇلارنىڭ قانداق ئۇچرىشىپ قالغانلىقىنى سۆزلەپ گەپنى ئۇزارتسىنىمۇ خالىمىدى. لېكىن، رازىيەنىڭ خوشلىشىش ئالدىدا قىلغان مۇنۇ سۆزىنى قىستۇرۇپ قويۇشنى لايىق تاپتى ...

—خەير، ئۆتكەن ئىشلار ھامان ئۆتمۈش بولۇپ قالىدۇ. ئۇنتۇش ياكى ئەسلهش ھەركىمنىڭ ئۆزىگە باغلقى كېيىنكى ئىش. بۇگۈنكى ئۇچرىشىمىزما، بىلكىم، تەقدىرنىڭ ئورۇنلاشتۇرۇشدىندۇ. لېكىن، بۇنىڭ ئەڭ ئاخىرقى قېتىملىق ئۇچرىشىش بولۇپ قىلىشىغا ئىشىنىمەن. مەن بۇگۈنگە كەلگىچە سىرلىق شۇنداقلا بىر خىل شېرىن ئۇمىد ئىلکىدە ياشاپ كەلگەن ئىدىم. بىلكىم، بۇلارنىڭ ھەممىسى بۇگۈن ئۇچۇندۇر، ئامان بولۇڭ. بۇ رەزىل دېئاللىققا پاك جىسمىمۇز، ساپ ئەقىدىمىز بىلەن جاۋاب قايتۇرایلى. مۇھەببەت دۇشمنلىرىمىزنىڭ جاجىسىنى خۇدايم ئۆزى بېرەر!

خاتىمە

ئۇرۇمچىدىن قايتىپ كېلىپ خىزمەتكە چۈشكەن بىرىنچى كۈنى رازىيەدىن كەلگەن پوسولكىنى تاپشۇرۇپ ئالدىم ۋە كۆزلىرىمگە ئىشەنمەبلا قالدىم. چۈنكى، كۆز ئالدىمدا مەن ئۇنىڭغا ئىلگىرى سوۋغا قىلغان ھېلىقى ...

مەن رەڭلىك قەغەزنى ئازايلاپ يېشىپ ھېلىقى ساندۇقچىنى ئاچتىم. يۈرىكىم ئەنسىز سوقۇپ، قوللىرىم تىترەيتتى. مەن ساندۇقچە ئىچىدىكى قىزىل قولياغلقىنى ئاچتىم ۋە ئىختىيارسىز ۋارقىرىۋەتتىم.
—ئالما، ئاه! قاق بولغان ئالما!

مەن رازىيەنىڭ ئوتلۇق ھىدى بىلەن قاق بولۇپ كەتكەن ئالمىنى قولياغلقى بىلەن قوشۇپ كۆزۈمگە سۈرتتۈم، قانماي پۇرىدىم ھەمدە قولياغلقىنى يېسیپ ئۇنىڭغا ئۆزاق تىكىلىدىم. تۇيۇقسىز كۆزۈم رەڭگى ئاللىبۇرۇن ئۆزگىرىپ، ئالما پۇستىدىن ئاجراپ كەتكەن كىچىك بىر قەغەزچىگە چۈشتى ۋە ئۇنى قولۇمغا ئېلىپ ئۇنىسىز ئوقۇدۇم.

«ئالمىدەك يۈرەكتە ئالەمچە سۆيگۈ»

مەن تەسۋىرلىڭوسىز ئازاب ئىلکىدە بۇقولداپ يىغلىۋەتتىم ... رازىيەنىڭ ماڭا يازغان ئىككىلىك خېتى يۈرەك—باغرىمنى لەختە—لەختە قىلىۋەتتى!

«مەن سىزنىڭ سوۋغىنگىزنى قايتۇرۇپ بەردىم ئەممەس، بىللىكى، ھىجران ئوتىدا ئۆرتىنىپ، قاق بولۇپ كەتكەن يۈرىكىمنى ئەۋەتتىم. ئەمدىلىكتە مەن ئاسىمىنىڭىزدىن ھەقىقىي ساقىغان يۇلتۇزىڭىزدۇرەن. ئاخىردا سىزدىن شۇنى ئۆتۈنۈمەنكى، ئاشۇ بەختىسىز يۇلتۇزنى ئەسلىشىكە بولىدۇكى ھەرگىز ئىزدەشكە بولمايدۇ. چۈنكى، ئۇنىڭ ماكانى ئەمدىلىكتە سىزدىن بەكمۇ—بەكمۇ يىراقتا. ئۆزىنگىزنى، بەختلىك ئائىلىڭىزنى قەدىرلەڭ. مەن سىزگە ۋە ئائىلىڭىزگە چەكسىز بەخت تىلەيمەن. ئامان بولۇڭ!»

مەن ئازابلىق ئەسلاملىر ئىلکىدە خەتنى سىقىمداب

قانچىلىك ئولتۇرغىنىمنى ئەسلىيەلمىمەن. بىر چاغدا
ئابىدەنىڭ يېقىمىلىق ئاۋازى ئاشگلانغاندەك بولدى.

«قېنى ۋاقتى كەلگەندە كۆرەرمىز»

مەن ئۇييقۇدۇن چۆچۈپ ئويغانغاندەك ئورنۇمدىن دەست
تۇرۇپ كەتتىم ۋە ئۆز — ئۆزۈمگە پىچىرىلىدىم:
— مەڭگۇ ئامان بولۇڭ رازىيە. ئاللاھ سىزگە مەن
تىلىگەندىنمۇ ئارتۇق بەخت ئاتا قىلغاي. سىزنىڭ ئۆتۈنۈش ۋە
تىلەكلىرىڭىزنى مەڭگۇ ئېسىمده ساقلايمەن!
ئىشخانىدا بىلنىر بىللىنەس ئالما ھىدى پۇرایتى...

مۇھەرریر : ئىلھام سەدۇللا
مەسىئۇل مۇھەرریر : قاھار پولات
مەسىئۇل كورىكتور : تۈرگۈن جالالىدىن
تېخىرىداكتور : خاتىمە ئېلى

ئەلۋىدا، ئايىجامال (پۇژىستىلار)

| | |
|----------------|--|
| نەشر قىلغۇچى : | مەللەتلەر نەشرىياتى |
| ئادىسى : | بېيجىڭىز شەھىرى خېپىگلى شىمالىي كۆچا 14 - قورۇق |
| پوچتا نومۇرى: | 100013، تېلېفون نومۇرى : 64290862 _ 010 |
| ساتقۇچى : | جايلاردىكى شىنخۇ كىتابخانىلىرى |
| باسقۇچى : | ئائىنۇن يارۇق باسما زاۋۇتى |
| نەشرى : | 2006-بىل 6 - ئايىدا 1 - قىتىم نەشر قىلىنىدى |
| بېسىلىش : | 2006-بىل 6 - ئايىدا بېيجىڭىدا 1 - قىتىم بېسىلىدى |
| ئۇلچىمى : | 32 كەم سىلمىم 1168×850 م |
| باسما تاۋىقى : | 10.5 |
| سانى : | 0001 - 2000 |
| باھاسى : | 14.00 يۈەن |

图书在版编目(CIP)数据

别了，艾加玛丽/土尔洪等著。
—北京：民族出版社，2006.5
ISBN 7-105-07718-2


I.别... II.土... III.中篇小说—作品集—中国—当代
—维吾尔语（中国少数民族语言） IV.1247.5

中国版本图书馆 CIP 数据核字(2006)第 052439 号

出版发行：民族出版社 <http://www.e56.com.cn>
社 址：北京市和平里北街 14 号 邮编：100013
电 话：010-64290862 (维文室)
印 刷：乌鲁木齐光彩印刷厂
版 次：2006 年 6 月第 1 版 2006 年 6 月北京第 1 次印刷
开 本：850 × 1168 毫米
印 张：10.5
印 数：0001-2000 册
定 价：14.00 元

باش تۈزكۈچلەر: ئىلھام سەدۇللا
مۇھەممەت شاھنیيار

تۈزكۈچلەر: ئىلھام سەدۇللا
تۈرگۈن جالالىدىن
مۇقاىىسىنى لايىھەلەكۈچى : تۈرگۈن جالالىدىن
بەتچىك: خاتىمە ئېلى



ISBN 7-105-07718-2

9 787105 077182 >

ISBN 7-105-07718-2/I · 1671

民(维 243) 定价: 14.00 元